

Ven. Members of the Sangha, Ven. Theras

Valued Upasaka, valued Upasika

This is a Work Edition!

1.Edition 01.01.2017

Do not share it further except for editing and working purposes within the transcription project on sangham.net.

Only for personal use.

If you find any mistake or like to join the merits please feel invited to join here:

<http://sangham.net/index.php/board,85.0.html>

or Upasika Norum on sangham.net

Anumodana!

សូមថ្វាយបង្គំចំពោះព្រះសង្ឃ,
ជំរាបសួរឧបាសក និងឧបាសិកាទាំងអស់

នេះគឺជាសេចក្តីព្រាងច្បាប់ការបោះពុម្ពផ្សាយ!

1.Edition 01.01.2017

សូមកុំចែករំលែកបន្ថែមទៀត ប្រសិនបើមិនមែនសម្រាប់ការកែសម្រួលនៅ sangham.net និងកិច្ចការ
នេះ។

សូមគិតថាលោកអ្នកត្រូវបានអញ្ជើញដើម្បីចូលរួមបុណ្យកុសលនេះ និងសូមប្រាប់ពួកយើងអំពីកំហុស
និងប្រើវេទិកានេះ : <http://sangham.net/index.php/board,85.0.html>

ឬប្រាប់ឧបាសិកា Norum នៅលើ sangham.net

សូមអនុមោទនា!

សុត្តន្តបិដក មជ្ឈិមនិកាយ មូលបណ្ណសក

ភាគ២០

សូមនមស្ការព្រះមានព្រះភាគ អរហន្តសម្មាសម្ពុទ្ធព្រះអង្គនោះ។

មូលបរិយាយវគ្គ

មូលបរិយាយសូត្រ ទី១

[១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្រោមម្លប់សាល រាជព្រឹក្ស [ដើមរាំងភ្នំ ជាធំ ឬស្តេចរាំងភ្នំ។ អដ្ឋកថា] ក្នុងសុភគវ័ន (ព្រៃជាទីត្រេកអរនៃជន ច្រើន) ជិតក្រុងឧក្កដា។ ក្នុងសម័យនោះឯង ព្រះមានព្រះភាគ ទ្រង់ត្រាស់ហៅភិក្ខុទាំងឡាយ មកថា ម្ចាស់ភិក្ខុទាំងឡាយ ដូច្នោះ។ ភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា បពិត្រព្រះអង្គដ៏ចម្រើន។ ព្រះមានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ តថាគត នឹងសំដែងបរិយាយ ដែលជាបូសគល់ នៃធម៌ទាំងពួង ប្រាប់អ្នកទាំងឡាយ អ្នកទាំងឡាយ ចូរ ស្តាប់នូវធម៌នោះ ចូរយកចិត្តទុកដាក់ដោយប្រពៃ តថាគត នឹងសំដែង។ ភិក្ខុទាំងនោះ ទទួល ព្រះពុទ្ធដីកា នៃព្រះមានព្រះភាគថា ព្រះករុណាព្រះអង្គ។

[២] ព្រះមានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ បុប្ផជនក្នុងលោកនេះ ជាអ្នកមិនបានស្តាប់ មិនបានឃើញ នូវព្រះអរិយៈទាំងឡាយ (មានព្រះពុទ្ធជាដើម) មិនឈ្លាស ក្នុងអរិយធម៌ [អរិយធម៌ក្នុងទីនេះ បានដល់សតិប្បដ្ឋាន៤ ជាដើម] មិនបានទូន្មានខ្លួន ក្នុង អរិយធម៌ គឺមិនមានអរិយធម៌ [មិនលូតលាស់ក្នុងអរិយធម៌ ក្នុងទីនេះ បានដល់វិន័យ២យ៉ាង គឺ សំវរវិន័យ១ បហានវិន័យ១ សំវរវិន័យមាន៥ប្រការគឺ (ក) សីលសំវរៈ សង្រួមក្នុងបាតិមោក្ខ (ខ) សតិសំវរៈ សង្រួមក្នុងចក្ខុន្រ្ទិយ (គ) ញាណសំវរៈ សង្រួមក្នុងខ្សែតណ្ហា ដោយបញ្ញា (ឃ) ខន្តិសំវរៈ សង្រួមក្នុងខន្តិ គឺអត់ធន់នូវសភាព មានត្រជាក់ និងក្តៅជាដើម (ង) វិរិយសំវរៈ សង្រួមក្នុងវិរិយៈ គឺកំចាត់បង់នូវវិតក្កៈ ពាយ៉ាង មានកាមវិតក្កៈ ជាដើម មួយទៀត សង្រួមក្នុង ទុច្ចរិត៣ មានកាយទុច្ចរិតជាដើម ក៏ឈ្មោះថា សំវរវិន័យដែរ។ បហានវិន័យមាន៥ប្រការគឺ (ក) តទង្គប្បហានៈ លះកិលេសដោយអង្គនោះ។ មានកិរិយាកំណត់នូវនាម និងរូប ដោយវិបស្សនា ញាណជាដើម (ខ) វិក្ខម្កនប្បហានៈ លះកិលេស មាននីវរណធម៌ជាដើម ដោយសមាធិ (គ) ស មុច្ឆេទប្បហានៈ លះកិលេសដាច់ស្រេច ក្នុងខណៈដែលបាន នូវអរិយមគ្គទាំង៤ប្រការ (ឃ) បដិបស្សន្តិប្បហានៈ លះកិលេសដាច់ស្រេច ក្នុងខណៈដែលបាន នូវអរិយផល (ង) និស្សរណ

ប្បហាន: លះកិលេសជ្រះស្រឡះ គឺបានដល់ នូវព្រះនិព្វាន។ អដ្ឋកថា។ មិនឃើញនូវពួក
សប្បុរស មានព្រះពុទ្ធជាដើម មិនឈ្លាស ក្នុងសប្បុរសធម៌ មិនបានទូន្មានខ្លួន ក្នុងសប្បុរសធម៌
រមែងសំគាល់នូវផែនដី ថាជាផែនដីពិត លុះសំគាល់នូវផែនដី ថាជាផែនដីពិតហើយ ក៏
រាប់អាននូវផែនដី រាប់អានក្នុងផែនដី រាប់អានថា ផែនដីពិត រាប់អានថា ផែនដីជារបស់អញ
ត្រេកអរនឹងផែនដី។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់
នូវដំណើរនៃផែនដីនោះមិនបាន។ បុប្ផជន តែងសំគាល់នូវទឹក ថាជាទឹកពិត លុះសំគាល់
នូវទឹក ថាជាទឹកពិតហើយ ក៏រាប់អាននូវទឹក រាប់អានក្នុងទឹក រាប់អានថា ទឹកពិត រាប់អានថា
ទឹកជារបស់អញ ត្រេកអរនឹងទឹក។ ដំណើរនោះ ព្រោះហេតុអ្វី? តថាគតពោលថា
ព្រោះបុប្ផជននោះ កំណត់នូវដំណើរទឹកនោះមិនបាន។ បុប្ផជន សំគាល់នូវភ្លើង ថាជាភ្លើងពិត
លុះសំគាល់នូវភ្លើង ថាជាភ្លើងពិតហើយ ក៏រាប់អាននូវភ្លើង រាប់អានក្នុងភ្លើង រាប់អានថា
ភ្លើងពិត រាប់អានថា ភ្លើងជារបស់អញ ត្រេកអរនឹងភ្លើង។ ដំណើរនោះ ព្រោះហេតុអ្វី?
តថាគតពោលថា ព្រោះបុប្ផជននោះ កំណត់នូវដំណើរភ្លើងនោះមិនបាន។ បុប្ផជន សំគាល់នូវ
ខ្យល់ ថាជាខ្យល់ពិត លុះសំគាល់នូវខ្យល់ ថាជាខ្យល់ពិតហើយ ក៏រាប់អាននូវខ្យល់ រាប់អាន
ក្នុងខ្យល់ រាប់អានថា ខ្យល់ពិត រាប់អានថា ខ្យល់ជារបស់អញ ត្រេកអរនឹងខ្យល់។ ដំណើរនោះ
ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើរខ្យល់នោះមិនបាន។
បុប្ផជន សំគាល់នូវពួកសត្វ ថាជាសត្វពិត លុះសំគាល់នូវពួកសត្វ ថាជាសត្វពិតហើយ ក៏
រាប់អាននូវពួកសត្វ រាប់អានក្នុងពួកសត្វ រាប់អានថា សត្វពិត រាប់អានថា ពួកសត្វជារបស់
អញ ត្រេកអរនឹងពួកសត្វ។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ
កំណត់នូវដំណើរសត្វនោះមិនបាន។ បុប្ផជន សំគាល់នូវពួកទេវតា ថាជាទេវតាពិត
លុះសំគាល់នូវពួកទេវតា ថាជាទេវតាពិតហើយ ក៏រាប់អាននូវពួកទេវតា រាប់អានក្នុងពួកទេវតា
រាប់អានថា ទេវតាពិត រាប់អានថា ពួកទេវតាជារបស់អញ ត្រេកអរនឹងពួកទេវតា។
ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើរ
ទេវតានោះមិនបាន។ បុប្ផជន សំគាល់នូវមារ ថាជាមារពិត លុះសំគាល់នូវមារ ថាជាមារពិត
ហើយ ក៏រាប់អាននូវមារ រាប់អានក្នុងមារ រាប់អានថា មារពិត រាប់អានថា មារជារបស់អញ
ត្រេកអរនឹងមារ។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវ
ដំណើរមារនោះមិនបាន។ បុប្ផជន សំគាល់នូវព្រហ្ម ថាជាព្រហ្មពិត លុះសំគាល់នូវព្រហ្ម ថាជា

វិញ្ញាណញាយតនព្រហ្ម ថាជាវិញ្ញាណញាយតនព្រហ្មពិត លុះសំគាល់នូវវិញ្ញាណញាយតនព្រហ្ម ថាជាវិញ្ញាណញាយតនព្រហ្មពិតហើយ ក៏រាប់អាននូវវិញ្ញាណញាយតនព្រហ្ម រាប់អានក្នុងវិញ្ញាណញាយតនព្រហ្ម រាប់អានថា វិញ្ញាណញាយតនព្រហ្មពិត រាប់អានថា វិញ្ញាណញាយតនព្រហ្ម ជារបស់អញ ត្រេកអរនឹងវិញ្ញាណញាយតនព្រហ្ម។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើរវិញ្ញាណញាយតនព្រហ្មនោះមិនបាន។ បុប្ផជន សំគាល់នូវអាកិញ្ញញាយតនព្រហ្ម ថាជាអាកិញ្ញញាយតនព្រហ្មពិត លុះសំគាល់នូវអាកិញ្ញញាយតនព្រហ្ម ថាជាអាកិញ្ញញាយតនព្រហ្មពិតហើយ ក៏រាប់អាននូវអាកិញ្ញញាយតនព្រហ្ម រាប់អានក្នុងអាកិញ្ញញាយតនព្រហ្ម រាប់អានថា អាកិញ្ញញាយតនព្រហ្មពិត រាប់អានថា អាកិញ្ញញាយតនព្រហ្មជារបស់អញ ត្រេកអរនឹងអាកិញ្ញញាយតនព្រហ្ម។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើរអាកិញ្ញញាយតនព្រហ្មនោះមិនបាន។ បុប្ផជន សំគាល់នូវនេវសញ្ញានាសញ្ញាយតនព្រហ្ម ថាជានេវសញ្ញានាសញ្ញាយតនព្រហ្មពិត លុះសំគាល់នូវនេវសញ្ញានាសញ្ញាយតនព្រហ្មពិតហើយ ក៏រាប់អាននូវនេវសញ្ញានាសញ្ញាយតនព្រហ្ម រាប់អានក្នុងនេវសញ្ញានាសញ្ញាយតនព្រហ្ម រាប់អានថា នេវសញ្ញានាសញ្ញាយតនព្រហ្មពិត រាប់អានថា នេវសញ្ញានាសញ្ញាយតនព្រហ្ម ជារបស់អញ ត្រេកអរនឹងនេវសញ្ញានាសញ្ញាយតនព្រហ្ម។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើរនេវសញ្ញានាសញ្ញាយតនព្រហ្មនោះមិនបាន។ បុប្ផជន សំគាល់នូវរូបាយតនៈ ថាជារូបាយតនៈពិត លុះសំគាល់នូវរូបាយតនៈ ថាជារូបាយតនៈពិតហើយ ក៏រាប់អាននូវរូបាយតនៈ រាប់អានក្នុងរូបាយតនៈ រាប់អានថា រូបាយតនៈពិត រាប់អានថា រូបាយតនៈ ជារបស់អញ ត្រេកអរនឹងរូបាយតនៈ។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើររូបាយតនៈនោះមិនបាន។ បុប្ផជន សំគាល់នូវសទ្ធាយតនៈ ថាជាសទ្ធាយតនៈពិត លុះសំគាល់នូវសទ្ធាយតនៈ ថាជាសទ្ធាយតនៈពិតហើយ ក៏រាប់អាននូវសទ្ធាយតនៈ រាប់អានក្នុងសទ្ធាយតនៈ រាប់អានថា សទ្ធាយតនៈពិត រាប់អានថា សទ្ធាយតនៈ ជារបស់អញ ត្រេកអរនឹងសទ្ធាយតនៈ។ ដំណើរនោះ ព្រោះហេតុអ្វី? តថាគតពោលថា ព្រោះបុប្ផជននោះ កំណត់នូវដំណើរសទ្ធាយតនៈនោះមិនបាន។ បុប្ផជន សំគាល់នូវមុតៈ **[មុតសព្វក្នុងទីនេះ ជាឈ្មោះអាយតនៈទាំង៣ គឺគន្ធុ រស ដោដ្ឋព្វៈ]** ថាជាមុតៈពិត លុះសំគាល់នូវមុតៈ ថាជាមុតៈ

ពិតហើយ ក៏រាប់អាននូវមុតៈ រាប់អានក្នុងមុតៈ រាប់អានថា មុតៈ ពិត រាប់អានថា មុតៈ ជារបស់អញ ត្រេកអរនឹងមុតៈ។ ដំណើរនោះ ព្រោះហេតុអ្វីៗ តថាគតពោលថា ព្រោះបុប្ផជួន នោះ កំណត់នូវដំណើរមុតៈនោះមិនបាន។ បុប្ផជួនសំគាល់នូវវិញ្ញាតៈ **វិញ្ញាតសព្វក្នុងទីនេះ ជាឈ្មោះអាយតនៈទាំង៧ គឺចក្ក សោត ឃាន ជីវ្ហា កាយ មន និងធម្មាយតនៈ។** ថាជាវិញ្ញាតៈ ពិត លុះសំគាល់នូវវិញ្ញាតៈ ថាជាវិញ្ញាតៈពិតហើយ ក៏រាប់អាននូវវិញ្ញាតៈ រាប់អានក្នុងវិញ្ញាតៈ រាប់អានថា វិញ្ញាតៈពិត រាប់អានថា វិញ្ញាតៈជារបស់អញ ត្រេកអរនឹងវិញ្ញាតៈ។ ដំណើរនោះ ព្រោះហេតុអ្វីៗ តថាគតពោលថា ព្រោះបុប្ផជួននោះ កំណត់នូវដំណើរវិញ្ញាតៈនោះមិនបាន។ បុប្ផជួនសំគាល់នូវរបស់ដូចគ្នា **របស់ដូចគ្នា បានដល់ខន្ធទាំង៤ គឺវេទនា សញ្ញា សង្ខារ វិញ្ញាណ។ អដ្ឋកថា។** ថាជារបស់ដូចគ្នាពិត លុះសំគាល់នូវរបស់ដូចគ្នា ថាជារបស់ដូចគ្នាពិត ហើយ ក៏រាប់អាន នូវរបស់ដូចគ្នា រាប់អានក្នុងរបស់ដូចគ្នា រាប់អានថា របស់ដូចគ្នាពិត រាប់អានថា របស់ដូចគ្នា ជារបស់អញ ត្រេកអរនឹងរបស់ដូចគ្នា។ ដំណើរនោះ ព្រោះហេតុអ្វីៗ តថាគតពោលថា ព្រោះបុប្ផជួននោះ កំណត់នូវដំណើររបស់ដូចគ្នាមិនបាន។ បុប្ផជួនសំគាល់ នូវរបស់ផ្សេងគ្នា **របស់ផ្សេងគ្នា បានដល់ខន្ធទាំង៥ មានរូបក្ខន្ធជាដើម មានវិញ្ញាណក្ខន្ធ ជាទីបំផុត។** ថាជារបស់ផ្សេងគ្នាពិត លុះសំគាល់នូវរបស់ផ្សេងគ្នា ថាជារបស់ផ្សេងគ្នាពិត ហើយ ក៏រាប់អាននូវរបស់ផ្សេងគ្នា រាប់អានក្នុងរបស់ផ្សេងគ្នា រាប់អានថា របស់ផ្សេងគ្នាពិត រាប់អានថា របស់ផ្សេងគ្នា ជារបស់អញ ត្រេកអរនឹងរបស់ផ្សេងគ្នា។ ដំណើរនោះ ព្រោះ ហេតុអ្វីៗ តថាគតពោលថា ព្រោះបុប្ផជួននោះ កំណត់នូវដំណើររបស់ផ្សេងគ្នានោះមិនបាន។ បុប្ផជួនសំគាល់នូវវត្ថុទាំងពួង **វត្ថុទាំងពួងក្នុងទីនេះ បានដល់ប្រជុំរបស់ទាំង២ គឺរបស់ដូចគ្នា១ (ខន្ធទាំង៤) របស់ផ្សេងគ្នា១ (ខន្ធទាំង៥) លោកហៅថា របស់ទាំងពួង ឬវត្ថុទាំងពួង ដូច្នោះ។** ឯសេចក្តីសំគាល់នេះ មាន៣យ៉ាង គឺត្រេកអររីករាយនឹងរបស់ទាំងអស់នោះ ហៅថា សំគាល់ ដោយតណ្ហា។ សំគាល់ថារបស់ទាំងអស់គឺ អាត្មាអញនិម្មិតដោយខ្លួនឯង ហៅថា សំគាល់ ដោយមានៈ។ សំគាល់ថារបស់ទាំងអស់ មានកម្មដែលខ្លួនធ្វើអំពីមុនមកជាហេតុ របស់ ទាំងអស់មិនមានហេតុ មិនមានបច្ច័យឡើយ របស់ទាំងអស់ មានខ្លះ មិនមានខ្លះ ហៅថា សំគាល់ដោយទិដ្ឋិ។ **អដ្ឋកថា។** ថាជាវត្ថុទាំងពួងពិត គឺសំដែងនូវទិដ្ឋិ ដែលមានសភាព ប្រហែលគ្នា លុះសំគាល់នូវវត្ថុទាំងពួង ថាជាវត្ថុទាំងពួងពិតហើយ ក៏រាប់អាននូវវត្ថុទាំងពួង រាប់អានក្នុងវត្ថុទាំងពួង រាប់អានថា វត្ថុទាំងពួងពិត រាប់អានថា វត្ថុទាំងពួងជារបស់អញ

ត្រេកអរនឹងវត្ថុទាំងពួង។ ដំណើរនោះ ព្រោះហេតុអ្វី។ តថាគតពោលថា ព្រោះបុប្ផជននោះ
កំណត់នូវដំណើរវត្ថុទាំងពួងនោះមិនបាន។ បុប្ផជនសំគាល់នូវនិព្វាន **[និព្វានសព្វក្នុងទីនេះ
ជាឈ្មោះសេចក្តីសុខ របស់អត្តា (ខ្លួន) ដែលបរិបូណ៌ គ្រប់គ្រាន់ដោយកាមគុណ៥ គឺ រូប
សំឡេង ក្លិន រស ផោដ្ឋព្វ ហៅថា បរមទិដ្ឋធម្មនិព្វាន។ អដ្ឋកថា។]** ថាជានិព្វានពិត លុះសំគាល់
នូវនិព្វាន ថាជានិព្វានពិតហើយ ក៏រាប់អាននូវនិព្វាន រាប់អានក្នុងនិព្វាន រាប់អានថា និព្វានពិត
រាប់អានថា និព្វានជារបស់អញ ត្រេកអរនឹងនិព្វាន។ ដំណើរនោះ ព្រោះហេតុអ្វី។ តថាគត
ពោលថា ព្រោះបុប្ផជននោះ កំណត់នូវដំណើរនិព្វាននោះមិនបាន។

ចប់ នយក្ខមិបរិច្ឆេទ ទី១ ដោយអំណាចបុប្ផជន។

[៣] ម្នាលភិក្ខុទាំងឡាយ ភិក្ខុណាជាសេខបុគ្គល មិនទាន់បានសម្រេចអរហត្ត កំពុង
ប្រាថ្នានូវធម៌ដ៏ក្សេមចាកយោគៈ (អរហត្តដ៏ប្រសើរ)។ ភិក្ខុនោះឯង ដឹងច្បាស់នូវផែនដី ថាជា
ផែនដីពិត លុះដឹងច្បាស់នូវផែនដី ថាជាផែនដីពិតហើយ ក៏មិនរាប់អាននូវផែនដី មិនរាប់អាន
ក្នុងផែនដី មិនរាប់អានថាជាផែនដីពិត មិនរាប់អានថា ផែនដីជារបស់អញ មិនត្រេកអរនឹង
ផែនដី។ ដំណើរនោះ ព្រោះហេតុអ្វី។ តថាគតពោលថា ព្រោះភិក្ខុជាសេក្ខនោះ គប្បីកំណត់នូវ
ដំណើរនៃផែនដីនោះបាន។ បើ ភិក្ខុជាសេក្ខបុគ្គល ដឹងច្បាស់នូវទឹក ភ្លើង ខ្យល់ ពួកសត្វ
ពួកទេវតា មារ ព្រហ្ម ពួកអាកស្សរព្រហ្ម ពួកសុភកិណ្ឌុព្រហ្ម ពួកវេហប្បលព្រហ្ម អសញ្ញិសត្វ
អាកាសានញ្ញាយតនព្រហ្ម វិញ្ញាណញ្ញាយតនព្រហ្ម អាកិញ្ញញ្ញាយតនព្រហ្ម នេវ
សញ្ញានាសញ្ញាយតនព្រហ្ម រូបាយតនៈ សទ្ធាយតនៈ មុតៈ វិញ្ញាតៈ របស់ដូចគ្នា របស់ផ្សេងគ្នា
វត្ថុទាំងពួង និងនិព្វាន ថាជានិព្វានពិត លុះដឹងច្បាស់នូវនិព្វាន ថាជានិព្វានពិតហើយ ក៏មិន
រាប់អាននូវនិព្វាន មិនរាប់អានក្នុងនិព្វាន មិនរាប់អានថា និព្វានពិត មិនរាប់អានថា និព្វានជា
របស់អញ មិនត្រេកអរនឹងនិព្វាន។ ដំណើរនោះ ព្រោះហេតុអ្វី។ តថាគតពោលថា ព្រោះភិក្ខុជា
សេក្ខបុគ្គលនោះ គប្បីកំណត់នូវដំណើរនៃ **ទឹក** ជាដើមនោះបាន។

ចប់ នយក្ខមិបរិច្ឆេទ ទី២ ដោយអំណាចសេខបុគ្គល។

[៤] ម្នាលភិក្ខុទាំងឡាយ ភិក្ខុណាជាអរហន្តខ្លីណាស្រព មានព្រហ្មចរិយ
ធម៌ប្រព្រឹត្តទៅគ្រប់គ្រាន់ហើយ មាន សោឡសកិច្ច បានធ្វើសម្រេចហើយ មានការៈ **[ការៈ មាន
៣យ៉ាងគឺ ខន្ធការៈ (ខន្ធទាំង៥ជាភារៈ)១ កិលេសភារៈ (កិលេសទាំង១៥០០ មានលោភៈ
ជាដើម ជាភារៈ១ អភិសង្ការភារៈ (កុសលាកុសលកម្ម ជាភារៈ)១។ អដ្ឋកថា។]** ដាក់ចុះហើយ

មានប្រយោជន៍របស់ខ្លួន បានសម្រេច តាមលំដាប់ហើយ មានភវសំយោជនៈ អស់រលីងហើយ
មានចិត្តរួចស្រឡះ ព្រោះដឹងដោយប្រពៃហើយ ភិក្ខុជាអរហន្តខីណាស្រពនោះ ដឹងច្បាស់នូវ
ផែនដី ថាជាផែនដីពិត លុះបានដឹងច្បាស់នូវផែនដី ថាជាផែនដីពិតហើយ ក៏មិនរាប់អាន
នូវផែនដី មិនរាប់អានក្នុងផែនដី មិនរាប់អានថាផែនដីពិត មិនរាប់អានថា ផែនដីជារបស់អញ
មិនត្រេកអរនឹងផែនដី។ ដំណើរនោះ ព្រោះហេតុអ្វី? តថាគតពោលថា ព្រោះភិក្ខុជាអរហន្តខី
ណាស្រពនោះ កំណត់នូវដំណើរនៃផែនដីនោះបាន។ បើ ភិក្ខុជាអរហន្តខីណាស្រព ដឹង
ច្បាស់នូវទឹក ភ្លើង ខ្យល់ ពួកសត្វ ពួកទេវតា មារ ព្រហ្ម ពួកអាកាសស្សរព្រហ្ម ពួកសុភកិណ្ណាព្រហ្ម
ពួកវេហប្បលព្រហ្ម អសញ្ញិសត្វ អាកាសានញាយតនព្រហ្ម វិញ្ញាណញាយតនព្រហ្ម អាកិ
ញាយតនព្រហ្ម នេវសញ្ញានាសញ្ញាយតនព្រហ្ម រូបាយតនៈ សទ្ធាយតនៈ មុតៈ វិញ្ញាតៈ
របស់ដូចគ្នា របស់ផ្សេងគ្នា វត្ថុទាំងពួង និងនិព្វាន ថាជានិព្វានពិត លុះដឹងច្បាស់នូវនិព្វាន ថា
ជានិព្វានពិតហើយ ក៏មិនរាប់អាននូវនិព្វាន មិនរាប់អានក្នុងនិព្វាន មិនរាប់អានថា និព្វានពិត
មិនរាប់អានថា និព្វានជារបស់អញ មិនត្រេកអរនឹងនិព្វាន។ ដំណើរនោះ ព្រោះហេតុអ្វី?
តថាគតពោលថា ព្រោះភិក្ខុជាអរហន្តខីណាស្រពនោះ កំណត់នូវដំណើរនៃទឹកដើមនោះ
បាន។

ចប់ នយក្ខមិបរិច្ឆេទ ទី៣ ដោយអំណាចនៃព្រះខីណាស្រព។

[៥] ម្នាលភិក្ខុទាំងឡាយ ភិក្ខុណាជាអរហន្តខីណាស្រព មានព្រហ្មចរិយ
ធម៌ប្រព្រឹត្តទៅគ្រប់គ្រាន់ហើយ មាន សោឡសកិច្ច ធ្វើសម្រេចហើយ មានភារៈ ដាក់ចុះហើយ
មានប្រយោជន៍របស់ខ្លួន សម្រេចតាមលំដាប់ហើយ មានភវសំយោជនៈ អស់រលីងហើយ
មានចិត្តរួចស្រឡះ ព្រោះដឹងដោយប្រពៃហើយ ភិក្ខុនោះឯង ដឹងច្បាស់នូវផែនដី ថាជាផែនដី
ពិត លុះដឹងច្បាស់នូវផែនដី ថាជាផែនដីពិតហើយ ក៏មិនរាប់អាននូវផែនដី មិនរាប់អានក្នុង
ផែនដី មិនរាប់អានថាផែនដីពិត មិនរាប់អានថា ផែនដីជារបស់អញ មិនត្រេកអរនឹងផែនដី។
ដំណើរនោះ ព្រោះហេតុអ្វី? ព្រោះភិក្ខុនោះជា វិតរាគបុគ្គល ដ្បិតអស់រាគៈហើយ។ បើ ភិក្ខុជា
អរហន្តខីណាស្រព ដឹងច្បាស់នូវទឹក ភ្លើង ខ្យល់ ពួកសត្វ ពួកទេវតា មារ ព្រហ្ម ពួក
អាកាសស្សរព្រហ្ម ពួកសុភកិណ្ណាព្រហ្ម ពួកវេហប្បលព្រហ្ម អសញ្ញិសត្វ អាកាសានញាយតនព្រហ្ម
វិញ្ញាណញាយតនព្រហ្ម អាកិញាយតនព្រហ្ម នេវសញ្ញានាសញ្ញាយតនព្រហ្ម រូបាយតនៈ
សទ្ធាយតនៈ មុតៈ វិញ្ញាតៈ របស់ដូចគ្នា របស់ផ្សេងគ្នា វត្ថុទាំងពួង និងនិព្វាន ថាជានិព្វានពិត

លុះដឹងច្បាស់នូវនិព្វាន ថាជានិព្វានពិតហើយ ក៏មិនរាប់អាននូវនិព្វាន មិនរាប់អានក្នុងនិព្វាន មិនរាប់អានថា និព្វានពិត មិនរាប់អានថា និព្វានជារបស់អញ មិនត្រេកអរនឹងនិព្វាន។
ដំណើរនោះ ព្រោះហេតុអ្វី? ព្រោះភិក្ខុនោះជា វិតរាគបុគ្គល ដ្បិតអស់រាគៈហើយ។

ចប់ នយក្ខមិបរិច្ឆេទ ទី៤ ដោយអំណាចនៃព្រះខីណាស្រព។

[៦] ម្នាលអារុសោទាំងឡាយ ភិក្ខុណាជាអរហន្តខីណាស្រព មានព្រហ្មចរិយ ធម៌ប្រព្រឹត្តគ្រប់គ្រាន់ហើយ មាន សោឡសកិច្ច ធ្វើសម្រេចហើយ មានភារៈ ដាក់ចុះហើយ មានប្រយោជន៍របស់ខ្លួន សម្រេចតាមលំដាប់ហើយ មានភវសំយោជនៈ អស់រលីងហើយ មានចិត្តរួចស្រឡះ ព្រោះដឹងដោយប្រពៃហើយ ភិក្ខុនោះ ដឹងច្បាស់នូវផែនដី ថាជាផែនដីពិត លុះដឹងច្បាស់នូវផែនដី ថាជាផែនដីពិតហើយ ក៏មិនរាប់អាននូវផែនដី មិនរាប់អានក្នុងផែនដី មិនរាប់អានថាផែនដីពិត មិនរាប់អានថា ផែនដីជារបស់អញ មិនត្រេកអរនឹងផែនដី។
ដំណើរនោះ ព្រោះហេតុអ្វី? ព្រោះភិក្ខុនោះជា វិតទោសបុគ្គល ដ្បិតអស់ទោសៈហើយ។ បេ។
ភិក្ខុជាអរហន្តខីណាស្រព ដឹងច្បាស់នូវទឹក ភ្លើង ខ្យល់ ពួកសត្វ ពួកទេវតា មារ ព្រហ្ម ពួក អាកស្សរព្រហ្ម ពួកសុភកិណ្ណាព្រហ្ម ពួកវេហប្បលព្រហ្ម អសញ្ញិសត្វ អាកាសានញ្ញាយតនព្រហ្ម វិញ្ញាណញ្ញាយតនព្រហ្ម អាកិញ្ញញ្ញាយតនព្រហ្ម នេវសញ្ញានាសញ្ញាយតនព្រហ្ម រូបាយតនៈ សទ្ធាយតនៈ មុតៈ វិញ្ញាតៈ របស់ដូចគ្នា របស់ផ្សេងគ្នា វត្ថុទាំងពួង និងនិព្វាន ថាជានិព្វានពិត លុះដឹងច្បាស់នូវនិព្វាន ថាជានិព្វានពិតហើយ ក៏មិនរាប់អាននូវនិព្វាន មិនរាប់អានក្នុងនិព្វាន មិនរាប់អានថា និព្វានពិត មិនរាប់អានថា និព្វានជារបស់អញ មិនត្រេកអរនឹងនិព្វាន។
ដំណើរនោះ ព្រោះហេតុអ្វី? ព្រោះភិក្ខុនោះជា វិតទោសបុគ្គល ដ្បិតអស់ទោសៈហើយ។

ចប់ នយក្ខមិបរិច្ឆេទ ទី៥ ដោយអំណាចនៃព្រះខីណាស្រព។

[៧] ម្នាលភិក្ខុទាំងឡាយ ភិក្ខុជាអរហន្តខីណាស្រព មានព្រហ្មចរិយ ធម៌ប្រព្រឹត្តទៅគ្រប់គ្រាន់ហើយ មាន សោឡសកិច្ច ធ្វើសម្រេចហើយ មានភារៈ ដាក់ចុះហើយ មានប្រយោជន៍របស់ខ្លួន បានសម្រេចតាមលំដាប់ហើយ មានភវសំយោជនៈ អស់រលីងហើយ មានចិត្តរួចស្រឡះ ព្រោះដឹងដោយប្រពៃហើយ ភិក្ខុជាអរហន្តខីណាស្រពនោះឯង ដឹងនូវ ផែនដី ថាជាផែនដីពិត លុះដឹងច្បាស់នូវផែនដី ថាជាផែនដីពិតហើយ ក៏មិនរាប់អាននូវផែនដី មិនរាប់អានក្នុងផែនដី មិនរាប់អានថាផែនដីពិត មិនរាប់អានថា ផែនដីជារបស់អញ មិន ត្រេកអរនឹងផែនដី។ ដំណើរនោះ ព្រោះហេតុអ្វី? ព្រោះភិក្ខុនោះជា វិតមោហបុគ្គល ដ្បិតអស់

មោហៈហើយ។ បេ។ ភិក្ខុជាអរហន្តខីណាស្រពនោះឯង ដឹងច្បាស់នូវទឹក ភ្លើង ខ្យល់ ពួកសត្វ ពួកទេវតា មារ ព្រហ្ម ពួកអាកស្សរព្រហ្ម ពួកសុភកិណ្ណព្រហ្ម ពួកវេហប្បលព្រហ្ម អសញ្ញិសត្វ អាកាសានញ្ញាយតនព្រហ្ម វិញ្ញាណញ្ញាយតនព្រហ្ម អាកិញ្ញញ្ញាយតនព្រហ្ម នេវ សញ្ញានាសញ្ញាយតនព្រហ្ម រូបាយតនៈ សទ្ធាយតនៈ មុតៈ វិញ្ញាតៈ របស់ដូចគ្នា របស់ផ្សេងគ្នា វត្ថុទាំងពួង និងនិព្វាន ថាជានិព្វានពិត លុះដឹងច្បាស់នូវនិព្វាន ថាជានិព្វានពិតហើយ ក៏មិន រាប់អាននូវនិព្វាន មិនរាប់អានក្នុងនិព្វាន មិនរាប់អានថា និព្វានពិត មិនរាប់អានថា និព្វានជា របស់អញ មិនត្រេកអរនឹងនិព្វាន។ ដំណើរនោះ ព្រោះហេតុអ្វី។ ព្រោះភិក្ខុនោះជា វិតមោហៈ បុគ្គល ដ្បិតអស់មោហៈហើយ។

ចប់ នយក្ខមិបរិច្ឆេទ ទី៦ ដោយអំណាចនៃព្រះខីណាស្រព។

[៨] ម្ចាស់ភិក្ខុទាំងឡាយ ចំណែកព្រះតថាគត អរហន្ត សម្មាសម្ពុទ្ធ រមែងជ្រាបច្បាស់នូវ ផែនដី ថាជាផែនដីពិត លុះជ្រាបច្បាស់នូវផែនដី ថាជាផែនដីពិតហើយ ក៏មិនរាប់អាន នូវផែនដី មិនរាប់អានក្នុងផែនដី មិនរាប់អានថាផែនដីពិត មិនរាប់អានថា ផែនដីជារបស់អញ មិនត្រេកអរនឹងផែនដី។ ដំណើរនោះ ព្រោះហេតុអ្វី។ តថាគតពោលថា ព្រោះព្រះតថាគត ទ្រង់កំណត់នូវដំណើរនៃផែនដីនោះបាន។ បេ។ ព្រះតថាគត អរហន្ត សម្មាសម្ពុទ្ធ ទ្រង់ជ្រាប ច្បាស់នូវទឹក ភ្លើង ខ្យល់ ពួកសត្វ ពួកទេវតា មារ ព្រហ្ម ពួកអាកស្សរព្រហ្ម ពួកសុភកិណ្ណព្រហ្ម ពួកវេហប្បលព្រហ្ម អសញ្ញិសត្វ អាកាសានញ្ញាយតនព្រហ្ម វិញ្ញាណញ្ញាយតនព្រហ្ម អាកិ ញ្ញញ្ញាយតនព្រហ្ម នេវសញ្ញានាសញ្ញាយតនព្រហ្ម រូបាយតនៈ សទ្ធាយតនៈ មុតៈ វិញ្ញាតៈ របស់ដូចគ្នា របស់ផ្សេងគ្នា វត្ថុទាំងពួង និងនិព្វាន ថាជានិព្វានពិត លុះទ្រង់ជ្រាបច្បាស់នូវ និព្វាន ថាជានិព្វានពិតហើយ ក៏មិនរាប់អាននូវនិព្វាន មិនរាប់អានក្នុងនិព្វាន មិនរាប់អានថា ជានិព្វានពិត មិនរាប់អានថា និព្វាន ជារបស់អញ មិនត្រេកអរនឹងនិព្វាន។ ដំណើរនោះ ព្រោះ ហេតុអ្វី។ តថាគតពោលថា ព្រោះព្រះតថាគត ទ្រង់កំណត់នូវដំណើរ នៃទឹកជាដើមនោះបាន។

ចប់ នយក្ខមិបរិច្ឆេទ ទី៧ ដោយអំណាចនៃព្រះសាស្តា។

[៩] ម្ចាស់ភិក្ខុទាំងឡាយ ព្រះតថាគត អរហន្តសម្មាសម្ពុទ្ធ ទ្រង់ជ្រាបនូវផែនដី ថាជា ផែនដីពិត លុះទ្រង់ជ្រាបនូវផែនដី ថាជាផែនដីពិតហើយ ក៏មិនរាប់អាននូវផែនដី មិនរាប់អាន ក្នុងផែនដី មិនរាប់អានថា ជាផែនដីពិត មិនរាប់អានថា ផែនដីជារបស់អញ មិនត្រេកអរនឹង ផែនដី ដំណើរនោះ ព្រោះហេតុអ្វី។ ព្រោះព្រះតថាគត ទ្រង់ជ្រាបច្បាស់ថា សេចក្តីប្រាថ្នា

ដែលមានហើយ (អំពីមុន) ជាបួសគល់នៃសេចក្តីទុក្ខ ទាំងជ្រាបច្បាស់ថា ជាតិ ជរា មរណៈ របស់សត្វដែលកើតអំពីកម្មភព គឺកុសលាកុសលចេតនា។ ម្នាលភិក្ខុទាំងឡាយ ព្រោះហេតុនោះ ក្នុងសាសនានេះ តថាគតពោលថា ព្រះតថាគត បានត្រាស់ដឹងនូវសម្មាសម្ពោធិញ្ញាណដ៏ប្រសើរ ព្រោះអស់តណ្ហា ព្រោះប្រាសចាកតណ្ហា ព្រោះរលត់តណ្ហា ព្រោះលះចោលនូវតណ្ហា ព្រោះរលាស់ចោលនូវតណ្ហា ដោយប្រការទាំងពួង។ បើ ព្រះតថាគត អរហន្ត សម្មាសម្ពុទ្ធ ទ្រង់ជ្រាបច្បាស់នូវទឹក ភ្លើង ខ្យល់ ពួកសត្វ ពួកទេវតា មារ ព្រហ្ម ពួកអាកាសយាន ពួកសុភកិណ្ឌុព្រហ្ម ពួកវេហប្បលព្រហ្ម អសញ្ញិសត្វ អាកាសានញ្ញា យតនព្រហ្ម វិញ្ញាណញ្ញាយតនព្រហ្ម អាកិញ្ញញ្ញាយតនព្រហ្ម នេវសញ្ញានាសញ្ញាយតនព្រហ្ម រូបាយតនៈ សទ្ធាយតនៈ មុតៈ វិញ្ញាតៈ របស់ដូចគ្នា របស់ផ្សេងគ្នា វត្ថុទាំងពួង និងនិព្វាន ថាជា និព្វានពិត លុះទ្រង់ជ្រាបច្បាស់នូវនិព្វាន ថាជានិព្វានពិតហើយ ក៏មិនរាប់អាននូវនិព្វាន មិន រាប់អានក្នុងនិព្វាន មិនរាប់អានថា និព្វានពិត មិនរាប់អានថា និព្វានជារបស់អញ មិនត្រេកអរ នឹងនិព្វាន។ ដំណើរនោះ ព្រោះហេតុអ្វី? ព្រោះព្រះតថាគត អរហន្តសម្មាសម្ពុទ្ធ ទ្រង់ ជ្រាបច្បាស់ថា សេចក្តីប្រាថ្នា ដែលមានហើយ (អំពីមុន) ជាបួសគល់នៃសេចក្តីទុក្ខ ទាំង ជ្រាបច្បាស់ថា ជាតិ ជរា មរណៈ របស់សត្វដែលកើតអំពីកម្មភព គឺកុសលាកុសលចេតនា។ ម្នាលភិក្ខុទាំងឡាយ ព្រោះហេតុនោះ ក្នុងសាសនានេះ តថាគតពោលថា ព្រះតថាគត បានត្រាស់ដឹង នូវសម្មាសម្ពោធិញ្ញាណដ៏ប្រសើរ ព្រោះអស់តណ្ហា ព្រោះប្រាសចាកតណ្ហា ព្រោះរលត់តណ្ហា ព្រោះលះចោលនូវតណ្ហា ព្រោះរលាស់ចោលនូវតណ្ហា ដោយប្រការ ទាំងពួង។

ចប់ នយក្ខមិបរិច្ឆេទ ទី៨ ដោយអំណាចនៃព្រះសាស្តា។

លុះព្រះមានព្រះភាគ ទ្រង់សំដែងសូត្រនេះចប់ហើយ ភិក្ខុទាំងឡាយនោះ ក៏គ្មានចិត្ត ត្រេកអរ រីករាយ ចំពោះភាសិតនៃព្រះមានព្រះភាគឡើយ។

សព្វាសវសំវរសូត្រ ទី២

[១០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុង វត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី។ ក្នុងសម័យនោះឯង ព្រះមានព្រះភាគ ទ្រង់ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ពួកភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា បពិត្រព្រះអង្គដ៏ចម្រើន ដូច្នោះ។ ព្រះមានព្រះភាគ ទ្រង់ត្រាស់ដូច្នោះថា

ម្នាលភិក្ខុទាំងឡាយ តថាគតនឹងសំដែងនូវហេតុ នៃសេចក្តីសង្រួមក្នុងអាសវៈទាំងពួង ដល់អ្នក
ទាំងឡាយ អ្នកទាំងឡាយ ចូរប្រុងស្តាប់នូវហេតុនោះ ចូរធ្វើទុកក្នុងចិត្តឲ្យប្រពៃ តថាគត
នឹងសំដែង។ ពួកភិក្ខុទាំងនោះ ទទួលព្រះពុទ្ធដីកា នៃព្រះមានព្រះភាគថា ព្រះករុណា
ព្រះអង្គ។

[១១] ព្រះមានព្រះភាគទ្រង់ត្រាស់ដូច្នោះថា ម្នាលភិក្ខុទាំងឡាយ តថាគត ពោល
នូវការអស់ទៅនៃអាសវធម៌ [អាសវធម៌ ប្រែថា សភាវៈដែលត្រាំ ឬហូរទៅអំពីភ្នែក ត្រចៀក
ច្រមុះ អណ្តាត កាយ និងចិត្ត ហៅថា អាសវៈ ។ ក្នុងអដ្ឋកថា ថា អាសវៈ មានពាក្យមាន មាន៤
ក៏មាន ដែលមានពាក្យ កាមាសវៈ១ ភវាសវៈ១ អវិជ្ជាសវៈ១។ ដែលមាន៤គឺ ថែមទិដ្ឋាសវៈ ចូល
មកផង។] ទាំងឡាយ របស់បុគ្គលអ្នកដឹង អ្នកឃើញ មិនមែនពោលនូវការអស់ទៅ នៃអាសវៈ
ទាំងឡាយ របស់បុគ្គលអ្នកមិនដឹង មិនឃើញទេ។ ម្នាលភិក្ខុទាំងឡាយ បុគ្គលដឹងអ្វី ឃើញអ្វី
ទើបអស់ទៅនៃអាសវធម៌ទាំងឡាយ។ បុគ្គលឃើញនូវយោនិសោមនសិការ [ដែលថា យោនិ
សោមនសិការនោះ គឺតាំងចិត្ត ចងចិត្ត ប្រមូលអារម្មណ៍មកពិចារណា តាមសច្ចានុលោមិកញ្ញា
ណា ដោយន័យថា សេចក្តីមិនទៀង ក្នុងរបស់ដែលមិនទៀង។] និងអយោនិសោមនសិការ
[ដែលថា អយោនិសោមនសិការនោះ គឺយល់វិប្បល្លាស សំគាល់ថាទៀង ក្នុងរបស់ដែល
មិនទៀង ថាសុខក្នុងរបស់ដែលជាទុក្ខ សំគាល់ថា មានខ្លឹម ក្នុងរបស់ដែលមិនមានខ្លឹម សំគាល់
ថាស្អាត ក្នុងរបស់ដែលមិនស្អាត។ អដ្ឋកថា។] (ទើបអស់ទៅ នៃអាសវធម៌ទាំងឡាយ)។ ម្នាល
ភិក្ខុទាំងឡាយ កាលបើបុគ្គលធ្វើទុកក្នុងចិត្តដោយខុសទំនង អាសវៈទាំងឡាយ ដែលមិនទាន់
កើតឡើង រមែងកើតឡើងបានផង អាសវៈទាំងឡាយ ដែលកើតឡើងហើយ រឹងរិតតែចំរើន
ឡើងផង។ ម្នាលភិក្ខុទាំងឡាយ កាលបើបុគ្គលធ្វើទុកក្នុងចិត្ត ដោយត្រូវទំនង អាសវៈ
ទាំងឡាយ ដែលមិនទាន់កើតឡើង រមែងកើតឡើងមិនបានផង អាសវៈទាំងឡាយ ដែល
កើតឡើងហើយ រមែងសាបសូន្យទៅវិញផង។ ម្នាលភិក្ខុទាំងឡាយ បុគ្គលត្រូវលះបង់អាសវៈ
ដោយការឃើញ គឺសោតាបត្តិមគ្គក៏មាន ត្រូវលះបង់អាសវៈ ដោយសេចក្តីសង្រួមតន្ត្រីយក៏
មាន ត្រូវលះបង់អាសវៈ ដោយការសេពក៏មាន ត្រូវលះបង់អាសវៈ ដោយការអត់ធន់ក៏មាន
ត្រូវលះបង់អាសវៈ ដោយការរៀកក៏មាន ត្រូវលះបង់អាសវៈ ដោយការបន្ទោបង់ក៏មាន ត្រូវ
លះបង់អាសវៈ ដោយការចំរើនក៏មាន។

[១២] ម្ចាស់ភិក្ខុទាំងឡាយ អាសវៈ ដែលភិក្ខុត្រូវលះបង់ ដោយការឃើញ តើដូចម្តេច។ ម្ចាស់ភិក្ខុទាំងឡាយ បុប្ផជនក្នុងសាសនានេះ ជាអ្នកមិនបានចេះដឹង មិនបានឃើញ នូវព្រះអរិយៈទាំងឡាយ (មានព្រះពុទ្ធជាដើម) មិនឈ្លាសក្នុងអរិយធម៌ មិនបានទូន្មានខ្លួន ក្នុងអរិយធម៌ មិនបានឃើញនូវសប្បុរសទាំងឡាយ (មានព្រះពុទ្ធជាដើម) មិនឈ្លាសក្នុងសប្បុរសធម៌ មិនបានទូន្មានខ្លួន ក្នុងសប្បុរសធម៌ រមែងមិនដឹងច្បាស់ ក្នុងធម៌ដែលគួរធ្វើទុកក្នុងចិត្ត មិនដឹងច្បាស់ ក្នុងធម៌ដែលមិនគួរធ្វើទុកក្នុងចិត្ត។ កាលបើបុប្ផជននោះ មិនដឹងច្បាស់ នូវធម៌ដែលគួរធ្វើទុកក្នុងចិត្ត មិនដឹងច្បាស់ ក្នុងធម៌ដែលមិនគួរធ្វើទុកក្នុងចិត្ត ធម៌ណាដែលមិនគួរធ្វើទុកក្នុងចិត្ត ក៏ត្រឡប់ជាធ្វើទុកក្នុងចិត្តនូវធម៌ទាំងនោះវិញ ធម៌ណាដែលគួរធ្វើទុកក្នុងចិត្ត ក៏ត្រឡប់ជាមិនធ្វើទុកក្នុងចិត្ត នូវធម៌ទាំងនោះវិញ។ ម្ចាស់ភិក្ខុទាំងឡាយ ធម៌ទាំងឡាយដូចម្តេច ដែលមិនគួរធ្វើទុកក្នុងចិត្ត តែបុប្ផជន ធ្វើទុកក្នុងចិត្ត។ ម្ចាស់ភិក្ខុទាំងឡាយ កាលបើបុប្ផជន ធ្វើទុកក្នុងចិត្តនូវធម៌ គឺ អយោនិសោមនសិការៈណាហើយ កាមាសវៈ ដែលមិនទាន់កើតឡើង រមែងកើតឡើងផង កាមាសវៈ ដែលកើតឡើងហើយ ក៏រឹងរិតតែចំរើនឡើងផង ភវាសវៈ ដែលមិនទាន់កើតឡើង រមែងកើតឡើងផង ភវាសវៈ ដែលកើតឡើងហើយ ក៏រឹងរិតតែចំរើនឡើងផង អវិជ្ជាសវៈ ដែលមិនទាន់កើតឡើង រមែងកើតឡើងផង អវិជ្ជាសវៈ ដែលកើតឡើងហើយ ក៏រឹងរិតតែចំរើនឡើងផង ធម៌ទាំងនេះឯង ដែលមិនគួរធ្វើទុកក្នុងចិត្ត តែបុប្ផជន តែងធ្វើទុកក្នុងចិត្ត។ ម្ចាស់ភិក្ខុទាំងឡាយ ធម៌ទាំងឡាយដូចម្តេច ដែលគួរធ្វើទុកក្នុងចិត្ត តែបុប្ផជន មិនបានធ្វើទុកក្នុងចិត្ត។ ម្ចាស់ភិក្ខុទាំងឡាយ កាលបុប្ផជន ធ្វើទុកក្នុងចិត្ត នូវធម៌ គឺ យោនិសោមនសិការៈណាហើយ កាមាសវៈ ដែលមិនទាន់កើតឡើង ក៏រមែងកើតឡើងមិនបានផង កាមាសវៈ ដែលកើតឡើងហើយ រមែងសាបសូន្យទៅវិញផង ភវាសវៈ ដែលមិនទាន់កើតឡើង រមែងកើតឡើងមិនបានផង ភវាសវៈ ដែលកើតឡើងហើយ រមែងសាបសូន្យទៅវិញផង អវិជ្ជាសវៈ ដែលមិនទាន់កើតឡើង រមែងកើតឡើងមិនបានផង អវិជ្ជាសវៈ ដែលកើតឡើងហើយ រមែងសាបសូន្យទៅវិញផង ធម៌ទាំងនេះឯង ដែលគួរធ្វើទុកក្នុងចិត្ត តែបុប្ផជន តែងមិនបានធ្វើទុកក្នុងចិត្ត។ ព្រោះតែបុប្ផជននោះ ធ្វើទុកក្នុងចិត្តនូវធម៌ ដែលមិនគួរធ្វើទុកក្នុងចិត្ត មិនធ្វើទុកក្នុងចិត្ត នូវធម៌ដែលគួរធ្វើទុកក្នុងចិត្ត (យ៉ាងនេះហើយ) បានជាអាសវៈទាំងឡាយ ដែលមិនទាន់កើតឡើង ក៏កើតឡើងផង អាសវៈទាំងឡាយ ដែលកើតឡើងហើយ ក៏រឹងរិតតែចំរើនឡើង។ បុប្ផជននោះ ធ្វើទុកក្នុងចិត្ត ដោយខុសទំនងយ៉ាងនេះថា អំពីអតីត

កាល អាត្មាអញ បានកើតដែរឬ ។ អំពីអតីតកាល អាត្មាអញ មិនបានកើតទេ (មួយយ៉ាងទៀត)
អំពីអតីតកាល អាត្មាអញ មានជាតិជាអ្វី ឬអំពីអតីតកាល អាត្មាអញ មាន
សណ្ឋានទ្រង់ទ្រាយដូចម្តេច អំពីអតីតកាល អាត្មាអញ កើតជាជាតិអ្វី ឬមួយអាត្មាអញ មាន
សណ្ឋានទ្រង់ទ្រាយដូចម្តេច ក្នុងអនាគតកាល អាត្មាអញ នឹងកើតទៀតដែរឬ ។ ក្នុង
អនាគតកាល អាត្មាអញ នឹងមិនកើតទៀតទេ (មួយយ៉ាងទៀត) ក្នុងអនាគតកាល
អាត្មាអញនឹងកើតជាជាតិអ្វី ឬក្នុងអនាគតកាល អាត្មាអញនឹងមានសណ្ឋានទ្រង់ទ្រាយ
ដូចម្តេច ក្នុងអនាគតកាល អាត្មាអញនឹងមានជាតិជាអ្វី ឬមានសណ្ឋានទ្រង់ទ្រាយដូចម្តេច
(មួយយ៉ាងទៀត) បុប្ផននោះ ប្រារព្ធនូវបច្ចុប្បន្នកាល ក្នុងកាលឥឡូវនេះ ហើយមានសេចក្តី
សង្ស័យក្នុងខ្លួនថា ឥឡូវនេះ អាត្មាអញមាន ឬមិនមានទេ ឬឥឡូវនេះ អាត្មាអញ មានជាតិជា
អ្វី មានសណ្ឋានទ្រង់ទ្រាយដូចម្តេច តើសត្វនេះ មកអំពីណាហ្ន៎ សត្វនោះ នឹងទៅកាន់ទីណា
វិញហ្ន៎។ កាលបុប្ផននោះធ្វើទុកក្នុងចិត្ត ដោយខុសទំនងយ៉ាងនេះហើយ បណ្តាទិដ្ឋិទាំង៦
ទិដ្ឋិណាមួយ គង់កើតឡើងបាន។ ទិដ្ឋិកើតឡើងដល់បុប្ផននោះ ព្រោះប្រកាន់សេចក្តី
ទៀងទាត់ បិតថេរថា ខ្លួនរបស់អាត្មាអញមាន១។ ទិដ្ឋិកើតឡើងដល់បុប្ផននោះ ព្រោះប្រកាន់
សេចក្តីទៀងទាត់ បិតថេរថា ខ្លួនរបស់អាត្មាអញមិនមាន១។ ទិដ្ឋិកើតឡើងដល់បុប្ផននោះ
ព្រោះប្រកាន់សេចក្តីទៀងទាត់ បិតថេរថា អាត្មាអញ ដឹងច្បាស់នូវខ្លួន ដោយសភាវៈថា
ជាខ្លួនពិត **[សំគាល់ខន្ធទាំង៥ ថាជាខ្លួន លើកសញ្ញាខន្ធជាធំៗ]១។** ទិដ្ឋិកើតឡើងដល់
បុប្ផននោះ ព្រោះប្រកាន់សេចក្តីទៀងទាត់ បិតថេរថា អាត្មាអញដឹងច្បាស់ នូវសភាវៈមិនមែន
ខ្លួន ដោយសភាវៈថាជាខ្លួនពិត **[សំគាល់សញ្ញាខន្ធទាំង១ ថាជាខ្លួន ឯខន្ធល មិនមែនជាខ្លួនៗ]១។**
ទិដ្ឋិកើតឡើងដល់បុប្ផននោះ ព្រោះប្រកាន់សេចក្តីទៀងទាត់ បិតថេរថា អាត្មាអញ
ដឹងច្បាស់នូវខ្លួនឯង ដោយសភាវៈថា មិនមែនខ្លួនពិត **[សំគាល់សញ្ញាខន្ធទាំង១ ថាមិនមែនខ្លួន
ឯខន្ធទាំង២ ថាជាខ្លួន។ អដ្ឋកថាៗ]១។** ពុំនោះសោត បុប្ផននោះ មានសេចក្តីយល់
ឃើញយ៉ាងនេះថា ខ្លួនរបស់អាត្មាអញ ដែលត្រូវទទួល រមែងទទួលនូវផលកម្មល្អ និងអាក្រក់
ក្នុងកំណើតនោះៗ តែខ្លួនរបស់អាត្មាអញនោះ ជាសភាវៈទៀងទាត់ប្រាកដ បិតថេរ ជាសភាវៈ
មិនប្រែប្រួល តាំងនៅមាំ ដូចជាសស្សតិវត្ត (ព្រះអាទិត្យ និងព្រះចន្ទ្រ ជាដើម) ដូច្នោះឯង១។
ម្នាលភិក្ខុទាំងឡាយ នេះហៅថា ដំណើរ គឺទិដ្ឋិ ញាតស្សាត គឺទិដ្ឋិ ផ្លូវត្រាយដាច់ស្រយាល គឺទិដ្ឋិ
ចំរូង គឺទិដ្ឋិ សេចក្តីញាប់ញ័រគឺទិដ្ឋិ ចំណងគឺទិដ្ឋិ។ ម្នាលភិក្ខុទាំងឡាយ បុប្ផននោះ ដែលជាប់

ដោយចំណងគឺទិដ្ឋិ ជាអ្នកមិនចេះដឹង តថាគតហៅថា ជាអ្នកមិនបានរួចស្រឡះចាក ជាតិទុក្ខ
ជរាទុក្ខ មរណទុក្ខ សោកទុក្ខ បរិទេវទុក្ខ ទុក្ខទុក្ខ ទោមនស្សទុក្ខ និងឧបាយាសទុក្ខ ទាំងមិនរួច
ចាកទុក្ខ (ក្នុងវដ្តៈទាំងអស់)។ ម្ចាស់ភិក្ខុទាំងឡាយ ឯអរិយសាវ័ក ដែលជាអ្នកបានចេះដឹង
បានឃើញនូវព្រះអរិយៈទាំងឡាយ មានព្រះពុទ្ធជាដើម ឈ្លាសក្នុងអរិយធម៌ បានទូន្មានខ្លួនល្អ
ក្នុងអរិយធម៌ បានឃើញនូវសប្បុរសទាំងឡាយ មានព្រះពុទ្ធជាដើម ឈ្លាសក្នុងសប្បុរសធម៌
បានទូន្មាននូវខ្លួនល្អ ក្នុងសប្បុរសធម៌ រមែងដឹងច្បាស់នូវធម៌ ដែលគួរធ្វើទុកក្នុងចិត្ត ដឹងច្បាស់
នូវធម៌ ដែលមិនគួរធ្វើទុកក្នុងចិត្ត។ កាលអរិយសាវ័កនោះដឹងច្បាស់ នូវធម៌ដែលគួរធ្វើទុកក្នុង
ចិត្ត ដឹងច្បាស់នូវធម៌ ដែលមិនគួរធ្វើទុកក្នុងចិត្តហើយ ធម៌ទាំងឡាយណា ដែលមិនគួរធ្វើទុក
ក្នុងចិត្ត ក៏មិនធ្វើទុកក្នុងចិត្ត នូវធម៌ទាំងនោះឡើយ។ ធម៌ទាំងឡាយណា ដែលគួរធ្វើទុកក្នុងចិត្ត
ក៏ធ្វើទុកក្នុងចិត្ត នូវធម៌ទាំងនោះ។ ម្ចាស់ភិក្ខុទាំងឡាយ ធម៌ទាំងឡាយដូចម្តេច ដែលមិនគួរធ្វើ
ទុកក្នុងចិត្ត ហើយអរិយសាវ័ក មិនធ្វើទុកក្នុងចិត្ត។ ម្ចាស់ភិក្ខុទាំងឡាយ កាលអរិយសាវ័ក ធ្វើ
ទុកក្នុងចិត្ត នូវធម៌ គឺអយោនិសោមនសិការៈហើយ កាមាសវៈ ដែលមិនទាន់កើតឡើង រមែង
កើតឡើងផង កាមាសវៈ ដែលកើតឡើងហើយ ក៏រឹងរិតតែចំរើនឡើងផង ភវាសវៈ ដែលមិន
ទាន់កើតឡើង រមែងកើតឡើងផង ភវាសវៈ ដែលកើតឡើងហើយ ក៏រឹងរិតតែចំរើនឡើងផង
អវិជ្ជាសវៈ ដែលមិនទាន់កើតឡើង រមែងកើតឡើងផង អវិជ្ជាសវៈ ដែលកើតឡើងហើយ ក៏
រឹងរិតតែចំរើនឡើងផង ធម៌ទាំងនេះឯង ដែលមិនគួរធ្វើទុកក្នុងចិត្ត ហើយអរិយសាវ័ក មិនធ្វើ
ទុកក្នុងចិត្ត។ ម្ចាស់ភិក្ខុទាំងឡាយ ធម៌ទាំងឡាយដូចម្តេច ដែលគួរធ្វើទុកក្នុងចិត្ត ហើយអរិយ
សាវ័កធ្វើទុកក្នុងចិត្ត។ ម្ចាស់ភិក្ខុទាំងឡាយ កាលអរិយសាវ័ក ធ្វើទុកក្នុងចិត្តនូវធម៌ គឺយោនិសោ
មនសិការៈហើយ កាមាសវៈ ដែលមិនទាន់កើតឡើង រមែងកើតឡើងមិនបានផង កាមាសវៈ
ដែលកើតឡើងហើយ រមែងសាបសូន្យទៅវិញផង ភវាសវៈ ដែលមិនទាន់កើតឡើង រមែង
កើតឡើងមិនបានផង ភវាសវៈ ដែលកើតឡើងហើយ រមែងសាបសូន្យទៅវិញផង អវិជ្ជាសវៈ
ដែលមិនទាន់កើតឡើង រមែងកើតឡើងមិនបានផង អវិជ្ជាសវៈ ដែលកើតឡើងហើយ រមែង
សាបសូន្យទៅវិញផង ធម៌ទាំងនេះឯង ដែលគួរធ្វើទុកក្នុងចិត្ត ហើយអរិយសាវ័កធ្វើទុក
ក្នុងចិត្ត។ ព្រោះតែអរិយសាវ័កនោះ មិនធ្វើទុកក្នុងចិត្ត នូវធម៌ដែលមិនគួរធ្វើទុកក្នុងចិត្ត ធ្វើទុក
ក្នុងចិត្ត នូវធម៌ដែលគួរធ្វើទុកក្នុងចិត្ត (យ៉ាងនេះហើយ) បានជាអាសវៈទាំងឡាយ ដែល
មិនទាន់កើតឡើង ក៏កើតឡើងមិនបានផង អាសវៈទាំងឡាយ ដែលកើតឡើងហើយ រមែង

សាបសូន្យទៅវិញផង។ អរិយសាវ័កនោះ ធ្វើទុកក្នុងចិត្តដោយឧបាយថា នេះកងទុក្ខ ធ្វើទុក
ក្នុងចិត្ត ដោយឧបាយថា នេះតណ្ហា ជាដែនឲ្យកើតកងទុក្ខ ធ្វើទុកក្នុងចិត្ត ដោយឧបាយថា
នេះនិព្វានធម៌ ជាទីរំលត់នូវកងទុក្ខ ធ្វើទុកក្នុងចិត្ត ដោយឧបាយថា នេះសេចក្តីប្រតិបត្តិ ដើម្បី
ដល់នូវព្រះនិព្វាន ជាទីរំលត់នូវកងទុក្ខ។ កាលអរិយសាវ័កនោះ ធ្វើទុកក្នុងចិត្ត ដោយឧបាយ
យ៉ាងនេះហើយ សំយោជនៈទាំងឡាយ៣ គឺសក្កាយទិដ្ឋិ វិចិកិត្តា និងសីលពូត្តបរាមាស ក៏
សាបសូន្យទៅ។ ម្នាលភិក្ខុទាំងឡាយ អាសវៈទាំងនេះឯង ដែលតថាគតពោលថា ត្រូវលះ
ដោយការឃើញ គឺសោតាបត្តិមគ្គ។

[១៣] ម្នាលភិក្ខុទាំងឡាយ អាសវៈទាំងឡាយ ដូចម្តេច ដែលបុគ្គល ត្រូវលះដោយ
ការសង្រួម។ ម្នាលភិក្ខុទាំងឡាយ ភិក្ខុក្នុងសាសនានេះ ពិចារណា ដោយឧបាយហើយ សង្រួម
ដោយការសង្រួម នូវចក្ខុន្ទ្រិយគ្រប់ឥរិយាបថទាំង៤។ ម្នាលភិក្ខុទាំងឡាយ កាលភិក្ខុនោះ មិន
សង្រួមចក្ខុន្ទ្រិយសំរេ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយណា គប្បី
កើតឡើងបាន តែកាលបើភិក្ខុនោះ សង្រួមចក្ខុន្ទ្រិយសំរេ យ៉ាងនេះវិញ អាសវៈទាំងឡាយ
ដែលជាគ្រឿងចង្អៀតចង្អល់ ក្តៅក្រហាយនោះ រមែងមិនមានឡើយ។ ភិក្ខុពិចារណាដោយ
ឧបាយហើយ សង្រួមសោតិទ្ធិន្ទ្រិយសំរេ គ្រប់ឥរិយាបថទាំង៤។ បេ។ ពិចារណាដោយឧបាយ
ហើយ សង្រួមនូវធានិទ្ធិន្ទ្រិយសំរេ គ្រប់ឥរិយាបថទាំង៤។ បេ។ ពិចារណាដោយឧបាយហើយ
សង្រួមនូវជិវ្ហិទ្ធិន្ទ្រិយសំរេ គ្រប់ឥរិយាបថទាំង៤។ បេ។ ពិចារណាដោយឧបាយហើយ សង្រួមនូវ
កាយិទ្ធិន្ទ្រិយសំរេ គ្រប់ឥរិយាបថទាំង៤។ បេ។ ពិចារណាដោយឧបាយហើយ សង្រួមនូវមនិទ្ធិ
ន្ទ្រិយសំរេ គ្រប់ឥរិយាបថទាំង៤។ បេ។ ម្នាលភិក្ខុទាំងឡាយ កាលភិក្ខុនោះ មិនសង្រួម
នូវមនិទ្ធិន្ទ្រិយសំរេ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយណា គប្បី
កើតឡើងបាន តែកាលបើភិក្ខុនោះសង្រួមនូវមនិទ្ធិន្ទ្រិយសំរេ យ៉ាងនេះវិញ អាសវៈទាំងឡាយ
ដែលជាគ្រឿងចង្អៀតចង្អល់ ក្តៅក្រហាយនោះ រមែងមិនមានឡើយ។ ម្នាលភិក្ខុទាំងឡាយ
កាលភិក្ខុនោះ មិនសង្រួមនូវសំរេ អាសវៈទាំងឡាយ ដែលជាគ្រឿងចង្អៀតចង្អល់
ក្តៅក្រហាយណា គប្បីកើតឡើងបាន តែកាលបើភិក្ខុនោះសង្រួមសំរេ យ៉ាងនេះវិញ អាសវៈ
ទាំងឡាយ ដែលជាគ្រឿងចង្អៀតចង្អល់ ក្តៅក្រហាយនោះ រមែងមិនមានឡើយ។ ម្នាលភិក្ខុ
ទាំងឡាយ អាសវៈទាំងនេះ ដែលតថាគតពោលថា ត្រូវលះបង់ ដោយការសង្រួម។

[១២] ម្ចាស់ភិក្ខុទាំងឡាយ អាសវៈទាំងឡាយ ដូចម្តេច ដែលបុគ្គលត្រូវលះបង់
ដោយការសេព។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណាដោយឧបាយហើយ
អាស្រ័យសេព គឺប្រើប្រាស់នូវសំពត់ចីវរ គ្រាន់តែដើម្បីការពារនូវត្រជាក់ ដើម្បីការពារនូវកំដៅ
ដើម្បីការពារនូវសម្បុរ រលោម មូស ខ្យល់ កំដៅថ្ងៃ និងពស់តូច ពស់ធំទាំងឡាយ គ្រាន់តែ
ដើម្បីបិទបាំងនូវអវយវៈ ដែលធ្វើនូវសេចក្តីខ្មាស់ឲ្យកម្រើក។ ពិចារណាដោយឧបាយហើយ
អាស្រ័យសេព គឺបរិភោគនូវចង្កាន់បិណ្ឌបាត ដើម្បីលេងដូចក្មេងអ្នកស្រុកក៏ទេ ដើម្បីឲ្យកើតបុរិ
សមានៈ ស្រវឹងដូចអ្នកប្រដាល់ក៏ទេ ដើម្បីប្រដាប់តាក់តែងរាងកាយ ដូចស្រ្តីក្នុងបូរីក៏ទេ ដើម្បី
ធ្វើឲ្យផ្លូវផង់ពណ៌សម្បុរ ដូចអ្នករាំក៏ទេ បរិភោគ គ្រាន់តែដើម្បីឲ្យតាំងនៅនៃកាយនេះ ដើម្បី
ញ៉ាំងជីវិតឆ្ងៃ ឲ្យប្រព្រឹត្តទៅ ដើម្បីបំបាត់បង់នូវសេចក្តីលំបាក ដើម្បីអនុគ្រោះដល់
ព្រហ្មចរិយធម៌ អាត្មាអញនឹងកំចាត់បង់នូវវេទនាចាស់ គឺសេចក្តីស្រេកឃ្មានដែល
មានហើយផង និងញ៉ាំងវេទនាថ្មី គឺការឆ្អែតហួសប្រមាណ មិនឲ្យកើតឡើងបានផង កិរិយា
ប្រព្រឹត្តទៅនៃឥរិយាបថទាំង៤ក្តី សេចក្តីមិនមានទោស មានមិនច្រអូសកាយ មិន
ច្រអូសចិត្តជាដើមក្តី កិរិយានៅសប្បាយក្នុងឥរិយាបថទាំង៤ក្តី នឹងមានដល់អាត្មាអញ
ដោយបានបរិភោគនូវចង្កាន់បិណ្ឌបាតនេះ។ ពិចារណាដោយឧបាយហើយ អាស្រ័យសេព គឺ
ប្រើប្រាស់នូវទិសេនាសនៈ គ្រាន់តែដើម្បីការពារនូវត្រជាក់ ដើម្បីការពារនូវកំដៅ ដើម្បីការពារ
នូវសម្បុរ រលោម មូស ខ្យល់ កំដៅថ្ងៃ និងពស់តូច ពស់ធំទាំងឡាយ គ្រាន់តែដើម្បីបន្ទោបង់
នូវក្រវល់ក្រវាយ ដែលកើតអំពីរដូវ ហើយអភិរម្យសម្លនៅក្នុងព្រះកម្មដ្ឋាន។ ពិចារណាដោយ
ឧបាយហើយ អាស្រ័យសេព គឺបរិភោគនូវគ្រឿងបរិក្ខារ ជាទិរក្សានូវជីវិត គឺថ្នាំ ជាបច្ច័យដល់
អ្នកជម្ងឺ គ្រាន់តែដើម្បីការពារនូវវេទនាទាំងឡាយ ដែលបៀតបៀនផ្សេងៗ ដែលកើតឡើង
ហើយ ដើម្បីប្រាសចាកទុក្ខខ្លាំងជាធម្មតា។ ម្ចាស់ភិក្ខុទាំងឡាយ កាលភិក្ខុនោះ មិនអាស្រ័យ
សេព នូវបច្ច័យណាមួយដោយឧបាយ អាសវៈទាំងឡាយ ដែលជាគ្រឿងចង្អៀតចង្អល់
ក្តៅក្រហាយណា គប្បីកើតឡើងបាន តែកាលបើភិក្ខុនោះ អាស្រ័យសេព នូវបច្ច័យណាមួយ
ដោយឧបាយ យ៉ាងនេះវិញ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយនោះ
រមែងមិនមានឡើយ។ ម្ចាស់ភិក្ខុទាំងឡាយ អាសវៈទាំងនេះឯង ដែលតថាគតពោលថា
ត្រូវលះបង់ដោយការសេព។

[១៥] ម្ចាស់ភិក្ខុទាំងឡាយ អាសវៈទាំងឡាយ ដូចម្តេច ដែលបុគ្គលត្រូវលះបង់ ដោយការអត់ធន់។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណាដោយឧបាយហើយ អត់ធន់ចំពោះត្រជាក់ ក្តៅ ឃ្នាន ស្រែក ជាអ្នកអត់ទ្រាំនូវសម្បស្ស របោម មូស ខ្យល់ កំដៅថ្ងៃ និងពស់តូច ពស់ធំទាំងឡាយ និងគន្លងពាក្យ ដែលគេនិយាយមិនពីរោះ ទ្រុឌទ្រោម ខ្លីខ្លា និង ទុក្ខវេទនា ដែលកើតឡើង ប្រព្រឹត្តទៅក្នុងសរីរកាយដ៏ក្លា អាក្រក់ ខ្លោចផ្សា មិនជាទីត្រេកអរ មិនជាទីគាប់ចិត្ត និងនាំឲ្យខូចជីវិត។ ម្ចាស់ភិក្ខុទាំងឡាយ កាលភិក្ខុនោះ មិនអត់ទ្រាំនូវហេតុ ណាមួយហើយ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយណា គប្បី កើតឡើងបាន តែកាលបើភិក្ខុនោះ អត់ធន់ទ្រាំនូវហេតុណាមួយបាន យ៉ាងនេះវិញ អាសវៈ ទាំងឡាយ ដែលជាគ្រឿងចង្អៀតចង្អល់ ក្តៅក្រហាយនោះ រមែងមិនមានឡើយ។ ម្ចាស់ភិក្ខុ ទាំងឡាយ អាសវៈទាំងនេះឯង ដែលតថាគតពោលថា ត្រូវលះបង់ដោយការអត់ធន់។

[១៦] ម្ចាស់ភិក្ខុទាំងឡាយ អាសវៈទាំងឡាយ ដូចម្តេច ដែលបុគ្គលត្រូវលះបង់ ដោយការរៀរ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណាដោយឧបាយហើយ រៀរ នូវជំរិតាច រៀរសេះកាច រៀរគោកាច រៀរឆ្កែកាច រៀរសត្វពស់ ដង្កត់ឈើ ចម្រូងបន្ទា អណ្តូង ជ្រោះ រណ្តៅទឹកសំអុយ និងប្រឡាយទឹកសំអុយ។ មួយវិញទៀត ភិក្ខុអង្គុយលើអាសនៈ មិនសមគួរ មានសភាពយ៉ាងណា ត្រាច់ទៅក្នុងទីមិនគួរ មានសភាពយ៉ាងណា សេពគប់នូវ បាបមិត្រ មានសភាពយ៉ាងណា ពួកសព្វហ្មចារីភិក្ខុ ជាអ្នកប្រាជ្ញ គប្បីជឿ (ថាភិក្ខុនោះ ជាអ្នក ប្រព្រឹត្តទៅ) ក្នុងទីដ៏លាមកទាំងឡាយ។ ភិក្ខុនោះពិចារណាដោយឧបាយហើយ រៀរនូវអាសនៈ ដែលមិនសមគួរនោះផង នូវទីគោចរ ដែលមិនសមគួរនោះផង នូវពួកបាបមិត្រនោះផង។ ម្ចាស់ភិក្ខុទាំងឡាយ កាលភិក្ខុនោះ មិនរៀរនូវហេតុ ដែលគួររៀរណាមួយ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយ គប្បីកើតឡើងបាន តែកាលបើភិក្ខុនោះ រៀរនូវហេតុ ដែលគួររៀរណាមួយ យ៉ាងនេះវិញ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយនោះ រមែងមិនមានឡើយ។ ម្ចាស់ភិក្ខុទាំងឡាយ អាសវៈទាំងនេះឯង ដែលតថាគតពោលថា ត្រូវលះបង់ដោយការរៀរ។

[១៧] ម្ចាស់ភិក្ខុទាំងឡាយ អាសវៈទាំងឡាយ ដូចម្តេច ដែលបុគ្គលត្រូវលះបង់ ដោយការបន្ទោបង់។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណាដោយឧបាយហើយ អត់ធន់ លះបង់ បន្ទោបង់ ធ្វើឲ្យវិនាស បំផ្លាញ នូវកាមវិតក្កៈ ដែលកើតឡើងហើយ នូវព្យាបាទ

វិតក្កៈ ដែលកើតឡើងហើយ។ បេ។ នូវវិហិតសាវិតក្កៈ ដែលកើតឡើងហើយ។ បេ។ អត់ធន់
លះបង់ បន្ទាបបង់ ធ្វើឲ្យវិនាស បំផ្លាញ នូវពួកអកុសលធម៌ដ៏លាមក ដែលកើតឡើងហើយ។
ម្នាលភិក្ខុទាំងឡាយ កាលភិក្ខុនោះ មិនបន្ទាបបង់ នូវវិតក្កៈណាមួយហើយ អាសវៈទាំងឡាយ
ដែលជាគ្រឿងចង្អៀតចង្អល់ ក្តៅក្រហាយ គប្បីកើតឡើងបាន តែកាលបើភិក្ខុនោះ បន្ទាបបង់នូវ
វិតក្កៈណាមួយ យ៉ាងនេះវិញ អាសវៈទាំងឡាយ ដែលជាគ្រឿងចង្អៀតចង្អល់ ក្តៅក្រហាយ
នោះ រមែងមិនមានឡើយ។ ម្នាលភិក្ខុទាំងឡាយ អាសវៈទាំងនេះឯង ដែលតថាគតពោលថា
ត្រូវលះបង់ដោយការបន្ទាបបង់។

[១៨] ម្នាលភិក្ខុទាំងឡាយ អាសវៈទាំងឡាយ ដូចម្តេច ដែលបុគ្គលត្រូវលះបង់
ដោយការចំរើន។ ម្នាលភិក្ខុទាំងឡាយ ភិក្ខុក្នុងសាសនានេះ ពិចារណាដោយឧបាយហើយ
ចំរើននូវសតិសម្តោជជ្ឈង្គ ដែលអាស្រ័យនូវសេចក្តីស្ងប់ស្ងាត់ **[ការស្ងប់ស្ងាត់មាន៥ប្រការ មាន
តទង្គវិវេកជាដើម អធិប្បាយដូចបរិយាយ៥ប្រការ ក្នុងមូលបរិយាយសូត្រនេះដែរ
(ទំព័រលេខ១)។]** ដែលអាស្រ័យនូវធម៌ ជាគ្រឿងប្រាសចាករាគៈ ដែលអាស្រ័យនូវធម៌ ជាទី
រលត់ទុក្ខ ដែលជាធម៌បង្កើនទៅ ដើម្បីលះកិលេស ពិចារណាដោយឧបាយហើយ ទើបចំរើន
នូវធម្មវិចយសម្តោជជ្ឈង្គ។ បេ។ ចំរើននូវវិរិយសម្តោជជ្ឈង្គ។ បេ។ ចំរើននូវបីតិសម្តោជជ្ឈង្គ។ បេ។
ចំរើននូវបស្សន្តិសម្តោជជ្ឈង្គ។ បេ។ ចំរើននូវសមាធិសម្តោជជ្ឈង្គ។ បេ។ ចំរើននូវឧបេក្ខាសម្តោជជ្ឈង្គ
ដែលអាស្រ័យនូវសេចក្តីស្ងប់ស្ងាត់ ដែលអាស្រ័យនូវធម៌ ជាទីប្រាសចាករាគៈ ដែលអាស្រ័យនូវ
ធម៌ ជាទីរលត់ទុក្ខ ដែលជាធម៌បង្កើនទៅ ដើម្បីលះកិលេស។ ម្នាលភិក្ខុទាំងឡាយ
កាលភិក្ខុនោះ មិនចំរើននូវសម្តោជជ្ឈង្គណាមួយហើយ អាសវៈទាំងឡាយ ដែលជាគ្រឿង
ចង្អៀតចង្អល់ ក្តៅក្រហាយ គប្បីកើតឡើងបាន តែកាលបើភិក្ខុនោះ ចំរើន
នូវសម្តោជជ្ឈង្គណាមួយ យ៉ាងនេះវិញ អាសវៈទាំងឡាយ ដែលជាគ្រឿងចង្អៀតចង្អល់
ក្តៅក្រហាយនោះ រមែងមិនមានឡើយ។ ម្នាលភិក្ខុទាំងឡាយ អាសវៈទាំងឡាយនេះឯង
ដែលតថាគតពោលថា ត្រូវលះបង់ដោយការចំរើន។

[១៩] ម្នាលភិក្ខុទាំងឡាយ វេលាណាដែលភិក្ខុត្រូវលះបង់អាសវៈទាំងឡាយណា
ដោយការឃើញ គឺសោតាបត្តិមគ្គ អាសវៈទាំងនោះ ក៏ឈ្មោះថា ភិក្ខុបានលះបង់ដោយ
ការឃើញហើយ។ អាសវៈទាំងឡាយណា ដែលភិក្ខុត្រូវលះបង់ដោយការសង្រួម អាសវៈ
ទាំងនោះ ក៏ឈ្មោះថា ភិក្ខុបានលះបង់ដោយការសង្រួមហើយ។ អាសវៈទាំងឡាយណា ដែល

ភិក្ខុត្រូវលះបង់ដោយការសេព (នូវបច្ច័យ) អាសវៈទាំងនោះ ក៏ឈ្មោះថា ភិក្ខុបានលះបង់
ដោយការសេពហើយ។ អាសវៈទាំងឡាយណា ដែលភិក្ខុត្រូវលះបង់ ដោយការអត់ធន់
(នូវត្រជាក់ និងក្តៅជាដើម) អាសវៈទាំងនោះ ក៏ឈ្មោះថា ភិក្ខុបានលះបង់ ដោយការអត់ធន់
ហើយ។ អាសវៈទាំងឡាយណា ដែលភិក្ខុត្រូវលះបង់ ដោយការរៀរ (ចាកទីអង្គុយមិនសមគួរ
ជាដើម) អាសវៈទាំងនោះ ក៏ឈ្មោះថា ភិក្ខុបានលះបង់ ដោយការរៀរហើយ។ អាសវៈ
ទាំងឡាយណា ដែលភិក្ខុត្រូវលះបង់ ដោយការបន្ទោបង់ (នូវកាមវិតក្កៈជាដើម) អាសវៈ
ទាំងនោះ ក៏ឈ្មោះថា ភិក្ខុបានលះបង់ ដោយការបន្ទោបង់ហើយ។ អាសវៈទាំងឡាយណា
ដែលភិក្ខុត្រូវលះបង់ ដោយការចំរើន (សម្ពោជ្ឈង្គទាំង៧) អាសវៈទាំងនោះ ក៏ឈ្មោះថា ភិក្ខុ
បានលះបង់ ដោយការចំរើនហើយ។ ម្នាលភិក្ខុទាំងឡាយ ភិក្ខុនេះ តថាគតហៅថា
ជាអ្នកសង្រួម ដោយការសង្រួម ក្នុងអាសវៈទាំងអស់ ហើយជាអ្នកផ្តាច់ផ្តិលនូវតណ្ហា ញ៉ាំង
សំយោជនៈ ឲ្យប្រែប្រួល គឺធ្វើមិនឲ្យមានមន្ទិល ធ្វើនូវទីបំផុតកងទុក្ខ ដោយហេតុដែល
បានលះបង់ នូវមានៈចោល ដោយប្រពៃ។ លុះព្រះមានព្រះភាគ ទ្រង់បានសំដែង
សូត្រនេះចប់ហើយ ភិក្ខុទាំងឡាយនោះ ក៏មានចិត្តត្រេកអរ រីករាយ ចំពោះភាសិត នៃព្រះមាន
ព្រះភាគ។

ចប់ សព្វាសវសំរវសូត្រ ទី២។

ធម្មទាយាទសូត្រ ទី៣

[២០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅវត្តជេតពន
របស់អនាថបិណ្ឌិកសេដ្ឋី ទៀបក្រុងសាវត្ថី។ ក្នុងសម័យនោះឯង ព្រះមានព្រះភាគ ទ្រង់
ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធជីកា ព្រះមាន
ព្រះភាគថា ព្រះករុណាព្រះអង្គ។

[២១] ព្រះមានព្រះភាគ ទ្រង់ត្រាស់ដូច្នោះថា ម្នាលភិក្ខុទាំងឡាយ អ្នកទាំងឡាយ ចូរយក
ធម៌ [ធម៌ជាមត៌កនេះ បានដល់ធម៌២យ៉ាង គឺ និប្បវិយាយធម៌ ធម៌ជាចំណែកខាងលោកុត្តរធម៌
ទាំង៩ មានសោតាបត្តិមគ្គជាដើម១ បរិយាយធម៌ ធម៌ជាចំណែកខាងរបស់បុគ្គល ដែល
កំពុងប្រព្រឹត្តធ្វើនូវសីល សមាធិ បញ្ញា ឬឈានសមាបត្តិ ដើម្បីដល់នូវព្រះនិព្វាន១។] របស់
តថាគតជាមត៌ក កុំយកអាមិស [អាមិសជាមត៌ក បានដល់អាមិស២យ៉ាងគឺ និប្បវិយាយាមិស
បានដល់បច្ច័យទាំង២ មានចីវរប្បច្ច័យជាដើម១ បរិយាយាមិស បានដល់ទានដ៏សេស មានអន្ទ

ទានជាដើម្បី អដ្ឋកថា ជាមត៌កឡើយ តថាគតមានសេចក្តីអនុគ្រោះ ចំពោះ

អ្នកទាំងឡាយដូច្នោះថា ធ្វើម្តេចហ្ន៎ ពួកសាវ័ករបស់តថាគត គួរយកធម៌ជាមត៌ក កុំយក
អាមិសជាមត៌កឡើយ។ ម្នាលភិក្ខុទាំងឡាយ បើអ្នកទាំងឡាយ យកអាមិសជាមត៌ក មិនយក
ធម៌របស់តថាគតជាមត៌កហើយ គង់មានអ្នកផង តិះដៀលអ្នកទាំងឡាយ ដោយហេតុនោះថា
ពួកសាវ័ករបស់ព្រះសាស្តា សុទ្ធតែយកអាមិសជាមត៌ក មិនយកធម៌ជាមត៌កទេ។ ទាំងតថាគត
ក៏ត្រូវអ្នកផងតិះដៀល ដោយហេតុនោះថា ពួកសាវ័ករបស់ព្រះសាស្តា សុទ្ធតែយកអាមិសជា
មត៌ក មិនយកធម៌ជាមត៌កឡើយ។ ម្នាលភិក្ខុទាំងឡាយ បើអ្នកទាំងឡាយ យកធម៌របស់
តថាគត ជាមត៌ក មិនយកអាមិសជាមត៌កទេ ក៏ឥតមានអ្នកផងតិះដៀលអ្នកទាំងឡាយ
ដោយហេតុនោះថា ពួកសាវ័ករបស់ព្រះសាស្តា សុទ្ធតែយកធម៌ជាមត៌ក មិនមែនយកអាមិស
ជាមត៌កទេ។ ទាំងតថាគត ក៏ឥតមានអ្នកផងតិះដៀល ដោយហេតុនោះថា ពួកសាវ័ករបស់ព្រះ
សាស្តា សុទ្ធតែយកធម៌ជាមត៌ក មិនមែនយកអាមិសជាមត៌កទេ។ ម្នាលភិក្ខុទាំងឡាយ
ព្រោះហេតុនោះ ក្នុងកាលឥឡូវនេះ អ្នកទាំងឡាយ ចូរយកធម៌របស់តថាគត ជាមត៌ក
កុំយកអាមិសជាមត៌កឡើយ តថាគត មានសេចក្តីអនុគ្រោះ ចំពោះអ្នកទាំងឡាយថា
ធ្វើម្តេចហ្ន៎ ពួកសាវ័ករបស់តថាគត គួរយកធម៌ជាមត៌ក កុំយកអាមិសជាមត៌កឡើយ។

[២២] ម្នាលភិក្ខុទាំងឡាយ ក្នុងទីនេះ តថាគតបរិភោគស្រេច ឃាត់លែងទទួលទៀត
គ្រប់គ្រាន់បរិបូណ៌ ឆ្អែតស្តប់ស្តល់ គួរតាមប្រមាណហើយ ឯបិណ្ឌបាតរបស់តថាគត
នៅសល់ច្រើន ជារបស់គួរចាក់ចោលជាធម្មតា។ គ្រានោះ មានភិក្ខុពីររូបមកដល់ កំពុងមាន
សេចក្តីស្រេកឃ្លានគ្របសង្កត់ជាខ្លាំង តថាគត ក៏ពោលទៅនឹងភិក្ខុទាំងពីររូបនោះ យ៉ាងនេះថា
ម្នាលភិក្ខុទាំងឡាយ តថាគតបរិភោគស្រេច ឃាត់លែងទទួលទៀត គ្រប់គ្រាន់បរិបូណ៌ ឆ្អែត
ស្តប់ស្តល់ គួរតាមប្រមាណហើយ ឯបិណ្ឌបាតរបស់តថាគតនេះ នៅសល់ច្រើន ជារបស់គួរ
ចាក់ចោលជាធម្មតា បើអ្នកទាំងឡាយចង់ឆាន់ ចូរឆាន់ចុះ បើអ្នកទាំងឡាយ មិនឆាន់ទេ
តថាគត នឹងចាក់ចោល ក្នុងទីដែលគ្មានស្មៅស្រស់ ឬនឹងចាក់ចោល ក្នុងទីដែលគ្មានសត្វ
ឥឡូវនេះ។ បណ្តាភិក្ខុទាំងពីររូបនោះ ភិក្ខុរូបគិតថា ព្រះមានព្រះភាគ ទ្រង់សោយស្រេច
ឃាត់លែងទទួលទៀត គ្រប់គ្រាន់បរិបូណ៌ ឆ្អែតស្តប់ស្តល់ គួរតាមប្រមាណហើយ ឯបិណ្ឌបាត
នេះរបស់ព្រះមានព្រះភាគ នៅសល់ច្រើន ជារបស់គួរចាក់ចោលជាធម្មតា បើពួកយើងនឹងមិន
ឆាន់ ព្រះមានព្រះភាគ នឹងចាក់ចោលឥឡូវនេះ ក្នុងទីដែលគ្មានស្មៅស្រស់ ឬនឹងចាក់ចោល

ក្នុងទឹក ដែលគ្មានសត្វ នេះជាព្រះពុទ្ធដីកា ដែលព្រះមានព្រះភាគ ទ្រង់ត្រាស់ហើយថា ម្ចាស់
ភិក្ខុទាំងឡាយ អ្នកទាំងឡាយ ចូរយកធម៌របស់តថាគតជាមត៌ក កុំយកអាមិសជាមត៌កឡើយ
ឯបិណ្ឌបាតនេះ ក៏ជាអាមិសមួយដែរ បើដូច្នោះ មានតែអាត្មាអញ កុំបរិភោគបិណ្ឌបាតនេះ
ឡើយ នឹងទ្រាំអត់សេចក្តីស្រេកឃ្នាននេះ ឲ្យអស់មួយយប់ មួយថ្ងៃទៅចុះ។ ភិក្ខុនោះ ក៏មិនឆាន់
បិណ្ឌបាតនោះឡើយ ហើយទ្រាំអត់សេចក្តីស្រេកឃ្នាននោះ អស់មួយយប់ មួយថ្ងៃយ៉ាងនេះ។
គ្រានោះ ភិក្ខុទីពីរ គិតយ៉ាងនេះថា ព្រះមានព្រះភាគ ទ្រង់សោយស្រេច ឃាត់លែងទទួលទៀត
គ្រប់គ្រាន់បរិបូណ៌ ឆ្អែតស្តប់ស្តល់ គួរតាមប្រមាណហើយ ឯបិណ្ឌបាតនេះ របស់
ព្រះមានព្រះភាគ ក៏នៅសល់ច្រើន ជារបស់គួរចាក់ចោលជាធម្មតា បើពួកយើងមិនឆាន់ទេ
ព្រះមានព្រះភាគ នឹងទ្រង់ចាក់ចោលឥឡូវនេះ ក្នុងទីដែលគ្មានស្មៅស្រស់ ឬនឹងចាក់ចោល
ក្នុងទឹក ដែលគ្មានសត្វ បើដូច្នោះ មានតែអាត្មាអញ គួរឆាន់ចង្ហាន់បិណ្ឌបាតនេះ ឲ្យ
បាត់សេចក្តីស្រេកឃ្នាន នឹងបានប្រព្រឹត្តទៅអស់មួយយប់ មួយថ្ងៃនេះឯង។ ភិក្ខុនោះ ក៏ឆាន់
ចង្ហាន់បិណ្ឌបាតនោះ បានបន្ទោបង់សេចក្តីស្រេកឃ្នាន បាត់អស់កំឡាំង ប្រព្រឹត្តទៅអស់
មួយយប់ មួយថ្ងៃនោះឯង។ ម្ចាស់ភិក្ខុទាំងឡាយ ភិក្ខុនោះឆាន់ចង្ហាន់បិណ្ឌបាតនោះ បាន
បន្ទោបង់សេចក្តីស្រេកឃ្នាន បាត់អស់កំឡាំង ប្រព្រឹត្តទៅអស់មួយយប់ មួយថ្ងៃនោះឯង
ក៏មិនជាអ្វី។ ឯភិក្ខុទីមួយនោះឯង គួរជាទីបូជាដោយវិសេសផង ជាទីសរសើរ
របស់តថាគតផង។ ដំណើរនោះ ព្រោះហេតុអ្វី។ ព្រោះថា ការមិនឆាន់ចង្ហាន់បិណ្ឌបាតនោះ
អាចធ្វើឲ្យភិក្ខុនោះ ប្រព្រឹត្តទៅដើម្បីសេចក្តីប្រាថ្នាតិច ដើម្បីសេចក្តីសន្តោស ដើម្បី
មានចិត្តផ្ងរផង ដើម្បីជាមនុស្សដែលគេចិញ្ចឹមងាយ ដើម្បីប្រារព្ធនូវព្យាយាម អស់កាល
ដ៏យូរអង្វែងទៅបាន។ ម្ចាស់ភិក្ខុទាំងឡាយ ព្រោះហេតុនោះ ក្នុងធម្មវិន័យនេះ អ្នកទាំងឡាយ
ចូរយកធម៌របស់តថាគតជាមត៌ក កុំយកអាមិសជាមត៌កឡើយ តថាគត មានសេចក្តីអនុគ្រោះ
ចំពោះអ្នកទាំងឡាយ ដូច្នោះថា ធ្វើម្តេចហ្ន៎ ពួកសាវ័ករបស់តថាគត គួរជាអ្នកយកធម៌ជាមត៌ក
កុំយកអាមិសជាមត៌កឡើយ។ ព្រះមានព្រះភាគ ទ្រង់មានព្រះពុទ្ធដីកានេះ លុះព្រះសុគត
មានព្រះពុទ្ធដីកានេះចប់ហើយ ក៏ទ្រង់ស្តេចក្រោកចាកអាសនៈ ទ្រង់ពុទ្ធដំណើរទៅកាន់វិហារ។

[២៣] កាលដែលព្រះមានព្រះភាគ ទ្រង់ពុទ្ធដំណើរទៅ មិនយូរប៉ុន្មាន ព្រះសារីបុត្តដ៏
មានអាយុ ក៏ហៅភិក្ខុទាំងឡាយ មកក្នុងវេលានោះថា ម្ចាស់ភិក្ខុទាំងឡាយដ៏មានអាយុ។
ភិក្ខុទាំងនោះ ទទួលថេរវាចាព្រះសារីបុត្តដ៏មានអាយុថា ម្ចាស់អាវុសោ។ ព្រះសារីបុត្តដ៏មាន

អាយុ បានពោលដូច្នោះថា ម្នាលអារុសោទាំងឡាយ ចុះព្រះសាស្តា ទ្រង់មានសេចក្តីស្ងប់ស្ងាត់ ហើយ ពួកសារីកមិនហាត់ធ្វើនូវវិវេក **វិវេកមាន៣យ៉ាងគឺ កាយវិវេក ស្ងាត់កាយ បានដល់ បុគ្គល ដែលមានកាយស្ងប់ស្ងាត់ ត្រេកអរក្នុងនេត្តិម្មៈ លះបង់ចោលពួកគណៈ ហើយប្រព្រឹត្ត នៅម្នាក់ឯង១ ចិត្តវិវេក ស្ងាត់ចិត្ត បានដល់បុគ្គល ដែលមានចិត្តបរិសុទ្ធផ្លូវផង លះបង់ចោលនូវ កិលេស ដោយអំណាចសមាបត្តិប្រាំបី១ ឧបធិវិវេក១ បានដល់បុគ្គល ដែលមិនមានកិលេស មិនមានសង្ខារ លះបង់ចោលនូវពួកសង្ខារជ្រះស្រឡះ១។ កាយវិវេក ជាបច្ច័យនៃចិត្តវិវេក ចិត្តវិវេក ជាបច្ច័យនេះឧបធិវិវេក គឺព្រះនិព្វាន (អដ្ឋកថា ទី១និកាយ សីលក្ខន្ធវគ្គ និងអដ្ឋកថា ធម្មបទ)។ គឺសេចក្តីស្ងប់ស្ងាត់ ដោយហេតុប៉ុន្មានយ៉ាង មួយទៀត ព្រះសាស្តា ទ្រង់មានសេចក្តី ស្ងប់ស្ងាត់ហើយ ពួកសារីកហាត់ធ្វើនូវវិវេក ដោយហេតុប៉ុន្មានយ៉ាង។ ពួកភិក្ខុតបថា ម្នាលអារុសោ យើងខ្ញុំទាំងឡាយ មកពីចម្ងាយ មានប្រាថ្នាដើម្បីដឹង នូវអត្តនៃភាសិតនុ៎ះ ក្នុងសំណាក់ព្រះសារីបុត្រដ៏មានអាយុ ក៏ឯអត្តនៃភាសិតនុ៎ះ ប្រាកដច្បាស់ ចំពោះ ព្រះសារីបុត្រដ៏មានអាយុហើយ ពួកភិក្ខុអ្នកស្តាប់ (នូវភាសិត) របស់ព្រះសារីបុត្រដ៏មានអាយុ រួចហើយ នឹងចងចាំទុក។ ព្រះសារីបុត្រដ៏មានអាយុធ្វើយថា ម្នាលអារុសោទាំងឡាយ បើដូច្នោះ អ្នកទាំងឡាយចូរហ្មត់ស្តាប់ ចូរធ្វើទុកក្នុងចិត្តឲ្យមែនទែន ខ្ញុំនឹងសំដែងឲ្យស្តាប់។ ភិក្ខុទាំងនោះ ក៏ទទួលថេរវាចារបស់ព្រះសារីបុត្រដ៏មានអាយុថា ព្រះករុណាអារុសោ។**

[២២] ព្រះសារីបុត្រដ៏មានអាយុ បានពោលដូច្នោះថា ម្នាលអារុសោទាំងឡាយ ព្រះ សាស្តាទ្រង់មានសេចក្តីស្ងប់ស្ងាត់ហើយ ពួកសារីកមិនហាត់ធ្វើនូវវិវេក ដោយហេតុប៉ុន្មានយ៉ាង ម្នាលអារុសោទាំងឡាយ ព្រះសាស្តាទ្រង់មានសេចក្តីស្ងប់ស្ងាត់ហើយ ពួកសារីកក្នុងសាសនា នេះ មិនហាត់ធ្វើនូវវិវេក មិនលះបង់នូវពួកធម៌ ដែលព្រះសាស្តាទ្រង់ត្រាស់ឲ្យលះបង់ បែរទៅ ជាអ្នកប្រព្រឹត្តល្មោភច្រើន ជាអ្នកកាន់សាសនាធូរៗ នាំអាទិឲ្យប្រព្រឹត្តទន់ទាប ជាអ្នកដាក់ធុរៈ ក្នុងវិវេក គឺមិនបំពេញកិច្ចក្នុងព្រះនិព្វាន។ ម្នាលអារុសោទាំងឡាយ បណ្តាភិក្ខុទាំងនោះ ពួក ភិក្ខុជាថេរៈ នឹងមានគេតិះដៀលដោយហេតុ៣យ៉ាង។ គឺភិក្ខុជាថេរៈទាំងឡាយ នឹងមានគេ តិះដៀល ដោយហេតុទី១ នេះថា ព្រះសាស្តាទ្រង់មានសេចក្តីស្ងប់ស្ងាត់ហើយ តែមានពួក សារីកមិនហាត់ធ្វើនូវវិវេក។ ភិក្ខុជាថេរៈទាំងឡាយ នឹងមានគេតិះដៀល ដោយហេតុទី២ នេះថា ពួកសារីកមិនលះបង់នូវពួកធម៌ ដែលព្រះសាស្តាទ្រង់សំដែងប្រាប់ឲ្យលះបង់។ ភិក្ខុជា ថេរៈទាំងឡាយ នឹងមានគេតិះដៀល ដោយហេតុទី៣ នេះថា ពួកសារីក ជាអ្នកប្រព្រឹត្តល្មោភ

ច្រើន ជាអ្នកកាន់ (សាសនា) ធ្ងរៗ នាំអាទិ៍ឲ្យប្រព្រឹត្តទុន់ទាប ជាអ្នកដាក់ជុរៈក្នុងវិវេក។ ម្នាល អាវុសោទាំងឡាយ ពួកភិក្ខុជាថេរៈ រមែងមានគេតិះដៀល ដោយហេតុទាំង៣យ៉ាងនេះឯង។ ម្នាលអាវុសោទាំងឡាយ បណ្តាភិក្ខុទាំងនោះ ពួកមជ្ឈិមភិក្ខុៗបេ។ ពួកនវកភិក្ខុ រមែងមានគេតិះដៀល ដោយហេតុទាំង៣យ៉ាងនេះឯង។ ពួកនវកភិក្ខុ នឹងមានគេតិះដៀល ដោយហេតុទី១ នេះថា ព្រះសាស្តាទ្រង់មានសេចក្តីស្ងប់ស្ងាត់ហើយ តែមានពួកសាវ័កមិនហាត់ធ្វើនូវវិវេក។ ពួកនវកភិក្ខុ នឹងមានគេតិះដៀល ដោយហេតុទី២ នេះថា ពួកសាវ័កមិនលះបង់នូវពួកធម៌ ដែលព្រះសាស្តាទ្រង់សំដែងប្រាប់ឲ្យលះបង់។ ពួកនវកភិក្ខុ នឹងមានគេតិះដៀល ដោយហេតុទី៣ នេះថា ពួកភិក្ខុជាអ្នកប្រព្រឹត្តល្មោកច្រើន ជាអ្នកកាន់ (សាសនា) ធ្ងរៗ នាំអាទិ៍ ឲ្យប្រព្រឹត្តទុន់ទាប ជាអ្នកដាក់ជុរៈក្នុងវិវេក។ ម្នាលអាវុសោទាំងឡាយ ពួកនវកភិក្ខុ រមែង មានគេតិះដៀល ដោយហេតុទាំង៣យ៉ាងនេះឯង។ ម្នាលអាវុសោទាំងឡាយ ព្រះសាស្តា ទ្រង់ មានសេចក្តីស្ងប់ស្ងាត់ហើយ តែពួកសាវ័ក មិនហាត់ធ្វើនូវវិវេក ដោយហេតុទាំង៣យ៉ាង ប៉ុណ្ណោះឯង។

[២៥] ម្នាលអាវុសោទាំងឡាយ ចុះព្រះសាស្តាទ្រង់មានសេចក្តីស្ងប់ស្ងាត់ហើយ ទាំងពួក សាវ័ក ក៏សិក្សាតាមនូវវិវេក ដោយហេតុមានប៉ុន្មានយ៉ាង ម្នាលអាវុសោទាំងឡាយ ព្រះសាស្តា ទ្រង់មានសេចក្តីស្ងប់ស្ងាត់ហើយ ពួកសាវ័ក ក៏សិក្សាតាមនូវវិវេកផង លះបង់នូវពួកធម៌ ដែលព្រះជាគ្រូ ទ្រង់សំដែងប្រាប់ឲ្យលះបង់ផង មិនជាអ្នកប្រព្រឹត្តល្មោកច្រើនផង មិនកាន់ (សាសនា)ធ្ងរៗផង មិនដាក់ជុរៈក្នុងការប្រព្រឹត្តទុន់ទាបផង ជាប្រធានក្នុងវិវេកធម៌ គឺព្រះនិព្វាន ផង។ ម្នាលអាវុសោ បណ្តាភិក្ខុទាំងនោះ ថេរភិក្ខុទាំងឡាយ រមែងមានអ្នក ផងសរសើរដោយហេតុ៣យ៉ាង។ គឺពួកភិក្ខុជាថេរៈ រមែងមានអ្នកផងសរសើរ ដោយហេតុទី១ នេះថា ព្រះសាស្តាទ្រង់មានសេចក្តីស្ងប់ស្ងាត់ហើយ ទាំងពួកសាវ័ក ក៏សិក្សាតាមនូវវិវេក។ ពួក ភិក្ខុជាថេរៈ រមែងមានអ្នកផងសរសើរ ដោយហេតុទី២ នេះថា ពួកសាវ័កជាអ្នកលះបង់នូវពួក ធម៌ ដែលព្រះសាស្តាទ្រង់សំដែងប្រាប់ឲ្យលះបង់។ ពួកភិក្ខុជាថេរៈ រមែងមានអ្នកផងសរសើរ ដោយហេតុទី៣ នេះថា ពួកសាវ័ក មិនប្រព្រឹត្តល្មោកច្រើនផង មិនអ្នកកាន់ (សាសនា) ធ្ងរៗ មិនដាក់ជុរៈក្នុងការប្រព្រឹត្តទុន់ទាបផង ជាប្រធានក្នុងវិវេកធម៌ គឺព្រះនិព្វានផង។ ម្នាលអាវុសោ ទាំងឡាយ ពួកភិក្ខុជាថេរៈ រមែងមានអ្នកផងសរសើរ ដោយហេតុទាំង៣នេះឯង។ ម្នាល អាវុសោទាំងឡាយ បណ្តាភិក្ខុទាំងនោះ ពួកមជ្ឈិមភិក្ខុ (ភិក្ខុកណ្តាល)ៗបេ។ ពួកនវកភិក្ខុ

(ភិក្ខុថ្មី) រមែងមានអ្នកផងសរសើរ ដោយហេតុទី១ នេះថា ព្រះសាស្តាទ្រង់មានសេចក្តីស្ងប់ស្ងាត់ហើយ មានពួកសាវ័ក សិក្សាតាមនូវវិវេក។ ពួកនវកភិក្ខុ រមែងមានអ្នកផងសរសើរ ដោយហេតុទី២ នេះថា ពួកសាវ័កជាអ្នកលះបង់នូវពួកធម៌ ដែលព្រះសាស្តាទ្រង់សំដែង ប្រាប់ឲ្យលះបង់។ ពួកនវកភិក្ខុ រមែងមានអ្នកផងសរសើរ ដោយហេតុទី៣ នេះថា ពួកសាវ័ក មិនប្រព្រឹត្តល្មោកច្រើនផង មិនកាន់ (សាសនា) ធ្ងរៗ មិនដាក់ជុរក្នុងការប្រព្រឹត្តិទន់ទាបផង ជាប្រធានក្នុងវិវេកធម៌ គឺព្រះនិព្វានផង។ ម្នាលអារុសោទាំងឡាយ ពួកនវកភិក្ខុ រមែងមានអ្នកផងសរសើរ ដោយហេតុទាំង៣យ៉ាងនេះឯង។ ម្នាលអារុសោទាំងឡាយ ព្រះសាស្តា ទ្រង់មានសេចក្តីស្ងប់ស្ងាត់ហើយ រមែងមានពួកសាវ័ក ជាអ្នកសិក្សាតាម នូវវិវេក ដោយហេតុទាំង៣យ៉ាងប៉ុណ្ណោះឯង។

[២៦] ម្នាលអារុសោទាំងឡាយ បណ្តាធម៌ទាំងនោះ លោកៈជាបាបធម៌១ ទោសៈជាបាបធម៌១ មជ្ឈិមាបដិបទា គឺសេចក្តីប្រតិបត្តិយ៉ាងកណ្តាល ប្រព្រឹត្តទៅដើម្បីលះបង់នូវលោកៈផង ដើម្បីលះបង់នូវទោសៈផង ជាសេចក្តីប្រតិបត្តិ ធ្វើឲ្យកើតបញ្ញាចក្ខុ គឺឃើញនូវសច្ចៈទាំង៤ផង ជាសេចក្តីប្រតិបត្តិ ធ្វើឲ្យកើតញាណ គឺដឹងនូវសច្ចៈទាំង៤ផង ប្រព្រឹត្តទៅដើម្បីរម្ងាប់កិលេស ដើម្បីដឹងច្បាស់នូវអរិយសច្ចៈ ដើម្បីត្រាស់ដឹងនូវមគ្គ ដើម្បីព្រះនិព្វាន។ ម្នាលអារុសោទាំងឡាយ ក៏មជ្ឈិមាបដិបទានោះ ជាសេចក្តីប្រតិបត្តិ ធ្វើឲ្យកើតបញ្ញាចក្ខុ ជាសេចក្តីប្រតិបត្តិ ធ្វើឲ្យកើតញាណ ប្រព្រឹត្តទៅដើម្បីរម្ងាប់កិលេស ដើម្បីដឹងច្បាស់នូវអរិយសច្ចៈ ដើម្បីត្រាស់ដឹងនូវមគ្គ ដើម្បីព្រះនិព្វាន តើដូចម្តេច? (មជ្ឈិមាបដិបទានោះ) គឺអរិយមគ្គប្រកបដោយអង្គ៨ ប្រការនេះឯង ឯអរិយមគ្គប្រកបដោយអង្គ៨ប្រការគឺ សេចក្តីឃើញត្រូវ១ សេចក្តីត្រិះរិះត្រូវ១ សំដីត្រូវ១ ការងារត្រូវ១ ការចិញ្ចឹមជីវិតត្រូវ១ សេចក្តីព្យាយាមត្រូវ១ ការរលឹកត្រូវ១ ការតំកល់ចិត្តត្រូវ១។ ម្នាលអារុសោទាំងឡាយ មជ្ឈិមាបដិបទានេះឯង ជាសេចក្តីប្រតិបត្តិ ធ្វើឲ្យកើតបញ្ញាចក្ខុ ជាសេចក្តីប្រតិបត្តិ ធ្វើឲ្យកើតញាណ ប្រព្រឹត្តទៅដើម្បីរម្ងាប់កិលេស ដើម្បីដឹងច្បាស់នូវអរិយសច្ចៈ ដើម្បីត្រាស់ដឹងនូវមគ្គ ដើម្បីព្រះនិព្វាន។ ម្នាលអារុសោទាំងឡាយ បណ្តាធម៌ទាំងនោះ សេចក្តីក្រោធជាបាបធម៌១ ការចង់នូវសេចក្តីក្រោធទុក ជាបាបធម៌១...។ លុបគុណគេ ជាបាបធម៌១ វាយឫក្សស្មើ ជាបាបធម៌១...។ សេចក្តីឈ្នានីស ជាបាបធម៌១ សេចក្តីកំណាញ់ ជាបាបធម៌១...។ ការបិទបាំងទោសខ្លួន ជាបាបធម៌១ សេចក្តីអួតអាង ជាបាបធម៌១...។ សេចក្តីរឹងភ្លឹង ជាបាបធម៌១ ប្រឡងវាសនា ជាបាបធម៌១...។ មានៈ

ជាបាបធម៌១ អតិមានៈ ជាបាបធម៌១...។ សេចក្តីស្រវឹង ជាបាបធម៌១ សេចក្តីធ្វេសប្រហែស
 ជាបាបធម៌១ សេចក្តីប្រតិបត្តិយ៉ាងកណ្តាល ប្រព្រឹត្តទៅដើម្បីលះបង់ នូវសេចក្តីស្រវឹងផង
 ដើម្បីលះបង់នូវសេចក្តីធ្វេសប្រហែសផង ជាសេចក្តីប្រតិបត្តិ ធ្វើឲ្យកើតបញ្ញាចក្ខុ ជាសេចក្តី
 ប្រតិបត្តិ ធ្វើឲ្យកើតញាណ ប្រព្រឹត្តទៅដើម្បីរម្ងាប់កិលេស ដើម្បីដឹងច្បាស់នូវអរិយសច្ច
 ដើម្បីត្រាស់ដឹងនូវមគ្គ ដើម្បីព្រះនិព្វាន។ ម្នាលអារុសោទាំងឡាយ សេចក្តីប្រតិបត្តិ
 យ៉ាងកណ្តាលនោះ ជាសេចក្តីប្រតិបត្តិធ្វើឲ្យកើតបញ្ញាចក្ខុ ជាសេចក្តីប្រតិបត្តិ
 ធ្វើឲ្យកើតញាណ ប្រព្រឹត្តទៅដើម្បីរម្ងាប់កិលេស ដើម្បីដឹងច្បាស់នូវអរិយសច្ច ដើម្បីត្រាស់ដឹង
 នូវមគ្គ ដើម្បីព្រះនិព្វាន តើដូចម្តេច។ (សេចក្តីប្រតិបត្តិយ៉ាងកណ្តាលនោះ) គឺអរិយមគ្គ
 ប្រកបដោយអង្គ៨ប្រការនេះឯង ឯអរិយមគ្គប្រកបដោយអង្គ៨ប្រការនោះគឺ សេចក្តីឃើញត្រូវ
 ១ សេចក្តីត្រិះរិះត្រូវ១ សំដីត្រូវ១ ការងារត្រូវ១ ការចិញ្ចឹមជីវិតត្រូវ១ សេចក្តីព្យាយាមត្រូវ១ ការ
 រលឹកត្រូវ១ ការតំកល់ចិត្តត្រូវ១។ ម្នាលអារុសោទាំងឡាយ សេចក្តីប្រតិបត្តិយ៉ាងកណ្តាលនេះ
 ឯង ជាសេចក្តីប្រតិបត្តិ ធ្វើឲ្យកើតបញ្ញាចក្ខុ ជាសេចក្តីប្រតិបត្តិ ធ្វើឲ្យកើតញាណ ប្រព្រឹត្តទៅ
 ដើម្បីរម្ងាប់កិលេស ដើម្បីដឹងច្បាស់នូវអរិយសច្ច ដើម្បីត្រាស់ដឹងនូវមគ្គ ដើម្បីព្រះនិព្វាន។ ព្រះ
 សារីបុត្រដ៏មានអាយុ បានសំដែងនូវសូត្រនេះចប់ហើយ ភិក្ខុទាំងឡាយនោះ ក៏មាន
 ចិត្តត្រេកអររីករាយ ចំពោះភាសិតរបស់ព្រះសារីបុត្រដ៏មានអាយុ។

ចប់ ធម្មទាយាទសូត្រទី៣។

កយកេវសូត្រ ទី៤

[២៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅវត្តជេតពន
 របស់អនាថបិណ្ឌិកសេដ្ឋី ទៀបក្រុងសាវត្ថី។ គ្រានោះឯង ជាណុស្សោណិព្រាហ្មណ៍ ចូលសំដៅ
 ទៅគាល់ព្រះមានព្រះភាគ លុះចូលទៅដល់ហើយ ក៏ពោលពាក្យរាក់ទាក់ សំណេះសំណាល
 ជាមួយនឹងព្រះមានព្រះភាគ លុះបញ្ចប់ពាក្យដែលគួររីករាយ និងពាក្យដែលគួររលឹក លួម
 ឲ្យកើតសេចក្តីស្មិទ្ធស្នាលហើយ ក៏អង្គុយក្នុងទីដ៏សមគួរ។

[២៨] លុះ ជាណុស្សោណិ ព្រាហ្មណ៍ អង្គុយក្នុងទីដ៏សមគួរហើយ ក៏ក្រាបបង្គំទូលព្រះ
 មានព្រះភាគ យ៉ាងនេះថា បពិត្រព្រះគោតមដ៏ចម្រើន កុលបុត្រទាំងឡាយណា ដែលចេញចាក
 ផ្ទះ ហើយចូលកាន់ផ្ទះដោយសទ្ធា ចំពោះព្រះគោតមដ៏ចម្រើន ព្រះគោតមដ៏ចម្រើន ទ្រង់ណែនាំ
 កុលបុត្រទាំងនោះ ព្រះគោតមដ៏ចម្រើន ទ្រង់មានឧបការៈច្រើន ដល់កុលបុត្រទាំងនោះ ព្រះ

គោតមដ៏ចម្រើន ទ្រង់ឲ្យកុលបុត្រទាំងនោះសិក្សា (នូវសិក្ខា មានអធិសីលសិក្ខាជាដើម) ឯ ប្រជុំជនទាំងនោះ ក៏យកតម្រាប់តាមព្រះគោតមដ៏ចម្រើនមែនឬ។ ព្រះមានព្រះភាគ ទ្រង់ត្រាស់ថា ម្ចាស់ព្រាហ្មណ៍ សេចក្តីនេះយ៉ាងហ្នឹងហើយ ម្ចាស់ព្រាហ្មណ៍ សេចក្តីនេះ យ៉ាងហ្នឹងហើយ ម្ចាស់ព្រាហ្មណ៍ កុលបុត្រទាំងឡាយណា ដែលចេញចាកផ្ទះហើយ ចូល ទៅកាន់ផ្នួស ដោយសទ្ធា ចំពោះតថាគត តថាគត ជាអ្នកណែនាំកុលបុត្រទាំងនោះ តថាគត ជាអ្នកមានឧបការៈច្រើន ដល់កុលបុត្រទាំងនោះ តថាគត ជាអ្នកឲ្យកុលបុត្រទាំងនោះសិក្សា (នូវសិក្ខា មានអធិសីលសិក្ខាជាដើម) ឯប្រជុំជននោះ ក៏យកតម្រាប់តាមតថាគតមែន។

[២៧] បពិត្រព្រះគោតមដ៏ចម្រើន សេនាសនៈដ៏ស្ងាត់ តាំងនៅក្នុងព្រៃជិត ឬព្រៃឆ្ងាយ ជា ទីដែលបុគ្គលធន់ទ្រាំនៅបានដោយកម្រ វិវេក បុគ្គលធ្វើបានដោយកម្រ ត្រេកអរបានដោយ កម្រ ព្រៃទាំងនោះ ហាក់ដូចជាដឹកនាំចិត្តនៃភិក្ខុ ដែលមិនបានសមាធិក្នុងទីស្ងាត់ មែនឬទេ។ ព្រះមានព្រះភាគ ទ្រង់ត្រាស់ថា ម្ចាស់ព្រាហ្មណ៍ សេចក្តីនេះ យ៉ាងហ្នឹងហើយ ម្ចាស់ព្រាហ្មណ៍ សេចក្តីនេះ យ៉ាងហ្នឹងហើយ ម្ចាស់ព្រាហ្មណ៍ ព្រោះថា សេនាសនៈស្ងាត់ តាំងនៅក្នុងព្រៃជិត ឬ ព្រៃឆ្ងាយ ជាទីដែលបុគ្គលធន់ទ្រាំនៅបានដោយកម្រ វិវេក បុគ្គលធ្វើបានដោយកម្រ ត្រេកអរ បានដោយកម្រ ព្រៃ (ទាំងនោះ) ហាក់ដូចជាដឹកនាំចិត្តនៃភិក្ខុ ដែលមិនបានសមាធិក្នុងទីស្ងាត់ មែន។

[៣០] ម្ចាស់ព្រាហ្មណ៍ សូម្បីតែតថាគត នៅជាពោធិសត្វនៅឡើយ ក្នុងកាលមុន ដែល មិនទាន់បាត្រាស់ដឹង នូវសម្តោធិញ្ញា មានសេចក្តីត្រិះរិះ ដូច្នោះថា សេនាសនៈស្ងាត់ តាំងនៅក្នុង ព្រៃជិត ឬព្រៃឆ្ងាយនេះឯង ជាទីដែលបុគ្គលធន់ទ្រាំនៅបានដោយកម្រ វិវេក បុគ្គលធ្វើបាន ដោយកម្រ ត្រេកអរបានដោយកម្រ ព្រៃ (ទាំងនោះ) ហាក់ដូចជាដឹកនាំចិត្តនៃភិក្ខុ ដែលមិនបានសមាធិក្នុងទីស្ងាត់។

[៣១] ម្ចាស់ព្រាហ្មណ៍ តថាគតនោះឯង មានសេចក្តីត្រិះរិះ ដូច្នោះថា សមណ ព្រាហ្មណ៍ណាមួយ ដែលមានកាយកម្មមិនបរិសុទ្ធ សេពនូវសេនាសនៈស្ងាត់ តាំងនៅ ក្នុងព្រៃជិត ឬព្រៃឆ្ងាយ សមណព្រាហ្មណ៍ដ៏ចម្រើននោះ តែងហៅអកុសលធម៌ ដែលគួររក្ស គួរខ្ជាប់ ព្រោះហេតុនៃទោស របស់ខ្លួន ដែលមានកាយកម្មមិនបរិសុទ្ធនោះឯង។ ចំណែក តថាគត មិនមែនជាមានកាយកម្មមិនបរិសុទ្ធ សេពនូវសេនាសនៈស្ងាត់ តាំងនៅក្នុងព្រៃជិត ឬព្រៃឆ្ងាយ ដូច្នោះទេ តថាគត ជាអ្នកមានកាយកម្មបរិសុទ្ធមែន។ ព្រះអរិយៈទាំងឡាយណា

ដែលមានកាយកម្មបរិសុទ្ធ រមែងសេពនូវសេនាសនៈស្ងាត់ តាំងនៅក្នុងព្រៃជិត ឬព្រៃឆ្ងាយ បណ្តាព្រះអរិយៈទាំងឡាយនោះ តថាគត ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណាយើង នូវកាយកម្មដ៏បរិសុទ្ធនុ៎ះ ក្នុងខ្លួនហើយ ទើបតថាគត បានដល់នូវ សួស្តីច្រើន គួរនឹងនៅក្នុងព្រៃបាន។

[៣២] ម្ចាស់ព្រាហ្មណ៍ តថាគតឯង មានសេចក្តីត្រិះរិះ ដូច្នោះថា ពួកសមណព្រាហ្មណ៍ ណាមួយ ដែលមានវចិកម្មមិនបរិសុទ្ធយបេ។ ដែលមានមនោកម្មមិនបរិសុទ្ធ មានអាជីវៈមិន បរិសុទ្ធ សេពនូវសេនាសនៈស្ងាត់ តាំងនៅក្នុងព្រៃជិត ឬព្រៃឆ្ងាយ សមណព្រាហ្មណ៍ដ៏ចំរើន នោះ តែងហៅអកុសល ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលមានអាជីវៈ មិនបរិសុទ្ធនោះឯង។ ឯតថាគត មិនមែនជាមានអាជីវៈមិនបរិសុទ្ធ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះទេ តថាគត ជាអ្នកមានអាជីវៈបរិសុទ្ធមែន។ ពួក ព្រះអរិយៈណា ដែលមានអាជីវៈបរិសុទ្ធ រមែងសេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណាយើង នូវអាជីវៈដ៏បរិសុទ្ធនុ៎ះ ក្នុងខ្លួនហើយ ទើបតថាគត បានដល់នូវ សួស្តីដោយច្រើន គួរនឹងនៅក្នុងព្រៃបាន។

[៣៣] ម្ចាស់ព្រាហ្មណ៍ តថាគតឯង មានសេចក្តីត្រិះរិះ ដូច្នោះថា ពួកសមណ ព្រាហ្មណ៍ណាមួយ ដែលមានអភិជ្ឈាជាប្រក្រតី មានសេចក្តីត្រេកត្រអាលដ៏ភ្លៀវភ្លា ក្នុងកាម ទាំងឡាយ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ សមណព្រាហ្មណ៍ដ៏ ចំរើនទាំងនោះ តែងហៅអកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលមានអភិជ្ឈាជាប្រក្រតី មានសេចក្តីត្រេកត្រអាលដ៏ភ្លៀវភ្លា ក្នុងកាមទាំងឡាយនោះឯង។ ឯតថាគត នឹងមានអភិជ្ឈាជាប្រក្រតី មានសេចក្តីត្រេកត្រអាលដ៏ភ្លៀវភ្លា ក្នុងកាមទាំងឡាយ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត មិនមានអភិ ជ្ឈាជាប្រក្រតីមែន។ ពួកព្រះអរិយៈណា ដែលមិនមានអភិជ្ឈាជាប្រក្រតី សេពនូវ សេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជា ព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណាយើង នូវធម៌ ដែលមិនមានអភិ ជ្ឈានុ៎ះ ក្នុងខ្លួនហើយ ទើបតថាគត បានដល់នូវសួស្តីដោយច្រើន គួរនឹងនៅក្នុងព្រៃបាន។

[៣៤] ម្ចាស់ព្រាហ្មណ៍ តថាគតឯង មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ មានចិត្តព្យាបាទ មានចិត្តគិតប្រទូស្ត សេពនូវសេនាសនៈស្ងាត់ តាំងនៅ
ក្នុងព្រៃជិត និងព្រៃឆ្ងាយ សមណព្រាហ្មណ៍ដ៏ចំរើនទាំងនោះ តែងហៅអកុសលធម៌ ដែលគួរ
ភ័យ គួរខ្លាច ព្រោះហេតុនៃទោសរបស់ខ្លួន ដែលមានចិត្តព្យាបាទ និងមានចិត្តគិតប្រទូស្តនោះ
ឯង។ ឯតថាគត នឹងជាអ្នកមានចិត្តព្យាបាទ មានចិត្តគិតនឹងប្រទូស្ត សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត ជាអ្នកមានប្រកបដោយមេត្តា។ ព្រះអរិ
យៈទាំងឡាយណា ដែលមានចិត្តប្រកបដោយមេត្តា រមែងសេពនូវសេនាសនៈស្ងាត់ តាំង
នៅក្នុងព្រៃជិត និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជាព្រះអរិយៈមួយដែរ
ម្ចាស់ព្រាហ្មណ៍ តថាគត បានពិចារណាយើង នូវចិត្តប្រកបដោយមេត្តានុ៎ះ ក្នុងខ្លួនហើយ
ទើបដល់នូវស្នេហាដោយច្រើន គួរនឹងនៅក្នុងព្រៃបាន។

[៣៥] ម្ចាស់ព្រាហ្មណ៍ តថាគតឯង មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ដែលបីនមិទ្ធុៈ (សេចក្តីច្រអូសចិត្ត និងច្រអូសកាយ) គ្របសង្កត់ហើយ
សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ សមណព្រាហ្មណ៍ដ៏ចំរើន
ទាំងនោះ តែងហៅអកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលបីន
មិទ្ធុៈ គ្របសង្កត់នោះឯង។ ឯតថាគត មិនមែនជាអ្នកដែលបីនមិទ្ធុៈ គ្របសង្កត់ហើយ សេពនូវ
សេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះទេ តថាគត ជាអ្នកមានបីនមិទ្ធុៈទៅ
ប្រាសហើយ។ ព្រះអរិយៈទាំងឡាយណា មានបីនមិទ្ធុៈ ទៅប្រាសហើយ សេពនូវសេនាសនៈ
ស្ងាត់ តាំងនៅក្នុងព្រៃជិត និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជាព្រះអរិយៈ
មួយដែរ ម្ចាស់ព្រាហ្មណ៍ តថាគត បានពិចារណាយើង នូវបីនមិទ្ធុៈ ទៅប្រាសហើយក្នុងខ្លួន
ទើបដល់នូវស្នេហាដោយច្រើន គួរនឹងនៅក្នុងព្រៃបាន។

[៣៦] ម្ចាស់ព្រាហ្មណ៍ តថាគតឯង មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ដែលមានចិត្តរវើរវាយ មានចិត្តមិនស្ងប់រម្ងាប់ សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ ពួកសមណព្រាហ្មណ៍ដ៏ចំរើនទាំងនោះ តែងហៅ
អកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលមានចិត្តរវើរវាយ
មានចិត្តមិនស្ងប់រម្ងាប់នោះឯង។ ឯតថាគត នឹងមានចិត្តរវើរវាយ មានចិត្តមិនស្ងប់រម្ងាប់
សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត ជាអ្នក

មានចិត្តស្ងប់រម្ងាប់។ ព្រះអរិយៈទាំងឡាយណា មានចិត្តស្ងប់រម្ងាប់ សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជាព្រះអរិយៈមួយដែរ
ម្ចាស់ព្រាហ្មណ៍ តថាគត បានពិចារណាយើង នូវចិត្តស្ងប់រម្ងាប់នុ៎ះ ក្នុងខ្លួនហើយ ទើបដល់នូវ
ស្នេហាដោយច្រើន គួរនឹងនៅក្នុងព្រៃបាន។

[៣៧] ម្ចាស់ព្រាហ្មណ៍ តថាគតឯង មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ដែលមានសេចក្តីសង្ស័យ មិនដាច់ស្រេច សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ ពួកសមណព្រាហ្មណ៍ដ៏ចំរើនទាំងនោះ តែងហៅ
អកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលមានសេចក្តីសង្ស័យ
មិនដាច់ស្រេចនោះឯង។ ឯតថាគត នឹងមានមានសេចក្តីសង្ស័យ មិនដាច់ស្រេច សេពនូវ
សេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត ជាអ្នកកន្លងផុត ចាក
សេចក្តីសង្ស័យ មិនដាច់ស្រេចបាន។ ព្រះអរិយៈទាំងឡាយណា ដែលកន្លងផុតសេចក្តីសង្ស័យ
មិនដាច់ស្រេច សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តាព្រះអរិយៈ
ទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណាយើង នូវ
ចិត្តដែលកន្លងផុតសេចក្តីសង្ស័យមិនដាច់ស្រេចនុ៎ះ ក្នុងខ្លួនហើយ ទើបដល់នូវ
ស្នេហាដោយច្រើន គួរនឹងនៅក្នុងព្រៃបាន។

[៣៨] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ជាអ្នកលើកតំកើងខ្លួនឯង បន្តុះបង្ហាប់អ្នកដទៃ សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ សមណព្រាហ្មណ៍ដ៏ចំរើនទាំងនោះ តែងហៅអកុសលធម៌
ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលលើកតំកើងខ្លួនឯង និងបន្តុះបង្ហាប់
អ្នកដទៃនោះឯង។ ឯតថាគត នឹងជាអ្នកលើកតំកើងខ្លួនឯង បន្តុះបង្ហាប់អ្នកដទៃ សេពនូវ
សេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត ជាអ្នកមិនលើកតំកើង
ខ្លួនឯង មិនបន្តុះបង្ហាប់អ្នកដទៃទេ។ ព្រះអរិយៈទាំងឡាយណា ជាអ្នកមិនលើកតំកើងខ្លួនឯង
មិនបន្តុះបង្ហាប់អ្នកដទៃ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តាព្រះ
អរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណា
យើង នូវសេចក្តីមិនលើកតំកើងខ្លួនឯង មិនបន្តុះបង្ហាប់អ្នកដទៃនុ៎ះ ក្នុងខ្លួនហើយ ទើបដល់នូវ
ស្នេហាដោយច្រើន គួរនឹងនៅក្នុងព្រៃបាន។

[៣៧] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ជាអ្នកតក់ស្លុត ប្រកបដោយជាតិ ជាអ្នកខ្លាច សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ សមណព្រាហ្មណ៍ដ៏ចំរើនទាំងនោះ តែងហៅអកុសលធម៌
ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលមានសេចក្តីតក់ស្លុត និងការ
ប្រកបដោយជាតិជាអ្នកខ្លាចនោះឯង។ ឯតថាគត នឹងមានសេចក្តីតក់ស្លុត ប្រកបដោយជាតិជា
អ្នកខ្លាច សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត ជា
អ្នកប្រាសចាកសេចក្តីព្រឺព្រួចរោមហើយ។ ព្រះអរិយៈទាំងឡាយណា ប្រាសចាក
សេចក្តីព្រឺព្រួចរោមហើយ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តា
ព្រះអរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណា
ឃើញ នូវការប្រាសចាកសេចក្តីព្រឺព្រួចរោមនុ៎ះ ក្នុងខ្លួនហើយ ទើបដល់នូវស្នូស្តីដោយច្រើន
គួរនឹងនៅក្នុងព្រៃបាន។

[២០] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ដែលត្រូវការចង់បានលាភសក្ការៈ **ត្រង់ដែលថា លាភៈ និងសក្ការៈ
គឺបានដល់បច្ច័យទាំង២ មានចីវរប្បច្ច័យជាដើម ឬបានដល់របស់ផ្សេងៗ មានសំពត់អាវ
ជាដើម។ សក្ការៈ បានដល់បច្ច័យ និងរបស់ទាំងអស់នោះ ដែលគេតាក់តែងធ្វើឲ្យល្អវិសេស គួរ
ជារបស់មានដំឡើង** និងសេចក្តីសរសើរ **ត្រង់ដែលថាសរសើរ គឺនិយាយសរសើរគុណ។
អដ្ឋកថា។** សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ សមណព្រាហ្មណ៍
ដ៏ចំរើនទាំងនោះ តែងហៅអកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន
ដែលត្រូវការចង់បានលាភសក្ការៈ និងសេចក្តីសរសើរនោះឯង។ ឯតថាគត នឹងត្រូវការចង់បាន
លាភសក្ការៈ និងសេចក្តីសរសើរ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ
ដូច្នោះក៏ទេ តថាគត ជាអ្នកមានសេចក្តីប្រាថ្នាតិច។ ព្រះអរិយៈទាំងឡាយណា ដែលមាន
សេចក្តីប្រាថ្នាតិច សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តា
ព្រះអរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណា
ឃើញសេចក្តីប្រាថ្នាតិចនុ៎ះ ក្នុងខ្លួនហើយ ទើបដល់នូវស្នូស្តីដោយច្រើន គួរនឹង
នៅក្នុងព្រៃបាន។

[២១] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ជាអ្នកខ្ជិល **ត្រង់ដែលថា ខ្ជិល បានដល់បុគ្គល ដែលមិនប្រកប
ព្យាយាមក្នុងផ្លូវកាយ។ ច្រអូស មិនមានព្យាយាម ត្រង់ដែលថា មិនព្យាយាម បានដល់បុគ្គល
ដែលមិនប្រកបព្យាយាមក្នុងផ្លូវចិត្ត។** សេពនូវសេនាសនៈស្ងាត់ តាំងនៅក្នុងព្រៃជិត និង
ព្រៃឆ្ងាយ សមណព្រាហ្មណ៍ដ៏ចំរើនទាំងនោះ តែងហៅអកុសលធម៌ ដែលគួរភ័យ គួរខ្លាច
ព្រោះហេតុនៃទោសរបស់ខ្លួន ដែលមានសេចក្តីខ្ជិលច្រអូស និងគ្មានព្យាយាមនោះឯង។
ឯតថាគត នឹងជាអ្នកខ្ជិលច្រអូស មិនមានព្យាយាម សេពនូវសេនាសនៈស្ងាត់ តាំងនៅក្នុង
ព្រៃជិត និងព្រៃឆ្ងាយ ដូច្នោះក៏ទេ តថាគត ជាអ្នកមានព្យាយាមប្រារព្ធហើយ។ ព្រះអរិយៈ
ទាំងឡាយណា ដែលមានព្យាយាមប្រារព្ធហើយ សេពនូវសេនាសនៈស្ងាត់ តាំងនៅក្នុងព្រៃជិត
និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍
តថាគត បានពិចារណាយើង នូវសេចក្តីព្យាយាម ដែលប្រារព្ធហើយនុ៎ះ ក្នុងខ្លួនហើយ
ទើបដល់នូវស្នូស្តីដោយច្រើន គួរនឹងនៅក្នុងព្រៃបាន។

[២២] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ ជាអ្នកភ្លេចស្មារតី មិនដឹងខ្លួន (ប្រាសចាកបញ្ញា) សេពនូវសេនាសនៈស្ងាត់
តាំងនៅក្នុងព្រៃជិត និងព្រៃឆ្ងាយ ពួកសមណព្រាហ្មណ៍ដ៏ចំរើនទាំងនោះ តែងហៅ
អកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលភ្លេចស្មារតី មិនដឹងខ្លួន
នោះឯង។ ឯតថាគត នឹងជាអ្នកភ្លេចស្មារតី មិនដឹងខ្លួន សេពនូវសេនាសនៈស្ងាត់ តាំងនៅក្នុង
ព្រៃជិត និងព្រៃឆ្ងាយ ដូច្នោះក៏ទេ តថាគត ជាអ្នកមានស្មារតីតំកល់មាំ។ ព្រះអរិយៈ
ទាំងឡាយណា ជាអ្នកមានស្មារតីតំកល់មាំ សេពនូវសេនាសនៈស្ងាត់ តាំងនៅក្នុងព្រៃជិត
និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍
តថាគត បានពិចារណាយើង នូវការតំកល់ស្មារតីមាំនុ៎ះ ក្នុងខ្លួនហើយ ទើបដល់នូវស្នូស្តី
ដោយច្រើន គួរនឹងនៅក្នុងព្រៃបាន។

[២៣] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ
ព្រាហ្មណ៍ណាមួយ មានចិត្តមិនតំកល់មាំ (ប្រាសចាកឧបចារសមាធិ និងអប្បនាសមាធិ) មាន
ចិត្តវិលវល់ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ពួកសមណព្រាហ្មណ៍
ដ៏ចំរើនទាំងនោះ តែងហៅអកុសលធម៌ ដែលគួរភ័យ គួរខ្លាច ព្រោះហេតុនៃទោសរបស់ខ្លួន

ដែលមានចិត្តមិនតំកល់មាំ និងចិត្តវិលវល់នោះឯង។ ឯតថាគត នឹងមានចិត្តមិនតំកល់មាំ មាន
ចិត្តវិលវល់ សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ ដូច្នោះក៏ទេ តថាគត
ជាអ្នកមានសមាធិបរិបូណ៌។ ព្រះអរិយៈទាំងឡាយណា ដែលមានសមាធិបរិបូណ៌ សេពនូវ
សេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តាព្រះអរិយៈទាំងនោះ តថាគត ក៏ជា
ព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណាយើងសមាធិសម្បទានុ៎ះ ក្នុងខ្លួន
ហើយ ទើបដល់នូវស្នូស្តីដោយច្រើន គួរនឹងនៅក្នុងព្រៃបាន។

[២២] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា ពួកសមណ

ព្រាហ្មណ៍ណាមួយ ជាអ្នកអប្បឥតប្រាជ្ញា ល្ងង់លេលា សេពនូវសេនាសនៈស្ងាត់ តាំងនៅ
ក្នុងព្រៃជិត និងព្រៃឆ្ងាយ ពួកសមណព្រាហ្មណ៍ដ៏ចំរើនទាំងនោះ តែងហៅអកុសលធម៌
ដែលគួរភ័យ គួរខ្លាច ព្រោះហេតុនៃទោសរបស់ខ្លួន ដែលអប្បឥតប្រាជ្ញា ល្ងង់លេលានោះឯង។
ឯតថាគត នឹងជាអ្នកអប្បឥតប្រាជ្ញា ល្ងង់លេលា សេពនូវសេនាសនៈស្ងាត់ តាំងនៅក្នុងព្រៃជិត
និងព្រៃឆ្ងាយ ដូច្នោះក៏ទេ តថាគត ជាអ្នកបរិបូណ៌ដោយប្រាជ្ញា។ ព្រះអរិយៈទាំងឡាយណា
ដែលបរិបូណ៌ដោយប្រាជ្ញា សេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ បណ្តា
ព្រះអរិយៈទាំងនោះ តថាគត ក៏ជាព្រះអរិយៈមួយដែរ ម្ចាស់ព្រាហ្មណ៍ តថាគត បានពិចារណា
យើង បញ្ញាសម្បទានុ៎ះ ក្នុងខ្លួនហើយ ទើបដល់នូវស្នូស្តីដោយច្រើន គួរនឹងនៅក្នុងព្រៃបាន។

ចប់ បរិយាយ១៦។

[២៣] ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា រាត្រីទាំងឡាយ ដែលគេដឹង
ច្បាស់ ដែលគេកំណត់ដឹងថាជា តិថីទី១២ ទី១៥ ទី៨នៃបក្ខ បើដូច្នោះ អាត្មាអញ គួរ
នៅក្នុងអារាមចេតិយ វនចេតិយ រុក្ខចេតិយទាំងឡាយ ដែលគួរភ័យ គួរភ្ញាក់ គួរឲ្យព្រឺព្រួចរោម
ក្នុងរាត្រីទាំងឡាយ មានសភាពដូច្នោះ។ ធ្វើម្តេច តថាគត គប្បីឃើញភ័យ និងសេចក្តី
ស្ងើបនោះបាន។ ម្ចាស់ព្រាហ្មណ៍ លុះសម័យមកខាងក្រោយ រាត្រីទាំងឡាយណា ដែលគេដឹង
ច្បាស់ ដែលគេកំណត់ដឹងថាជា តិថីទី១២ ទី១៥ ទី៨នៃបក្ខ តថាគត ក៏នៅក្នុងអារាមចេតិយ
វនចេតិយ រុក្ខចេតិយទាំងឡាយ ដែលគួរស្ងើម គួរខ្លាច គួរឲ្យព្រឺព្រួចរោម ក្នុងរាត្រីទាំងឡាយ
មានសភាពដូច្នោះ ម្ចាស់ព្រាហ្មណ៍ កាលតថាគត នៅក្នុងទីនោះ ម្រឹគក៏មកខ្លះ ក្លោកក៏
ជាន់មែកឈើស្អួតឲ្យធ្លាក់ចុះខ្លះ ខ្យល់ក៏បក់ផាត់ស្លឹកឈើ និងសម្រាមមកខ្លះ។ ម្ចាស់ព្រាហ្មណ៍
តថាគតក៏មានសេចក្តីត្រិះរិះ ដូច្នោះថា ភ័យ និងសេចក្តីភ្ញាក់នោះមកដល់ (តថាគត) មែន

ហើយតើ។ ម្ចាស់ព្រាហ្មណ៍ តថាគត មានសេចក្តីត្រិះរិះ ដូច្នោះថា អាត្មាអញ ជាអ្នក
ប្រាថ្នានូវភ័យ ដោយចំណែកមួយឬអ្វីហ្ន៎ ភ័យ និងសេចក្តីស្នើបនោះ មកដល់អាត្មាអញ
ដែលសម្រេចឥរិយាបថណា។ អាត្មាអញ នឹងមិនផ្លាស់ឥរិយាបថនោះ។ ដោយពិត ត្រូវតែ
បន្ទោបង់នូវភ័យ និងសេចក្តីស្នើបនោះចេញ។ ម្ចាស់ព្រាហ្មណ៍ តថាគត កំពុងចង្រ្គម ក៏
ស្រាប់តែមានភ័យ និងសេចក្តីស្នើបនោះមកដល់។ ម្ចាស់ព្រាហ្មណ៍ តថាគត ក៏មិនឈរ
មិនអង្គុយ មិនដេកសោះ ខំចង្រ្គមដរាបទាល់តែបន្ទោបង់ភ័យ និងសេចក្តីស្នើបនោះបាន។
ម្ចាស់ព្រាហ្មណ៍ កាលតថាគត កំពុងឈរ ក៏ស្រាប់តែមានភ័យ និងសេចក្តីស្នើបនោះមកដល់។
ម្ចាស់ព្រាហ្មណ៍ តថាគត ក៏មិនចង្រ្គម មិនអង្គុយ មិនដេក ប្រឹងឈរ ដរាបទាល់តែបន្ទោបង់
ភ័យ និងសេចក្តីស្នើបនោះបាន។ ម្ចាស់ព្រាហ្មណ៍ កាលតថាគត កំពុងអង្គុយ ក៏ស្រាប់តែ
មានភ័យ និងសេចក្តីស្នើបនោះមកដល់។ ម្ចាស់ព្រាហ្មណ៍ តថាគត ក៏មិនដេក មិនឈរ មិន
ចង្រ្គមសោះ ប្រឹងអង្គុយ ដរាបទាល់តែបន្ទោបង់ភ័យ និងសេចក្តីស្នើបនោះបាន។
ម្ចាស់ព្រាហ្មណ៍ កាលតថាគត កំពុងដេក ក៏ស្រាប់តែមានភ័យ និងសេចក្តីស្នើបនោះមកដល់។
ម្ចាស់ព្រាហ្មណ៍ តថាគត ក៏មិនអង្គុយ មិនឈរ មិនចង្រ្គមសោះ ប្រឹងដេក ដរាប
ទាល់តែបន្ទោបង់ភ័យ និងសេចក្តីស្នើបនោះបាន។

[៤៦] ម្ចាស់ព្រាហ្មណ៍ មានសមណព្រាហ្មណ៍១ពួក សំគាល់យប់ ថាជាថ្ងៃ សំគាល់ថ្ងៃ
ថាជាយប់ តថាគតពោលថា ការសំគាល់នេះ របស់ពួកសមណព្រាហ្មណ៍ទាំងនោះ ជាការនៅ
វង្វេង ភាន់ស្មារតីនៅឡើយ។ ម្ចាស់ព្រាហ្មណ៍ ចំណែកខាងតថាគត ដឹងច្បាស់នូវយប់
ថាជាយប់មែន ដឹងច្បាស់នូវថ្ងៃ ថាជាថ្ងៃមែន។ ម្ចាស់ព្រាហ្មណ៍ ដំណើរនោះ មានទំនងគួរឲ្យ
អ្នកផងនិយាយថា សត្វដែលមានសភាពមិនវង្វេង កើតហើយក្នុងលោក ដើម្បីប្រយោជន៍
ដល់ជនច្រើន ដើម្បីសេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បី
សេចក្តីចំរើន ដើម្បីប្រយោជន៍ ដើម្បីសេចក្តីសុខ ដល់ទេវតា និងមនុស្សទាំងឡាយ។
ដំណើរនោះ មានទំនងគួរឲ្យអ្នកផងនិយាយឲ្យតថាគតថា សត្វដែលមានសភាពមិនវង្វេង
កើតឡើងហើយក្នុងលោក ដើម្បីប្រយោជន៍ ដល់ជនច្រើន ដើម្បីសេចក្តីសុខ ដល់ជនច្រើន
ដើម្បីអនុគ្រោះ ដល់សត្វលោក ដើម្បីសេចក្តីចំរើន ដើម្បីប្រយោជន៍ ដើម្បីសេចក្តីសុខ
ដល់ទេវតា និងមនុស្សទាំងឡាយ។

[២៧] ម្ចាស់ព្រាហ្មណ៍ តថាគត បានផ្ដើមសេចក្ដីព្យាយាម មិនបន្ទុះបន្ទុយឡើយ ទាំងស្មារតី តថាគតក៏ប្រុងប្រយ័ត្ន មិនឲ្យមានភ្នាត់ កាយសោត ក៏ស្ងប់រម្ងាប់ មិនក្រវល់ក្រវាយ ចិត្តក៏នឹងល្អ ជាចិត្តមានអារម្មណ៍មូលតែមួយ។ ម្ចាស់ព្រាហ្មណ៍ តថាគតឯង លុះប្រាកដ ជាស្ងាត់ចាកកាមទាំងឡាយ ប្រាកដជាស្ងាត់ចាកធម៌ទាំងឡាយ ជាអកុសលហើយ ក៏ចូល បឋមជ្ឈាន ដែលប្រកបដោយវិតក្កៈ វិចារៈ មានបីតិ និងសុខៈ ដែលកើតអំពីសេចក្ដី ស្ងប់ស្ងាត់ជាអារម្មណ៍ លុះរម្ងាប់វិតក្កៈ វិចារៈហើយ ក៏បានចូលដល់ទុតិយជ្ឈាន ជាទីផ្លូវផង ប្រព្រឹត្តទៅខាងក្នុង ក៏ញ៉ាំងចិត្តជាសមាធិ ឲ្យចំរើនឡើង គ្មានវិតក្កៈ វិចារៈទេ មានតែបីតិ និងសុខៈ ដែលកើតអំពីសមាធិ លុះលះបង់បីតិចេញហើយ តថាគត ជាបុគ្គលព្រងើយ មានសតិ និងសេចក្ដីដឹងច្បាស់ តថាគត សោយសុខ ដោយនាមកាយផង អរិយបុគ្គល ទាំងឡាយ តែងសំដែងនូវបុគ្គល ដែលបានតតិយជ្ឈាននោះណា ថាជាបុគ្គលមានចិត្តព្រងើយ ជាអ្នកមានស្មារតី មានប្រក្រតីនៅជាសុខ តថាគត ក៏បានដល់នូវតតិយជ្ឈាននោះហើយ ព្រោះ លះបង់ នូវសេចក្ដីសុខផង ព្រោះលះបង់ នូវសេចក្ដីទុក្ខផង ព្រោះរំលត់ នូវសោមនស្ស និង ទោមនស្សអំពីមុនផង តថាគត បានចូលដល់ចតុត្ថជ្ឈាន ឥតទុក្ខ ឥតសុខ មានសតិដ៏ស្អាត ដោយឧបេក្ខា។

[២៨] កាលដែលចិត្តខ្ជាប់ខ្ជួន បរិសុទ្ធ ផ្លូវផង មិនមានកិលេស ប្រាសចាកសេចក្ដី សៅហ្មង ជាចិត្តទន់ សមគួរដល់កម្ម ជាចិត្តនឹងដឹង មិនញាប់ញ័រ យ៉ាងនេះហើយ តថាគត ក៏ បានបង្កើនចិត្ត ទៅក្នុង បុព្វេនិវាសានុស្សតិញ្ញាណ (ប្រាជ្ញាជាគ្រឿងរលឹកជាតិ ដែលអាស្រ័យ នៅពីមុន)។ តថាគតនោះ រលឹកជាតិ ដែលបានអាស្រ័យនៅ អំពីមុន ជាអនេកជាតិ រលឹកជាតិ បានដូចម្ដេច គឺរលឹកបាន១ជាតិ ២ជាតិ ៣ជាតិ ៤ជាតិ ៥ជាតិ ១០ជាតិ ២០ជាតិ ៣០ជាតិ ៤០ ជាតិ ៥០ជាតិ ១០០ជាតិ ១ពាន់ជាតិ ១សែនជាតិ ក៏បាន រលឹកបានច្រើនសំរែងកប្ប ច្រើន វិវដ្តកប្ប ច្រើនសំរែងវិវដ្តកប្ប ក៏បាន ដូច្នោះថា តថាគត បានកើតក្នុងភពឯណោះ មាន ឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ បានសោយ សុខទុក្ខយ៉ាងនេះ មានកំណត់អាយុប៉ុណ្ណោះ តថាគត ច្យុតចាកអត្តភាពនោះ ហើយ បានទៅកើតក្នុងភពឯនោះ ដែលទៅកើតក្នុងភពនោះ តថាគត ក៏មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ បានសោយសុខទុក្ខយ៉ាងនេះ មានកំណត់អាយុប៉ុណ្ណោះ តថាគត លុះច្យុតចាកអត្តភាពនោះហើយ មកកើតក្នុងភពនេះ។

តថាគត រលឹកតាមនូវជាតិ ដែលអាស្រ័យនៅពីមុន បានច្រើនជាតិ ព្រមទាំងអាការ ព្រមទាំង
ឧទ្ទេស យ៉ាងនេះ។ ម្ចាស់ព្រាហ្មណ៍ បឋមវិជ្ជានេះឯង ដែលតថាគត បានត្រាស់ដឹង ក្នុង
យាមជាដម្បងនៃរាត្រី លុះដល់សេចក្តីល្ងង់ខ្ចាត់បាត់ទៅ សេចក្តីចេះដឹងក៏កើតឡើង ងងឹតខ្ចាត់
បាត់ទៅ ពន្លឺក៏កើតឡើង ដល់តថាគត ដែលកំពុងអង្គុយប្រុងស្មារតី មិនប្រហែសធ្វេស ខំប្រឹង
ដុតបំផ្លាញកិលេស មានចិត្តមូលស្នូល (តតមាននឹកនា ដល់កាយ និងជីវិតឡើយ) ដូចជា
បណ្ឌិតទាំងឡាយ ដែលបាននូវបឋមវិជ្ជានុ៎ះ ដូច្នោះដែរ។

[៤៧] កាលដែលចិត្តខ្ជាប់ខ្ជួន បរិសុទ្ធផ្លូវផង មិនមានកិលេស ប្រាសចាកសេចក្តីសៅហ្មង
ជាចិត្តទន់ភ្លន់ សមគួរដល់កម្ម ជាចិត្តនឹងដឹង មិនញាប់ញ័រ យ៉ាងនេះហើយ តថាគត ក៏បង្កើន
ចិត្តទៅក្នុង ចុត្តបបាតញ្ញាណ (ញ្ញាណដែលនាំឲ្យបានត្រាស់ដឹងនូវ ចុតិ និង បដិសន្ធិ) នៃសត្វ
ទាំងឡាយ។ តថាគត មើលឃើញនូវសត្វទាំងឡាយ ដែលច្បុត និងចាប់បដិសន្ធិ ទាបថោក
និងឧត្តម មានសណ្ឋានល្អ និងអាក្រក់ ទៅកាន់សុគតិ និងទុគ្គតិ ដោយចក្ខុដូចជាទិព្វ ដ៏បរិសុទ្ធ
ក្រែលែងជាងចក្ខុរបស់មនុស្សសាមញ្ញ ក៏ដឹងច្បាស់នូវសត្វទាំងឡាយ ដែលអន្ទោលទៅតាម
កម្មថា អើហ្ន៎ សត្វទាំងអម្បាលនេះ ប្រកបដោយកាយទុច្ចរិត ប្រកបដោយវចីទុច្ចរិត ប្រកប
ដោយមនោទុច្ចរិត ជាអ្នកតិះដៀលនូវព្រះអរិយៈ ជាមិច្ឆាទិដ្ឋិ ប្រកាន់មាំនូវកម្ម ជាមិច្ឆាទិដ្ឋិ
សត្វទាំងនោះ លុះដល់រំលាងខន្ធ បន្ទាប់អំពីមរណៈ ក៏ទៅកើតឯអបាយ **[កំណើត**
សត្វតិរច្ឆានៗ ទុគ្គតិ [ប្រេតវិស័យ] វិនិបាត [អសុរកាយ ដែលមានមហិទ្ធិប្ញទ្ធិ ដូច រាហូអសុរិន្ទ
ជាដើម] នរក [លោកដែលគ្មានសេចក្តីចំរើន មានប្រការច្រើន មានអវចិនរកជាដើមៗ] អើហ្ន៎
ចំណែកខាងសត្វទាំងអម្បាលនេះ ប្រកបដោយកាយសុចរិត ប្រកបដោយវចីសុចរិត ប្រកប
ដោយមនោសុចរិត ជាអ្នកមិនតិះដៀលនូវពួកព្រះអរិយៈ ជាសម្មាទិដ្ឋិ ប្រកាន់មាំនូវកម្ម
ជាសម្មាទិដ្ឋិ សត្វទាំងអម្បាលនោះ លុះដល់រំលាងខន្ធ បន្ទាប់អំពីមរណៈ ក៏ទៅកើតឯឋាន
សុគតិ **[សង្រ្គោះយកគតិរបស់មនុស្សចូលផង] និងស្នត៍ [ចំពោះយកគតិនៃទេវតាតែម្យ៉ាងៗ]**
ទេវលោក។ តថាគតមើលឃើញ នូវសត្វទាំងឡាយ ដែលច្បុត និងចាប់បដិសន្ធិ ទាបថោក
និងឧត្តម មានសណ្ឋានល្អ និងអាក្រក់ ទៅកាន់សុគតិ និងទុគ្គតិ ដោយចក្ខុ ដូចជាទិព្វ ដ៏បរិសុទ្ធ
ក្រែលែងជាងចក្ខុរបស់មនុស្សសាមញ្ញ ក៏ដឹងច្បាស់នូវសត្វទាំងឡាយ ដែលអន្ទោលទៅតាម
កម្ម ដោយប្រការដូច្នោះ។ ម្ចាស់ព្រាហ្មណ៍ វិជ្ជាទី២ នេះឯងហើយ ដែលតថាគត បានត្រាស់ដឹង
ក្នុងយាមជាកណ្តាលនៃរាត្រី លុះដល់សេចក្តីល្ងង់ខ្ចាត់បាត់ទៅ សេចក្តីចេះដឹង ក៏កើតឡើង

ងងឹតខ្ចាត់បាត់ទៅ ពន្លឺក៏កើតឡើង ដល់តថាគត ដែលកំពុងប្រុងស្មារតី មិនប្រហែសធ្វេស
ខំប្រឹងដុតបំផ្លាញកិលេស មានចិត្តមូលស្នង (ឥតមាននឹកនា ដល់កាយ និងជីវិតឡើយ) ដូចជា
បណ្ឌិតទាំងឡាយ ដែលបាននូវវិជ្ជាទី២ នុ៎ះដូច្នោះដែរ។

[៥០] កាលដែលចិត្តខ្ជាប់ខ្ជួន បរិសុទ្ធ ផ្លូវផង មិនមានកិលេស ប្រាសចាក
សេចក្តីសៅហ្មង ជាចិត្តទន់ភ្លន់ សមគួរដល់កម្ម ជាចិត្តនឹងជឹង មិនញាប់ញ័រ យ៉ាងនេះហើយ
តថាគត ក៏បង្កើនចិត្តទៅក្នុង អាសវក្ខយញ្ញាណ (ញ្ញាណជាហេតុឲ្យបានអស់ទៅនូវអាសវៈ)។
តថាគត ដឹងប្រាកដតាមពិតថា នេះជាទុក្ខ ដឹងប្រាកដតាមពិតថា នេះជាហេតុនាំឲ្យកើតទុក្ខ
ដឹងប្រាកដតាមពិតថា នេះជាសេចក្តីរលត់ទុក្ខ ដឹងប្រាកដតាមពិតថា នេះជាឧបាយឲ្យដល់ នូវ
សេចក្តីរលត់ទុក្ខ ដឹងប្រាកដតាមពិតថា ធម៌ប៉ុណ្ណោះ ជាអាសវៈ ដឹងប្រាកដតាមពិតថា ធម៌នេះ
ជាហេតុនាំឲ្យកើតអាសវៈ ដឹងប្រាកដតាមពិតថា នេះជាសេចក្តីរលត់នៃអាសវៈ ដឹងប្រាកដ
តាមពិតថា នេះជាឧបាយឲ្យបានដល់នូវសេចក្តីរលត់នៃអាសវៈ។ កាលដែលតថាគត
ដឹងយ៉ាងនេះ ឃើញយ៉ាងនេះ ចិត្តនៃតថាគត ក៏ផុតចាកគ្រឿងត្រាំ គឺកាមផង ចិត្តនៃតថាគត
ក៏ផុតចាកគ្រឿងត្រាំ គឺភពផង ចិត្តនៃតថាគត ក៏ផុតចាកគ្រឿងត្រាំ គឺអវិជ្ជាផង (កាលបើចិត្ត
តថាគត បានរួចផុតស្រឡះហើយ) ប្រាជ្ញាក៏កើតប្រាកដ ដល់តថាគតថា អញរួចស្រឡះ ចាក
អាសវធម៌ហើយ ចិត្តរបស់អញផុតស្រឡះហើយ តថាគត ដឹងច្បាស់ថា កំណើតរបស់
អញអស់ហើយ ព្រហ្មចរិយធម៌ អញបានប្រព្រឹត្តគ្រប់គ្រាន់ហើយ សោឡសកិច្ច អញក៏
បានធ្វើស្រេចហើយ នឹងមានកិច្ចដទៃ ក្រៅពីសោឡសកិច្ចនេះទៀត មិនមានឡើយ។
ម្នាលព្រាហ្មណ៍ វិជ្ជាទី៣នេះឯង ដែលតថាគត បានត្រាស់ដឹង ក្នុងយាមជាទីបំផុតនៃរាត្រី
លុះដល់សេចក្តីល្ងង់ខ្ចៅខ្ចាត់បាត់ទៅ សេចក្តីចេះដឹង ក៏កើតឡើង ងងឹតខ្ចាត់បាត់ទៅ ពន្លឺក៏
កើតឡើង ដល់តថាគត ដែលកំពុងអង្គុយប្រុងស្មារតី មិនប្រហែសធ្វេស ខំប្រឹងដុត
បំផ្លាញកិលេស មានចិត្តមូលស្នង (ឥតមាននឹកនា ដល់កាយ និងជីវិតឡើយ) ដូចជា
បណ្ឌិតទាំងឡាយ ដែលបាននូវវិជ្ជាទី៣ នុ៎ះដូច្នោះដែរ។

[៥១] ម្នាលព្រាហ្មណ៍ ឯសមណព្រាហ្មណ៍ទាំងនោះ មានសេចក្តីត្រិះរិះដូច្នោះថា
ថ្ងៃនេះឯង ព្រះសមណគោតម ប្រហែលជាមិនទាន់ប្រាសចាករាគៈ មិនទាន់ប្រាសចាកទោសៈ
មិនទាន់ប្រាសចាកមោហៈទេដឹង ព្រោះហេតុនោះ បានជាលោកសេពនូវសេនាសនៈស្ងាត់ តាំង
នៅក្នុងព្រៃជិត និងព្រៃឆ្ងាយ។ ម្នាលព្រាហ្មណ៍ ដំណើរនុ៎ះ អ្នកកុំគប្បីឃើញយ៉ាងនេះឡើយ។

ម្ចាស់ព្រាហ្មណ៍ តថាគត បានពិចារណាយើញនូវអំណាចនៃប្រយោជន៍២ប្រការ គឺពិចារណា យើញនូវការនៅជាសុខ ក្នុងបច្ចុប្បន្ន ចំពោះខ្លួន១ អនុគ្រោះ ដល់ប្រជុំជន មានក្នុងខាងក្រោយ ១ បានជាសេពនូវសេនាសនៈស្ងាត់ តាំងនៅក្នុងព្រៃជិត និងព្រៃឆ្ងាយ។

[៥២] ជាណុស្សោណិព្រាហ្មណ៍ ក្រាបបង្គំទូលថា ឱហ្ន៎ ព្រះគោតមដ៏ចម្រើន ព្រះអង្គមាន សេចក្តីអនុគ្រោះ ដល់ប្រជុំជនខាងក្រោយមែន ព្រោះព្រះអង្គបានជាព្រះអរហន្ត សម្មាសម្ពុទ្ធ ហើយ។ បពិត្រព្រះគោតមដ៏ចម្រើន ពីរោះណាស់ បពិត្រព្រះគោតមដ៏ចម្រើន ពីរោះណាស់ បពិត្រព្រះគោតមដ៏ចម្រើន ធម៌ដែលព្រះអង្គសំដែងហើយ ដោយអនេកបរិយាយ យ៉ាងនេះ (ភ្លឺច្បាស់ណាស់) ដូចជាគេផ្សាររបស់ដែលផ្តាប់ ឬក៏ដូចជាគេបើកបង្ហាញរបស់ដែលកំបាំង ពុំនោះ ដូចជាគេប្រាប់ផ្លូវ ដល់អ្នកវង្វេងទិស ពុំនោះសោត ដូចជាគេទ្រោលប្រទីប បំភ្លឺក្នុង ទីងងឹត ដោយគិតថា បុរសអ្នកមានចក្ខុទាំងឡាយ រមែងឃើញនូវរូបបាន។ ខ្ញុំព្រះអង្គនោះ សូមដល់នូវព្រះគោតមដ៏ចម្រើនផង ព្រះធម៌ផង ព្រះភិក្ខុសង្ឃផង ជាទីពឹង ទីរលឹក ចាប់ដើម តាំងពីថ្ងៃនេះទៅ សូមព្រះគោតមដ៏ចម្រើន ជ្រាបនូវខ្ញុំព្រះអង្គ ថាជាឧបាសក ដល់សរណគមន៍ ស្មើដោយជីវិត។

ចប់ ភយកេរវសូត្រ ទី៤។

អង្គណសូត្រ ទី៥

[៥៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងជេត វនារាម របស់អនាថបិណ្ឌិកសេដ្ឋី ជិតក្រុងសាវត្ថី។ ព្រះសារីបុត្រដ៏មានអាយុ ហៅភិក្ខុ ទាំងឡាយ ក្នុងទីនោះថា ម្ចាស់ភិក្ខុដ៏មានអាយុទាំងឡាយ។ ភិក្ខុទាំងនោះ ទទួលថេរវាចារបស់ ព្រះសារីបុត្រដ៏មានអាយុថា ព្រះថេរៈដ៏មានអាយុ ដូច្នោះ។

[៥៤] ព្រះសារីបុត្រដ៏មានអាយុ បានពោលពាក្យនេះថា ម្ចាស់អាវុសោទាំងឡាយ បុគ្គល ៤ពួកនេះ តែងមាននៅក្នុងលោក។ បុគ្គល៤ពួក តើដូចម្តេច។ ម្ចាស់អាវុសោទាំងឡាយ បុគ្គល ពួកមួយ ក្នុងលោកនេះ នៅមាន អង្គណៈ **[បានដល់កិលេសដ៏ភ្លៀវភ្លា មានប្រការផ្សេងៗ អដ្ឋកថា]**។ ក៏មិនដឹងច្បាស់តាមពិតថា អាត្មាអញ នៅមាន អង្គណៈ ក្នុងខ្លួន១។ ម្ចាស់អាវុសោ ទាំងឡាយ បុគ្គលពួកមួយទៀត ក្នុងលោកនេះ នៅមានអង្គណៈ តែដឹងច្បាស់តាមពិតថា អាត្មាអញ នៅមានអង្គណៈក្នុងខ្លួន១។ ម្ចាស់អាវុសោទាំងឡាយ បុគ្គលពួកមួយ ក្នុងលោកនេះ មិនមានអង្គណៈ ក៏មិនដឹងច្បាស់តាមពិតថា អាត្មាអញ មិនមានអង្គណៈក្នុងខ្លួន១។ ម្ចាស់

អាវុសោទាំងឡាយ បុគ្គលពួកមួយទៀត ក្នុងលោកនេះ មិនមានអង្គណាៈ តែដឹងច្បាស់តាមពិត ថា អាត្មាអញ មិនមានអង្គណាៈក្នុងខ្លួន។ ម្ចាស់អាវុសោទាំងឡាយ បណ្តាបុគ្គលទាំង៤ពួក នោះ បុគ្គលណា នៅមានអង្គណាៈ តែមិនដឹងច្បាស់តាមពិតថា អាត្មាអញ មានអង្គណាៈក្នុងខ្លួន បណ្តាបុគ្គល ដែលមានអង្គណាៈទាំងពីរពួកនេះ បុគ្គលនេះ ប្រាកដថាជាបុរសថោកទាប។ ម្ចាស់អាវុសោទាំងឡាយ បណ្តាបុគ្គលទាំង៤ពួកនោះ បុគ្គលណា នៅមានអង្គណាៈ តែដឹង ច្បាស់តាមពិតថា អាត្មាអញ នៅមានអង្គណាៈក្នុងខ្លួន បណ្តាបុគ្គល ដែលមានអង្គណាៈ ទាំងពីរពួកនេះ បុគ្គលនេះ ប្រាកដថាជាបុរសដ៏ប្រសើរ។ ម្ចាស់អាវុសោទាំងឡាយ បណ្តា បុគ្គលទាំង៤ពួកនោះ បុគ្គលណា មិនមានអង្គណាៈ តែមិនដឹងច្បាស់តាមពិតថា អាត្មាអញ មិន មានអង្គណាៈក្នុងខ្លួន បណ្តាបុគ្គល ដែលមិនមានអង្គណាៈទាំងពីរពួកនេះ បុគ្គលនេះ ប្រាកដថា ជាបុរសថោកទាប។ ម្ចាស់អាវុសោទាំងឡាយ បណ្តាបុគ្គលទាំង៤ពួកនោះ បុគ្គលណា មិនមាន អង្គណាៈ តែដឹងច្បាស់តាមពិតថា អាត្មាអញ មិនមានអង្គណាៈក្នុងខ្លួន បណ្តាបុគ្គល ដែលមិន មានអង្គណាៈទាំងពីរពួកនេះ បុគ្គលនេះ ប្រាកដថាជាបុរសដ៏ប្រសើរ។

[៥៥] កាលបើព្រះសារីបុត្រ មានថេរវាចាយ៉ាងនេះហើយ ព្រះមហាមោគ្គល្លានដ៏មាន អាយុ ក៏បានពោលពាក្យនេះ នឹងព្រះសារីបុត្រដ៏មានអាយុថា ម្ចាស់អាវុសោសារីបុត្រ ហេតុដូចម្តេច បច្ច័យដូចម្តេច បានជាមានបុគ្គល ដែលមានអង្គណាៈទាំងពីរពួកនេះ ហើយ បុគ្គលម្នាក់ ប្រាកដថាជាបុរសថោកទាប បុគ្គលម្នាក់ទៀត ប្រាកដថាជាបុរសប្រសើរវិញ ម្ចាស់ អាវុសោសារីបុត្រ ហេតុដូចម្តេច បច្ច័យដូចម្តេច បានជាមានបុគ្គល ដែលមិនមានអង្គណាៈ ទាំងពីរពួកនេះ ហើយបុគ្គលម្នាក់ ប្រាកដថាជាបុរសថោកទាប បុគ្គលម្នាក់ (ទៀត) ប្រាកដថា ជាបុរសប្រសើរវិញ។ ព្រះសារីបុត្រ មានថេរវាចាថា ម្ចាស់អាវុសោ បណ្តាបុគ្គលទាំង៤ពួកនោះ បុគ្គលណា នៅមានអង្គណាៈ តែមិនដឹងច្បាស់តាមពិតថា អាត្មាអញ មានអង្គណាៈក្នុងខ្លួន អង្គណាៈនេះ ក៏មានប្រាកដ ដល់បុគ្គលនោះ បុគ្គលនោះ នឹងមិនញាំងចន្ទៈឲ្យកើតឡើង មិនសង្វាត មិនប្រារព្ធព្យាយាម ដើម្បីលះបង់នូវអង្គណាៈនោះចេញ។ បុគ្គលនោះ មុខជានឹងធ្វើ មរណកាលទៅទាំងរាគៈ ទោសៈ មោហៈ អង្គណាៈ ទាំងចិត្តដ៏សៅហ្មង។ ម្ចាស់អាវុសោ ដូច ភាជន៍សំរិទ្ធ ដែលគេទើបយកមកអំពីផ្សារ ឬអំពីត្រកូលជាងលោហៈ ជាភាជន៍ ប្រឡាក់ដោយធូលី និងស្នឹម បុគ្គលជាម្ចាស់ទាំងឡាយ មិនបានប្រើប្រាស់នូវភាជន៍នោះផង មិនបានដុសខាត់ផង ថែមទាំងដាក់ភាជន៍នោះ នៅក្នុងផ្លូវធូលី ម្ចាស់អាវុសោ ក៏កាលបើដូច្នោះ

ភាជន៍សំរិទ្ធនោះ ដល់សម័យជាខាងក្រោយមក រឹតតែសៅហ្មង មានស្នឹមចាប់ដែរឬ។ ព្រះមហា
មោគ្គល្លាន ក៏ទទួលថា អើ អារុសោ។ ព្រះសារីបុត្រ មានថេរវាចាតទៅទៀតថា ម្ចាស់អារុសោ
បុគ្គលណា នៅមានអង្គណៈ មិនដឹងច្បាស់តាមពិតថា អាត្មាអញ មានអង្គណៈក្នុងខ្លួន
អង្គណៈនេះ ក៏មានប្រាកដ ដល់បុគ្គលនោះ បុគ្គលនោះ នឹងមិនញាំងឆន្ទៈឲ្យកើតឡើង
មិនសង្វាត មិនប្រារព្ធព្យាយាម ដើម្បីលះបង់នូវអង្គណៈនោះចេញ ក៏ដូច្នោះដែរ។ បុគ្គលនោះ
មុខជានឹងធ្វើមរណកាលទៅទាំងរាគៈ ទោសៈ មោហៈ ទាំងអង្គណៈ ទាំងចិត្តដ៏សៅហ្មង។
ម្ចាស់អារុសោ បណ្តាបុគ្គលទាំង៤ពួកនោះ បុគ្គលណា នៅមានអង្គណៈ តែដឹងច្បាស់តាមពិត
ថា អាត្មាអញ មានអង្គណៈក្នុងខ្លួន អង្គណៈនេះ ក៏មានប្រាកដ ដល់បុគ្គលនោះ តែបុគ្គលនោះ
មុខជានឹងញាំងឆន្ទៈ ឲ្យកើតឡើង មុខជានឹងសង្វាត ប្រារព្ធព្យាយាម ដើម្បីលះបង់នូវអង្គណៈ
នោះចេញ។ បុគ្គលនោះ មុខជាមិនមានរាគៈ ទោសៈ មោហៈ មិនមានអង្គណៈ មិនមានចិត្ត
សៅហ្មង ហើយធ្វើមរណកាលទៅ។ ម្ចាស់អារុសោ ដូចជាភាជន៍សំរិទ្ធ ដែលគេយកមកអំពី
ផ្សារ ឬអំពីត្រកូលជាងលោហៈ ជាភាជន៍ប្រឡាក់ដោយធូលី និងស្នឹម បុគ្គលជាម្ចាស់
ទាំងឡាយ ក៏បានប្រើប្រាស់ភាជន៍នោះផង បានដុសខាត់ផង ថែមទាំងមិនទុកដាក់ភាជន៍នោះ
ក្នុងផ្លូវធូលី ម្ចាស់អារុសោ ក៏កាលបើដូច្នោះ ភាជន៍សំរិទ្ធនោះ លុះដល់សម័យជាខាងក្រោយ
នឹងបរិសុទ្ធ ផ្លូវផងដែរឬ។ ព្រះមហាមោគ្គល្លាន ក៏ទទួលថា អើ អារុសោ។ ព្រះសារីបុត្រ មាន
ថេរវាចាតទៅទៀតថា ម្ចាស់អារុសោ បុគ្គលណា នៅមានអង្គណៈ ដឹងច្បាស់តាមពិតថា
អាត្មាអញ មានអង្គណៈក្នុងខ្លួន អង្គណៈនេះ ក៏មានប្រាកដ ដល់បុគ្គលនោះ បុគ្គលនោះ មុខ
ជានឹងញាំងឆន្ទៈឲ្យកើតឡើង មុខជានឹងសង្វាត ប្រារព្ធព្យាយាម ដើម្បីលះបង់នូវអង្គណៈ
នោះចេញ ក៏ដូច្នោះ។ បុគ្គលនោះ មុខជាមិនមានរាគៈ ទោសៈ មោហៈ មិនមានអង្គណៈ មិន
មានចិត្តសៅហ្មង ហើយធ្វើមរណកាលទៅ។ ម្ចាស់អារុសោ បណ្តាបុគ្គលទាំង៤ពួកនោះ
បុគ្គលណា មិនមានអង្គណៈ មិនដឹងច្បាស់តាមពិតថា អាត្មាអញ មិនមានអង្គណៈក្នុងខ្លួន
អង្គណៈនេះ ក៏ត្រឡប់ទៅជាមានប្រាកដ ដល់បុគ្គលនោះវិញ បុគ្គលនោះ មុខជានឹងធ្វើទុកក្នុង
ចិត្ត នូវសុភវិនិច្ឆ័យ លុះធ្វើទុកក្នុងចិត្ត នូវសុភវិនិច្ឆ័យនោះហើយ រាគៈ មុខជានឹងតាមកំចាត់ចិត្ត
មិនខាន។ បុគ្គលនោះ មុខជានឹងធ្វើមរណកាលទៅទាំងរាគៈ ទោសៈ មោហៈ ទាំងអង្គណៈ
ទាំងចិត្តដ៏សៅហ្មង។ ម្ចាស់អារុសោ ដូចជាភាជន៍សំរិទ្ធ ដែលគេនាំយកមកអំពីផ្សារ ឬអំពី
ត្រកូលជាងលោហៈ ជាភាជន៍ដ៏បរិសុទ្ធ ផ្លូវផង តែបុគ្គលជាម្ចាស់ទាំងឡាយ មិនបានប្រើប្រាស់

ភាជន៍នោះផង មិនបានដុសខាត់ផង ថែមទាំងទុកភាជន៍នោះ ក្នុងផ្លូវធ្លីទៀត ម្នាលអារុសោ
ក៏កាលបើដូច្នោះ ភាជន៍សំរិទ្ធនោះ លុះដល់សម័យខាងក្រោយ ទៅជាសៅហ្មង មានស្នឹមចាប់
ដែរឬ។ ព្រះមហាមោគ្គល្លាន ក៏ទទួលថា អើ អារុសោ។ ព្រះសារីបុត្រមានថេរវាចាទៅទៀតថា
ម្នាលអារុសោ បុគ្គលណា មិនមានអង្គណាៈ មិនដឹងច្បាស់តាមពិតថា អាត្មាអញ មិនមានអង្គ
ណាៈក្នុងខ្លួន អង្គណាៈនេះ ក៏ត្រឡប់ទៅជាមានប្រាកដ ដល់បុគ្គលនោះវិញ បុគ្គលនោះ មុខជា
នឹងធ្វើទុកក្នុងចិត្ត នូវសុភវិនិច្ឆ័យ លុះធ្វើទុកក្នុងចិត្ត នូវសុភវិនិច្ឆ័យនោះហើយ រាគៈ មុខជានឹង
តាមកំចាត់ចិត្តមិនខាន។ បុគ្គលនោះ មុខជានឹងធ្វើមរណកាលទៅទាំងរាគៈ ទោសៈ មោហៈ
ទាំងអង្គណាៈ ទាំងចិត្តសៅហ្មង ក៏យ៉ាងនោះឯង។ ម្នាលអារុសោ បណ្តាបុគ្គលទាំង៤ពួកនោះ
បុគ្គលណា មិនមានអង្គណាៈ តែដឹងច្បាស់តាមពិតថា អាត្មាអញ មិនមានអង្គណាៈក្នុងខ្លួន
អង្គណាៈនេះ ក៏ត្រឡប់ទៅជាមានប្រាកដ ដល់បុគ្គលនោះវិញ បុគ្គលនោះ មិនបានធ្វើទុកក្នុង
ចិត្ត នូវសុភវិនិច្ឆ័យ លុះមិនធ្វើទុកក្នុងចិត្ត នូវសុភវិនិច្ឆ័យនោះហើយ រាគៈ មុខជានឹងមិនតាម
កំចាត់ចិត្តបានឡើយ។ បុគ្គលនោះ មុខជាមិនមានរាៈ ទោសៈ មោហៈ មិនមានអង្គណាៈ មាន
ចិត្តមិនសៅហ្មង ហើយធ្វើនូវមរណកាលទៅ។ ម្នាលអារុសោ ដូចជាភាជន៍សំរិទ្ធ ដែលគេនាំ
យកមកអំពីផ្សារ ឬអំពីត្រកូលជាងលោហៈ ជាភាជន៍ដ៏បរិសុទ្ធ ផ្លូវផង បុគ្គលជាម្ចាស់
ទាំងឡាយ បានប្រើប្រាស់នូវភាជន៍នោះផង បានដុសខាត់ផង ថែមទាំងមិនទុកភាជន៍នោះ ក្នុង
ផ្លូវធ្លីផង ម្នាលអារុសោ ក៏កាលបើដូច្នោះ ភាជន៍សំរិទ្ធនោះ លុះសម័យខាងក្រោយមក ទៅ
ជាភាជន៍ដ៏បរិសុទ្ធ ផ្លូវផង ក្រែកលែងដែរឬ។ ព្រះមហាមោគ្គល្លាន ក៏ទទួលថា អើ អារុសោ។ ព្រះ
សារីបុត្រមានថេរវាចាទៅទៀតថា ម្នាលអារុសោ បុគ្គលណា មិនមានអង្គណាៈ ដឹងច្បាស់តាម
ពិតថា អាត្មាអញ មិនមានអង្គណាៈក្នុងខ្លួន អង្គណាៈនេះ ក៏មានប្រាកដ ដល់បុគ្គលនោះ មុខជា
បុគ្គលនោះ មិនបានធ្វើទុកក្នុងចិត្ត ចំពោះសុភវិនិច្ឆ័យ លុះមិនធ្វើទុកក្នុងចិត្ត នូវសុភវិនិច្ឆ័យនោះ
ហើយ រាគៈ មុខជានឹងមិនតាមកំចាត់ចិត្ត ក៏ដូច្នោះដែរ។ បុគ្គលនោះ មុខជាមិនមានរាគៈ
ទោសៈ មោហៈ មិនមានអង្គណាៈ មិនមានចិត្តសៅហ្មង ធ្វើមរណកាលទៅ។ ម្នាលអារុសោ
មោគ្គល្លាន ហេតុបច្ច័យនេះឯង ដែលនាំឲ្យមានបុគ្គល មានអង្គណាៈទាំងពីរពួកនេះ
ហើយបុគ្គលពួកមួយ ប្រាកដថាជាបុរសថោកទាប បុគ្គលពួកមួយទៀត ប្រាកដថាជាបុរស
ប្រសើរ ម្នាលអារុសោមោគ្គល្លាន ហេតុបច្ច័យនេះឯង ដែលនាំឲ្យមានបុគ្គល ដែលមិនមានអង្គ

ណៈទាំងពីរពួកនេះ ហើយបុគ្គលពួកមួយ ប្រាកដថាជាបុរសថោកទាប បុគ្គលពួកមួយទៀត ប្រាកដថាជាបុរសប្រសើរ។

[៥៦] ព្រះមហាមោគ្គល្លានដ៏មានអាយុ សួរថា ម្ចាស់អាវុសោ ពាក្យដែលលោកហៅថា អង្គណៈ អង្គណៈ ដូច្នោះ ម្ចាស់អាវុសោ ចុះពាក្យថា អង្គណៈ នេះ ជាឈ្មោះនៃវត្ថុអ្វី? ព្រះសារីបុត្រឆ្លើយថា ម្ចាស់អាវុសោ ពាក្យថា អង្គណៈ នេះ ជាឈ្មោះនៃអកុសលដ៏លាមក ដែលគ្របសង្កត់ចិត្ត ដោយអំណាចនៃសេចក្តីប្រាថ្នា។

[៥៧] ម្ចាស់អាវុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់ ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញ ត្រូវអាបត្តិមែនហើយ តែពួកភិក្ខុ មិនដឹងថា អាត្មាអញត្រូវអាបត្តិទេ? ម្ចាស់អាវុសោ ហេតុនេះ តែងមានជាប្រាកដ ត្រង់ពាក្យថា ពួកភិក្ខុ ដឹងភិក្ខុនោះថា ជាអ្នកត្រូវអាបត្តិហើយ។ ភិក្ខុនោះ ក៏ខឹង មិនត្រេកអរ ដោយ ហេតុដូច្នោះថា ពួកភិក្ខុ ដឹងថា អាត្មាអញ ជាអ្នកត្រូវអាបត្តិហើយ។ ម្ចាស់អាវុសោ សេចក្តីខឹង ណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។

[៥៨] ម្ចាស់អាវុសោ ហេតុនេះតែងមានជាប្រាកដ ត្រង់ថា សេចក្តីប្រាថ្នា កើតឡើងដល់ ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញ ត្រូវអាបត្តិមែនហើយ ពួកភិក្ខុចោទ អាត្មាអញ ក្នុងទីស្ងាត់ចុះ សូមកុំចោទក្នុងកណ្តាលជំនុំសង្ឃឡើយ។ ម្ចាស់អាវុសោ ហេតុនេះ តែងមានជាប្រាកដ ត្រង់ពាក្យថា ពួកភិក្ខុចោទភិក្ខុនោះ ក្នុងកណ្តាលជំនុំសង្ឃ មិនចោទក្នុងទី ស្ងាត់។ ភិក្ខុនោះ ខឹង មិនត្រេកអរ ដោយហេតុដូច្នោះថា ពួកភិក្ខុចោទអាត្មាអញ ក្នុងកណ្តាល ជំនុំសង្ឃ មិនចោទក្នុងទីស្ងាត់។ ម្ចាស់អាវុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។

[៥៩] ម្ចាស់អាវុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់ ភិក្ខុពួកខ្លះ ក្នុងសាសនានេះ យ៉ាងនេះថា អាត្មាអញ ត្រូវអាបត្តិមែនហើយ បុគ្គលស្មើគ្នា គួរ ចោទអាត្មាអញ បុគ្គលមិនស្មើគ្នា មិនគួរចោទអាត្មាអញទេ? ម្ចាស់អាវុសោ ហេតុនេះ តែងមាន ជាប្រាកដ ត្រង់ថា បុគ្គលមិនស្មើគ្នា ចោទភិក្ខុនោះ បុគ្គលស្មើគ្នា មិនចោទភិក្ខុនោះឡើយ។ ភិក្ខុនោះ ខឹង មិនត្រេកអរ ដោយហេតុដូច្នោះថា បុគ្គលមិនស្មើគ្នា ចោទអាត្មាអញ បុគ្គលស្មើគ្នា មិនចោទអាត្មាអញឡើយ។ ម្ចាស់អាវុសោ សេចក្តីខឹងណាក្តី សេចក្តីមិនត្រេកអរណាក្តី ទាំង ពីរនេះឯង ឈ្មោះថា អង្គណៈដែរ។

[៦០] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់ ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ ព្រះសាស្តា គប្បីសួរអាត្មាអញរឿយៗ ហើយ ទើបសំដែងធម៌ ដល់ពួកភិក្ខុ ព្រះសាស្តាកុំគប្បីសួរភិក្ខុឯទៀតរឿយៗ ហើយសំដែងធម៌ដល់ពួក ភិក្ខុឡើយ។ ម្នាលអារុសោ ហេតុនេះ តែងមានជាប្រាកដ ត្រង់ថា ព្រះសាស្តា សួរភិក្ខុឯទៀត រឿយៗ ហើយសំដែងធម៌ ដល់ពួកភិក្ខុ ព្រះសាស្តា មិនសួរភិក្ខុនោះរឿយៗ ហើយសំដែងធម៌ ដល់ពួកភិក្ខុឡើយ។ ភិក្ខុនោះ ខឹង មិនត្រេកអរ ដោយហេតុដូច្នេះថា ព្រះសាស្តា សួរតែភិក្ខុ ឯទៀតរឿយៗ ហើយសំដែងធម៌ ដល់ពួកភិក្ខុ ព្រះសាស្តា មិនសួរអាត្មាអញរឿយៗ ហើយសំដែងធម៌ ដល់ពួកភិក្ខុ។ ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។

[៦១] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់ ភិក្ខុពួកខ្លះ ក្នុងសាសនានេះ យ៉ាងនេះថា ធ្វើម្តេចហ្ន៎ ពួកភិក្ខុគប្បីចោមរោមអាត្មាអញ ចូល ទៅកាន់ស្រុក ដើម្បីភត្ត ពួកភិក្ខុ កុំគប្បីចោមរោមភិក្ខុឯទៀត ចូលទៅកាន់ស្រុក ដើម្បីភត្ត ឡើយ។ ម្នាលអារុសោ ហេតុនេះ តែងមានជាប្រាកដ ត្រង់ថា ពួកភិក្ខុ គប្បីចោមរោមភិក្ខុ ឯទៀតរឿយៗ ចូលទៅកាន់ស្រុក ដើម្បីភត្ត ពួកភិក្ខុ មិនគប្បីចោមរោមភិក្ខុនោះរឿយៗ ចូល ទៅកាន់ស្រុក ដើម្បីភត្ត។ ភិក្ខុនោះ ខឹង មិនត្រេកអរ ដោយហេតុដូច្នេះថា ពួកភិក្ខុ ចោមរោម ភិក្ខុឯទៀតរឿយៗ ចូលទៅកាន់ស្រុក ដើម្បីភត្ត ពួកភិក្ខុគប្បីចោមរោមអាត្មាអញ ចូលទៅកាន់ ស្រុក ដើម្បីភត្ត ពួកភិក្ខុ មិនចោមរោមអាត្មាអញរឿយៗ ចូលទៅកាន់ស្រុក ដើម្បីភត្ត។ ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។

[៦២] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់ ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញ គប្បីបានសេនាសនៈដ៏ប្រសើរ ទឹកដ៏ប្រសើរ ចង្ហាន់បិណ្ឌបាតដ៏ប្រសើរ ក្នុងរោងភត្ត ភិក្ខុឯទៀត កុំគប្បីបានសេនាសនៈដ៏ ប្រសើរ ទឹកដ៏ប្រសើរ ចង្ហាន់បិណ្ឌបាតដ៏ប្រសើរ ក្នុងរោងភត្តឡើយ។ ម្នាលអារុសោ ហេតុនេះ តែងមានជាប្រាកដ ត្រង់ថា ភិក្ខុឯទៀត គប្បីបានសេនាសនៈដ៏ប្រសើរ ទឹកដ៏ប្រសើរ ចង្ហាន់ បិណ្ឌបាតដ៏ប្រសើរ ក្នុងរោងភត្ត ភិក្ខុនោះ មិនគប្បីបានសេនាសនៈដ៏ប្រសើរ ទឹកដ៏ប្រសើរ ចង្ហាន់បិណ្ឌបាតដ៏ប្រសើរ ក្នុងរោងភត្ត។ ភិក្ខុនោះ ខឹង មិនត្រេកអរ ដោយហេតុដូច្នេះថា

ភិក្ខុឯទៀត បានសេនាសនៈដ៏ប្រសើរ ទឹកដ៏ប្រសើរ ចង្កាន់បិណ្ឌបាតដ៏ប្រសើរ ក្នុងរោងភត្ត
អាត្មាអញ មិនបានសេនាសនៈដ៏ប្រសើរ ទឹកដ៏ប្រសើរ ចង្កាន់បិណ្ឌបាតដ៏ប្រសើរ ក្នុងរោងភត្ត
ឡើយ។ ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា
អង្គណៈដែរ។

[៦៣] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើង
ដល់ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញឆាន់ ហើយបានអនុមោទនា ក្នុង
រោងភត្ត ភិក្ខុឯទៀតឆាន់ហើយ មិនគប្បីបានអនុមោទនា ក្នុងរោងភត្តឡើយ។ ម្នាលអារុសោ
ហេតុនេះ តែងមានជាប្រាកដ ត្រង់ថា ភិក្ខុឯទៀតឆាន់ហើយ គប្បីអនុមោទនា ក្នុងរោងភត្ត
ភិក្ខុនោះឆាន់ហើយ មិនគប្បីបានអនុមោទនា ក្នុងរោងភត្តឡើយ។ ភិក្ខុនោះ ខឹង មិនត្រេកអរ
ដោយហេតុដូច្នោះថា ភិក្ខុឯទៀតឆាន់ហើយ បានអនុមោទនា ក្នុងរោងភត្ត អាត្មាអញ
ឆាន់ហើយ មិនបានអនុមោទនា ក្នុងរោងភត្តឡើយ។ ម្នាលអារុសោ សេចក្តីខឹងណាក្តី សេចក្តី
មិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។

[៦៤] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់
ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញគប្បីសំដែងធម៌ ដល់ពួកភិក្ខុ ដែល
បិតនៅក្នុងអារាម ភិក្ខុឯទៀត មិនគប្បីសំដែងធម៌ ដល់ពួកភិក្ខុ ដែលបិតនៅក្នុងអារាមឡើយ។
ម្នាលអារុសោ ហេតុនេះ តែងមានជាប្រាកដ ត្រង់ថា ភិក្ខុឯទៀត សំដែងធម៌ ដល់ពួកភិក្ខុ ដែល
បិតនៅក្នុងអារាម ភិក្ខុនោះ មិនគប្បីសំដែងធម៌ ដល់ពួកភិក្ខុ ដែលបិតនៅក្នុងអារាមឡើយ។
ភិក្ខុនោះ ខឹង មិនត្រេកអរ ដោយហេតុដូច្នោះថា ភិក្ខុឯទៀតបានសំដែងធម៌ ដល់ពួកភិក្ខុ ដែល
បិតនៅក្នុងអារាម អាត្មាអញ មិនបានសំដែងធម៌ ដល់ពួកភិក្ខុ ដែលបិតនៅក្នុងអារាម។
ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា
អង្គណៈដែរ។

[៦៥] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់
ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញគប្បីសំដែងធម៌ ដល់ពួកភិក្ខុនី ដែល
បិតនៅក្នុងអារាម។ គប្បីសំដែងធម៌ ដល់ពួកឧបាសក្យបេ។ គប្បីសំដែងធម៌ ដល់ពួក
ឧបាសិកា ភិក្ខុឯទៀត មិនគប្បីសំដែងធម៌ ដល់ពួកឧបាសិកា ដែលមកកាន់អារាម។
ម្នាលអារុសោ ហេតុនេះ តែងមានជាប្រាកដ ត្រង់ថា ភិក្ខុឯទៀត សំដែងធម៌ ដល់ពួកឧបាសិកា

ដែលមកកាន់អាវាម ភិក្ខុនោះ មិនគប្បីសំដែងធម៌ ដល់ពួកឧបាសិកា ដែលមកកាន់អាវាម។
ភិក្ខុនោះ ខឹង មិនត្រេកអរ ដោយហេតុដូច្នោះថា ភិក្ខុឯទៀតបានសំដែងធម៌ ដល់ពួកឧបាសិកា
ដែលមកកាន់អាវាម អាត្មាអញ មិនបានសំដែងធម៌ ដល់ពួកឧបាសិកា ដែលមកកាន់អាវាម។
ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា
អង្គណៈដែរ។

[៦៦] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់
ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ ពួកភិក្ខុគប្បីធ្វើសក្ការៈ គោរព រាប់អាន
បូជាអាត្មាអញ ពួកភិក្ខុមិនគប្បីធ្វើសក្ការៈ គោរព រាប់អាន បូជាភិក្ខុឯទៀតឡើយ។
ម្នាលអារុសោ ហេតុនេះ តែងមានជាប្រាកដ ត្រង់ថា ពួកភិក្ខុគប្បីធ្វើសក្ការៈ គោរព រាប់អាន
បូជាភិក្ខុឯទៀត ពួកភិក្ខុ មិនគប្បីធ្វើសក្ការៈ គោរព រាប់អាន បូជាភិក្ខុនោះឡើយ។ ភិក្ខុនោះ ខឹង
មិនត្រេកអរ ដោយហេតុដូច្នោះថា ពួកភិក្ខុធ្វើសក្ការៈ គោរព រាប់អាន បូជាភិក្ខុឯទៀត ពួកភិក្ខុ
មិនធ្វើសក្ការៈ គោរព រាប់អាន បូជាអាត្មាអញ។ ម្នាលអារុសោ សេចក្តីខឹងណាក្តី សេចក្តី
មិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។

[៦៧] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់
ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ ពួកភិក្ខុនេះ។ ហេៗ ពួកឧបាសិកា។ ហេៗ ពួក
ឧបាសិកា គប្បីធ្វើសក្ការៈ គោរព រាប់អាន បូជាអាត្មាអញ ពួកឧបាសិកា មិនគប្បីធ្វើសក្ការៈ
គោរព រាប់អាន បូជាភិក្ខុឯទៀតឡើយ។ ម្នាលអារុសោ ហេតុនេះ តែងមានជាប្រាកដ ត្រង់ថា
ពួកឧបាសិកា គប្បីធ្វើសក្ការៈ គោរព រាប់អាន បូជាភិក្ខុឯទៀត ពួកឧបាសិកា មិនគប្បីធ្វើ
សក្ការៈ គោរព រាប់អាន បូជាភិក្ខុនោះ។ ភិក្ខុនោះ ខឹង មិនត្រេកអរ ដោយហេតុដូច្នោះថា ពួក
ឧបាសិកា ធ្វើសក្ការៈ គោរព រាប់អាន បូជាភិក្ខុឯទៀត ពួកឧបាសិកា មិនធ្វើសក្ការៈ គោរព
រាប់អាន បូជាអាត្មាអញឡើយ។ ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី
ទាំងពីរនេះឯង ឈ្មោះថា អង្គណៈដែរ។

[៦៨] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់
ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញ គប្បីបានចីវរដ៏ប្រសើរ ភិក្ខុ
ឯទៀតកុំគប្បីបានចីវរដ៏ប្រសើរឡើយ។ ម្នាលអារុសោ ហេតុនេះ តែងមានជាប្រាកដ ត្រង់ថា
ភិក្ខុឯទៀត គប្បីបានចីវរដ៏ប្រសើរ ភិក្ខុនោះ មិនគប្បីបានចីវរដ៏ប្រសើរ។ ភិក្ខុនោះ ខឹង

មិនត្រេកអរ ដោយហេតុដូច្នោះថា ភិក្ខុឯទៀត បានចិវរដ៏ប្រសើរ អាត្មាអញ មិនបានចិវរដ៏
ប្រសើរ។ ម្នាលអារុសោ សេចក្តីខឹងណាក្តី សេចក្តីមិនត្រេកអរណាក្តី ទាំងពីរនេះឯង ឈ្មោះថា
អង្គណៈដែរ។

[៦៧] ម្នាលអារុសោ ហេតុនេះ តែងមានជាប្រាកដ ត្រង់ថា សេចក្តីប្រាថ្នា កើតឡើងដល់
ភិក្ខុពួកខ្លះ ក្នុងសាសនានេះ យ៉ាងនេះថា ឱហ្ន៎ អាត្មាអញ គប្បីបានចង្ហាន់បិណ្ឌបាតដ៏ប្រសើរ។
បេ។ សេនាសនៈដ៏ប្រសើរ។ បេ។ គិលានប្បច្ចយភេសជ្ជបរិក្ខារដ៏ប្រសើរ ភិក្ខុឯទៀតកុំគប្បី
បានគិលានប្បច្ចយភេសជ្ជបរិក្ខារដ៏ប្រសើរឡើយ។ ម្នាលអារុសោ ហេតុនេះ តែងមានជាប្រាកដ
ត្រង់ថា ភិក្ខុឯទៀត គប្បីបានគិលានប្បច្ចយភេសជ្ជបរិក្ខារដ៏ប្រសើរ ភិក្ខុនោះ មិនគប្បីបាន
គិលានប្បច្ចយភេសជ្ជបរិក្ខារដ៏ប្រសើរឡើយ។ ភិក្ខុនោះ ខឹង មិនត្រេកអរ ដោយហេតុដូច្នោះថា
ភិក្ខុឯទៀត បាននូវគិលានប្បច្ចយភេសជ្ជបរិក្ខារដ៏ប្រសើរ អាត្មាអញ មិនបាននូវ
គិលានប្បច្ចយភេសជ្ជបរិក្ខារដ៏ប្រសើរឡើយ។ ម្នាលអារុសោ សេចក្តីខឹងណាក្តី សេចក្តី
មិនត្រេកអរណាក្តី ទាំងពីរនេះឯង ឈ្មោះថា អង្គណៈដែរ។ ម្នាលអារុសោ ពាក្យថា អង្គណៈ
នេះ ជាឈ្មោះអកុសលដ៏លាមក ដែលគ្របសង្កត់ចិត្ត ដោយអំណាចសេចក្តីប្រាថ្នានេះឯង។

[៧០] ម្នាលអារុសោ អកុសលដ៏លាមក ដែលគ្របសង្កត់ចិត្ត ដោយអំណាច
សេចក្តីប្រាថ្នាទាំងនេះ ភិក្ខុណានីមួយ មិនលះបង់ចោលហើយ អ្នកផងឃើញច្បាស់ផង
ឮច្បាស់ផង។ បើទុកជាភិក្ខុនោះ ប្រព្រឹត្តិការញ្ញកធុតង្គ មានសេនាសនៈស្ងាត់ ប្រព្រឹត្តិ
បិណ្ឌបាតិកធុតង្គ សបទានចារិកធុតង្គ បំសុក្ខលិកធុតង្គ ទ្រទ្រង់ចិវរសៅហ្មង ក៏គង់តែពួកស
ព្រហ្មចារី មិនធ្វើសក្ការៈ មិនគោរព មិនរាប់អាន មិនបូជាភិក្ខុនោះឡើយ។ ដំណើរនោះ
ព្រោះហេតុអ្វី។ ព្រោះថា អកុសលដ៏លាមក ដែលគ្របសង្កត់ចិត្ត ដោយអំណាចសេចក្តីប្រាថ្នា
ទាំងនោះ លោកមានអាយុនោះ មិនលះបង់ចោល អ្នកផងឃើញច្បាស់ផង ឮច្បាស់ផង។
ម្នាលអារុសោ ដូចជាភាជន៍សំរិទ្ធ ដែលគេយកមកអំពីផ្សារ ឬអំពីត្រកូលជាងលោហៈ ជាភាជន៍
បរិសុទ្ធ ផ្លូវផង។ បុគ្គលជាម្ចាស់ទាំងឡាយ យកសាកសពពស់ ឬសាកសពឆ្កែ ឬសាកសព
មនុស្ស ដាក់ពេញក្នុងភាជន៍នោះ ហើយគ្របដោយភាជន៍សំរិទ្ធដទៃ ហើយដើរទៅក្នុងចន្លោះ
ផ្សារ។ អ្នកផងឃើញភាជន៍នោះហើយ និយាយយ៉ាងនេះថា ម្នាលអ្នកដំបំរើន ភាជន៍នេះ
ហាក់ដូចជាទីពេញចិត្តក្រៃលែង អ្នកឯងនាំទៅធ្វើអ្វីអេះ។ លុះអ្នកផងក្រោកឡើង ហើយបើក
ភាជន៍នោះមើល សេចក្តីមិនគាប់ចិត្តក្តី សេចក្តីខ្លើមរអើមក្តី សេចក្តីជុញទ្រាន់ក្តី ក៏តាំងឡើង

ប្រាកដដល់គេ ក្នុងខណៈដែលបានឃើញ សូម្បីបុគ្គលដែលស្រែកឃ្លានហើយ ក៏មិនគួរប្រាថ្នា
នឹងបរិភោគឡើយ នឹងបាច់និយាយថ្វី ដល់ពួកជន ដែលបរិភោគឆ្អែតហើយ ម្នាលអាវុសោ
អកុសលដ៏លាមក ដែលគ្របសង្កត់ចិត្ត ដោយអំណាចសេចក្តីប្រាថ្នាទាំងនេះ ដែលភិក្ខុណា
នីមួយ មិនទាន់លះចោលហើយ អ្នកផងឃើញច្បាស់ផង ឮច្បាស់ផង ក៏យ៉ាងនោះឯង។
បើទុកជាភិក្ខុនោះ ប្រព្រឹត្តិការញ្ញកដុតផ្លូវ មានសេនាសនៈស្ងាត់ ប្រព្រឹត្តិបិណ្ឌបាតិកដុតផ្លូវ សប
ទានចារិកដុតផ្លូវ បំសុក្ខលិកដុតផ្លូវ ទ្រទ្រង់ចីវរសោហ្មង ក៏គង់តែពួកសព្វហ្មចារី មិនធ្វើសក្ការៈ
មិនគោរព មិនរាប់អាន មិនបូជាភិក្ខុនោះឡើយ។ ដំណើរនោះ ព្រោះហេតុអ្វីៗ ព្រោះថា
អកុសលដ៏លាមក ដែលគ្របសង្កត់ចិត្ត ដោយអំណាចសេចក្តីប្រាថ្នានោះ លោកដ៏មានអាយុ
នោះ មិនទាន់លះចោល អ្នកផងឃើញច្បាស់ផង ឮច្បាស់ផង។

[៧១] ម្នាលអាវុសោ អកុសលដ៏លាមក ដែលគ្របសង្កត់ចិត្ត ដោយអំណាចនៃ
សេចក្តីប្រាថ្នាទាំងនេះ ដែលភិក្ខុណានីមួយ លះចោលហើយ អ្នកផងឃើញច្បាស់ផង
ឮច្បាស់ផង។ បើទុកជាភិក្ខុនោះ ជាអ្នកនៅក្នុងស្រុក ត្រេកអរនឹងការនិមន្តន៍ ទ្រទ្រង់នូវគហបតិ
ចីវរ ក៏គង់តែពួកសព្វហ្មចារី តែងធ្វើសក្ការៈ គោរព រាប់អាន បូជាភិក្ខុនោះ។ ដំណើរនោះ
ព្រោះហេតុអ្វីៗ ព្រោះថា អកុសលដ៏លាមក ដែលគ្របសង្កត់ចិត្ត ដោយអំណាចសេចក្តីប្រាថ្នា
ទាំងនោះ លោកមានអាយុនោះ លះចោលហើយ អ្នកផងឃើញច្បាស់ផង ឮច្បាស់ផង។
ម្នាលអាវុសោ ដូចជាភាជន៍សំរិទ្ធ ដែលគេយកមកអំពីផ្សារ ឬអំពីត្រកូលជាងលោហៈ ជាភាជន៍
បរិសុទ្ធ ផ្លូវផង។ បុគ្គលជាម្ចាស់ទាំងឡាយ យកបាយស្រូវសាលី ដែលប្រាសចាកពណ៌ខ្មៅ
មានសម្ប និងម្ហូបក្រៀមច្រើនមុខ ដាក់ពេញក្នុងភាជន៍នោះ ហើយគ្របដោយភាជន៍សំរិទ្ធដទៃ
ហើយដើរទៅក្នុងចន្លោះផ្សារ។ ជនឃើញភាជន៍នោះហើយ និយាយយ៉ាងនេះថា ម្នាលអ្នកដ៏
ចំរើន ភាជន៍នេះ ហាក់ដូចជាទីពេញចិត្តក្រៃលែង អ្នកឯងនាំទៅធ្វើអ្វីអេះ។ លុះជននោះសុះ
ទៅបើកភាជន៍នោះមើល សេចក្តីគាប់ចិត្តក្តី សេចក្តីមិនខ្ពើមរអើមក្តី សេចក្តីមិនជុញទ្រាន់ក្តី ក៏
តាំងឡើងប្រាកដដល់ជននោះ ក្នុងខណៈដែលបានឃើញ សូម្បីតែពួកជន ដែលបរិភោគឆ្អែត
ហើយ ក៏គួរចង់បរិភោគទៀត នឹងបាច់និយាយថ្វី ដល់ពួកជន ដែលស្រែកឃ្លាននោះ
ម្នាលអាវុសោ អកុសលដ៏លាមក ដែលគ្របសង្កត់ចិត្ត ដោយអំណាចនៃសេចក្តីប្រាថ្នាទាំងនេះ
ដែលភិក្ខុណានីមួយ លះចោលហើយ អ្នកផងឃើញច្បាស់ផង ឮច្បាស់ផង ក៏យ៉ាងនោះឯង។
បើទុកជាភិក្ខុនោះ ជាអ្នកនៅក្នុងស្រុក ត្រេកអរនឹងការនិមន្តន៍ ទ្រទ្រង់នូវគហបតិចីវរ ក៏គង់តែ

ពួកសព្វហ្មចារី តែងធ្វើសក្ការៈ គោរព រាប់អាន បូជាភិក្ខុនោះ។ ដំណើរនោះ ព្រោះហេតុអ្វី? ព្រោះថា អកុសលដ៏លាមក ដែលគ្របសង្កត់ចិត្ត ដោយអំណាចសេចក្តីប្រាថ្នាទាំងនោះ លោក មានអាយុនោះ លះចោលហើយ អ្នកផងឃើញច្បាស់ផង ឮច្បាស់ផង។

[៧២] កាលបើព្រះសារីបុត្រ មានថេរវាចាយ៉ាងនេះហើយ ព្រះមហាមោគ្គល្លាន មានអាយុ ក៏បាននិយាយពាក្យនេះ ទៅនឹងព្រះសារីបុត្រមានអាយុថា ម្ចាស់អារុសោសារីបុត្រ ខ្ញុំសូមទាញយកពាក្យឧបមា មកសំដែងឥឡូវនេះ។ ព្រះសារីបុត្រតបថា ម្ចាស់អារុសោ មោគ្គល្លាន ចូរលោកទាញយកពាក្យឧបមា មកសំដែងចុះ។ ព្រះមហាមោគ្គល្លានមានអាយុ មានថេរវាចាទៅថា ម្ចាស់អារុសោ សម័យមួយ ខ្ញុំនៅក្នុងក្រុងរាជគ្រឹះ ដែល មានភ្នំព័ទ្ធជុំវិញដូចក្រាល។ ម្ចាស់អារុសោ កាលនោះ ខ្ញុំស្លៀកស្បង់ ប្រដាប់ដោយបាត្រ និងចីវរ ចូលទៅក្រុងរាជគ្រឹះ ដើម្បីបិណ្ឌបាត ក្នុងបុព្វល្អាសម័យ។ សម័យនោះឯង សមីតិមាណា ជាកូនជាងរថ កំពុងចាំខ្នងកងរថ។ ទើបអាជីវក (ម្នាក់) ឈ្មោះ បណ្ឌុបុត្រ ជា កូនជាងរថជាន់ចាស់ ចូលមកឈរជិតសមីតិមាណានោះដែរ។ ម្ចាស់អារុសោ លំដាប់នោះ អាជីវកឈ្មោះបណ្ឌុបុត្រ ជាកូនជាងរថជាន់ចាស់ មានសេចក្តីត្រិះរិះ ក្នុងចិត្តកើតឡើង យ៉ាងនេះថា ឱហ្ន៎ សមីតិមាណា ជាកូនជាងរថនេះ ចាំឈើកោងនេះផង ឈើវៀចនេះផង ឈើប្រកបដោយទោស **ឈើដែលជាប់ស្រាយ និងមានពក រដិបរដុប មិនស្មើជាដើម។** នេះផង ដើម្បីធ្វើខ្នងកងនេះ ខ្នងកងនេះឯង ត្រឡប់ទៅជាខ្នងកងមិនកោង មិនវៀច មិន ប្រកបដោយទោស ជាខ្នងកងដ៏បរិសុទ្ធ នៅសុទ្ធតែខ្លឹម។ ម្ចាស់អារុសោ អាជីវកឈ្មោះបណ្ឌុបុត្រ ជាកូនជាងរថជាន់ចាស់ មានសេចក្តីត្រិះរិះក្នុងចិត្តយ៉ាងណាៗ ក៏សមីតិមាណា ជាកូនជាងរថ ចាំឈើកោងនោះផង ឈើវៀចនោះផង ឈើប្រកបដោយទោសនោះផង ដើម្បីធ្វើខ្នងកងរថ នោះយ៉ាងនោះៗដែរ។ ម្ចាស់អារុសោ លំដាប់នោះ អាជីវកឈ្មោះបណ្ឌុបុត្រ ជាកូនជាងរថជាន់ ចាស់ មានចិត្តរីករាយ ហើយបញ្ចេញវាចាក្នុងទីរីករាយថា សមីតិមាណានេះ ហាក់ដូច ជាដឹងចិត្ត ដោយចិត្ត ហើយទើបចាំ (នូវឈើ)។ ម្ចាស់អារុសោ ពួកបុគ្គលណា ដែល មិនមានសទ្ធា ត្រូវការតែនឹងចិញ្ចឹមជីវិត ចេញចាកផ្ទះ ហើយចូលទៅកាន់ផ្នួស ដោយ មិនមានសទ្ធា ជាអ្នកអូតអាង ជាអ្នកមានមាយា ជាអ្នកបោកប្រាស ជាអ្នកមានចិត្តរាយមាយ លើកកំពស់ មានចិត្តឃ្នេងឃ្នោង មានមាត់រឹង មានសំដីផ្តេសផ្តាស មិនគ្រប់គ្រងទ្វារ ក្នុងឥន្ទ្រិយ ទាំងឡាយ មិនដឹងប្រមាណក្នុងភោជន មិនប្រកបក្នុងការភ្ញាក់រលឹក មិនបានក្រឡេកមើល ក្នុង

ធម៌របស់សមណៈ (ផ្លូវ) មិនមានសេចក្តីគោរពដ៏ក្លៀវក្លា ក្នុងសិក្ខា ជាអ្នកល្មោក មាន
សេចក្តីព្យាយាមជួរថយ ជាប្រធាន ខាងការប្រព្រឹត្តិជ្រោកជ្រាក ដាក់ចោលនូវធុរៈក្នុងវិវេក
ខ្ជិលច្រអូស មានព្យាយាមថោកថយ មានសតិភ្លេចភ្លាំង មិនមានសម្បជញ្ញៈ មិនបានតាំងចិត្ត
មាំ មានចិត្តវិលទៅរកខុស ជាមនុស្សអប្បឥតប្រាជ្ញា ជាមនុស្សខ្លៅ ព្រះសារីបុត្រដ៏មានអាយុ
ហាក់ដូចជាដឹងចិត្ត របស់ជនទាំងឡាយនោះ ដោយចិត្ត ហើយទើបទូន្មានតាម
ធម្មបរិយាយនេះឯង។ ចំណែកខាងពួកកុលបុត្រណា មានសទ្ធា ចេញចាកផ្ទះ ចូលទៅកាន់
ផ្លូវ មិនមែនជាអ្នកអួតអាង មិនមានមាយា មិនមែនជាអ្នកបោកប្រាស មិនមានចិត្តរាយមាយ
មិនលើកកំពស់ មិនមានចិត្តឃ្នេងឃ្នោង មិនមានមាត់រឹង មិនមានសំដីផ្តេសផ្តាស គ្រប់គ្រងទ្វារ
ក្នុងឥន្ទ្រិយទាំងឡាយ ដឹងប្រមាណក្នុងភោជន ប្រកបរឿយៗ ក្នុងការភ្ញាក់រលឹក មានការ
ក្រឡេកមើល ក្នុងសមណៈធម៌ មានសេចក្តីគោរពក្លៀវក្លា ក្នុងសិក្ខា មិនល្មោក មិនប្រព្រឹត្តិធុរ
ដាក់ធុរៈចោល ក្នុងការប្រព្រឹត្តិជ្រោកជ្រាក ជាប្រធានក្នុងវិវេកធម៌ មានព្យាយាមតឹង មានចិត្ត
បញ្ជូនទៅកាន់ (ព្រះនិព្វាន) មានសតិខ្ជាប់ខ្ជួន មានសម្បជញ្ញៈ មានសមាធិ មានចិត្តនឹង
នៅក្នុងអារម្មណ៍តែមួយ មានប្រាជ្ញា មិនមែនជាមនុស្សខ្លៅ លុះកុលបុត្រទាំងនោះ បានស្តាប់
ធម្មបរិយាយនេះ របស់ព្រះសារីបុត្រដ៏មានអាយុហើយ ក៏ហាក់ដូចជាបានក្រែបផឹក បានលេប
ដោយពាក្យសំដី និងចិត្តដូច្នោះថា ឱហ្ន៎ ព្រះសារីបុត្រ ជាសព្វហ្មចារីបុគ្គល រមែង (ញ៉ាំង
ពួកយើង) ឲ្យឃ្នាតចាកអកុសល ហើយឲ្យតាំងនៅក្នុងកុសល ដោយប្រពៃបាន។ ម្នាលអារុសោ
ដូចជាស្រី ឬប្រុសជំទង់ ឬកំឡោះ កំពុងចូលចិត្តនឹងការប្រដាប់កាយ កក់សីសៈរួចហើយ បាន
នូវកម្រងផ្កាឧប្បល ឬកម្រងផ្កាម្លិះ និងកម្រងផ្ការំដួល ក៏ទទួលយកដោយដៃទាំងពីរ ហើយ
តម្កល់លើសិរសា ជាអវយវៈដ៏ខ្ពង់ខ្ពស់ ម្នាលអារុសោ ពួកកុលបុត្រណា មានសទ្ធា
ចេញចាកផ្ទះ ចូលទៅកាន់ផ្លូវ មិនមែនជាអ្នកអួតអាង មិនមានមាយា មិនមែនជាអ្នក
បោកប្រាស មិនមានចិត្តរាយមាយ មិនលើកកំពស់ មិនមានចិត្តឃ្នេងឃ្នោង មិនមានមាត់រឹង
មិនមានសំដីផ្តេសផ្តាស គ្រប់គ្រងទ្វារ ក្នុងឥន្ទ្រិយទាំងឡាយ ដឹងប្រមាណក្នុងភោជន
ប្រកបរឿយៗ ក្នុងការភ្ញាក់រលឹក មានការក្រឡេកមើល ក្នុងសមណៈធម៌ មានសេចក្តី
គោរពក្លៀវក្លា ក្នុងសិក្ខា ជាអ្នកមិនល្មោក មិនប្រព្រឹត្តិធុរ ជាអ្នកដាក់ធុរៈចោល ក្នុងការប្រព្រឹត្តិ
ជ្រោកជ្រាក ជាប្រធានក្នុងវិវេកធម៌ មានព្យាយាមតឹង មានចិត្តបញ្ជូនទៅកាន់ (ព្រះនិព្វាន)
មានសតិខ្ជាប់ខ្ជួន មានសម្បជញ្ញៈ មានសមាធិ មានចិត្តនឹង នៅក្នុងអារម្មណ៍តែមួយ ជាអ្នក

មានប្រាជ្ញា មិនមែនជាមនុស្សខ្មៅ កុលបុត្រទាំងនោះ បានស្តាប់ធម្មបរិយាយនេះ របស់ព្រះ
សារីបុត្រដ៏មានអាយុហើយ ក៏ហាក់ដូចជាបានក្រែបផឹក បានលេប ដោយពាក្យសំដី នឹងចិត្ត
ដូច្នោះថា ឱហ្ន៎ ព្រះសារីបុត្រ ជាសព្វហ្មតារីបុគ្គល រមែង (ញ៉ាំងពួកយើង) ឲ្យឃ្នាតចាក
អកុសល ហើយឲ្យតម្កល់នៅក្នុងកុសល ដោយប្រពៃ ដូចសេចក្តីឧបមាទេវតា។ ព្រះមហានាគ
[អដ្ឋកថា ថា អគ្គសារីកទាំងពីរអង្គ គឺ ព្រះសារីបុត្រ១ ព្រះមហាមោគ្គល្លាន១ ទាំងពីរអង្គនេះ
លោកហៅថា មហានាគ។ (មួយទៀត) ព្រះថេរទាំងពីរអង្គនោះ រមែងមិនលំអៀងទៅតាមអគតិ
មានឆន្ទាគតិ ជាដើម ហៅថា នាគ។ (ម្យ៉ាងទៀត) បុគ្គលដែលលែងមកកាន់កិលេស
ដែលលោកលះបង់កិលេសបានហើយ ក៏ហៅថា នាគ។ (មួយវិញទៀត) លោកលែងធ្វើកម្ម
ដ៏លាមក មានប្រការផ្សេងៗ ក៏ហៅថា នាគដែរ។ ទាំងពីរអង្គនោះ រីករាយ ចំពោះ
សុភាសិតរបស់គ្នាទៅវិញទៅមក ដោយប្រការយ៉ាងនេះឯង។

ចប់ អនង្គណសូត្រ ជាគំរប់៥។

អាកង្ខេយ្យសូត្រ ទី៦

[៧៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅ
ក្នុងជេតវនារាម របស់អនាថបិណ្ឌិកសេដ្ឋី ជិតក្រុងសាវត្ថី។ ព្រះមានព្រះភាគ ទ្រង់ត្រាស់
ហៅភិក្ខុទាំងឡាយមក ក្នុងទីនោះថា ម្ចាស់ភិក្ខុទាំងឡាយ។ ភិក្ខុទាំងនោះ ក៏ទទួលព្រះពុទ្ធដីកា
ព្រះមានព្រះភាគថា ព្រះករុណាព្រះអង្គ។ ព្រះមានព្រះភាគ មានព្រះពុទ្ធដីកាដូច្នោះថា ម្ចាស់
ភិក្ខុទាំងឡាយ អ្នកទាំងឡាយ ចូរជាអ្នកមានសីលបរិបូណ៌ មានបាតិមោក្ខបរិបូណ៌ សង្រួមក្នុង
បាតិមោក្ខសំរេ: ចូរជាអ្នកមានអាចារ: និងគោចរដ៏បរិបូណ៌ ឃើញភ័យក្នុងទោសត្រឹមតែ
បន្តិចបន្តួច សមាទានសិក្សា ក្នុងសិក្ខាបទទាំងឡាយ។

[៧៤] ម្ចាស់ភិក្ខុទាំងឡាយ បើភិក្ខុប្រាថ្នាថា អាត្មាអញ គប្បីជាទីស្រឡាញ់ផង ជាទី
ពេញចិត្តផង ជាទីគោរពផង ជាទីសរសើរផង របស់ពួកសព្វហ្មតារី ដូច្នោះ គួរធ្វើសីល
ឲ្យបរិបូណ៌ ប្រកបក្នុងការរម្ងាប់នូវចិត្តព្រមទាំងខាងក្នុង មានឈានមិនសាបសូន្យ ប្រកបដោយ
វិបស្សនា ហើយចំរើននូវសុញ្ញាតារស្ថាន **[ភិក្ខុរៀនកម្មដ្ឋាន ហើយចូលទៅកាន់ផ្ទះស្ងាត់
អង្គុយនៅទាំងយប់ទាំងថ្ងៃ។]**

[៧៥] ម្ចាស់ភិក្ខុទាំងឡាយ បើភិក្ខុប្រាថ្នាថា អាត្មាអញ គប្បីបានចីវរ បិណ្ឌបាត
សេនាសន: គិលានប្បច្ចយភេសជ្ជបរិក្ខារដូច្នោះ គួរធ្វើសីលឲ្យបរិបូណ៌ ប្រកបក្នុងការរម្ងាប់

នូវចិត្តព្រមទាំងខាងក្នុង មានឈានមិនបានសាបសូន្យ ប្រកបដោយវិបស្សនា ហើយចំរើន
នូវសុញ្ញតាវស្ថាន។

[៧៦] ម្នាលភិក្ខុទាំងឡាយ បើភិក្ខុប្រាថ្នាថា អាត្មាអញ ប្រើប្រាស់នូវចីវរ បិណ្ឌបាត
សេនាសនៈ គិលានប្បច្ចយភេសជ្ជបរិក្ខារ របស់ពួកទេវតា និងមនុស្សណា ការបូជាទាំងនោះ
របស់ពួកទេវតា និងមនុស្សនោះ សូមឲ្យមានផលច្រើន មានអានិសង្សច្រើន ដូច្នោះ គួរធ្វើសីល
ឲ្យបរិបូណ៌ ប្រកបក្នុងការរម្ងាប់នូវចិត្តព្រមទាំងខាងក្នុង មានឈានមិនបានសាបសូន្យ ប្រកបដោយ
វិបស្សនា ចំរើននូវសុញ្ញតាវស្ថាន។

[៧៧] ម្នាលភិក្ខុទាំងឡាយ បើភិក្ខុប្រាថ្នាថា ពួកញាតិ និងសាលោហិត របស់អាត្មាអញ
ណា ដែលធ្វើមរណកាលទៅកាន់លោកខាងមុខហើយ មានចិត្តជ្រះថ្លា រលឹកឃើញ
(អាត្មាអញ) ការនឹករលឹករបស់ញាតិ និងសាលោហិតទាំងនោះ សូមឲ្យមានផលច្រើន មាន
អានិសង្សច្រើន ដូច្នោះ គួរធ្វើសីលឲ្យបរិបូណ៌ ប្រកបក្នុងការរម្ងាប់នូវចិត្តព្រមទាំងខាងក្នុង មាន
ឈានមិនបានសាបសូន្យ ប្រកបដោយវិបស្សនា ហើយចំរើននូវសុញ្ញតាវស្ថាន។

[៧៨] ម្នាលភិក្ខុទាំងឡាយ បើភិក្ខុប្រាថ្នាថា អាត្មាអញ គប្បីគ្របសង្កត់នូវសេចក្តីអផ្សុក
[សេចក្តីអផ្សុក ក្នុងអធិកុសលធម៌ ឬក្នុងសេនាសនៈដ៏ស្ងាត់ៗ] និងសេចក្តីត្រេកអរ [បានដល់
តម្រេក ក្នុងបញ្ចកាមគុណៗ] សេចក្តីអផ្សុក កុំគប្បីគ្របសង្កត់អាត្មាអញឡើយ អាត្មាអញ គប្បី
គ្របសង្កត់រឿយៗ នូវសេចក្តីអផ្សុក ដែលកើតឡើងដូច្នោះ គួរធ្វើសីលឲ្យបរិបូណ៌ៗហេៗ ចំរើន
នូវសុញ្ញតាវស្ថាន។

[៧៩] ម្នាលភិក្ខុទាំងឡាយ បើភិក្ខុប្រាថ្នាថា អាត្មាអញ គប្បីគ្របសង្កត់នូវសេចក្តីខ្លាច
ចំពោះអារម្មណ៍ដែលគួរសើប ឯសេចក្តីខ្លាច ចំពោះអារម្មណ៍ ដែលគួរសើប កុំគប្បីគ្របសង្កត់
អាត្មាអញឡើយ អាត្មាអញ គប្បីគ្របសង្កត់រឿយៗ នូវសេចក្តីខ្លាច ចំពោះអារម្មណ៍
ដែលគួរសើប ដែលកើតឡើងដូច្នោះ គួរធ្វើសីលឲ្យបរិបូណ៌ៗហេៗ ហើយចំរើន
នូវសុញ្ញតាវស្ថាន។

[៨០] ម្នាលភិក្ខុទាំងឡាយ បើភិក្ខុប្រាថ្នាថា អាត្មាអញ គប្បីបានតាមប្រាថ្នា បានដោយ
មិនលំបាក បានដោយមិនខុសវេលាកំណត់ នូវឈានទាំង៤ ដែលកើតក្នុងចិត្តដ៏ថ្លៃថ្លា ជា
គ្រឿងនៅជាសុខក្នុងបច្ចុប្បន្ន ដូច្នោះ គួរធ្វើសីលឲ្យបរិបូណ៌ៗហេៗ ចំរើននូវសុញ្ញតាវស្ថាន។

[៨១] ម្ចាស់ភិក្ខុទាំងឡាយ បើភិក្ខុប្រាថ្នាថា វិមោក្ខធម៌ដ៏ស្ងប់រម្ងាប់ទាំងឡាយណា ជាអរូបជ្ឈាន កន្លងហួសនូវរូបារាមជ្ឈាន សូមឲ្យអាត្មាអញ បាននូវវិមោក្ខធម៌ទាំងនោះ ដោយនាមកាយ ដូច្នោះ គួរធ្វើសីលឲ្យបរិបូណ៌។ បេ។ ចំរើននូវសុញ្ញតារស្ថាន។

[៨២] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ ជាសោតាបន្នបុគ្គល ព្រោះ អស់ទៅនៃសំយោជនធម៌៣ប្រការ មានកិរិយាមិនធ្លាក់ចុះជាធម្មតា ជាបុគ្គលទៀងទាត់ មាន កិរិយាត្រាស់ដឹង ប្រព្រឹត្តទៅខាងមុខ ដូច្នោះ គួរធ្វើសីលឲ្យបរិបូណ៌។ បេ។ ចំរើន នូវសុញ្ញតារស្ថាន។

[៨៣] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ បានជាសកទាតាមិបុគ្គល ព្រោះអស់ទៅនៃសំយោជនធម៌ទាំងឡាយ ៣ប្រការ ព្រោះរាគៈ ទោសៈ មោហៈស្រាលស្តើង មកកាន់លោកនេះម្តងទៀត ហើយធ្វើនូវទីបំផុតនៃទុក្ខ ដូច្នោះ គួរធ្វើសីលឲ្យបរិបូណ៌ ប្រកបរឿយៗ នូវការរម្ងាប់ចិត្តព្រងឺខាងក្នុង មានឈានមិនបានសាបសូន្យ ប្រកបដោយ វិបស្សនា ចំរើននូវសុញ្ញតារស្ថាន។

[៨៤] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ បានជាឱបបាតិកបុគ្គល (អនាតាមី) ព្រោះអស់ទៅនៃសំយោជនធម៌ទាំងឡាយ ៥ប្រការ ជាចំណែកខាងក្រោម បរិនិព្វាន ក្នុងព្រហ្មលោកនោះ មានកិរិយាមិនត្រឡប់ចាកលោកនោះ ដូច្នោះ គួរធ្វើសីលឲ្យ បរិបូណ៌។ បេ។ ចំរើននូវសុញ្ញតារស្ថាន។

[៨៥] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ បាននូវ ឥទ្ធិវិញ្ញាណច្រើនប្រការ គឺ អាត្មាអញម្នាក់ឯង និម្មិតខ្លួនឲ្យបានទៅជាមនុស្សច្រើននាក់ក៏បាន ច្រើននាក់និម្មិតខ្លួនឲ្យបានទៅជាមនុស្សម្នាក់ក៏បាន ដើរទៅក្នុងទីណា ក៏ចេះតែបាន ឥតមាន ទើសទាល់ គឺនៅក្នុងទីកំបាំង ដើរទៅក្នុងទីវាលក៏បាន នៅខាងក្នុង ចេញទៅខាងក្រៅក៏បាន នៅខាងក្នុងជញ្ជាំង ចេញទៅខាងក្រៅជញ្ជាំងក៏បាន នៅខាងក្នុងកំពែង ចេញទៅខាងក្រៅ កំពែងក៏បាន នៅខាងក្នុងភ្នំ ចេញទៅខាងក្រៅភ្នំក៏បាន ឥតទើសទាល់ឡើយ ដូចជាគេដើរព្រងឺ ទីវាល អាត្មាអញ ងើប មុជៗក្នុងផែនដី ដូចជាគេងើបមុជក្នុងទឹកក៏បាន អាត្មាអញ ដើរលើទឹក មិនបែកធ្លាយ ដូចជាគេដើរលើផែនដីក៏បាន អាត្មាអញ គប្បីទៅទាំងក្លែន ព្វដ៏អាកាស ដូចជា សត្វបក្សីសកុណៈក៏បាន អាត្មាអញ យកដៃទៅស្តាប់អង្រែល ចាប់ពាល់ (មណ្ឌល) ព្រះចន្ទ្រ និងព្រះអាទិត្យទាំងពីរនេះ ដែលមានប្ញទ្ធិច្រើនយ៉ាងនេះ មានអានុភាពច្រើន យ៉ាងនេះក៏បាន

ធ្វើអំណាចកាយ ឲ្យប្រព្រឹត្តទៅ រហូតដល់ព្រហ្មលោកនាយក៏បាន ដូច្នោះ គួរធ្វើសីលឲ្យ
បរិបូណ៌។ បេ។ ចំរើននូវសុញ្ញតារស្ថាន។

[៨៦] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ មានសោតធាតុ ជាទិព្វដ៏
បរិសុទ្ធ កន្លងហួសនូវសោតធាតុ របស់មនុស្សធម្មតា ពុទ្ធវិសោធន៍ពីរប្រការ គឺសំឡេងទិព្វ១
សំឡេងរបស់មនុស្ស១ ដែលជាសំឡេងឆ្ងាយក៏បាន ជិតក៏បាន ដូច្នោះ គួរធ្វើសីលឲ្យបរិបូណ៌
បេ។ ចំរើននូវសុញ្ញតារស្ថាន។

[៨៧] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ កំណត់ដឹងចិត្ត
របស់សត្វដទៃ បុគ្គលដទៃ ដោយចិត្តរបស់ខ្លួន គឺចិត្តប្រកបដោយរាគៈក្តី អាត្មាអញ គប្បីដឹង
ច្បាស់ថា ចិត្តប្រកបដោយរាគៈ ចិត្តប្រាសចាករាគៈក្តី ក៏អាត្មាអញ គប្បីដឹងច្បាស់ថា ចិត្ត
ប្រាសចាករាគៈ ចិត្តប្រកបដោយទោសៈក្តី គប្បីដឹងច្បាស់ថា ចិត្តប្រកបដោយទោសៈ ចិត្ត
ប្រាសចាកទោសៈក្តី គប្បីដឹងច្បាស់ថា ចិត្តប្រាសចាកទោសៈ ចិត្តប្រកបដោយមោហៈក្តី គប្បី
ដឹងច្បាស់ថា ចិត្តប្រកបដោយមោហៈ ចិត្តប្រាសចាកមោហៈក្តី គប្បីដឹងច្បាស់ថា ចិត្តប្រាសចាក
មោហៈ ចិត្តរញ្ជរក្តី គប្បីដឹងច្បាស់ថា ចិត្តរញ្ជរ ចិត្តរាយមាយក្តី គប្បីដឹងច្បាស់ថា
ចិត្តរាយមាយ ចិត្តជាមហគ្គតៈ គឺរូបារចរ និងអរូបារចរក្តី គប្បីដឹងច្បាស់ថា ចិត្តជាមហគ្គតៈ ចិត្ត
មិនមែនជាមហគ្គតៈក្តី គប្បីដឹងច្បាស់ថា ចិត្តមិនមែនជាមហគ្គតៈ ចិត្តជាសឧត្តរៈ គឺ
លោកិយចិត្តក្តី គប្បីដឹងច្បាស់ថា ចិត្តជាសឧត្តរៈ ចិត្តជាអនុត្តរៈ គឺលោកុត្តរចិត្តក្តី គប្បីដឹង
ច្បាស់ថា ចិត្តជាអនុត្តរៈ ចិត្តតាំងមាំក្តី គប្បីដឹងច្បាស់ថា ចិត្តតាំងមាំ ចិត្តមិនតាំងមាំក្តី គប្បីដឹង
ច្បាស់ថា ចិត្តមិនតាំងមាំ ចិត្តរួចចាកកិលេសក្តី គប្បីដឹងច្បាស់ថា ចិត្តរួចចាកកិលេស ចិត្ត
មិនទាន់រួចចាកកិលេសក្តី គប្បីដឹងច្បាស់ថា ចិត្តមិនទាន់រួចចាកកិលេស ដូច្នោះ គួរធ្វើសីលឲ្យ
បរិបូណ៌។ បេ។ ចំរើននូវសុញ្ញតារស្ថាន។

[៨៨] ម្ចាស់ភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ រលឹកឃើញនូវបុព្វេនិវាស
(ជាតិដែលធ្លាប់អាស្រ័យនៅ ក្នុងកាលមុន) គឺរលឹកបាន១ជាតិខ្លះ ២ជាតិខ្លះ ៣ជាតិខ្លះ ៤
ជាតិខ្លះ ៥ជាតិខ្លះ ១០ជាតិខ្លះ ២០ជាតិខ្លះ ៣០ជាតិខ្លះ ៤០ជាតិខ្លះ ៥០ជាតិខ្លះ ១០០ជាតិខ្លះ
១ពាន់ជាតិខ្លះ ១សែនជាតិខ្លះ សំរដ្ឋកប្បដ៏ច្រើនខ្លះ វិវដ្ឋកប្បដ៏ច្រើនខ្លះ សំរដ្ឋវិវដ្ឋកប្បដ៏ច្រើន
ខ្លះ ថា អាត្មាអញ កើតក្នុងភពនោះ មានឈ្មោះយ៉ាងនេះ មានគោត្រយ៉ាងនេះ មានសម្បុរ
យ៉ាងនេះ មានអាហារយ៉ាងនេះ ទទួលសុខទុក្ខយ៉ាងនេះ មានកំណត់អាយុប៉ុណ្ណោះ លុះអាត្មា

អញ ច្បុតចាកអត្តភាពនោះហើយ ទៅកើតក្នុងទីនោះ លុះអាត្មាអញ ទៅកើតក្នុងទីនោះហើយ មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ ទទួល សុខទុក្ខយ៉ាងនេះ មានកំណត់អាយុប៉ុណ្ណោះ លុះអាត្មាអញ ច្បុតចាកអត្តភាពនោះហើយ ទើប បានមកកើតក្នុងទីនេះ អាត្មាអញ សូមឲ្យរលឹកតាមនូវជាតិ ដែលអាស្រ័យនៅក្នុងកាលពីមុន បានច្រើនប្រការ ព្រមទាំងអាការ ព្រមទាំងឧទ្ធរស យ៉ាងនេះ ដូច្នោះ គួរធ្វើសីលឲ្យបរិបូណ៌។ បេ។ ចំរើននូវសុញ្ញាគារស្ថាន។

[៨៧] ម្នាលភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ មានទិព្វចក្ខុ ដ៏បរិសុទ្ធ កន្លងហួសចក្ខុរបស់មនុស្សធម្មតា ឃើញនូវសត្វទាំងឡាយ ដែលច្បុត ដែលកើត ជាសត្វ ថោកទាប ខ្ពង់ខ្ពស់ មានសម្បុរល្អ មានសម្បុរអាក្រក់ មានគតិល្អ មានគតិអាក្រក់ សូមឲ្យ ដឹងច្បាស់ នូវពួកសត្វដែលប្រព្រឹត្តទៅ តាមកម្មរបស់ខ្លួនថា អើហ្ន៎ សត្វទាំងឡាយនេះ ប្រកបដោយកាយទុច្ចរិត ប្រកបដោយវចីទុច្ចរិត ប្រកបដោយមនោទុច្ចរិត ជាសត្វតិះដៀល នូវពួកព្រះអរិយៈ ជាមិច្ឆាទិដ្ឋិ ប្រកាន់នូវកម្មជាមិច្ឆាទិដ្ឋិ សត្វទាំងនោះ លុះបែកធ្លាយរាងកាយ បន្ទាប់អំពីសេចក្តីស្លាប់ទៅ ក៏ទៅកាន់កំណើតតិរច្ឆាន ប្រេត អសុរកាយ នរក អើហ្ន៎ ចំណែកខាងសត្វទាំងនេះ ប្រកបដោយកាយសុចរិត ប្រកបដោយវចីសុចរិត ប្រកបដោយ មនោសុចរិត ជាសត្វមិនតិះដៀលពួកព្រះអរិយៈ ជាសម្មាទិដ្ឋិ ប្រកាន់នូវកម្មជាសម្មាទិដ្ឋិ សត្វ ទាំងនោះ លុះបែកធ្លាយរាងកាយ បន្ទាប់អំពីសេចក្តីស្លាប់ទៅ ក៏ទៅកាន់មនុស្សសុគតិ និង ឋានសួគ៌ទេវលោក អាត្មាអញ សូមឲ្យមានទិព្វចក្ខុ ដ៏បរិសុទ្ធ កន្លងហួសចក្ខុ របស់មនុស្សធម្មតា ឃើញនូវសត្វទាំងឡាយ ដែលច្បុត ដែលកើត ថោកទាប ខ្ពង់ខ្ពស់ មានសម្បុរល្អ មានសម្បុរ អាក្រក់ មានគតិល្អ មានគតិអាក្រក់ (មួយទៀត) អាត្មាអញ សូមឲ្យដឹងច្បាស់នូវសត្វទាំងឡាយ ដែលប្រព្រឹត្តទៅតាមកម្មរបស់ខ្លួន ដោយប្រការយ៉ាងនេះ ដូច្នោះ គួរធ្វើសីលឲ្យបរិបូណ៌ ប្រកបរឿយៗ ក្នុងការរម្ងាប់នូវចិត្តព្វដ៏ខាងក្នុង មានឈានមិនបានសាបសូន្យ ប្រកបដោយ វិបស្សនា ចំរើននូវសុញ្ញាគារស្ថាន។

[៨៨] ម្នាលភិក្ខុទាំងឡាយ បើភិក្ខុប្រាថ្នាថា សូមឲ្យអាត្មាអញ បានធ្វើឲ្យជាក់ច្បាស់ នូវ ចេតោវិមុត្តិ និងបញ្ញាវិមុត្តិ [សមាធិប្រកបដោយអរហត្តផល ហៅថា ចេតោវិមុត្តិ, បញ្ញា ប្រកបដោយអរហត្តផល ហៅថា បញ្ញាវិមុត្តិ។ ម្យ៉ាងទៀត សមាធិ បានជាហៅថា ចេតោវិមុត្តិ ព្រោះរួចចាករាគៈ បញ្ញា បានជាហៅថា បញ្ញាវិមុត្តិ ព្រោះរួចចាកអវិជ្ជា។ មួយវិញទៀត ផលនៃ

សម្រេច: ហៅថា ចេតោវិមុត្តិ ផលនៃវិបស្សនា ហៅថា បញ្ញាវិមុត្តិ។ មិនមានអាសវៈ ព្រោះអស់ ទៅនៃអាសវធម៌ទាំងឡាយ ដោយប្រាជ្ញារបស់ខ្លួន ដោយខ្លួនឯង ក្នុងបច្ចុប្បន្ន ចូលទៅសម្រេច សម្រាន្តនៅ ដោយឥរិយាបថទាំង៤ ដូច្នោះ គួរធ្វើសីលឲ្យបរិបូណ៌ ប្រកបរឿយៗ ក្នុងការ រម្ងាប់នូវចិត្តពង្រឹងខាងក្នុង មានឈានមិនបានសាបសូន្យ ប្រកបដោយវិបស្សនា ចំរើននូវ សុញ្ញាការស្ថាន។ ម្នាលភិក្ខុទាំងឡាយ អ្នកទាំងឡាយ ចូរជាអ្នកមានសីលបរិបូណ៌ មាន បាតិមោក្ខបរិបូណ៌ ចូរសង្រួមក្នុងបាតិមោក្ខសំរេ: បរិបូណ៌ដោយអាចារ និងគោចរ ជាអ្នក ឃើញភ័យក្នុងទោសទាំងឡាយ ត្រឹមតែបន្តិចបន្តួច ចូរសមាទានសិក្សា ក្នុងសិក្ខាបទ ទាំងឡាយ។ ពាក្យណាដែលតថាគត បានពោលហើយ (ក្នុងកាលមុន) ពាក្យដែល តថាគតពោលនេះ ព្រោះអាស្រ័យយកពាក្យនុ៎ះឯង ដោយប្រការដូច្នោះ។ លុះព្រះមានព្រះ ភាគ ទ្រង់សំដែងសូត្រនេះចប់ហើយ ពួកភិក្ខុទាំងនោះ ក៏មានចិត្តត្រេកអរ រីករាយនឹងភាសិត របស់ព្រះមានព្រះភាគ ដោយក្រៃលែង។

ចប់ អាកង្ខេយ្យសូត្រ ទី៦។

វត្ថុបមសូត្រ ទី៧

[៧១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅ ក្នុងជេតវនារាម ជារបស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ ដូច្នោះ។ ពួកភិក្ខុទាំងនោះ ទទួលព្រះ ពុទ្ធដីកាព្រះមានព្រះភាគថា បពិត្រព្រះអង្គដ៏ចំរើន ដូច្នោះ។

[៧២] ព្រះមានព្រះភាគ ទ្រង់មានព្រះពុទ្ធដីកា ដូច្នោះថា ម្នាលភិក្ខុទាំងឡាយ ដូច ជាសំពត់ដែលសៅហ្មង មានមន្ទិលកាន់ ជាងជ្រលក់យកសំពត់នោះដាក់ក្នុងគ្រឿង ជ្រលក់ណាៗ ដែលមានពណ៌ខៀវក្តី លឿងក្តី ក្រហមក្តី ហង្សបាទក្តី សំពត់នោះ ក៏នៅតែមាន ពណ៌មិនល្អ មានពណ៌មិនស្អាត។ ដំណើរនោះ ព្រោះហេតុអ្វី។ ម្នាលភិក្ខុទាំងឡាយ ព្រោះថា សំពត់នោះ មិនស្អាត ម្នាលភិក្ខុទាំងឡាយ កាលបើចិត្តសៅហ្មងហើយ ទុក្ខតិរិះមានប្រាកដ ដូចសេចក្តីឧបមាទាំងនោះដែរ។ ម្នាលភិក្ខុទាំងឡាយ ដូចជាសំពត់ស្អាតផ្លូវផង ជាងជ្រលក់យក សំពត់នោះ ដាក់ក្នុងគ្រឿងជ្រលក់ណាៗ ដែលមានពណ៌ខៀវក្តី លឿងក្តី ក្រហមក្តី ហង្សបាទក្តី សំពត់នោះ ក៏នៅជាមានពណ៌ល្អ មានពណ៌ស្អាត។ ដំណើរនោះ ព្រោះហេតុអ្វី។ ម្នាលភិក្ខុ

ទាំងឡាយ ព្រោះថាសំពត់នោះស្អាត ម្ចាស់ភិក្ខុទាំងឡាយ កាលបើចិត្តមិនសៅហ្មងហើយ សុគតិនឹងមានប្រាកដ ដូចសេចក្តីឧបមាទាំងនោះដែរ។

[៩៣] ម្ចាស់ភិក្ខុទាំងឡាយ ពួកឧបក្កិលេស គឺសេចក្តីសៅហ្មងនៃចិត្ត តើដូចម្តេច? គឺអភិជ្ឈាវិសមលោភៈ [សេចក្តីត្រេកត្រអាលក្នុងទ្រព្យរបស់ខ្លួន ហៅថា អភិជ្ឈា សេចក្តីត្រេកអរ ក្នុងទ្រព្យរបស់អ្នកដទៃ ហៅថា វិសមលោភៈ មួយទៀតថា សេចក្តីត្រេកត្រអាលក្នុងទ្រព្យរបស់ខ្លួនក្តី របស់អ្នកដទៃក្តី ក្នុងទីដែលគួរ ហៅថា អភិជ្ឈា សេចក្តីត្រេកអរក្នុងទ្រព្យរបស់ខ្លួនក្តី របស់អ្នកដទៃក្តី ក្នុងទីដែលមិនគួរ ហៅថា វិសមលោភៈ។ ជាឧបក្កិលេសនៃចិត្ត១ ព្យាបាទ ជាឧបក្កិលេសនៃចិត្ត១ កោធនៈ ជាឧបក្កិលេសនៃចិត្ត១ ឧបនាហៈ (ការចងកំហឹងទុក) ជាឧបក្កិលេសនៃចិត្ត១ មក្ខៈ (ការលុបគុណរបស់លោកអ្នកមានគុណ) ជាឧបក្កិលេសនៃចិត្ត១ បឡាសៈ (ការកាន់យកប្រៀបធៀប ឬប្រណាំងវាសនា) ជាឧបក្កិលេសនៃចិត្ត១ ឥស្សា (សេចក្តីច្រណែន) ជាឧបក្កិលេសនៃចិត្ត១ មច្ឆរិយៈ (សេចក្តីកំណាញ់) ជាឧបក្កិលេសនៃចិត្ត១ មាយា (ការប្រព្រឹត្តិលាក់ពុត បិទបាំងទោស) ជាឧបក្កិលេសនៃចិត្ត១ សាបេយ្យៈ [សាបេយ្យៈ ប្រែថាការអួតអាង ឬអែបអែប នេះជាអំពើពុតត្បាត របស់បុគ្គលជាអ្នកឡែបឡែប អួតគុណវិជ្ជា ដែលមិនមានក្នុងខ្លួន ធ្វើអាការមិនឲ្យខុសនឹងអ្នកណា មានអាការដូចត្រីអានន្ទមច្ចៈ ឃើញពួកត្រីមក ក៏បង្ហាញកន្ទុយ ថាយើងជាត្រីដូចគ្នា ឃើញពួកពស់មក ក៏បង្ហាញក្បាល ថាយើងជាពស់ដូចគ្នា តែក្នុងអង្គកថា ព្រះអភិធម្មថា បុគ្គលដែលប្រកបដោយសាបេយ្យៈ មានភាពដូចសត្វម្យ៉ាង មើលអំពីខាងឆ្វេង ដូចជាសត្វជ្រូក មើលអំពីខាងស្តាំ ដូចសត្វពៃ ស្តាប់សំឡេង ដូចសំឡេងចៀម មើលទៅស្នែង ដូចគោចាស់។ ជាឧបក្កិលេសនៃចិត្ត១ ថម្មៈ [ក្នុងអង្គកថាព្រះអភិធម្មថា សេចក្តីរឹងត្អឹងរបស់ចិត្ត ប្រៀបដូចសំពត់សាដក ដែលរឹងដោយបាយម៉ាន បុគ្គលដែលប្រកបដោយថម្មៈនោះ រមែងជាអ្នកគ្មានសភាពរាបទាប ជាអ្នកព្រហើនប៉ោងឡើង ប្រៀបដូចពស់ថ្នាន់ ដែលលេបផ្ទៀងនង្គីល ឬប្រៀបដូចផ្នែកស្បែក ដែលពេញដោយខ្យល់ កាលបើឃើញចេតិយ ឬបុគ្គលចាស់ជាងខ្លួន ក៏មិនធ្វើសេចក្តីឱនលំទោន។ (សេចក្តីរឹងត្អឹង) ជាឧបក្កិលេសនៃចិត្ត១ សារម្មៈ [សារម្មៈ មានលក្ខណៈធ្វើអំពើឲ្យលើសលុបជាងគេ ចែកជាពីរផ្នែក ជាអកុសលក៏មាន ជាអកុសលក៏មាន ចំណែកខាងគ្រហស្ថ កាលបើឃើញគេធ្វើគ្រឿងប្រដាប់កាយជាដើម ក៏ប្រឹងឲ្យច្រើនជាងគេជាទ្វេគុណ ចំណែកអ្នកបួស កាលបើឃើញគេរៀនធម៌បានប៉ុន្មានៗ ក៏ប្រឹងរៀនឲ្យបានច្រើនជាងគេជាទ្វេគុណ ម្យ៉ាងទៀត ចំណែក

គ្រហស្ថ កាលបើឃើញគេធ្វើសលាកភក្ត្រ ខ្លួនក៏ចង់ធ្វើឲ្យបានពីរ ឬបី ចំណែកអ្នកបួស កាល
បើឃើញគេរៀនបានគម្ពីរនិកាយ ខ្លួនក៏ចង់រៀនឲ្យបាននិកាយពីរ តែក្នុងទីនេះ សំដៅយកតែ
អកុសល។ (ការប្រណាំងប្រជែង) ជាឧបក្កិលេសនៃចិត្ត មាន៖ (សេចក្តីប្រកាន់ខ្លួន) ជា
ឧបក្កិលេសនៃចិត្ត អតិមាន៖ (សេចក្តីប្រកាន់ខ្លួនខ្លាំងពេក) ជាឧបក្កិលេសនៃចិត្ត មទ៖
(សេចក្តីស្រវឹង) ជាឧបក្កិលេសនៃចិត្ត បមាទ៖ (ការប្រហែសធ្វេស ឬបណ្តែតបណ្តោយចិត្ត
ទៅក្នុងកាមគុណ) ជាឧបក្កិលេសនៃចិត្ត។

[៧២] ម្នាលភិក្ខុទាំងឡាយ ភិក្ខុនោះឯង លុះដឹងច្បាស់ថា អភិជ្ឈាវិសមលោភៈ ជា
ឧបក្កិលេសនៃចិត្តដូច្នោះហើយ ក៏រមែងលះ អភិជ្ឈាវិសមលោភៈ ជាឧបក្កិលេស
នៃចិត្តចេញបាន។ លុះដឹងច្បាស់ថា ព្យាបាទៈ ជាឧបក្កិលេសនៃចិត្តដូច្នោះហើយ ក៏រមែងលះ
ព្យាបាទៈ ជាឧបក្កិលេសនៃចិត្តចេញបាន។ លុះដឹងច្បាស់ថា កោធនៈ ជាឧបក្កិលេសនៃចិត្ត
ដូច្នោះហើយ ក៏រមែងលះកោធនៈ ជាឧបក្កិលេសនៃចិត្តចេញបាន។ លុះដឹងច្បាស់ថា ឧបនាហៈ
ជាឧបក្កិលេសនៃចិត្តដូច្នោះហើយ ក៏រមែងលះឧបនាហៈ ជាឧបក្កិលេសនៃចិត្តចេញបាន។ លុះ
ដឹងច្បាស់ថា មក្ខៈ ជាឧបក្កិលេសនៃចិត្តដូច្នោះហើយ ក៏រមែងលះនូវមក្ខៈ ជាឧបក្កិលេស
នៃចិត្តចេញបាន។ លុះដឹងច្បាស់ថា បឡាសៈ ជាឧបក្កិលេសនៃចិត្តដូច្នោះហើយ ក៏រមែងលះនូវ
បឡាសៈ ជាឧបក្កិលេសនៃចិត្តចេញបាន។ លុះដឹងច្បាស់ថា ឥស្សា ជាឧបក្កិលេសនៃចិត្តដូច្នោះ
ហើយ ក៏រមែងលះឥស្សា ជាឧបក្កិលេសនៃចិត្តចេញបាន។ លុះដឹងច្បាស់ថា មច្ឆរិយៈ ជា
ឧបក្កិលេសនៃចិត្តដូច្នោះហើយ ក៏រមែងលះនូវមច្ឆរិយៈ ជាឧបក្កិលេសនៃចិត្តចេញបាន។ លុះ
ដឹងច្បាស់ថា មាយា ជាឧបក្កិលេសនៃចិត្តដូច្នោះហើយ ក៏រមែងលះមាយា ជាឧបក្កិលេសនៃចិត្ត
ចេញបាន។ លុះដឹងច្បាស់ថា សាថេយ្យៈ ជាឧបក្កិលេសនៃចិត្តដូច្នោះហើយ ក៏រមែងលះសា
ថេយ្យៈ ជាឧបក្កិលេសនៃចិត្តចេញបាន។ លុះដឹងច្បាស់ថា ថម្មៈ ជាឧបក្កិលេសនៃចិត្តដូច្នោះ
ហើយ ក៏រមែងលះថម្មៈ ជាឧបក្កិលេសនៃចិត្តចេញបាន។ លុះដឹងច្បាស់ថា សារម្មៈ ជា
ឧបក្កិលេសនៃចិត្តដូច្នោះហើយ ក៏រមែងលះសារម្មៈ ជាឧបក្កិលេសនៃចិត្តចេញបាន។ លុះដឹង
ច្បាស់ថា មានៈ ជាឧបក្កិលេសនៃចិត្តដូច្នោះហើយ ក៏រមែងលះនូវមានៈ ជាឧបក្កិលេសនៃចិត្ត
ចេញបាន។ លុះដឹងច្បាស់ថា អតិមានៈ ជាឧបក្កិលេសនៃចិត្តដូច្នោះហើយ ក៏រមែងលះនូវអតិ
មានៈ ជាឧបក្កិលេសនៃចិត្តចេញបាន។ លុះដឹងច្បាស់ថា មទៈ ជាឧបក្កិលេសនៃចិត្តដូច្នោះ

ហើយ ក៏រមែងលះនូវ មទៈ ជាឧបក្កិលេសនៃចិត្តចេញបាន។ លុះដឹងច្បាស់ថា បមាទៈ ជា
ឧបក្កិលេសនៃចិត្តដូច្នោះហើយ ក៏រមែងលះនូវបមាទៈ ជាឧបក្កិលេសនៃចិត្តចេញបាន។

[៩៥] ម្នាលភិក្ខុទាំងឡាយ កាលណាបើភិក្ខុដឹងច្បាស់ថា អភិជ្ឈាវិសមលោភៈ ជា
ឧបក្កិលេសនៃចិត្តដូច្នោះ ហើយបានលះ អភិជ្ឈាវិសមលោភៈ ជាឧបក្កិលេសនៃចិត្ត។
ដឹងច្បាស់ថា ព្យាបាទៈ ជាឧបក្កិលេសនៃចិត្តដូច្នោះ ហើយបានលះ ព្យាបាទៈ ជាឧបក្កិលេសនៃ
ចិត្ត។ ដឹងច្បាស់ថា កោធនៈ ជាឧបក្កិលេសនៃចិត្តដូច្នោះ ហើយបានលះកោធនៈ ជាឧបក្កិលេសនៃ
ចិត្ត។ ដឹងច្បាស់ថា ឧបនាហៈ ជាឧបក្កិលេសនៃចិត្តដូច្នោះ ហើយបានលះឧបនាហៈ ជា
ឧបក្កិលេសនៃចិត្ត។ ដឹងច្បាស់ថា មក្ខៈ ជាឧបក្កិលេសនៃចិត្តដូច្នោះ ហើយបានលះមក្ខៈ ជា
ឧបក្កិលេសនៃចិត្ត។ ដឹងច្បាស់ថា បឡាសៈ ជាឧបក្កិលេសនៃចិត្តដូច្នោះ ហើយបានលះបឡា
សៈ ជាឧបក្កិលេសនៃចិត្ត។ ដឹងច្បាស់ថា ឥស្សា ជាឧបក្កិលេសនៃចិត្តដូច្នោះ ហើយបានលះ
ឥស្សា ជាឧបក្កិលេសនៃចិត្ត។ ដឹងច្បាស់ថា មច្ឆរិយៈ ជាឧបក្កិលេសនៃចិត្តដូច្នោះ ហើយបាន
លះមច្ឆរិយៈ ជាឧបក្កិលេសនៃចិត្ត។ ដឹងច្បាស់ថា មាយា ជាឧបក្កិលេសនៃចិត្តដូច្នោះ ហើយ
បានលះមាយា ជាឧបក្កិលេសនៃចិត្ត។ ដឹងច្បាស់ថា សាថេយ្យៈ ជាឧបក្កិលេសនៃចិត្តដូច្នោះ
ហើយបានលះសាថេយ្យៈ ជាឧបក្កិលេសនៃចិត្ត។ ដឹងច្បាស់ថា ថម្មៈ ជាឧបក្កិលេសនៃចិត្ត
ដូច្នោះ ហើយបានលះថម្មៈ ជាឧបក្កិលេសនៃចិត្ត។ ដឹងច្បាស់ថា សារម្មៈ ជាឧបក្កិលេសនៃចិត្ត
ដូច្នោះ ហើយបានលះសារម្មៈ ជាឧបក្កិលេសនៃចិត្ត។ ដឹងច្បាស់ថា មានៈ ជាឧបក្កិលេសនៃចិត្ត
ដូច្នោះ ហើយបានលះមានៈ ជាឧបក្កិលេសនៃចិត្ត។ ដឹងច្បាស់ថា អតិមានៈ ជាឧបក្កិលេសនៃ
ចិត្តដូច្នោះ ហើយបានលះអតិមានៈ ជាឧបក្កិលេសនៃចិត្ត។ ដឹងច្បាស់ថា មទៈ ជាឧបក្កិលេសនៃ
ចិត្តដូច្នោះ ហើយបានលះ មទៈ ជាឧបក្កិលេសនៃចិត្ត។ ដឹងច្បាស់ថា បមាទៈ ជាឧបក្កិលេសនៃ
ចិត្តដូច្នោះ ហើយបានលះបមាទៈ ជាឧបក្កិលេសនៃចិត្ត។ ភិក្ខុនោះ រមែងជាអ្នកប្រកបដោយ
សេចក្តីជ្រះថ្លា មិនញាប់ញ័រក្នុងព្រះពុទ្ធដូច្នោះថា ព្រះមានព្រះភាគនោះ ព្រះអង្គឆ្ងាយ
ចាកសេចក្តីសៅហ្មងគ្រប់យ៉ាង ព្រះអង្គត្រាស់ដឹងនូវញោយ្យធម៌ទាំងពួងដោយ
ប្រពៃចំពោះព្រះអង្គ ព្រះអង្គបរិបូណ៌ដោយវិជ្ជា និងចរណៈ គឺសេចក្តីចេះដឹង និងក្រិត្យ
ដែលបុគ្គលគប្បីប្រព្រឹត្ត ព្រះអង្គមានដំណើរល្អ ព្រះអង្គជ្រាបច្បាស់នូវត្រៃលោក ព្រះអង្គ
ប្រសើរដោយសីលាទិគុណ រកបុគ្គលណាមួយស្មើគ្មាន ព្រះអង្គជាសារថី អ្នកទូន្មាននូវបុរស
ដែលគួរទូន្មានបាន ព្រះអង្គជាគ្រូនៃទេវតា និងមនុស្សទាំងឡាយ ព្រះអង្គបានត្រាស់ដឹង

នូវអរិយសច្ចធម៌ ព្រះអង្គលែងវិលត្រឡប់មកកាន់ភពថ្មីទៀត។ រមែងជាអ្នកប្រកបដោយ
សេចក្តីជ្រះថ្លា មិនញាប់ញ័រក្នុងព្រះធម៌ថា ព្រះបរិយត្តិធម៌ ដែលព្រះមានព្រះភាគ ទ្រង់ត្រាស់
សំដែងហើយដោយល្អ ព្រះលោកុត្តរធម៌ ជាធម៌ដែលព្រះអរិយបុគ្គលទាំងពួង ដឹងពិត
ឃើញពិត ដោយបច្ចុវេក្ខណញ្ញាណ ជាធម៌ឲ្យនូវផល មិនរង់ចាំកាល ជាធម៌គួរដល់ឯហិបស្ស
វិធី ជាធម៌ ដែលព្រះអរិយបុគ្គល គប្បីបង្កើនចូលមកទុកក្នុងខ្លួន ដោយអំណាចនៃភាវនា
ជាធម៌ ដែលអ្នកប្រាជ្ញទាំងឡាយ មានឧត្តជិតញ្ញបុគ្គលជាដើម គប្បីឃើញច្បាស់ ក្នុងចិត្តនៃ
ខ្លួន។ រមែងជាអ្នកប្រកបដោយសេចក្តីជ្រះថ្លា មិនញាប់ញ័រ ក្នុងព្រះសង្ឃថា ពួកសាវ័ក នៃព្រះ
មានព្រះភាគ ប្រតិបត្តប្រពៃ ពួកសាវ័កនៃព្រះមានព្រះភាគ ប្រតិបត្តត្រង់ ពួកសាវ័ក នៃព្រះ
មានព្រះភាគ ប្រតិបត្តិដើម្បីព្រះនិព្វាន ពួកសាវ័ក នៃព្រះមានព្រះភាគ ប្រតិបត្តិសមគួរ
គឺប្រតិបត្តិគួរដល់សីល សមាធិ បញ្ញា បុរសបុគ្គលណា បើរាប់ជាគូ បាន៤គូ បើរាប់រៀង
ទៅបាន៨ ពួកសាវ័ក របស់ព្រះមានព្រះភាគនេះ គួរទទួលនូវចតុប្បថ្មយ ដែលបុគ្គលនាំមក
អំពីចម្ងាយបូជា គួរទទួលនូវអាគន្ធកុទាន គួរទទួលនូវទក្ខិណាទាន គួរដល់អញ្ញាលិកម្ម
ជាបុញ្ញក្ខេត្ត នៃសត្វលោក រកខេត្តដទៃ ក្រែលែងជាងគ្មាន។ កាលណា បើភិក្ខុនោះ លះចោល
ហើយ ខ្នាក់ចោលហើយ ជំរុះចោលហើយ លះលែងចោលហើយ រលាស់ចោលហើយ (នូវ
ឧបកិលេសទាំងនោះ) ដោយឱទ្ធិ **ឱទ្ធិ ប្រែថា ចំណែក ឬជ្ជា** គឺមគ្គខាងក្រោមទាំង៣។
ភិក្ខុនោះ រមែងបាននូវសេចក្តីត្រេកអរ ក្នុងអត្ថ បាននូវសេចក្តីត្រេកអរ ក្នុងធម៌ បាននូវ
សេចក្តីរីករាយ ប្រកបដោយធម៌ ដោយគិតថា អាត្មាអញ ជាអ្នកប្រកបដោយសេចក្តីជ្រះថ្លា
មិនញាប់ញ័រ ក្នុងព្រះពុទ្ធជូដូច្នោះ កាលបើភិក្ខុនោះ មានចិត្តរីករាយហើយ បីតិ ក៏កើត
កាលបើភិក្ខុ មានចិត្តប្រកបដោយបីតិហើយ កាយក៏ស្ងប់រម្ងាប់ លុះភិក្ខុមានកាយ
ស្ងប់រម្ងាប់ហើយ រមែងទទួលនូវសេចក្តីសុខ កាលបើភិក្ខុ មានសេចក្តីសុខហើយ ចិត្តក៏តម្កល់
នៅល្អ។ ក្នុងព្រះធម៌។ រមែងបាននូវសេចក្តីត្រេកអរ ក្នុងអត្ថ បាននូវសេចក្តីត្រេកអរ
ក្នុងធម៌ បាននូវសេចក្តីរីករាយ ប្រកបដោយធម៌ ដោយគិតថា អាត្មាអញ ជាអ្នកប្រកប
ដោយសេចក្តីជ្រះថ្លា មិនញាប់ញ័រ ក្នុងព្រះសង្ឃជូដូច្នោះ កាលបើភិក្ខុនោះ មានចិត្តរីករាយហើយ
បីតិ ក៏កើត កាលបើភិក្ខុ មានចិត្តប្រកបដោយបីតិហើយ កាយក៏ស្ងប់រម្ងាប់ លុះភិក្ខុមានកាយ
ស្ងប់រម្ងាប់ហើយ រមែងទទួលនូវសេចក្តីសុខ កាលបើភិក្ខុមានសេចក្តីសុខហើយ ចិត្តក៏
បានតម្កល់នៅល្អ។ រមែងបាននូវសេចក្តីត្រេកអរក្នុងអត្ថ បាននូវសេចក្តីត្រេកអរ ក្នុងធម៌ បាន

នូវសេចក្តីរីករាយ ប្រកបដោយធម៌ ដោយគិតថា អាត្មាអញ បានលះចោលហើយ
ខ្ញុំក៏ចោលហើយ ជំរុះចោលហើយ លះលែងចោលហើយ រលាស់ចោលហើយ នូវឧបកិលេស
ទាំងនោះ ដោយឱទ្ធិ គឺមគ្គខាងក្រោមទាំង៣ ដូច្នោះ កាលបើភិក្ខុ មានចិត្តរីករាយហើយ បីតិ
ក៏កើត កាលបើភិក្ខុមានចិត្តប្រកបដោយបីតិហើយ កាយក៏ស្ងប់រម្ងាប់ លុះភិក្ខុមានកាយ
ស្ងប់រម្ងាប់ហើយ រមែងទទួលនូវសេចក្តីសុខ កាលបើភិក្ខុមានសេចក្តីសុខហើយ ចិត្តក៏រមែង
តម្កល់នៅល្អ។

[៤៦] ម្នាលភិក្ខុទាំងឡាយ ភិក្ខុនោះឯង មានសីលយ៉ាងនេះ មានធម៌យ៉ាងនេះ មាន
ប្រាជ្ញាយ៉ាងនេះ រមែងបរិភោគនូវបាយនៃស្រូវសាលី ដែលប្រាសចាកពណ៌ខ្មៅ មានសំឡ
ច្រើនមុខ មានម្ហូបក្រៀមច្រើនមុខ ការបរិភោគនោះ មិនមានអន្តរាយ ដល់ភិក្ខុនោះឡើយ។
ម្នាលភិក្ខុទាំងឡាយ ដូចជាសំពត់ដែលសៅហ្មង មានមន្ទិលកាន់ ហើយទៅជាសំពត់ស្អាត
ផ្ទុះផង ព្រោះតែអាស្រ័យទឹកថ្លា ម្យ៉ាងទៀត មាសដែលបរិសុទ្ធស្អាត ផ្ទុះផង ព្រោះអាស្រ័យ
មាត់បាវ យ៉ាងណាមិញ ម្នាលភិក្ខុទាំងឡាយ ភិក្ខុមានសីលយ៉ាងនេះ មានធម៌យ៉ាងនេះ មាន
ប្រាជ្ញាយ៉ាងនេះ បរិភោគនូវបិណ្ឌបាតនៃស្រូវសាលី ដែលប្រាសចាកពណ៌ខ្មៅ មានសំឡច្រើន
មុខ មានម្ហូបក្រៀមច្រើនមុខ ការបរិភោគនោះ មិនមានអន្តរាយដល់ភិក្ខុនោះ យ៉ាងនោះដែរ។

[៤៧] ភិក្ខុនោះ រមែងមានចិត្តប្រកបដោយមេត្តា ផ្សាយទៅកាន់ទិស១ ផ្សាយ
ទៅកាន់ទិសទី២ ទី៣ ទី៤ក៏ដូចគ្នា។ រមែងមានចិត្តប្រកបដោយមេត្តា ជាចិត្តធំទូលាយ ដល់នូវ
ភាវៈជាធំ រកប្រមាណមិនបាន មិនមានពៀរ មិនមានព្យាបាទ ផ្សាយទៅកាន់ទិសខាងលើ
ខាងក្រោម និងទិសទី៤ [ទិសអាគ្នេយ៍១ ទិសនិរតី១ ទិសពាយ័ព្យ១ ទិសភ្នំសាលា១] ផ្សាយ
ទៅកាន់ទិសទាំងពួង ដោយប្រការទាំងពួង ក្នុងទីទាំងពួង។ មានចិត្តប្រកបដោយករុណា។ ហេ
មានចិត្តប្រកបដោយមុទិតា។ ហេ មានចិត្តប្រកបដោយឧបេក្ខា ផ្សាយទៅកាន់ទិស១ ផ្សាយ
ទៅកាន់ទិសទី២ ទី៣ ទី៤ក៏ដូចគ្នា។ មានចិត្តប្រកបដោយឧបេក្ខា ជាចិត្តធំទូលាយ ដល់នូវភាវៈ
ជាធំ រកប្រមាណមិនបាន មិនមានពៀរ មិនមានព្យាបាទ ផ្សាយទៅកាន់ទិសខាងលើ
ខាងក្រោម និងទិសទី៤ ផ្សាយទៅកាន់លោកទាំងពួង ដោយប្រការទាំងពួង ក្នុងទីទាំងពួង។
ភិក្ខុនោះ រមែងដឹងច្បាស់ថា ទុក្ខសច្ចនេះនៅមាន សមុទយសច្ច ដែលគួរលះបង់ នៅមាន
មគ្គសច្ច ដ៏ប្រសើរក៏នៅមាន និរោធសច្ច ជាគ្រឿងរលាស់ចេញនូវសញ្ញានេះតទៅ ក៏នៅមាន។
កាលភិក្ខុនោះដឹងយ៉ាងនេះហើយ ឃើញយ៉ាងនេះហើយ ចិត្តរមែងរួចចាកកាមាសវៈផង

ចិត្តរមែងរួចចាកភវាសវៈផង ចិត្តរមែងរួចចាកអវិជ្ជាសវៈផង កាលបើចិត្តរួចស្រឡះហើយ ប្រាជ្ញាក៏កើតឡើងថា ចិត្តរួចស្រឡះហើយ ដូច្នោះ ភិក្ខុនោះ ក៏ដឹងច្បាស់ថា ជាតិ (របស់អាត្មា អញ) អស់ហើយ មគ្គព្រហ្មចារ្យ (របស់អាត្មាអញ) បាននៅរួចហើយ សោឡសកិច្ច ដែលអាត្មាអញត្រូវធ្វើ ក៏បានធ្វើហើយ មគ្គការវនាភិច្ចដទៃ ប្រព្រឹត្តទៅដើម្បីសោឡសកិច្ចនេះ ទៀត មិនមានឡើយ។ ម្នាលភិក្ខុទាំងឡាយ ភិក្ខុនេះ តថាគតហៅថា ជាអ្នកលាងជំរះ ដោយគ្រឿងសម្រាប់លាងជំរះ (នូវកិលេស) ខាងក្នុង។

[៩៨] សម័យនោះឯង មានព្រាហ្មណ៍ម្នាក់ឈ្មោះ សុន្ទរិកការទ្វាជៈ អង្គុយ នៅជិតព្រះមានព្រះភាគ។ លំដាប់នោះឯង សុន្ទរិកការទ្វាជៈព្រាហ្មណ៍ ក្រាបបង្គំទូលសួរ ព្រះមានព្រះភាគ ដូច្នោះថា ចុះព្រះគោតមដ៏ចំរើន ធ្លាប់ស្តេចទៅកាន់ស្ទឹងពាហុកា ដើម្បី លាងជំរះដែរឬ។ ព្រះមានព្រះភាគ ទ្រង់ត្រាស់ថា ម្នាលព្រាហ្មណ៍ ប្រយោជន៍អ្វី ដោយស្ទឹង ពាហុកា ស្ទឹងពាហុកានោះ នឹងធ្វើអ្វីឲ្យ។ ព្រាហ្មណ៍ក្រាបបង្គំទូលថា បពិត្រព្រះគោតមដ៏ចំរើន ព្រោះថា ស្ទឹងពាហុកា មានជនច្រើនគ្នាសន្មតហើយ ថាជាស្ទឹងបរិសុទ្ធ បពិត្រព្រះគោតមដ៏ ចំរើន ព្រោះថាស្ទឹងពាហុកា មានជនច្រើនគ្នាសន្មតហើយ ថាជាបុណ្យ ម្យ៉ាងទៀត ជនច្រើនគ្នា តែងបណ្តែតបាបកម្ម ដែលគេធ្វើហើយ ចោលទៅក្នុងស្ទឹងពាហុកា (នេះដែរ)។ លំដាប់នោះ ព្រះមានព្រះភាគ ទ្រង់សំដែងដោយបទគាថាទាំងឡាយ ចំពោះសុន្ទរិកការទ្វាជៈព្រាហ្មណ៍ថា

ជនពាល មានកម្មអាក្រក់ (ក្នុងសន្តាន) បើទុកជាចូលទៅកាន់ស្ទឹងពាហុកាក្តី កាន់កំពង់ ឈ្មោះ អធិកក្តី កាន់កំពង់ឈ្មោះគយាក្តី **កំពង់មានសណ្ឋានដូចបឹងមូល។**
កាន់ស្ទឹងឈ្មោះ សុន្ទរិកាក្តី កាន់ស្ទឹងឈ្មោះសរស្សតីក្តី កាន់កំពង់ឈ្មោះបយាគៈក្តី ឬក៏ កាន់ស្ទឹងឈ្មោះពាហុមតីក្តី អស់កាលជានិច្ច ក៏នៅតែមិនស្អាតឡើយ ព្រោះថា ស្ទឹង ឈ្មោះសុន្ទរិកា នឹងធ្វើអ្វីឲ្យ កំពង់ឈ្មោះបយាគៈ នឹងធ្វើអ្វីឲ្យ ស្ទឹងឈ្មោះពាហុកា នឹងធ្វើអ្វីឲ្យ។ ព្រោះថា ស្ទឹងឈ្មោះសុន្ទរិកាជាដើម មិនដែលលាងជំរះសត្វមានពៀរ មាន បាបកម្មដ៏ក្លៀវក្លា ដែលខ្លួនធ្វើហើយ មានកម្មដ៏លាមកនោះ ឲ្យស្អាតបានឡើយ ផគ្គណបុក្ស តែងមានសព្វកាល ដល់បុគ្គលដែលបរិសុទ្ធ ឧបោសថ តែងមានសព្វ កាល ដល់បុគ្គល ដែលបរិសុទ្ធ ការកាន់យកនូវវត្ថុ តែងសម្រេចសព្វកាល ដល់បុគ្គល ដែលបរិសុទ្ធ មានកម្មដ៏ស្អាត។ ម្នាលព្រាហ្មណ៍ អ្នកចូរលាងជំរះខ្លួន ក្នុងសាសនា តថាគតនេះវិញ អ្នកចូរធ្វើសេចក្តីក្សេមក្សាន្ត ចំពោះពួកសត្វទាំងពួងចុះ បើអ្នក

មិននិយាយកុហក បើអ្នកមិនបៀតបៀនសត្វ បើអ្នកមិនកាន់យកនូវទ្រព្យ ដែលគេមិន
បានឲ្យ មានចិត្តជឿហើយ មិនមានសេចក្តីកំណាញ់ អ្នកចាំបាច់ទៅកាន់កំពង់
ទឹកធ្វើអ្វីទៀត អ្នកដឹកទឹក (ឬផ្លូត) តែក្នុងកំពង់ទឹក របស់អ្នកឯង (បានហើយ)។

[៩៧] កាលបើព្រះមានព្រះភាគ មានព្រះពុទ្ធដីកាយ៉ាងនេះហើយ ទើបសុន្ទរិកការទ្វាជ
ព្រាហ្មណ៍ ក្រាបបង្គំទូលព្រះមានព្រះភាគ ដូច្នេះថា បពិត្រព្រះគោតមដ៏ចម្រើន ពីរោះណាស់
បពិត្រព្រះគោតមដ៏ចម្រើន ពីរោះណាស់ បពិត្រព្រះគោតមដ៏ចម្រើន ធម៌ដែលព្រះអង្គសំដែង
ហើយ ដោយអនេកបរិយាយយ៉ាងនេះ ហាក់ដូចជាគេផ្សារ របស់ដែលផ្តាប់ ឬក៏ដូចជាគេបើក
បង្ហាញ របស់ដែលកំបាំង ពុំនោះ ដូចជាគេប្រាប់ផ្លូវ ដល់អ្នកវង្វេងទិស ពុំនោះសោត ដូចជាគេ
កាន់ប្រទីប ទ្រោលបំភ្លឺ ក្នុងទីងងឹត ដោយគិតថា មនុស្សមានភ្នែក តែងមើលឃើញរូបទាំង
ឡាយបាន ខ្ញុំព្រះអង្គ សូមដល់នូវព្រះគោតមដ៏ចម្រើនផង ព្រះធម៌ផង ព្រះសង្ឃផង ជាទីពឹង
ទីរលឹក ខ្ញុំព្រះអង្គ សូមបានបព្វជ្ជា សូមបាននូវឧបសម្បទា ក្នុងសំណាក់នៃព្រះគោតមដ៏ចម្រើន។
សុន្ទរិកការទ្វាជព្រាហ្មណ៍ ក៏បានបព្វជ្ជា បានឧបសម្បទា ក្នុងសំណាក់នៃព្រះមានព្រះភាគ។
ការទ្វាជភិក្ខុដ៏មានអាយុ ដែលបានឧបសម្បទា មិនទាន់អស់កាលយូរប៉ុន្មាន ជាភិក្ខុម្នាក់ឯង
ចៀសចេញ (ចាកពួក) ជាអ្នកមិនប្រមាទ មានព្យាយាមដុតបំផ្លាញកិលេស មានចិត្តស្តុន
ទៅកាន់ (ព្រះនិព្វាន) ពួកកុលបុត្រ ដែលចេញចាកផ្ទះ ហើយចូលទៅកាន់ផ្នួស ដោយប្រពៃ
ដើម្បីប្រយោជន៍ ដល់អនុត្តរធម៌ណា (ការទ្វាជភិក្ខុ) ក៏បានធ្វើឲ្យជាក់ច្បាស់ នូវអនុត្តរធម៌នោះ
ជាទីបំផុតនៃមគ្គព្រហ្មចារ្យ ដោយប្រាជ្ញារបស់ខ្លួន ដោយខ្លួនឯង ក្នុងបច្ចុប្បន្ននេះ បានសម្រេច
សម្រាន្តនៅ ដោយឥរិយាបថទាំង៤ មិនយូរប៉ុន្មាន ក៏បានដឹងច្បាស់ថា ជាតិកំណើត
របស់អាត្មាអញ អស់ហើយ ព្រហ្មចរិយធម៌ អញក៏បាននៅរួចហើយ កិច្ចដែលត្រូវធ្វើ អញក៏
បានធ្វើហើយ មគ្គការនាកិច្ចដទៃ ប្រព្រឹត្តទៅ ដើម្បីសោឡសកិច្ចនេះទៀត មិនមានឡើយ។
បណ្តាព្រះអរហន្តទាំងឡាយ ការទ្វាជភិក្ខុ ដ៏មានអាយុ ក៏ជាព្រះអរហន្តមួយអង្គដែរ។

ចប់ វត្ថុបមសូត្រ ជាគំរប់៧។

សល្ខេខសូត្រ ទី៨

[១០០] ខ្ញុំបានស្តាប់មកយ៉ាងនេះ។ សម័យមួយ ព្រះមានជោគ គង់ក្នុងវត្តជេតពន របស់
អនាថបិណ្ឌិកសេដ្ឋី ជិតក្រុងសាវត្ថី។ គ្រានោះឯង ព្រះមហាចុន្ទមានអាយុ ចេញអំពីទីសម្ងំ ក្នុង
សាយណ្តសម័យ ហើយចូលទៅគាល់ព្រះមានព្រះភាគ លុះចូលទៅដល់ហើយ ថ្វាយបង្គំ

ព្រះមានព្រះភាគ ហើយអង្គុយក្នុងទីដ៏សមគួរ។ លុះព្រះមហាចុន្ទមានអាយុ អង្គុយក្នុងទីដ៏សមគួរហើយ ទើបក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ទិដ្ឋិ [បានដល់មិច្ឆាទិដ្ឋិ] ទាំងឡាយច្រើនប្រការ ដែលជាទិដ្ឋិប្រកបដោយអត្ថវាទខ្លះ

[ប្រកបដោយសក្កាយទិដ្ឋិ២០ មានឃើញរូប ថាជារបស់ខ្លួនជាដើម។] ប្រកបដោយលោកវាទខ្លះ [ប្រកបដោយមិច្ឆាទិដ្ឋិ៨ មានឃើញថា ខ្លួនក្តី លោកក្តី ជារបស់ទៀងជាដើម អដ្ឋកថា។] កើតឡើងក្នុងលោក បពិត្រព្រះអង្គដ៏ចម្រើន កាលបើភិក្ខុធ្វើទុកក្នុងចិត្តជាដំបូង តើលះទិដ្ឋិទាំងនុ៎ះ ដោយឧបាយយ៉ាងនេះ ចោលទិដ្ឋិទាំងនុ៎ះ ដោយឧបាយយ៉ាងនេះ បានឬទេ?

[១០១] ព្រះអង្គត្រាស់ថា ម្ចាស់ចុន្ទ ទិដ្ឋិទាំងឡាយមានច្រើនប្រការណា ដែលជាទិដ្ឋិប្រកបដោយអត្ថវាទខ្លះ ប្រកបដោយលោកវាទខ្លះ កើតឡើងក្នុងលោក ក៏ទិដ្ឋិទាំងឡាយនោះ កើតក្នុងបញ្ចក្ខន្ធនា ដេកសម្លឹងនៅក្នុងបញ្ចក្ខន្ធនា ផុសផុលឡើង ក្នុងបញ្ចក្ខន្ធនា កាលបើភិក្ខុឃើញច្បាស់ នូវបញ្ចក្ខន្ធនុ៎ះ តាមសេចក្តីពិត ដោយប្រាជ្ញាដ៏ប្រពៃយ៉ាងនេះថា នេះមិនមែនរបស់អញ នេះមិនមែនអញ នេះមិនមែនខ្លួនរបស់អញដូច្នោះ ការលះបង់នូវទិដ្ឋិទាំងឡាយនេះ គង់មានដោយឧបាយយ៉ាងនេះបាន ការរលាស់ចោល នូវទិដ្ឋិទាំងឡាយនោះ គង់មានដោយឧបាយយ៉ាងនេះបាន។

[១០២] ម្ចាស់ចុន្ទ ហេតុនេះ តែងមានជាប្រាកដ គឺភិក្ខុពួកខ្លះ ក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយហើយ ចូលបឋមជ្ឈាន ប្រកបដោយវិតក្កៈ វិចារៈ មានបីតិ និងសុខៈ ដែលកើតអំពីវិវេក ភិក្ខុនោះ មានសេចក្តីត្រិះរិះ យ៉ាងនេះថា អាត្មាអញ នៅដោយសេចក្តីផ្លូវផងដូច្នោះ ម្ចាស់ចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុងវិន័យរបស់ព្រះអរិយៈទេ គ្រាន់តែឲ្យឈ្មោះធម៌ទាំងនុ៎ះ ថាជាការនៅសប្បាយក្នុងបច្ចុប្បន្ន ក្នុងវិន័យរបស់ព្រះអរិយៈ (ប៉ុណ្ណោះ)។ ម្ចាស់ចុន្ទ ហេតុនេះ តែងមានជាប្រាកដ គឺភិក្ខុពួកខ្លះ ក្នុងសាសនានេះ ចូលទុតិយជ្ឈាន ដែលកើតក្នុងសន្តាននៃខ្លួន ប្រកបដោយសេចក្តីជ្រះថ្លា គឺសទ្ធា មានសភាពជាចិត្តខ្ពស់ឯក មិនមានវិតក្កៈ មិនមានវិចារៈ មានតែបីតិ និងសុខៈ កើតអំពីសមាធិ ព្រោះស្ងប់រម្ងាប់វិតក្កៈ និងវិចារៈ ភិក្ខុនោះ មានសេចក្តីសំគាល់ថា អាត្មាអញ នៅដោយសេចក្តីផ្លូវផងដូច្នោះ ម្ចាស់ចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុងអរិយវិន័យទេ គ្រាន់តែឲ្យឈ្មោះធម៌ទាំងនុ៎ះ ថាជាការនៅសប្បាយ ក្នុងបច្ចុប្បន្ន ក្នុងអរិយវិន័យ ប៉ុណ្ណោះ។ ម្ចាស់ចុន្ទ ហេតុនេះ តែងមានជាប្រាកដ គឺភិក្ខុ

ពួកខ្លះ ក្នុងសាសនានេះ មានចិត្តព្រងើយកន្តើយ ព្រោះនឿយណាយ ចាកបីតិ តែមានស្មារតី និងដឹងខ្លួន ទទួលសេចក្តីសុខដោយនាមកាយ ព្រះអរិយៈទាំងឡាយ តែងសរសើរបុគ្គលប្រកប ដោយតតិយជ្ឈាននោះថា បុគ្គលប្រកបដោយតតិយជ្ឈាន មានចិត្តព្រងើយកន្តើយ មានស្មារតី នៅជាសុខ ដូច្នោះ ដោយតតិយជ្ឈានណា (ភិក្ខុនោះ) ក៏បានចូលតតិយជ្ឈាននោះ ភិក្ខុនោះ មានសេចក្តីសំគាល់ថា អាត្មាអញ នៅដោយសេចក្តីផ្លូវផងដូច្នោះ ម្នាលចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុងអរិយវិន័យទេ គ្រាន់តែឲ្យឈ្មោះធម៌ទាំង នុ៎ះ ថាជាការនៅសប្បាយ ក្នុងបច្ចុប្បន្ន ក្នុងអរិយវិន័យប៉ុណ្ណោះ។ ម្នាលចុន្ទ ហេតុនេះ តែងមាន ជាប្រាកដ គឺភិក្ខុពួកខ្លះ ក្នុងសាសនានេះ ចូលចតុត្ថជ្ឈាន មានសតិដ៏បរិសុទ្ធ ដោយឧបេក្ខា មិនទុក្ខ មិនសុខ ព្រោះលះបង់នូវសុខផង លះបង់នូវទុក្ខផង វិនាសទៅនៃសោមនស្ស និង ទោមនស្សទាំងឡាយ ក្នុងកាលមុនផង ភិក្ខុនោះ មានសេចក្តីសំគាល់យ៉ាងនេះថា អាត្មាអញ នៅដោយសេចក្តីផ្លូវផងដូច្នោះ ម្នាលចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជា សេចក្តីផ្លូវផង ក្នុងអរិយវិន័យទេ គ្រាន់តែឲ្យឈ្មោះធម៌ទាំងនុ៎ះ ថាជាការនៅសប្បាយ ក្នុងបច្ចុប្បន្ន ក្នុងអរិយវិន័យប៉ុណ្ណោះ។

[១០៣] ម្នាលចុន្ទ ហេតុនេះ តែងមានជាប្រាកដ គឺភិក្ខុពួកខ្លះ ក្នុងសាសនានេះ ចូលអា កាសានញាយតនៈ ដោយគិតថា អាកាសមិនមានទីបំផុត ព្រោះកន្លងនូវពួករូបសញ្ញា វិនាសទៅនៃពួកបដិយសញ្ញា មិនកំណត់ក្នុងចិត្ត នូវពួកនានត្តសញ្ញា ដោយសព្វគ្រប់ ភិក្ខុនោះ មានសេចក្តីសំគាល់ យ៉ាងនេះថា អាត្មាអញ នៅដោយសេចក្តីផ្លូវផង ដូច្នោះ ម្នាលចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុងអរិយវិន័យទេ គ្រាន់តែឲ្យ ឈ្មោះធម៌ទាំងនុ៎ះ ថាជាគ្រឿងនៅ ដ៏ស្ងប់រម្ងាប់ ក្នុងបច្ចុប្បន្ន ក្នុងអរិយវិន័យប៉ុណ្ណោះ។ ម្នាលចុន្ទ ហេតុនេះ តែងមានជាប្រាកដ គឺភិក្ខុពួកខ្លះ ក្នុងសាសនានេះ កន្លងហួស អាកាសានញាយតនៈ ដោយសព្វគ្រប់ ហើយចូលវិញ្ញាណញាយតនៈ ដោយគិតថា វិញ្ញាណ មិនមានទីបំផុត ភិក្ខុនោះ ក៏មានសេចក្តីសំគាល់យ៉ាងនេះថា អាត្មាអញ នៅដោយសេចក្តី ផ្លូវផង ដូច្នោះ ម្នាលចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុង អរិយវិន័យទេ គ្រាន់តែឲ្យឈ្មោះធម៌ទាំងនុ៎ះ ថាជាគ្រឿងនៅ ដ៏ស្ងប់រម្ងាប់ ក្នុងអរិយវិន័យ ប៉ុណ្ណោះ។ ម្នាលចុន្ទ ហេតុនេះ តែងមានជាប្រាកដ គឺភិក្ខុពួកខ្លះ ក្នុងសាសនានេះ កន្លងហួស នូវវិញ្ញាណញាយតនៈ ដោយសព្វគ្រប់ ហើយចូលអាកិញ្ញញាយតនៈ ដោយគិតថា វត្ថុតិចតួច

មិនមាន ភិក្ខុនោះ ក៏មានសេចក្តីសំគាល់ យ៉ាងនេះថា អាត្មាអញ នៅដោយសេចក្តីផ្លូវផង ដូច្នោះ ម្នាលចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុងអរិយវិន័យទេ គ្រាន់តែឲ្យឈ្មោះធម៌ទាំងនុ៎ះ ថាជាគ្រឿងនៅ ដ៏ស្ងប់រម្ងាប់ ក្នុងអរិយវិន័យប៉ុណ្ណោះ។ ម្នាលចុន្ទ ហេតុនេះ តែងមានជាប្រាកដ គឺភិក្ខុពួកខ្លះ ក្នុងសាសនានេះ កន្លងហួស នូវអាកិញ្ញញ្ញាយតនៈ ដោយសព្វគ្រប់ ហើយចូលនេវសញ្ញានាសញ្ញាយតនៈ ភិក្ខុនោះ ក៏ មានសេចក្តីសំគាល់ យ៉ាងនេះថា អាត្មាអញ នៅដោយសេចក្តីផ្លូវផង ដូច្នោះ ម្នាលចុន្ទ តែថាតថាគត មិនទាន់ឲ្យឈ្មោះធម៌ទាំងនុ៎ះ ថាជាសេចក្តីផ្លូវផង ក្នុងអរិយវិន័យទេ គ្រាន់តែ ឲ្យឈ្មោះធម៌ទាំងនុ៎ះ ថាជាគ្រឿងនៅ ដ៏ស្ងប់រម្ងាប់ ក្នុងអរិយវិន័យប៉ុណ្ណោះ។

[១០៤] ម្នាលចុន្ទ អ្នកត្រូវធ្វើសេចក្តីផ្លូវផង ក្នុងវត្ត មានការមិនបៀតបៀនជាដើមនេះ។ ពួកអ្នកត្រូវធ្វើនូវសេចក្តីផ្លូវផងយ៉ាងនេះថា ជនទាំងឡាយដទៃ នឹងជាអ្នកបៀតបៀន ក្នុងវត្តណា ពួកយើងនឹងជាអ្នកមិនបៀតបៀនក្នុងវត្តនុ៎ះ។ ពួកអ្នកត្រូវធ្វើនូវសេចក្តីផ្លូវផង យ៉ាងនេះថា ជនទាំងឡាយដទៃ នឹងជាអ្នកបំបាត់ជីវិតសត្វ ក្នុងវត្តណា ពួកយើង នឹងជាអ្នករៀបចំការកិរិយាបំបាត់ជីវិត ក្នុងវត្តនុ៎ះ។ ពួកអ្នកត្រូវធ្វើសេចក្តីផ្លូវផងយ៉ាងនេះថា ជន ទាំងឡាយដទៃ នឹងកាន់យកនូវរបស់ដែលគេមិនបានឲ្យ ក្នុងវត្តណា ពួកយើងនឹងរៀបចំការ កាន់យកនូវរបស់ ដែលគេមិនបានឲ្យ ក្នុងវត្តនោះ។ ពួកអ្នកត្រូវធ្វើនូវសេចក្តីផ្លូវផងយ៉ាងនេះថា ជន ទាំងឡាយដទៃ នឹងប្រព្រឹត្តនូវធម៌មិនប្រសើរ ក្នុងវត្តណា ពួកយើងនឹងប្រព្រឹត្តនូវ ធម៌ប្រសើរ ក្នុងវត្តនុ៎ះ។ ពួកអ្នកត្រូវធ្វើនូវសេចក្តីផ្លូវផងយ៉ាងនេះថា ជនទាំងឡាយដទៃ នឹងនិយាយពាក្យកុហក ក្នុងវត្តណា ពួកយើងនឹងរៀបចំការនិយាយពាក្យកុហក ក្នុងវត្តនុ៎ះ។ ពួកអ្នកត្រូវធ្វើនូវសេចក្តីផ្លូវផងយ៉ាងនេះថា ជនទាំងឡាយដទៃ នឹងមានសំដីញុះញង់ ក្នុងវត្តណា ពួកយើងនឹងរៀបចំការសំដីញុះញង់ ក្នុងវត្តនោះ។ ពួកអ្នកត្រូវធ្វើនូវសេចក្តីផ្លូវផង យ៉ាងនេះថា ជនទាំងឡាយដទៃ នឹងមានសំដីទ្រគោះ ក្នុងវត្តណា ពួកយើងនឹងរៀបចំ ការសំដីទ្រគោះ ក្នុងវត្តនោះ។ ពួកអ្នកត្រូវធ្វើនូវសេចក្តីផ្លូវផងយ៉ាងនេះថា ជនទាំងឡាយដទៃ នឹង ពោលពាក្យឥតប្រយោជន៍ ក្នុងវត្តណា ពួកយើងនឹងរៀបចំការពោលពាក្យឥតប្រយោជន៍ ក្នុងវត្តនុ៎ះ។ ពួកអ្នកត្រូវធ្វើនូវសេចក្តីផ្លូវផង យ៉ាងនេះថា ជនទាំងឡាយដទៃ មានសេចក្តី គយគន់ (ចង់បានទ្រព្យអ្នកដទៃ) ក្នុងវត្តណា ពួកយើងនឹងមិនមានសេចក្តីគយគន់ ក្នុងវត្តនុ៎ះ។ ពួកអ្នកត្រូវធ្វើនូវសេចក្តីផ្លូវផងយ៉ាងនេះថា ជនទាំងឡាយដទៃ នឹងមានចិត្តគំក្លិន ក្នុងវត្តណា

ជនទាំងឡាយដទៃ នឹងប្រកាន់តាមសេចក្តីយល់ឃើញរបស់ខ្លួន ជាអ្នកប្រកាន់មាំ ជាអ្នក
ដែលគេឲ្យលះបង់ (លទ្ធិ) បានដោយក្រ ក្នុងវត្ថុណា ពួកយើងនឹងមិនប្រកាន់តាមសេចក្តី
យល់ឃើញរបស់ខ្លួន ជាអ្នកមិនប្រកាន់មាំ និងជាអ្នកដែលគេឲ្យលះបង់ (លទ្ធិ) បានដោយ
ងាយ។

[១០៥] ម្នាលចុន្ទ តថាគតពោលចំពោះការកើតឡើង នៃចិត្តក្នុងកុសលធម៌
ទាំងឡាយថា មានឧបការៈច្រើន នឹងពោលទៅថ្វីក្នុងការតាក់តែងដោយកាយ ឬដោយវាចា។
ម្នាលចុន្ទ ព្រោះហេតុនោះ អ្នកត្រូវញ៉ាំងចិត្តឲ្យកើតឡើងយ៉ាងនេះថា ជនទាំងឡាយដទៃ
នឹងបៀតបៀនក្នុងវត្ថុណា ពួកយើងនឹងមិនបៀតបៀន ក្នុងវត្ថុនោះ។ អ្នកត្រូវញ៉ាំងចិត្តឲ្យកើត
ឡើងយ៉ាងនេះថា ជនទាំងឡាយដទៃ នឹង បំបាត់ជីវិតសត្វ ក្នុងវត្ថុណា ពួកយើង
នឹងរៀបចំការបំបាត់ជីវិតសត្វ ក្នុងវត្ថុនោះ។ អ្នកត្រូវញ៉ាំងចិត្ត ឲ្យកើតឡើងយ៉ាងនេះថា
ជនទាំងឡាយដទៃ នឹងប្រកាន់តាមសេចក្តីយល់ឃើញរបស់ខ្លួន ជាអ្នកប្រកាន់មាំ ជាអ្នក
ដែលគេឲ្យលះបង់ (លទ្ធិ) បានដោយក្រ ក្នុងវត្ថុណា ពួកយើងនឹងមិនប្រកាន់
តាមសេចក្តីយល់ឃើញរបស់ខ្លួន ជាអ្នកមិនប្រកាន់មាំ ជាអ្នកដែលគេឲ្យលះបង់ (លទ្ធិ)
បានដោយងាយ ក្នុងវត្ថុនោះ។

[១០៦] ម្នាលចុន្ទ ដូចជាផ្លូវមិនស្មើ **ផ្លូវដែលមានដង្កត់ បន្ទា និងថ្មជាដើម។** មានផ្លូវស្មើ
ដទៃ សម្រាប់ចៀសវាងផ្លូវមិនស្មើនោះ ម្នាលចុន្ទ ពុំនោះសោត ដូចកំពង់មិនស្មើ **កំពង់ចំឡង់
ប្រកបដោយគល់ឈើ ដុំថ្ម មានក្រពើ និងមករ ជាដើម។ អដ្ឋកថា។** មានកំពង់ស្មើឯទៀត
សម្រាប់ចៀសវាងកំពង់មិនស្មើនោះ មានឧបមាយ៉ាងណា ម្នាលចុន្ទ បុរសបុគ្គល
ជាអ្នកបៀតបៀន រមែងមានការមិនបៀតបៀនសម្រាប់ចៀសវាងចេញ មានឧបមេយ្យយ៉ាង
នោះ។ បុរសបុគ្គលអ្នកសម្លាប់សត្វ មានចេតនារៀបចំការសម្លាប់សត្វ សម្រាប់ចៀសវាង។
បុរសបុគ្គលអ្នកកាន់យកទ្រព្យ ដែលគេមិនបានឲ្យ មានចេតនារៀបចំការកាន់យកទ្រព្យ
ដែលគេមិនបានឲ្យ សម្រាប់ចៀសវាង។ បុរសបុគ្គល អ្នកប្រព្រឹត្តធម៌មិនប្រសើរ មានការប្រព្រឹត្ត
ធម៌ដ៏ប្រសើរសម្រាប់ចៀសវាង។ បុរសបុគ្គលអ្នកនិយាយពាក្យកុហក មានចេតនារៀប
ចំពាក្យកុហក សម្រាប់ចៀសវាង។ បុរសបុគ្គលអ្នកមានសំដីញុះញង់ មានចេតនារៀបចំ
សំដីញុះញង់ សម្រាប់ចៀសវាង។ បុរសបុគ្គល អ្នកមានសំដីទ្រគោះ មានចេតនារៀបចំ
ទ្រគោះ សម្រាប់ចៀសវាង។ បុរសបុគ្គលអ្នកពោលពាក្យឥតប្រយោជន៍ មានចេតនារៀបចំ

ការពោលពាក្យឥតប្រយោជន៍ សម្រាប់ចៀសវាង។ បុរសបុគ្គល អ្នកមានចិត្តរំពៃចង់បាន
ទ្រព្យរបស់គេ មានការមិនរំពៃចង់បានទ្រព្យរបស់គេ សម្រាប់ចៀសវាង។ បុរសបុគ្គល
អ្នកមានចិត្ត ចង់ឲ្យគេវិនាស មានការមិនចង់ឲ្យគេវិនាស សម្រាប់ចៀសវាង។ បុរសបុគ្គល
អ្នកមានសេចក្តីយល់ឃើញខុស មានការយល់ឃើញត្រូវ សម្រាប់ចៀសវាង។ បុរសបុគ្គល
អ្នកមានតម្រិះខុស មានតម្រិះត្រូវ សម្រាប់ចៀសវាង។ បុរសបុគ្គលអ្នកមានសំដីខុស
មានសំដីត្រូវ សម្រាប់ចៀសវាង។ បុរសបុគ្គលអ្នកមានការងារខុស មានការងារត្រូវ សម្រាប់
ចៀសវាង។ បុរសបុគ្គល មានការចិញ្ចឹមជីវិតខុស មានការចិញ្ចឹមជីវិតត្រូវ សម្រាប់ចៀសវាង។
បុរសបុគ្គល អ្នកមានសេចក្តីព្យាយាមខុស មានសេចក្តីព្យាយាមត្រូវ សម្រាប់ចៀសវាង។
បុរសបុគ្គល អ្នកមានសេចក្តីរលឹកខុស មានសេចក្តីរលឹកត្រូវ សម្រាប់ចៀសវាង។ បុរសបុគ្គល
អ្នកមានសមាធិខុស មានសមាធិត្រូវ សម្រាប់ចៀសវាង។ បុរសបុគ្គល អ្នកមានញាណខុស
មានញាណត្រូវ សម្រាប់ចៀសវាង។ បុរសបុគ្គល អ្នកមានវិមុត្តិខុស មានវិមុត្តិត្រូវ សម្រាប់
ចៀសវាង។ បុរសបុគ្គល អ្នកមានជំនមិទ្ធុគ្របសង្កត់ មានការប្រោសចាកជំនមិទ្ធុ សម្រាប់
ចៀសវាង។ បុរសបុគ្គល អ្នកមានចិត្តរាយមាយ មានចិត្តមិនរាយមាយ សម្រាប់ចៀសវាង។
បុរសបុគ្គល អ្នកមានសេចក្តីសង្ស័យ មានការកន្លងសេចក្តីសង្ស័យ សម្រាប់ចៀសវាង។
បុរសបុគ្គល អ្នកមានសេចក្តីក្រែវក្រោធ មានសេចក្តីមិនក្រែវក្រោធ សម្រាប់ចៀសវាង។
បុរសបុគ្គល អ្នកចង់សេចក្តីក្រោធទុក មានការមិនចង់សេចក្តីក្រោធទុក សម្រាប់ចៀសវាង។
បុរសបុគ្គល អ្នកលុបគុណគេ មានការមិនលុបគុណគេ សម្រាប់ចៀសវាង។ បុរសបុគ្គល
អ្នកប្រណាំងវាសនា មានការមិនប្រណាំងវាសនា សម្រាប់ចៀសវាង។ បុរសបុគ្គល
អ្នកច្រណែន មានការមិនច្រណែន សម្រាប់ចៀសវាង។ បុរសបុគ្គល អ្នកកំណាញ់ មាន
សេចក្តីកំណាញ់ សម្រាប់ចៀសវាង។ បុរសបុគ្គល អ្នកអួតអាង មានការមិនអួតអាង សម្រាប់
ចៀសវាង។ បុរសបុគ្គល អ្នកលាក់ពុត មានការមិនលាក់ពុត សម្រាប់ចៀសវាង។ បុរសបុគ្គល
អ្នករឹងត្អឹង មានសេចក្តីមិនរឹងត្អឹង សម្រាប់ចៀសវាង។ បុរសបុគ្គល អ្នកមើលងាយគេ
មានសេចក្តីមិនមើលងាយគេ សម្រាប់ចៀសវាង។ បុរសបុគ្គល ដែលគេប្រដៅបានដោយក្រ
មានការប្រដៅបានងាយ សម្រាប់ចៀសវាង។ បុរសបុគ្គល អ្នកមានមិត្តអាក្រក់ មានការ៖
ជាអ្នកមានមិត្តល្អ សម្រាប់ចៀសវាង។ បុរសបុគ្គល អ្នកធ្វេសប្រហែស មានសេចក្តីមិនធ្វេស
ប្រហែស សម្រាប់ចៀសវាង។ បុរសបុគ្គល អ្នកមិនជឿ មានការជឿ សម្រាប់ចៀសវាង។

បុរសបុគ្គល អ្នកមិនខ្មាសបាប មានសេចក្តីខ្មាសបាប សម្រាប់ចៀសវាង។ បុរសបុគ្គល អ្នកមិន
ខ្មាចបាប មានសេចក្តីខ្មាចបាប សម្រាប់ចៀសវាង។ បុរសបុគ្គល អ្នករៀនសូត្រតិច មាន
ការរៀនសូត្រច្រើន សម្រាប់ចៀសវាង។ បុរសបុគ្គល អ្នកខ្ជិលច្រអូស មានការប្រារព្ធព្យាយាម
សម្រាប់ចៀសវាង។ បុរសបុគ្គល អ្នកមានស្មារតីភ្លេចភ្លាំង មានការៈ ជាអ្នកមានស្មារតី
តម្កល់ខ្ជាប់សម្រាប់ចៀសវាង។ បុរសបុគ្គល អ្នកអាប័តតប្រាជ្ញា មានការបរិបូណ៌ដោយប្រាជ្ញា
សម្រាប់ចៀសវាង។ បុរសបុគ្គល ជាអ្នកមានសេចក្តីប្រកាន់តាមសេចក្តីយល់ឃើញរបស់ខ្លួន
ប្រកាន់មាំ និងជាអ្នកដែលគេឲ្យលះបង់ទិដ្ឋិបានដោយក្រ មានការៈជាអ្នកមិនបានប្រកាន់
តាមសេចក្តីយល់ឃើញរបស់ខ្លួន មិនបានប្រកាន់មាំ និងជាអ្នកដែលគេឲ្យលះបង់ទិដ្ឋិ បាន
ដោយងាយសម្រាប់ចៀសវាង។

[១០៧] ម្នាលចុន្ទ ធម៌ទាំងឡាយណានីមួយ ជាអកុសល ធម៌ទាំងអស់នោះ តែងញ៉ាំង
សត្វឲ្យធ្លាក់ទៅទាប ធម៌ទាំងឡាយណានីមួយ ជាកុសល ធម៌ទាំងអស់នោះ តែងញ៉ាំងសត្វ
ឲ្យឡើងទៅទីខ្ពស់ មានឧបមាយ៉ាងណា ម្នាលចុន្ទ បុរសបុគ្គលអ្នកបៀតបៀន មានការមិន
បៀតបៀន សម្រាប់ញ៉ាំងខ្លួនឲ្យបានខ្ពស់ ក៏មានឧបមេយ្យយ៉ាងនោះ។ បុរសបុគ្គល
អ្នកសម្លាប់សត្វ មានកិច្ចរៀនចាកការសម្លាប់សត្វ សម្រាប់ញ៉ាំងខ្លួនឲ្យបានខ្ពស់។ បុរសបុគ្គល
អ្នកកាន់យកទ្រព្យ ដែលគេមិនបានឲ្យ។ បុរសបុគ្គលអ្នកប្រកាន់តាមសេចក្តីយល់ឃើញ
របស់ខ្លួន ប្រកាន់មាំ និងជាអ្នកដែលគេឲ្យលះបង់ទិដ្ឋិបានដោយក្រ មានការមិនប្រកាន់
តាមសេចក្តីយល់ឃើញរបស់ខ្លួន មិនបានប្រកាន់មាំ និងជាអ្នកដែលគេឲ្យលះបង់ទិដ្ឋិ
បានដោយងាយ សម្រាប់ញ៉ាំងខ្លួនឲ្យបានខ្ពស់។

[១០៨] ម្នាលចុន្ទ បុគ្គលណាមុជចុះក្នុងភក់ គឺកាមគុណ ដោយខ្លួនឯងហើយ
បុគ្គលនោះឯង នឹងជួយស្រង់បុគ្គលដទៃ ដែលមុជចុះក្នុងភក់ គឺកាមគុណដូចគ្នា
ហេតុដូច្នោះនេះ មិនដែលមានទេ។ ម្នាលចុន្ទ លុះតែបុគ្គលណា មិនមុជចុះក្នុងភក់ គឺកាមគុណ
ដោយខ្លួនឯងទេ បុគ្គលនោះឯង ទើបជួយស្រង់បុគ្គលដទៃ ដែលមុជចុះក្នុងភក់ គឺកាមគុណ
ហេតុដូច្នោះនេះ ទើបមាន។ ម្នាលចុន្ទ បុគ្គលណា មិនទាន់បានប្រដៅចិត្ត មិនទាន់បានទូន្មាន
ចិត្ត មិនទាន់រំលត់កិលេស ដោយខ្លួនឯង បុគ្គលនោះឯង នឹងប្រដៅ នឹងទូន្មាន នឹងញ៉ាំង
បុគ្គលដទៃ ឲ្យរំលត់កិលេស ហេតុដូច្នោះនេះ មិនដែលមានទេ។ ម្នាលចុន្ទ បុគ្គលណាបាន
ប្រដៅ បានទូន្មាន បានរំលត់កិលេសដោយខ្លួនឯង បុគ្គលនោះឯង នឹងប្រដៅ នឹងទូន្មាន នឹង

ញ៉ាំងបុគ្គលដទៃ ឲ្យរំលត់កិលេស ហេតុដូច្នោះនេះ ទើបមាន។ ម្នាលចុន្ទ ដូចយ៉ាងបុរសបុគ្គល
អ្នកបៀតបៀន មានការមិនបៀតបៀន សម្រាប់រំលត់។ បុរសបុគ្គលអ្នកសម្លាប់សត្វ មានចេតនា
រៀរចាកការសម្លាប់សត្វ សម្រាប់រំលត់។ បុរសបុគ្គលអ្នកកាន់យកទ្រព្យ ដែលគេមិនបានឲ្យ
មានចេតនារៀរចាកការកាន់យកទ្រព្យ ដែលគេមិនបានឲ្យ សម្រាប់រំលត់។ បុរសបុគ្គល
អ្នកប្រព្រឹត្តធម៌មិនប្រសើរ មានការប្រព្រឹត្តធម៌ដ៏ប្រសើរ សម្រាប់រំលត់។ បុរសបុគ្គល
អ្នកនិយាយកុហក មានចេតនារៀរចាកពាក្យកុហក សម្រាប់រំលត់។ បុរសបុគ្គលអ្នកមានសំដី
ញុះញង់ មានចេតនារៀរចាកសំដីញុះញង់ សម្រាប់រំលត់។ បុរសបុគ្គលអ្នកមានសំដីទ្រគោះ
មានចេតនារៀរចាកសំដីទ្រគោះ សម្រាប់រំលត់។ បុរសបុគ្គលអ្នកនិយាយពាក្យឥតប្រយោជន៍
មានចេតនារៀរចាកការនិយាយពាក្យឥតប្រយោជន៍ សម្រាប់រំលត់។ បុរសបុគ្គលអ្នកមានចិត្ត
រំពៃចង់បានទ្រព្យរបស់គេ មានចិត្តមិនរំពៃចង់បានទ្រព្យរបស់គេ សម្រាប់រំលត់។ បុរសបុគ្គល
អ្នកមានចិត្តចង់ឲ្យគេវិនាស មានការមិនចង់ឲ្យគេវិនាស សម្រាប់រំលត់។ បុរសបុគ្គល
អ្នកយល់ខុស មានសេចក្តីយល់ត្រូវ សម្រាប់រំលត់។ បុរសបុគ្គលអ្នកមានតម្រិះខុស
មានតម្រិះត្រូវ សម្រាប់រំលត់។ បុរសបុគ្គលអ្នកមានសំដីខុស មានសំដីត្រូវ សម្រាប់រំលត់។
បុរសបុគ្គលអ្នកមានការងារខុស មានការងារត្រូវ សម្រាប់រំលត់។ បុរសបុគ្គល
អ្នកចិញ្ចឹមជីវិតខុស មានការចិញ្ចឹមជីវិតត្រូវ សម្រាប់រំលត់។ បុរសបុគ្គលអ្នកមានសេចក្តី
ព្យាយាមខុស មានសេចក្តីព្យាយាមត្រូវ សម្រាប់រំលត់។ បុរសបុគ្គលអ្នកមានសេចក្តីរលឹកខុស
មានសេចក្តីរលឹកត្រូវ សម្រាប់រំលត់។ បុរសបុគ្គលអ្នកមានសមាធិខុស មានសមាធិត្រូវ សម្រាប់
រំលត់។ បុរសបុគ្គលអ្នកមានញាណខុស មានញាណត្រូវ សម្រាប់រំលត់។ បុរសបុគ្គល
អ្នកមានវិមុត្តិខុស មានវិមុត្តិត្រូវ សម្រាប់រំលត់។ បុរសបុគ្គលអ្នកមានបីនមិទ្ធិៈ គ្របសង្កត់
មានការប្រាសចាកបីនមិទ្ធិៈ សម្រាប់រំលត់។ បុរសបុគ្គលអ្នកមានចិត្តរាយមាយ មានការមិន
មានចិត្តរាយ សម្រាប់រំលត់។ បុរសបុគ្គល អ្នកមានសេចក្តីសង្ស័យ មានការកន្លងសេចក្តី
សង្ស័យ សម្រាប់រំលត់។ បុរសបុគ្គល អ្នកមានសេចក្តីក្រែវក្រោធ មានសេចក្តីមិនក្រែវក្រោធ
សម្រាប់រំលត់។ បុរសបុគ្គល អ្នកចង់សេចក្តីក្រោធទុក មានការមិនចង់សេចក្តីក្រោធទុក
សម្រាប់រំលត់។ បុរសបុគ្គល អ្នកលុបគុណគេ មានការមិនលុបគុណគេ សម្រាប់រំលត់។
បុរសបុគ្គល អ្នកប្រណាំងវាសនា មានការមិនប្រណាំងវាសនា សម្រាប់រំលត់។ បុរសបុគ្គល
អ្នកច្រណែន មានការមិនច្រណែន សម្រាប់រំលត់។ បុរសបុគ្គល អ្នកកំណាញ់ មានសេចក្តីមិន

កំណាញ់ សម្រាប់រំលត់។ បុរសបុគ្គល អ្នកអ្នតអាង មានការមិនអ្នតអាង សម្រាប់រំលត់។
បុរសបុគ្គល អ្នកលាក់ពុត មានការមិនលាក់ពុត សម្រាប់រំលត់។ បុរសបុគ្គល អ្នករឹងត្អឹង
មានសេចក្តីមិនរឹងត្អឹង សម្រាប់រំលត់។ បុរសបុគ្គល អ្នកមើលងាយគេ មានសេចក្តី
មិនមើលងាយគេ សម្រាប់រំលត់។ បុរសបុគ្គល ដែលគេប្រដៅបានដោយក្រ មានការ
ប្រដៅបានដោយងាយ សម្រាប់រំលត់។ បុរសបុគ្គល អ្នកមានមិត្តអាក្រក់ មានមិត្តល្អ សម្រាប់
រំលត់។ បុរសបុគ្គល អ្នកធ្វេសប្រហែស មានសេចក្តីមិនធ្វេសប្រហែស សម្រាប់រំលត់។
បុរសបុគ្គល អ្នកមិនជឿ មានការជឿសម្រាប់រំលត់។ បុរសបុគ្គល អ្នកមិនខ្មាសបាប មានសេចក្តី
ខ្មាសបាប សម្រាប់រំលត់។ បុរសបុគ្គល អ្នកមិនខ្លាចបាប មានសេចក្តីខ្លាចបាប សម្រាប់រំលត់។
បុរសបុគ្គល អ្នករៀនសូត្រតិច មានការរៀនសូត្រច្រើន សម្រាប់រំលត់។ បុរសបុគ្គល អ្នក
ខ្ជិលច្រអូស មានការប្រារព្ធព្យាយាម សម្រាប់រំលត់។ បុរសបុគ្គល អ្នកមានស្មារតីភ្លេចភ្នាំង មាន
ស្មារតីតម្កល់ខ្ជាប់ សម្រាប់រំលត់។ បុរសបុគ្គល អាប័តតប្រាជ្ញា មានការបរិបូណ៌ដោយប្រាជ្ញា
សម្រាប់រំលត់។ បុរសបុគ្គល អ្នកប្រកាន់តាមសេចក្តីយល់ឃើញរបស់ខ្លួន ប្រកាន់មាំ និងមាន
លទ្ធិ ដែលគេឲ្យលះបង់បានដោយក្រ មានសេចក្តីមិនប្រកាន់តាមសេចក្តីយល់ឃើញរបស់ខ្លួន
មិនបានប្រកាន់មាំ និងមានលទ្ធិ ដែលគេឲ្យលះបង់បានដោយងាយ សម្រាប់រំលត់។

[១០៧] ម្នាលចុន្ទ តថាគតបានសំដែងនូវហេតុនៃសេចក្តីផ្លូវផងហើយ បានសំដែង
នូវហេតុនៃការកើតឡើងនៃចិត្តហើយ បានសំដែងនូវហេតុនៃការចៀសវាង (នូវបាបធម៌
មានការបៀតបៀនជាដើម) ហើយ បានសំដែងនូវហេតុនៃការកើតក្នុងជាន់ខ្ពស់ហើយ បាន
សំដែងនូវហេតុ ជាគ្រឿងរំលត់ហើយ ដោយប្រការដូច្នោះឯង។ ម្នាលចុន្ទ កិច្ចណាដែលសាស្តា
ជាអ្នកស្វែងរកនូវប្រយោជន៍ ជាអ្នកអនុគ្រោះ គប្បីធ្វើដល់សាវ័កទាំងឡាយ កិច្ចនោះ តថាគត
អាស្រ័យសេចក្តីអនុគ្រោះ បានធ្វើហើយដល់អ្នកទាំងឡាយ។ ម្នាលចុន្ទ ពួកអ្នកចូរពិចារណា
នូវរុក្ខមូលសេនាសនៈ និងផ្ទះស្ងាត់នុ៎ះចុះ ម្នាលចុន្ទ ពួកអ្នកកុំប្រមាទឡើយ កុំជាបុគ្គល
មានសេចក្តីក្តៅក្រហាយ ស្តាយក្រោយឡើយ។ នេះជាពាក្យប្រៀនប្រដៅ របស់យើង ដល់អ្នក
ទាំងឡាយ។ លុះព្រះមានជោគ បានទ្រង់សំដែងព្រះសូត្រនេះចប់ហើយ ព្រះមហាចុន្ទដ៏មាន
អាយុ ក៏មានចិត្តត្រេកអរ រីករាយ ចំពោះភាសិត របស់ព្រះមានព្រះភាគ។

បទ [បានដល់ពួកធម៌ មានអាការៈ២២ គឺមានការមិនបៀតបៀនជាដើម មានភាពជា
អ្នកលះបង់ទិដ្ឋិ បានដោយងាយ ជាទីបំផុត។] ២២ ព្រះមានព្រះភាគ បានត្រាស់សំដែងហើយ

សន្និ [បានដល់ហេតុជាតំណនៃធម៌៥យ៉ាង គឺសេចក្តីផ្លូវផង១ ការកើតឡើងនៃចិត្ត១ ការ
ចៀសវាង១ ការកើតក្នុងជាន់ខ្ពស់១ ការរំលត់កិលេស១]៥ ព្រះមានព្រះភាគ ក៏បានសំដែង
ហើយ សូត្រ (នេះ) ឈ្មោះសល្លេខៈ ព្រោះមានសេចក្តីជ្រាលជ្រៅ ឧបមាដូចសាគរ។

ចប់ សល្លេខសូត្រ ទី៨។

សម្មាទិដ្ឋិសូត្រ ទី៩

[១១០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុង
វត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះសារីបុត្រដ៏មានអាយុ
ហៅភិក្ខុទាំងឡាយមកថា ម្ចាស់អាវុសោ [១-២ ក្នុងពុទ្ធសម័យ ភិក្ខុចាស់វស្សា និងខ្ចីវស្សា ហៅ
គ្នាទៅមកថា អាវុសោ តែក្នុងសម័យដែលព្រះអង្គជិតបរិនិព្វាន ទ្រង់មានបន្ទូលនឹងព្រះអានន្ទ
ថា អំណឹះឥតអំពីព្រះអង្គទៅ ត្រូវភិក្ខុចាស់វស្សាហៅភិក្ខុខ្ចីវស្សាថា អាវុសោ ចំណែក
ភិក្ខុខ្ចីវស្សា ត្រូវហៅភិក្ខុចាស់វស្សាថា ភន្តេ ឬអាយស្នា (មហាបរិនិព្វានសូត្រ)។ ភិក្ខុ
ទាំងឡាយ។ ភិក្ខុទាំងឡាយនោះ ទទួលតបពាក្យព្រះសារីបុត្រដ៏មានអាយុ ដោយពាក្យថា
ម្ចាស់អាវុសោ [២] ដូច្នោះ។ ព្រះសារីបុត្រដ៏មានអាយុ បានសួរពាក្យនេះថា ម្ចាស់អាវុសោ
ទាំងឡាយ ព្រះមានព្រះភាគ តែងត្រាស់ថា សម្មាទិដ្ឋិ។ [សម្មាទិដ្ឋិ មាន២យ៉ាង គឺ លោកិយ
សម្មាទិដ្ឋិ បានដល់សេចក្តីដឹងថា សត្វមានកម្មជារបស់ខ្លួន និងសេចក្តីដឹង ដែលអនុលោមតាម
សច្ចៈ ឬប្រាជ្ញាដែលប្រកបដោយអាសវៈទាំងអស់១ លោកុត្តរសម្មាទិដ្ឋិ បានដល់ប្រាជ្ញា ដែល
ប្រកបដោយអរិយមគ្គ អរិយផល១។] ដូច្នោះ ម្ចាស់អាវុសោទាំងឡាយ អរិយសាវ័កជាសម្មាទិដ្ឋិ
[បុគ្គលជាសម្មាទិដ្ឋិ មាន៣ពួក គឺ បុថុជ្ជន១ សេក្ខបុគ្គល១ អសេក្ខបុគ្គល១។ អដ្ឋកថា។] ជាអ្នក
មានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងធម៌ ហើយបានមកកាន់
ព្រះសទ្ធម្មនេះ ដោយហេតុប៉ុន្មានយ៉ាងហ្ន៎។ ភិក្ខុទាំងឡាយនោះ ឆ្លើយតបថា ម្ចាស់អាវុសោ
យើងទាំងឡាយមកអំពីចម្ងាយ ដើម្បីដឹងសេចក្តីនៃភាសិតនេះ ក្នុងសំណាក់នៃព្រះសារីបុត្រដ៏
មានអាយុ យើងសូមអង្វរ សូមព្រះសារីបុត្រដ៏មានអាយុ សំដែងសេចក្តីនៃភាសិតនុំឲ្យទាន
ភិក្ខុទាំងឡាយ បានស្តាប់ភាសិតរបស់ព្រះសារីបុត្រដ៏មានអាយុហើយ នឹងចាំទុក។
ព្រះសារីបុត្រ មានថេរវាចាថា ម្ចាស់អាវុសោទាំងឡាយ បើដូច្នោះ ចូរលោកទាំងឡាយ
ប្រុងស្តាប់ចុះ ចូរធ្វើទុកក្នុងចិត្ត ឲ្យប្រពៃចុះ ខ្ញុំនឹងសំដែងឥឡូវនេះ។ ពួកភិក្ខុទាំងនោះ
ទទួលស្តាប់ពាក្យព្រះសារីបុត្រដ៏មានអាយុ ដោយពាក្យថា ករុណាអាវុសោ។

[១១១] ព្រះសារីបុត្រដ៏មានអាយុ ក៏បានសំដែងសេចក្តីនេះថា ម្ចាស់អាវុសោទាំងឡាយ កាលណាអរិយសាវ័ក ដឹងច្បាស់នូវអកុសលផង ដឹងច្បាស់នូវអកុសលមូលផង ដឹងច្បាស់ នូវកុសលផង ដឹងច្បាស់នូវកុសលមូលផង ម្ចាស់អាវុសោទាំងឡាយ ព្រះអរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រ ក្នុងព្រះធម៌ ហើយ បានមកកាន់ព្រះសទ្ធម្មនេះ ក្នុងកាលនោះ ដោយហេតុប៉ុណ្ណោះឯង។ ម្ចាស់អាវុសោទាំងឡាយ អកុសល តើដូចម្តេច។ ម្ចាស់អាវុសោទាំងឡាយ បាណាតិបាត ជាអកុសល១ អទិន្នាទាន ជាអកុសល១ កាមេសុ មិច្ឆាចារ ជាអកុសល១ មុសាវាទ ជាអកុសល១ បិសុណាវាចា ជាអកុសល១ ផរុសវាចា ជាអកុសល១ សម្មប្បលាបៈ ជាអកុសល១ អភិជ្ឈា ជាអកុសល១ ព្យាបាទ ជាអកុសល១ មិច្ឆាទិដ្ឋិ ជាអកុសល១ ម្ចាស់អាវុសោទាំងឡាយ នេះហៅថា អកុសល។ ម្ចាស់អាវុសោទាំងឡាយ អកុសលមូល តើដូចម្តេច។ លោភៈ ជាអកុសលមូល១ ទោសៈ ជាអកុសលមូល១ មោហៈ ជាអកុសលមូល១ ម្ចាស់អាវុសោទាំងឡាយ នេះហៅថា អកុសល មូល។ ម្ចាស់អាវុសោទាំងឡាយ កុសល តើដូចម្តេច។ ចេតនាវៀរចាកបាណាតិបាត ជាកុសល១ ចេតនាវៀរចាកអទិន្នាទាន ជាកុសល១ ចេតនាវៀរចាកកាមេសុមិច្ឆាចារ ជាកុសល១ ចេតនាវៀរចាកមុសាវាទ ជាកុសល១ ចេតនាវៀរចាកបិសុណាវាចា ជាកុសល១ ចេតនាវៀរចាកផរុសវាចា ជាកុសល១ ចេតនាវៀរចាកសម្មប្បលាបៈ ជាកុសល១ ការមិនមាន អភិជ្ឈា ជាកុសល១ ការមិនមានព្យាបាទ ជាកុសល១ សម្មាទិដ្ឋិ ជាកុសល១ ម្ចាស់អាវុសោ ទាំងឡាយ នេះហៅថា កុសល។ ម្ចាស់អាវុសោទាំងឡាយ កុសលមូល តើដូចម្តេច។ អលោភៈ ជាកុសលមូល១ អទោសៈ ជាកុសលមូល១ អមោហៈ ជាកុសលមូល១ ម្ចាស់អាវុសោ ទាំងឡាយ នេះហៅថា កុសលមូល។ ម្ចាស់អាវុសោទាំងឡាយ កាលណាអរិយសាវ័ក ដឹងច្បាស់នូវអកុសលយ៉ាងនេះ ដឹងច្បាស់នូវអកុសលមូលយ៉ាងនេះ ដឹងច្បាស់នូវកុសល យ៉ាងនេះ ដឹងច្បាស់នូវកុសលមូលយ៉ាងនេះ អរិយសាវ័កនោះ លះបង់វាតានុស័យ បន្ទោបង់នូវបដិឃានុស័យ ដកចេញនូវមាណុស័យ ប្រហែលនឹងទិដ្ឋិថា អាត្មាអញមានដូច្នោះ ហើយលះបង់នូវអវិជ្ជា ញាំងវិជ្ជាឲ្យកើត ធ្វើនូវទីបំផុត នៃទុក្ខក្នុងបច្ចុប្បន្ន ដោយសព្វគ្រប់បាន ក្នុងកាលនោះ។ ម្ចាស់អាវុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយបានមកកាន់ព្រះសទ្ធម្មនេះ ដោយហេតុប៉ុណ្ណោះឯង។

[១១២] ភិក្ខុទាំងឡាយនោះ ត្រេកអរ អនុមោទនា ចំពោះភាសិត របស់ព្រះសារីបុត្រដ៏ មានអាយុ ដោយពាក្យថា ម្ចាស់អាវុសោ ប្រពៃហើយ ទើបសួរប្រស្នាតទៅទៀត នឹងព្រះសារី បុត្រ ដ៏មានអាយុថា ម្ចាស់អាវុសោ អរិយសារីក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយ សេចក្តីជ្រះថ្លា មិនញាប់ញ័រក្នុងព្រះធម៌ ហើយបានមកកាន់ព្រះសទ្ធម្មនេះ ដោយបរិយាយ ដទៃទៀត មានដែរឬ។

[១១៣] ព្រះសារីបុត្រដ៏មានអាយុ បានឆ្លើយថា ម្ចាស់អាវុសោទាំងឡាយ មានដែរ ហើយបាននិយាយ (តទៅថា) ម្ចាស់អាវុសោទាំងឡាយ កាលណាអរិយសារីក ស្គាល់ច្បាស់នូវ អាហារ គឺបច្ច័យផង ស្គាល់ច្បាស់នូវសេចក្តីកើតឡើងនៃអាហារផង ស្គាល់ច្បាស់នូវ សេចក្តីរលត់អាហារផង ស្គាល់ច្បាស់នូវសេចក្តីប្រតិបត្តិ ជាដំណើរដើម្បីរលត់អាហារផង ម្ចាស់ អាវុសោទាំងឡាយ អរិយសារីក ជាសម្មាទិដ្ឋិ ជាអ្នកមានចិត្តត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយបានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្ចាស់អាវុសោទាំងឡាយ អាហារតើដូចម្តេច សេចក្តីកើតឡើងនៃអាហារ តើដូចម្តេច សេចក្តីរលត់នៃអាហារ តើដូចម្តេច សេចក្តីប្រតិបត្តិ ជាដំណើរដើម្បីរលត់អាហារ តើដូចម្តេច។ ម្ចាស់អាវុសោទាំងឡាយ អាហារ៤យ៉ាងនេះ តែងប្រព្រឹត្តទៅ ដើម្បីបិតនៅ ដល់ ពួកសត្វ ដែលជាភូត [១-២ សត្វដែលកើតស្រេចហើយ ហៅថា ភូត។ សត្វដែលកំពុងកើត ហៅថា សម្ពវេសី។ ឧទាហរណ៍ ដូចជាសត្វកើតពីពង (មានមាន់ជាដើម) ដែលមិនទាន់ញាស់ ពួកសត្វកើតពីទឹក (មានមនុស្សជាដើម) ដែលមិនទាន់ទំលាយស្រោមសម្រាល ពួកសត្វ កើតពីញើសក្តែល និងពួកសត្វដែលកើតឯង កំពុងនៅក្នុងខណៈចិត្តជាដំបូង ទាំងអស់នេះ ជាសម្ពវេសី ព្រោះកើតមិនទាន់ស្រេច។ ដែលញាស់ផុតហើយ សម្រាលចេញហើយ នឹងពួក សត្វកើតពីញើសក្តី កើតឯងក្តី រាប់តាំងពីខណៈចិត្តទី២ ទៅឈ្មោះថាភូត ឬពួកសត្វដែលកើត ដោយឥរិយាបថណា ហើយមិនទាន់ផ្លាស់ឥរិយាបថនោះទេ ក៏នៅជាសម្ពវេសី ផ្លាស់ទៅរក ឥរិយាបថដទៃ ហើយទុកជាភូត។ មួយទៀតថា ពួកសត្វដែលអស់ជាតិហើយ គឺលែងកើតទៅ ទៀតហើយ ដូចពួកព្រះខ័ណ្ឌស្រព ហៅថា ភូត។ ពួកសេក្ខ និងបុប្ផជួន ហៅថា សម្ពវេសី ព្រោះនៅស្វែងរកភពទៀត។ ផង ដើម្បីអនុគ្រោះដល់ពួកសត្វ ដែលជាសម្ពវេសី [២] ផង។ អាហារទាំង៤យ៉ាង តើដូចម្តេច។ គឺអាហារធ្វើជាពំនូត គ្រាតគ្រាត ឬល្អិត (ជាទី១) ការពាល់ត្រូវ (មានចក្ខុសម្ព័ស្សជាដើម) ជាអាហារទី២ ការត្រិះរិះក្នុងចិត្ត [ការត្រិះរិះក្នុងចិត្ត

រមែងនាំមកនូវភពទាំង៣ៗ អដ្ឋកថាៗ ជាអាហារទី៣ វិញ្ញាណ (នាំមកនូវបដិសន្ធិនៃនាមរូប) ជាអាហារទី៤។ សេចក្តីកើតឡើងនៃអាហារ ព្រោះសេចក្តីកើតឡើងនៃតណ្ហា សេចក្តី រំលត់អាហារ ព្រោះសេចក្តីរំលត់នៃតណ្ហា បានដល់មគ្គ ប្រកបដោយអង្គ៨ ដ៏ប្រសើរនេះឯង ជាសេចក្តីប្រតិបត្តិ ជាដំណើរទៅ ដើម្បីរំលត់អាហារ គឺសម្មាទិដ្ឋិ១ សម្មាសង្កប្បៈ១ សម្មាវាចា១ សម្មាកម្មន្តៈ១ សម្មាអាជីវៈ១ សម្មាវាយាមៈ១ សម្មាសតិ១ សម្មាសមាធិ១។ ម្នាលអារុសោ ទាំងឡាយ អរិយសាវ័ក ស្គាល់ច្បាស់នូវអាហារយ៉ាងនេះ ស្គាល់ច្បាស់នូវសេចក្តីកើតឡើង នៃ អាហារយ៉ាងនេះ ស្គាល់ច្បាស់នូវសេចក្តីរំលត់អាហារយ៉ាងនេះ ស្គាល់ច្បាស់នូវសេចក្តីប្រតិបត្តិ ជាដំណើរ ដើម្បីរំលត់អាហារយ៉ាងនេះ កាលណា អរិយសាវ័កនោះ លះបង់នូវវាតានុស័យ បន្ទាបបង់នូវបដិឃានុស័យ ដកចេញនូវមាណុស័យ ប្រហែលនឹងទិដ្ឋិថា អាត្មាអញមាន ដូច្នោះ លះបង់អវិជ្ជាហើយ ញ៉ាំងវិជ្ជាឲ្យកើតឡើង ធ្វើនូវទីបំផុតនៃទុក្ខ ក្នុងបច្ចុប្បន្នដោយសព្វគ្រប់ ក្នុងកាលនោះ ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយបានមកកាន់ព្រះសទ្ធម្មនេះ ដោយហេតុប៉ុណ្ណោះឯង។

[១១៤] ពួកភិក្ខុទាំងនោះ ត្រេកអរអនុមោទនាកាសិត របស់ព្រះសារីបុត្រដ៏មានអាយុថា អារុសោ ប្រពៃហើយ ទើបសួរប្រស្នាតទៅទៀត នឹងព្រះសារីបុត្រដ៏មានអាយុថា ម្នាលអារុសោ បរិយាយដទៃ នៅមានទៀតដែរឬ។ បេ។

[១១៥] ព្រះសារីបុត្រដ៏មានអាយុឆ្លើយតបថា ម្នាលអារុសោទាំងឡាយ មានដែរ ហើយ បាននិយាយថា ម្នាលអារុសោទាំងឡាយ កាលណាអរិយសាវ័ក ដឹងច្បាស់នូវទុក្ខផង ដឹងច្បាស់ នូវសេចក្តីកើតឡើងនៃទុក្ខផង ដឹងច្បាស់នូវសេចក្តីរំលត់ទុក្ខផង ដឹងច្បាស់នូវសេចក្តីប្រតិបត្តិ ជាដំណើរដើម្បីរំលត់ទុក្ខផង ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិ ត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង។ ម្នាលអារុសោទាំងឡាយ សេចក្តីទុក្ខ តើដូចម្តេច គឺជាតិ ក៏ជាទុក្ខ ជរា ក៏ជាទុក្ខ មរណៈ ក៏ជាទុក្ខ សេចក្តីសោក ខ្សឹកខ្សួល លំបាកកាយ ទោមនស្ស ចង្អៀតចង្អល់ចិត្ត ក៏ជាទុក្ខ ការប្រកបដោយរបស់មិនជាទីស្រឡាញ់ទាំងឡាយ ក៏ជាទុក្ខ ការព្រាត់ប្រាសចាក របស់ជាទីស្រឡាញ់ទាំងឡាយ ក៏ជាទុក្ខ ប្រាថ្នានូវរបស់ណា មិនបានរបស់នោះ ក៏ជាទុក្ខ ដោយសង្ខេប ឧបាទានក្ខន្ធទាំង៥ ក៏ជាទុក្ខ ម្នាលអារុសោទាំងឡាយ នេះហៅថា ទុក្ខ។ ម្នាល

អារុសោទាំងឡាយ សេចក្តីកើតឡើង នៃទុក្ខ តើដូចម្តេច តណ្ហាដែលជាធម្មជាតិ នាំសត្វ
ឲ្យកើតទៀត ប្រកបដោយសេចក្តីរីករាយ និងសេចក្តីត្រេកត្រអាល ជាធម្មជាតិ ត្រេកអរចំពោះ
ក្នុងអារម្មណ៍នោះ។ គឺកាមតណ្ហា ភវតណ្ហា វិភវតណ្ហា ម្ចាស់អារុសោទាំងឡាយ នេះ ហៅថា
សេចក្តីកើតឡើងនៃទុក្ខ។ ម្ចាស់អារុសោទាំងឡាយ សេចក្តីរំលត់ទុក្ខ តើដូចម្តេច សេចក្តីអស់
ទៅ និងសេចក្តីរំលត់ដោយមិនសល់ណា នៃតណ្ហានោះឯង គឺការលះបង់ រលាស់ចោល
ជម្រុះចោល ឥតមានអាល័យ ម្ចាស់អារុសោទាំងឡាយ នេះហៅថា ទុក្ខនិរោធ។ ម្ចាស់អារុសោ
ទាំងឡាយ សេចក្តីប្រតិបត្តិជាដំណើរ ដើម្បីរំលត់ទុក្ខ តើដូចម្តេច អរិយមគ្គ ប្រកបដោយអង្គ៨
នេះឯង គឺសម្មាទិដ្ឋិ។ បេ។ សម្មាសមាធិ។ ម្ចាស់អារុសោទាំងឡាយ កាលណាអរិយសាវ័ក ដឹង
ច្បាស់នូវទុក្ខយ៉ាងនេះ ដឹងច្បាស់នូវទុក្ខសមុទ័យយ៉ាងនេះ ដឹងច្បាស់នូវទុក្ខនិរោធយ៉ាងនេះ
ដឹងច្បាស់នូវទុក្ខនិរោធតាមិនីបដិបទាយ៉ាងនេះ អរិយសាវ័កនោះ លះចោលអនុស័យ គឺរាគៈ
បន្ទាបអនុស័យ គឺបដិមៈ ដកចេញនូវអនុស័យ គឺមានៈ ប្រហែលនឹងទិដ្ឋិថា អាត្មាអញមាន
ដូច្នោះ លះបង់នូវអវិជ្ជា ញាំងវិជ្ជាឲ្យកើតឡើងដោយសព្វគ្រប់ ហើយធ្វើនូវទីបំផុតនៃទុក្ខបាន
ក្នុងបច្ចុប្បន្ននេះ ក្នុងកាលនោះ ម្ចាស់អារុសោទាំងឡាយ អរិយសាវ័ក ជាសម្មាទិដ្ឋិ ជាអ្នក
មានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយបានមកកាន់
ព្រះសទ្ធម្មនេះ ដោយហេតុប៉ុណ្ណោះឯង។

[១១៦] ភិក្ខុទាំងឡាយនោះ ត្រេកអរអនុមោទនា ចំពោះភាសិតរបស់ព្រះសារីបុត្រដ៏មាន
អាយុថា អារុសោ ប្រពៃហើយ ទើបសួរប្រស្នាតទៅទៀត នឹងព្រះសារីបុត្រដ៏មានអាយុថា
ម្ចាស់អារុសោ អរិយសាវ័ក ជាសម្មាទិដ្ឋិ មានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រ
ក្នុងព្រះធម៌ ហើយបានមកកាន់ព្រះសទ្ធម្មនេះ ដោយបរិយាយដទៃទៀត មានដែរឬ។

[១១៧] ព្រះសារីបុត្រដ៏មានអាយុឆ្លើយតបថា ម្ចាស់អារុសោទាំងឡាយ បរិយាយដទៃ
នៅមានទៀត ដូច្នោះ ហើយនិយាយថា ម្ចាស់អារុសោទាំងឡាយ កាលណាអរិយសាវ័ក ស្គាល់
ច្បាស់នូវជរា និងមរណៈផង ស្គាល់ច្បាស់ នូវសេចក្តីកើតឡើងនៃជរា និងមរណៈផង ស្គាល់
ច្បាស់នូវសេចក្តីរំលត់ជរា និងមរណៈផង ស្គាល់ច្បាស់នូវសេចក្តីប្រតិបត្តិ ជាដំណើរដើម្បីរំលត់
ជរា និងមរណៈផង ម្ចាស់អារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់
ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ
ដោយហេតុប៉ុណ្ណោះឯង ក្នុងកាលនោះ។ ម្ចាស់អារុសោទាំងឡាយ ជរា និងមរណៈ តើដូចម្តេច

សេចក្តីកើតឡើងនៃជរា និងមរណៈ តើដូចម្តេច សេចក្តីរំលត់ទៅ នៃជរា និងមរណៈ
តើដូចម្តេច សេចក្តីប្រតិបត្តិ ជាដំណើរដើម្បីរំលត់ជរា និងមរណៈ តើដូចម្តេច។ សេចក្តីគ្រាំគ្រា
ណា គឺសេចក្តីទ្រុឌទ្រោម ធ្មេញបាក់ សក់ស្កូវ ស្បែកយូរយា ថយអាយុ ចាស់ទុំត្រូវរស់ពួក
សត្វនោះ។ ក្នុងសត្វនិកាយនោះៗ នេះហៅថា ជរា។ សេចក្តីឃ្នាតចាកសត្វនិកាយនោះៗ គឺច្បុត
បែកធ្លាយ អន្តរធាន មច្ចុ រមណៈ កាលកិរិយា ការបែកធ្លាយនៃខន្ធទាំងឡាយ ការ
ដាក់ចោលនូវសាកសព ការផ្តាច់បង់នូវជីវិតិទ្ធិនៃពួកសត្វនោះៗ នេះហៅថា មរណៈ។
ម្នាលអារុសោទាំងឡាយ ជរានេះផង មរណៈនេះផង ហៅថា ជរា មរណៈ ដោយប្រការដូច្នោះ
ឯង។ សេចក្តីកើតឡើង នៃជរា និងមរណៈ ព្រោះសេចក្តីកើតឡើងនៃជាតិ សេចក្តីរំលត់ជរា
និងមរណៈ ព្រោះសេចក្តីរំលត់ជាតិ អរិយមគ្គប្រកបដោយអង្គ៨នេះឯង ជាសេចក្តីប្រតិបត្តិ
ជាដំណើរដើម្បីរំលត់ជរា និងមរណៈ អរិយមគ្គនោះ គឺសម្មាទិដ្ឋិ។ បេ។ សម្មាសមាធិ។ ម្នាល
អារុសោទាំងឡាយ កាលណាអរិយសាវ័ក ដឹងច្បាស់នូវជរា និងមរណៈ យ៉ាងនេះ ដឹងច្បាស់នូវ
សេចក្តីកើតឡើង នៃជរា និងមរណៈ យ៉ាងនេះ ដឹងច្បាស់នូវសេចក្តីរំលត់ជរា និងមរណៈ
យ៉ាងនេះ ដឹងច្បាស់នូវសេចក្តីប្រតិបត្តិ ជាដំណើរដើម្បីរំលត់ជរា និងមរណៈ យ៉ាងនេះ អរិយ
សាវ័កនោះ លះចោលនូវអនុស័យ គឺរាគៈ ដោយសព្វគ្រប់ ក្នុងកាលនោះ។ បេ។ ម្នាលអារុសោ
ទាំងឡាយ អរិយសាវ័ក ជាសម្មាទិដ្ឋិ មានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រ
ក្នុងព្រះធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង។

[១១៨] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានដែរឬ។ បេ។
ព្រះសារីបុត្រដ៏មានអាយុ ឆ្លើយតបថា ម្នាលអារុសោទាំងឡាយ មានដែរ ដូច្នោះហើយ
និយាយថា ម្នាលអារុសោទាំងឡាយ កាលណាអរិយសាវ័ក ស្គាល់ច្បាស់នូវជាតិផង ស្គាល់
ច្បាស់នូវសេចក្តីកើតឡើងនៃជាតិផង ស្គាល់ច្បាស់នូវសេចក្តីរំលត់ជាតិផង ស្គាល់ច្បាស់
នូវសេចក្តីប្រតិបត្តិ ជាដំណើរដើម្បីរំលត់ជាតិផង ម្នាលអារុសោទាំងឡាយ អរិយសាវ័ក
ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយ
មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ ជាតិ
តើដូចម្តេច សេចក្តីកើតឡើងនៃជាតិ តើដូចម្តេច សេចក្តីរំលត់ជាតិ តើដូចម្តេច សេចក្តីប្រតិបត្តិ
ជាដំណើរដើម្បីរំលត់ជាតិ តើដូចម្តេច។ កំណើតណា គឺសេចក្តីកើតគ្រប់គ្រាន់ ចាប់បដិសន្ធិ
កកើត ទ្រើសឡើង កើតបានជាគ្រោងខន្ធឡើង ការបានចំពោះនូវអាយតនៈទាំងឡាយ របស់

ពួកសត្វនោះ។ ក្នុងសត្តនិកាយនោះ។ ម្នាលអារុសោទាំងឡាយ នេះ ហៅថា ជាតិ។ សេចក្តី
កើតឡើងនៃជាតិ ព្រោះសេចក្តីកើតឡើងនៃភព សេចក្តីរំលត់ជាតិ ព្រោះសេចក្តីរំលត់ភព
អរិយមគ្គ ប្រកបដោយអង្គ៨នេះឯង ឈ្មោះថា ជាសេចក្តីប្រតិបត្តិ ជាដំណើរដើម្បីរំលត់ជាតិ
អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ កាលណាអរិយសាវ័ក
ដឹងច្បាស់នូវជាតិយ៉ាងនេះ ដឹងច្បាស់នូវសេចក្តីកើតឡើងនៃជាតិយ៉ាងនេះ ដឹងច្បាស់នូវ
សេចក្តីរំលត់ជាតិយ៉ាងនេះ ដឹងច្បាស់នូវសេចក្តីប្រតិបត្តិ ជាដំណើរដើម្បីរំលត់ជាតិយ៉ាងនេះ
អរិយសាវ័កនោះ លះចោលអនុស័យ គឺភគៈ ដោយសព្វគ្រប់ ក្នុងកាលនោះ។ បេ។ ម្នាល
អារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា
មិនញាប់ញ័រក្នុងធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង។

[១១៩] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានដែរឬ។ បេ។
ព្រះសារីបុត្រដ៏មានអាយុ ឆ្លើយតបថា ម្នាលអារុសោទាំងឡាយ នៅមានដែរដូច្នោះ ហើយ
និយាយថា ម្នាលអារុសោទាំងឡាយ កាលណាអរិយសាវ័ក ដឹងច្បាស់នូវភពផង ដឹងច្បាស់នូវ
សេចក្តីកើតឡើងនៃភពផង ដឹងច្បាស់នូវសេចក្តីរំលត់ភពផង ដឹងច្បាស់នូវសេចក្តីប្រតិបត្តិ ជា
ដំណើរដើម្បីរំលត់ភពផង ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិ
ត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ ដោយ
ហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ ភព តើដូចម្តេច សេចក្តីប្រជុំកើត
ឡើងនៃភព តើដូចម្តេច សេចក្តីរំលត់ភព តើដូចម្តេច សេចក្តីប្រតិបត្តិ ជាដំណើរដើម្បីរំលត់ភព
តើដូចម្តេច។ ម្នាលអារុសោទាំងឡាយ ភពទាំងឡាយនេះ មាន៣គឺ កាមភព១ រូបភព១ អរូប
ភព១។ សេចក្តីកើតឡើងនៃភព ព្រោះសេចក្តីកើតនៃឧបាទាន សេចក្តីរំលត់ភព ព្រោះសេចក្តី
រំលត់ឧបាទាន អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរ
ដើម្បីរំលត់ភព អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ
កាលណាអរិយសាវ័ក ដឹងច្បាស់នូវភពយ៉ាងនេះ ដឹងច្បាស់នូវសេចក្តីកើតឡើង
នៃភពយ៉ាងនេះ ដឹងច្បាស់នូវសេចក្តីរំលត់ភពយ៉ាងនេះ ដឹងច្បាស់នូវសេចក្តីប្រតិបត្តិ
ជាដំណើរដើម្បីរំលត់ភពយ៉ាងនេះ អរិយសាវ័កនោះ លះចោលអនុស័យ គឺភគៈ ដោយ
សព្វគ្រប់។ បេ។ ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់

ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ
ដោយហេតុប៉ុណ្ណោះឯង ក្នុងកាលនោះ។

[១២០] ភិក្ខុទាំងឡាយនិយាយថា ម្ចាស់អាវុសោ បរិយាយឯទៀត នៅមានដែរឬ។ បើ
ព្រះសារីបុត្រដ៏មានអាយុ ឆ្លើយតបថា ម្ចាស់អាវុសោទាំងឡាយ នៅមានដែរដូច្នោះ ហើយ
និយាយថា ម្ចាស់អាវុសោទាំងឡាយ កាលណាអរិយសាវ័ក ដឹងច្បាស់នូវឧបាទានផង ដឹង
ច្បាស់នូវសេចក្តីកើតឡើងនៃឧបាទានផង ដឹងច្បាស់នូវសេចក្តីរំលត់ឧបាទានផង ដឹងច្បាស់
នូវសេចក្តីប្រតិបត្តិ ជាដំណើរដើម្បីរំលត់ឧបាទានផង ម្ចាស់អាវុសោទាំងឡាយ អរិយសាវ័ក
ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយ
មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្ចាស់អាវុសោទាំងឡាយ
ឧបាទាន ដូចម្តេច សេចក្តីកើតឡើងនៃឧបាទាន តើដូចម្តេច សេចក្តីរំលត់ឧបាទាន តើដូចម្តេច
សេចក្តីប្រតិបត្តិ ជាដំណើរដើម្បីរំលត់ឧបាទាន តើដូចម្តេច។ ម្ចាស់អាវុសោទាំងឡាយ
ឧបាទាននេះ មាន៤គឺ កាមុបាទាន១ ទិដ្ឋុបាទាន១ សីលពូតុបាទាន១ អត្តវាទុបាទាន១។
សេចក្តីកើតឡើងនៃឧបាទាន ព្រោះសេចក្តីកើតឡើងនៃតណ្ហា សេចក្តីរំលត់ឧបាទាន ព្រោះ
សេចក្តីរំលត់តណ្ហា អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរ
ដើម្បីរំលត់ឧបាទាន អរិយមគ្គនោះគឺ សម្មាទិដ្ឋិ។ បើ ម្ចាស់អាវុសោទាំងឡាយ
កាលណាអរិយសាវ័ក ដឹងច្បាស់នូវឧបាទានយ៉ាងនេះ ដឹងច្បាស់នូវសេចក្តីកើតឡើង
នៃឧបាទានយ៉ាងនេះ ដឹងច្បាស់នូវសេចក្តីរំលត់ឧបាទានយ៉ាងនេះ ដឹងច្បាស់នូវសេចក្តី
ប្រតិបត្តិ ជាដំណើរដើម្បីរំលត់ឧបាទានយ៉ាងនេះ អរិយសាវ័កនោះ លះចោលនូវអនុស័យ
គឺរាគៈ ដោយប្រការទាំងពួង។ បើ ម្ចាស់អាវុសោទាំងឡាយ អរិយសាវ័ក ជាសម្មាទិដ្ឋិ ជាអ្នក
មានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់
ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២១] ភិក្ខុទាំងឡាយនិយាយថា ម្ចាស់អាវុសោ បរិយាយឯទៀត នៅមានដែរឬ។ បើ
ព្រះសារីបុត្រមានអាយុ ឆ្លើយតបថា ម្ចាស់អាវុសោទាំងឡាយ នៅមានដែរដូច្នោះ ហើយ
និយាយថា ម្ចាស់អាវុសោទាំងឡាយ កាលណាអរិយសាវ័ក ដឹងច្បាស់នូវតណ្ហាផង ដឹងច្បាស់
នូវសេចក្តីកើតឡើងនៃតណ្ហាផង ដឹងច្បាស់នូវសេចក្តីរំលត់តណ្ហាផង ដឹងច្បាស់
នូវសេចក្តីប្រតិបត្តិ ជាដំណើរដើម្បីរំលត់តណ្ហាផង ម្ចាស់អាវុសោទាំងឡាយ អរិយសាវ័ក

ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយ
មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ
តណ្ហា តើដូចម្តេច សេចក្តីកើតឡើងនៃតណ្ហា តើដូចម្តេច សេចក្តីរំលត់តណ្ហា តើដូចម្តេច
សេចក្តីប្រតិបត្តិ ជាដំណើរដើម្បីរំលត់តណ្ហា តើដូចម្តេច។ ម្នាលអារុសោទាំងឡាយ
ពួកតណ្ហានេះ មាន៦គឺ សេចក្តីប្រាថ្នាក្នុងរូប១ ប្រាថ្នាក្នុងសំឡេង១ ប្រាថ្នាក្នុងក្លិន១ ប្រាថ្នាក្នុង
រស១ ប្រាថ្នាក្នុងការពាល់ត្រូវ១ ប្រាថ្នាក្នុងធម្មារម្មណ៍ គឺអារម្មណ៍ ដែលខ្លួនធ្លាប់សន្សំទុកមក
ក្នុងចិត្ត១។ សេចក្តីកើតឡើងនៃវេទនា ព្រោះសេចក្តីកើតឡើងនៃវេទនា សេចក្តីរំលត់តណ្ហា
ព្រោះសេចក្តីរំលត់វេទនា អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរ
ដើម្បីរំលត់តណ្ហា អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ
កាលណាអរិយសាវ័ក ដឹងច្បាស់នូវតណ្ហាយ៉ាងនេះ ដឹងច្បាស់នូវសេចក្តីកើតឡើង
នៃតណ្ហាយ៉ាងនេះ ដឹងច្បាស់នូវសេចក្តីរំលត់តណ្ហាយ៉ាងនេះ ដឹងច្បាស់នូវសេចក្តីប្រតិបត្តិ
ជាដំណើរ ដើម្បីរំលត់តណ្ហាយ៉ាងនេះ អរិយសាវ័កនោះ លះចោលអនុស័យ គឺរាគៈ ដោយ
សព្វគ្រប់។ បេ។ ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់
ប្រកបដោយសេចក្តីជ្រះថ្លា មិនញាប់ញ័រ ក្នុងព្រះធម៌ ហើយមកកាន់ព្រះសទ្ធម្មនេះ ដោយ
ហេតុប៉ុណ្ណោះឯង ក្នុងកាលនោះ។

[១២២] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានដែរឬ។ បេ។
ព្រះសារីបុត្រមានអាយុ ឆ្លើយតបថា ម្នាលអារុសោទាំងឡាយ នៅមានដែរ ហើយនិយាយថា
ម្នាលអារុសោទាំងឡាយ កាលណាអរិយសាវ័ក ដឹងច្បាស់នូវវេទនាផង ដឹងច្បាស់នូវសេចក្តី
កើតឡើងនៃវេទនាផង ដឹងច្បាស់នូវសេចក្តីរំលត់វេទនាផង ដឹងច្បាស់នូវសេចក្តីប្រតិបត្តិ
ជាដំណើរ ដើម្បីរំលត់វេទនាផង ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមាន
ទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ
ដោយហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ វេទនា តើដូចម្តេច
សេចក្តីកើតឡើងនៃវេទនា តើដូចម្តេច សេចក្តីរំលត់វេទនា តើដូចម្តេច សេចក្តីប្រតិបត្តិ
ជាដំណើរដើម្បីរំលត់វេទនា តើដូចម្តេច។ ម្នាលអារុសោទាំងឡាយ ពួកវេទនានេះ មាន៦គឺ
វេទនាកើតអំពីការពាល់ត្រូវដោយភ្នែក១ វេទនាកើតអំពីការពាល់ត្រូវដោយត្រចៀក១ វេទនា
កើតអំពីការពាល់ត្រូវដោយច្រមុះ១ វេទនាកើតអំពីការពាល់ត្រូវដោយអណ្តាត១ វេទនា

កើតអំពីការពាល់ត្រូវដោយកាយ១ វេទនាកើតអំពីការពាល់ត្រូវដោយចិត្ត១។ សេចក្តី
កើតឡើងនៃវេទនា ព្រោះសេចក្តីកើតឡើងនៃផស្សៈ សេចក្តីរំលត់វេទនា ព្រោះសេចក្តីរំលត់
ផស្សៈ អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរដើម្បីរំលត់វេទនា
អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ កាលណាអរិយសាវ័ក
ដឹងច្បាស់នូវវេទនាយ៉ាងនេះ ដឹងច្បាស់នូវសេចក្តីកើតឡើងនៃវេទនាយ៉ាងនេះ ដឹងច្បាស់នូវ
សេចក្តីរំលត់វេទនាយ៉ាងនេះ ដឹងច្បាស់នូវសេចក្តីប្រតិបត្តិ ជាដំណើរដើម្បីរំលត់វេទនា
យ៉ាងនេះ អរិយសាវ័កនោះ លះចោលអនុស័យ គឺភក្តៈ ដោយសព្វគ្រប់។ បេ។ ម្នាលអារុសោ
ទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិន
ញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២៣] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានដែរឬ។ បេ។
ព្រះសារីបុត្រមានអាយុ ឆ្លើយតបថា ម្នាលអារុសោទាំងឡាយ នៅមានដែរ ហើយនិយាយថា
ម្នាលអារុសោទាំងឡាយ កាលណាអរិយសាវ័ក ដឹងច្បាស់នូវផស្សៈផង ដឹងច្បាស់នូវសេចក្តី
កើតឡើងនៃផស្សៈផង ដឹងច្បាស់នូវសេចក្តីរំលត់ផស្សៈផង ដឹងច្បាស់នូវសេចក្តីប្រតិបត្តិ
ជាដំណើរ ដើម្បីរំលត់ផស្សៈផង ក្នុងកាលណាហើយ ម្នាលអារុសោទាំងឡាយ អរិយសាវ័ក
ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយ
មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ
ផស្សៈ តើដូចម្តេច សេចក្តីកើតឡើងនៃផស្សៈ តើដូចម្តេច សេចក្តីរំលត់ផស្សៈ តើដូចម្តេច
សេចក្តីប្រតិបត្តិ ជាដំណើរដើម្បីរំលត់ផស្សៈ តើដូចម្តេច។ ម្នាលអារុសោទាំងឡាយ ពួកផស្សៈ
នេះ មាន៦គឺ ចក្ខុសម្មស្ស១ សោតសម្មស្ស១ ឃានសម្មស្ស១ ជីវ្ហាសម្មស្ស១ កាយសម្មស្ស១
មនោសម្មស្ស១។ សេចក្តីកើតឡើងនៃផស្សៈ ព្រោះសេចក្តីកើតឡើងនៃអាយតនៈ៦ សេចក្តី
រំលត់ផស្សៈ ព្រោះសេចក្តីរំលត់អាយតនៈ៦ អរិយមគ្គ ប្រកបដោយអង្គ៨នេះឯង ជាសេចក្តី
ប្រតិបត្តិ ជាដំណើរដើម្បីរំលត់ផស្សៈ អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្នាល
អារុសោទាំងឡាយ កាលណាអរិយសាវ័ក ដឹងច្បាស់នូវផស្សៈយ៉ាងនេះ ដឹងច្បាស់
នូវសេចក្តីកើតឡើងនៃផស្សៈយ៉ាងនេះ ដឹងច្បាស់នូវសេចក្តីរំលត់ផស្សៈយ៉ាងនេះ ដឹងច្បាស់នូវ
សេចក្តីប្រតិបត្តិ ជាដំណើរដើម្បីរំលត់ផស្សៈយ៉ាងនេះ អរិយសាវ័កនោះ លះចោលអនុស័យ
គឺភក្តៈ ដោយសព្វគ្រប់។ បេ។ ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមាន

ទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២៤] ភិក្ខុទាំងឡាយនិយាយថា ម្ចាស់អាវុសោ បរិយាយឯទៀត នៅមានដែរឬ? បេ។ ព្រះសារីបុត្រមានអាយុ ឆ្លើយតបថា ម្ចាស់អាវុសោទាំងឡាយ នៅមានដែរ ដូច្នោះ ហើយនិយាយ (តទៅទៀត) ថា ម្ចាស់អាវុសោទាំងឡាយ កាលណាអរិយសាវ័ក ដឹងច្បាស់ នូវអាយតនៈ៦ផង ដឹងច្បាស់នូវសេចក្តីកើតឡើងនៃអាយតនៈ៦ផង ដឹងច្បាស់នូវសេចក្តី រំលត់អាយតនៈ៦ផង ដឹងច្បាស់នូវសេចក្តីប្រតិបត្តិ ជាដំណើរ ដើម្បីរំលត់អាយតនៈ៦ផង ម្ចាស់អាវុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយ សេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្ចាស់អាវុសោទាំងឡាយ អាយតនៈ៦ តើដូចម្តេច សេចក្តីកើតឡើងនៃអាយតនៈ៦ តើដូចម្តេច សេចក្តីរំលត់អាយតនៈ៦ តើដូចម្តេច សេចក្តីប្រតិបត្តិ ជាដំណើរ ដើម្បីរំលត់អាយតនៈ៦ តើដូចម្តេច។ ម្ចាស់អាវុសោទាំងឡាយ អាយតនៈ នេះ មាន៦គឺ ចក្ខុយតនៈ១ សោតាយតនៈ១ ឃានាយតនៈ១ ជីវ្ហាយតនៈ១ កាយាយតនៈ១ មនាយតនៈ១។ សេចក្តីកើតឡើងនៃអាយតនៈ៦ បាន ព្រោះសេចក្តីកើតឡើងនៃនាមរូប សេចក្តីរំលត់អាយតនៈ៦បាន ព្រោះសេចក្តីរំលត់នាមរូប អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរដើម្បីរំលត់អាយតនៈ៦ អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្ចាស់ អាវុសោទាំងឡាយ កាលណាអរិយសាវ័ក ដឹងច្បាស់នូវអាយតនៈ៦យ៉ាងនេះ ដឹងច្បាស់ នូវសេចក្តីកើតឡើងនៃអាយតនៈ៦យ៉ាងនេះ ដឹងច្បាស់នូវសេចក្តីរំលត់អាយតនៈ៦យ៉ាងនេះ ដឹងច្បាស់នូវសេចក្តីប្រតិបត្តិ ជាដំណើរដើម្បីរំលត់អាយតនៈ៦យ៉ាងនេះ អរិយសាវ័កនោះ លះចោលអនុស័យ គឺវាគៈ ដោយសព្វគ្រប់។ បេ។ ម្ចាស់អាវុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយ មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២៥] ភិក្ខុទាំងឡាយនិយាយថា ម្ចាស់អាវុសោ បរិយាយឯទៀត នៅមានដែរឬ? បេ។ ព្រះសារីបុត្រមានអាយុ ឆ្លើយតបថា ម្ចាស់អាវុសោទាំងឡាយ នៅមានដែរ ដូច្នោះ ហើយ និយាយថា ម្ចាស់អាវុសោទាំងឡាយ កាលណាអរិយសាវ័ក ដឹងច្បាស់នូវនាមរូបផង ដឹងច្បាស់ នូវសេចក្តីកើតឡើងនៃនាមរូបផង ដឹងច្បាស់នូវសេចក្តីរំលត់នាមរូបផង ដឹងច្បាស់

នូវសេចក្តីប្រតិបត្តិ ជាដំណើរ ដើម្បីរំលត់នាមរូបផង ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ ហើយ មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ នាមរូប តើដូចម្តេច សេចក្តីកើតឡើងនៃនាមរូប តើដូចម្តេច សេចក្តីរំលត់នាមរូប តើដូចម្តេច សេចក្តីប្រតិបត្តិ ជាដំណើរដើម្បីរំលត់នាមរូប តើដូចម្តេច។ វេទនា១ សញ្ញា១ ចេតនា១ ផស្សៈ១ មនសិការៈ១ នេះហៅថា នាម។ មហាកូត្ររូបទាំង៤ និងរូបដែលអាស្រ័យមហាកូត្ររូបទាំង៤ នេះ ហៅថា រូប។ ម្នាលអារុសោ នាមនេះ និងរូបនេះ ហៅថា នាមរូប ដោយប្រការដូច្នោះ។ សេចក្តីកើតឡើងនៃនាមរូប ព្រោះសេចក្តីកើតឡើងនៃវិញ្ញាណ សេចក្តីរំលត់នាមរូប ព្រោះ សេចក្តីរំលត់វិញ្ញាណ អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរ ដើម្បីរំលត់នាមរូប អរិយមគ្គនោះគឺ សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ កាលណាអរិយសាវ័ក ដឹងច្បាស់នូវនាមរូបយ៉ាងនេះ ដឹងច្បាស់នូវសេចក្តីកើតឡើងនៃនាមរូប យ៉ាងនេះ ដឹងច្បាស់នូវសេចក្តីរំលត់នាមរូបយ៉ាងនេះ ដឹងច្បាស់នូវសេចក្តីប្រតិបត្តិ ជាដំណើរ ដើម្បីរំលត់នាមរូបយ៉ាងនេះ អរិយសាវ័កនោះ លះចោលអនុស័យ គឺរាគៈ ដោយសព្វគ្រប់។ បេ។ ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយ សេចក្តីជ្រះថ្លា មិនញាប់ញ័រក្នុងព្រះធម៌ បានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២៦] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានតទៅទៀត ដែរឬ។ បេ។ ព្រះសារីបុត្រ ឆ្លើយតបថា ម្នាលអារុសោទាំងឡាយ នៅមានដែរ ដូច្នោះ ហើយ និយាយថា ម្នាលអារុសោទាំងឡាយ កាលណាអរិយសាវ័ក ស្គាល់ច្បាស់នូវវិញ្ញាណផង ស្គាល់ ច្បាស់នូវសេចក្តីកើតឡើងនៃវិញ្ញាណផង ស្គាល់ច្បាស់នូវសេចក្តីរំលត់វិញ្ញាណផង ស្គាល់ច្បាស់នូវសេចក្តីប្រតិបត្តិ ជាដំណើរ ដើម្បីរំលត់វិញ្ញាណផង ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រ ក្នុងព្រះធម៌ បានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្នាលអារុសោ ទាំងឡាយ វិញ្ញាណ តើដូចម្តេច សេចក្តីកើតឡើងនៃវិញ្ញាណ តើដូចម្តេច សេចក្តីរំលត់ វិញ្ញាណ តើដូចម្តេច សេចក្តីប្រតិបត្តិ ជាដំណើរដើម្បីរំលត់វិញ្ញាណ តើដូចម្តេច។ ម្នាលអារុសោ ទាំងឡាយ ពួកវិញ្ញាណនេះ មាន៦គឺ ចក្ខុវិញ្ញាណ១ សោតវិញ្ញាណ១ យានវិញ្ញាណ១

ជីវ្ហវិញ្ញាណ១ កាយវិញ្ញាណ១ មនោវិញ្ញាណ១។ សេចក្តីកើតឡើងនៃវិញ្ញាណ ព្រោះសេចក្តី
កើតឡើងនៃសង្ខារ សេចក្តីរំលត់វិញ្ញាណ ព្រោះសេចក្តីរំលត់សង្ខារ អរិយមគ្គ ប្រកប
ដោយអង្គ៨នេះឯង ជាសេចក្តីប្រតិបត្តិ ជាដំណើរដើម្បីរំលត់វិញ្ញាណ អរិយមគ្គនោះគឺ
សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ កាលណាអរិយសាវ័ក ស្គាល់ច្បាស់នូវ
វិញ្ញាណយ៉ាងនេះ ស្គាល់ច្បាស់នូវសេចក្តីកើតឡើងនៃវិញ្ញាណយ៉ាងនេះ ស្គាល់ច្បាស់នូវ
សេចក្តីរំលត់វិញ្ញាណយ៉ាងនេះ ស្គាល់ច្បាស់នូវសេចក្តីប្រតិបត្តិ ជាដំណើរ
ដើម្បីរំលត់វិញ្ញាណយ៉ាងនេះ អរិយសាវ័កនោះ លះចោលអនុស័យ គឺភក្តៈ ដោយសព្វគ្រប់។
បេ។ ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយ
សេចក្តីជ្រះថ្លា មិនញាប់ញ័រក្នុងព្រះធម៌ ហើយមកកាន់ព្រះសទ្ធម្មនេះ ដោយហេតុប៉ុណ្ណោះឯង
ក្នុងកាលនោះ។

[១២៧] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានដែរឬ។ បេ។
ព្រះសារីបុត្រ ឆ្លើយតបថា ម្នាលអារុសោទាំងឡាយ បរិយាយឯទៀត នៅមាន ហើយនិយាយ
ថា ម្នាលអារុសោទាំងឡាយ កាលណាអរិយសាវ័ក ស្គាល់ច្បាស់នូវសង្ខារផង ស្គាល់ច្បាស់នូវ
សេចក្តីកើតឡើងនៃសង្ខារផង ស្គាល់ច្បាស់នូវសេចក្តីរំលត់សង្ខារផង ស្គាល់ច្បាស់
នូវសេចក្តីប្រតិបត្តិ ជាដំណើរ ដើម្បីរំលត់សង្ខារផង ម្នាលអារុសោទាំងឡាយ អរិយសាវ័ក
ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌
ហើយបានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្នាលអារុសោ
ទាំងឡាយ សង្ខារទាំងឡាយ តើដូចម្តេច សេចក្តីកើតឡើងនៃសង្ខារ តើដូចម្តេច សេចក្តីរំលត់
សង្ខារ តើដូចម្តេច សេចក្តីប្រតិបត្តិ ជាដំណើរដើម្បីរំលត់សង្ខារ តើដូចម្តេច។ ម្នាលអារុសោ
ទាំងឡាយ សង្ខារនេះ មាន៣ គឺ កាយសង្ខារ១ វចីសង្ខារ១ ចិត្តសង្ខារ១ សេចក្តីកើតឡើងនៃ
សង្ខារ ព្រោះសេចក្តីកើតឡើងនៃអវិជ្ជា សេចក្តីរំលត់សង្ខារ ព្រោះសេចក្តីរំលត់អវិជ្ជា អរិយមគ្គ
ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរដើម្បីរំលត់សង្ខារគឺ សម្មាទិដ្ឋិ។ បេ។
សម្មាសមាធិ។ ម្នាលអារុសោទាំងឡាយ កាលណាអរិយសាវ័ក ស្គាល់ច្បាស់នូវសង្ខារយ៉ាងនេះ
ស្គាល់ច្បាស់នូវសេចក្តីកើតឡើងនៃសង្ខារយ៉ាងនេះ ស្គាល់ច្បាស់នូវសេចក្តីរំលត់សង្ខារយ៉ាង
នេះ ស្គាល់ច្បាស់នូវសេចក្តីប្រតិបត្តិ ជាដំណើរដើម្បីរំលត់សង្ខារយ៉ាងនេះ អរិយសាវ័កនោះ
លះចោលអនុស័យ គឺភក្តៈ ដោយសព្វគ្រប់ បន្ទោបង់អនុស័យ គឺបដិយៈ ដកចេញនូវអនុស័យ

គឺមាន៖ ប្រហែលនឹងទិដ្ឋិថា អាត្មាអញ មាន ដូច្នោះ ហើយលះបង់នូវអវិជ្ជា ញ៉ាំងវិជ្ជាឲ្យ
កើតឡើង ហើយធ្វើនូវទីបំផុត នៃទុក្ខក្នុងបច្ចុប្បន្ននេះបាន ម្នាលអារុសោទាំងឡាយ
អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុង
ព្រះធម៌ បានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២៨] ភិក្ខុទាំងឡាយនិយាយថា ម្នាលអារុសោ បរិយាយឯទៀត នៅមានដែរឬ? បេ។
ព្រះសារីបុត្រ ឆ្លើយតបថា ម្នាលអារុសោទាំងឡាយ នៅមានដែរ ហើយនិយាយថា ម្នាល
អារុសោទាំងឡាយ កាលណាអរិយសាវ័ក ស្គាល់ច្បាស់នូវអវិជ្ជាផង ស្គាល់ច្បាស់នូវសេចក្តី
កើតឡើងនៃអវិជ្ជាផង ស្គាល់ច្បាស់នូវសេចក្តីរំលត់អវិជ្ជាផង ស្គាល់ច្បាស់នូវសេចក្តីប្រតិបត្តិ
ជាដំណើរ ដើម្បីរំលត់អវិជ្ជាផង ម្នាលអារុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមាន
ទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ បានមកកាន់ព្រះសទ្ធម្មនេះ
ដោយហេតុប៉ុណ្ណោះឯង ក្នុងកាលនោះ។ ម្នាលអារុសោទាំងឡាយ អវិជ្ជាទាំងឡាយ តើដូចម្តេច
សេចក្តីកើតឡើងនៃអវិជ្ជា តើដូចម្តេច សេចក្តីរំលត់អវិជ្ជា តើដូចម្តេច សេចក្តីប្រតិបត្តិ
ជាដំណើរដើម្បីរំលត់អវិជ្ជា តើដូចម្តេច។ ម្នាលអារុសោទាំងឡាយ សេចក្តីមិនដឹងទុក្ខ១ សេចក្តី
មិនដឹងហេតុឲ្យកើតទុក្ខ១ សេចក្តីមិនដឹងព្រះនិព្វាន ជាគ្រឿងរំលត់ទុក្ខ១ សេចក្តីមិន
ដឹងបដិបទា ជាដំណើរដើម្បីរំលត់ទុក្ខ១ ម្នាលអារុសោ នេះឯងហៅថា អវិជ្ជា។ សេចក្តី
កើតឡើងនៃអវិជ្ជា ព្រោះសេចក្តីកើតឡើងនៃអាសវៈ សេចក្តីរំលត់អវិជ្ជា ព្រោះសេចក្តី
រំលត់អាសវៈ អរិយមគ្គ ប្រកបដោយអង្គ៨នេះឯង ជាសេចក្តីប្រតិបត្តិ ជាដំណើរ
ដើម្បីរំលត់អវិជ្ជាគឺ សម្មាទិដ្ឋិ។ បេ។ សម្មាសមាធិ។ ម្នាលអារុសោទាំងឡាយ កាលណា
អរិយសាវ័ក ស្គាល់ច្បាស់នូវអវិជ្ជាយ៉ាងនេះ ស្គាល់ច្បាស់នូវសេចក្តីកើតឡើងនៃអវិជ្ជាយ៉ាងនេះ
ស្គាល់ច្បាស់នូវសេចក្តីរំលត់អវិជ្ជាយ៉ាងនេះ ស្គាល់ច្បាស់នូវសេចក្តីប្រតិបត្តិ ជាដំណើរ
ដើម្បីរំលត់អវិជ្ជាយ៉ាងនេះ អរិយសាវ័កនោះ លះចោលអនុស័យ គឺរាគៈ បន្ទាបង់អនុស័យ
គឺបដិបទា ដកចេញនូវអនុស័យ គឺមាន៖ ប្រហែលនឹងទិដ្ឋិថា អាត្មាអញ មានដូច្នោះ លះបង់នូវ
អវិជ្ជា ញ៉ាំងវិជ្ជាឲ្យកើតឡើង ហើយធ្វើនូវទីបំផុត នៃទុក្ខក្នុងបច្ចុប្បន្ននេះបាន ម្នាលអារុសោ
ទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិន
ញាប់ញ័រក្នុងព្រះធម៌ មកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។

[១២៧] ភិក្ខុទាំងអម្បាលនោះ ត្រេកអរអនុមោទនា ចំពោះភាសិតរបស់ព្រះសារីបុត្រដ៏ មានអាយុថា ម្ចាស់អាវុសោ ប្រពៃហើយ បានសួរប្រស្នានឹងព្រះសារីបុត្រដ៏មានអាយុតទៅទៀត ថា ម្ចាស់អាវុសោ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុងព្រះធម៌ បានមកកាន់ព្រះសទ្ធម្មនេះ ដោយបរិយាយដទៃ នៅមានដែរឬ។

[១៣០] ព្រះសារីបុត្រ ឆ្លើយតបថា ម្ចាស់អាវុសោទាំងឡាយ បរិយាយឯទៀត នៅមាន ហើយនិយាយថា ម្ចាស់អាវុសោទាំងឡាយ កាលណាអរិយសាវ័ក ស្គាល់ច្បាស់នូវអាសវៈផង ស្គាល់ច្បាស់នូវសេចក្តីកើតឡើងនៃអាសវៈផង ស្គាល់ច្បាស់នូវសេចក្តីរំលត់អាសវៈផង ស្គាល់ច្បាស់នូវសេចក្តីប្រតិបត្តិ ជាដំណើរ ដើម្បីរំលត់អាសវៈផង ម្ចាស់អាវុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រ ក្នុងព្រះធម៌ បានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ ម្ចាស់អាវុសោ ទាំងឡាយ អាសវៈ តើដូចម្តេច សេចក្តីកើតឡើងនៃអាសវៈ តើដូចម្តេច សេចក្តីរំលត់អាសវៈ តើដូចម្តេច សេចក្តីប្រតិបត្តិ ជាដំណើរដើម្បីរំលត់អាសវៈ តើដូចម្តេច ម្ចាស់អាវុសោទាំងឡាយ អាសវៈនេះ មាន៣ គឺ កាមាសវៈ១ ភវាសវៈ១ អវិជ្ជាសវៈ១។ សេចក្តីកើតឡើងនៃអាសវៈ ព្រោះសេចក្តីកើតឡើងនៃអវិជ្ជា សេចក្តីរំលត់អាសវៈ ព្រោះសេចក្តីរំលត់អវិជ្ជា អរិយមគ្គ ប្រកប ដោយអង្គ៨នេះឯង ជាសេចក្តីប្រតិបត្តិ ជាដំណើរដើម្បីរំលត់អាសវៈ អរិយមគ្គនោះគឺ សម្មាទិដ្ឋិ១ សម្មាសង្កប្បៈ១ សម្មាវាចា១ សម្មាកម្មន្តៈ១ សម្មាអាជីវៈ១ សម្មាវាយាម១ សម្មាសតិ១ សម្មាសមាធិ១។ ម្ចាស់អាវុសោទាំងឡាយ កាលណាអរិយសាវ័ក ស្គាល់ច្បាស់នូវ អាសវៈយ៉ាងនេះ ស្គាល់ច្បាស់នូវសេចក្តីកើតឡើងនៃអាសវៈយ៉ាងនេះ ស្គាល់ច្បាស់នូវសេចក្តី រំលត់អាសវៈយ៉ាងនេះ ស្គាល់ច្បាស់នូវសេចក្តីប្រតិបត្តិ ជាដំណើរដើម្បីរំលត់អាសវៈយ៉ាងនេះ អរិយសាវ័កនោះ លះចោលអនុស័យ គឺរាគៈ ដោយសព្វគ្រប់ បន្ទោបង់អនុស័យ គឺបដិមៈ ដកចេញនូវអនុស័យ គឺមានៈ ប្រហែលនឹងទិដ្ឋិថា អាត្មាអញ មាន ដូច្នោះ លះបង់នូវអវិជ្ជា ញាំ ងវិជ្ជាឲ្យកើតឡើង ហើយធ្វើនូវទីបំផុត នៃទុក្ខក្នុងបច្ចុប្បន្ននេះបាន ម្ចាស់អាវុសោទាំងឡាយ អរិយសាវ័ក ជាសម្មាទិដ្ឋិ ជាអ្នកមានទិដ្ឋិត្រង់ ប្រកបដោយសេចក្តីជ្រះថ្លា មិនញាប់ញ័រក្នុង ព្រះធម៌ បានមកកាន់ព្រះសទ្ធម្មនេះ ដោយហេតុប៉ុណ្ណោះឯង ក្នុងកាលនោះ។ លុះព្រះសារីបុត្រ ដ៏មានអាយុ ពោលពាក្យនេះហើយ ភិក្ខុទាំងអម្បាលនោះ មានចិត្តត្រេកអរ រីករាយ ចំពោះភាសិត របស់ព្រះសារីបុត្រដ៏មានអាយុ។

ចប់ សម្មាទិដ្ឋិសូត្រ ទី៧៧

ធម្មជាតណា ក្នុងពាក្យដែលលោកពោលថា កតមំ បនាវុសោ (ម្នាលអាវុសោ តើដូចម្តេច) មាន៦បទគឺ ទុក្ខ ជរា មរណ ឧបាទាន សឡាយតន នាមរូប វិញ្ញាណ។
ធម្មជាតិណា ក្នុងពាក្យដែលលោកពោលថា កតមា បនាវុសោ (ម្នាលអាវុសោ តើដូចម្តេច) មាន ៤គឺ ជាតិ តណ្ហា វេទនា ជាគម្រប់៤នឹងអវិជ្ជា។ សភាវៈណា ក្នុងពាក្យដែលលោកពោលថា កតមំ បនាវុសោ (ម្នាលអាវុសោ តើដូចម្តេច) មាន៥បទគឺ អាហារ ភព ផស្សៈ សង្ខារ ជាគម្រប់៥ នឹងអាសវៈ។ ធម្មជាតនោះ លោកពោលថា មាន កតមំ (តើដូចម្តេច) ៦លើក មាន កតមានិ ច (តើដូចម្តេច) ៤លើក លោកពោលថា មាន កតមោ (តើដូចម្តេច) ៥លើក រួមបទនៃ សង្ខារធម៌ទាំងអស់ត្រូវជា១៥។

សតិបដ្ឋានសូត្រ ទី១០

[១៣១] ខ្ញុំបានស្តាប់មកយ៉ាងនេះ។ សម័យមួយព្រះមានព្រះភាគ ទ្រង់គង់នៅ កម្មាសធម្មនិគម [ហៅថា កម្មសទមនិគមខ្លះៗ] របស់អ្នកកុរុ ក្នុងដែនកុរុ។ ក្នុងសម័យនោះឯង ព្រះមានព្រះភាគ ទ្រង់ត្រាស់ហៅភិក្ខុទាំងឡាយមកថា ម្នាលភិក្ខុទាំងឡាយ ដូច្នោះ។ ភិក្ខុទាំងនោះ ទទួលព្រះពុទ្ធដីកានៃព្រះមានព្រះភាគថា បពិត្រព្រះអង្គដ៏ចម្រើន ដូច្នោះ។

[១៣២] ព្រះមានព្រះភាគ ទ្រង់ត្រាស់ដូច្នោះថា ម្នាលភិក្ខុទាំងឡាយ ផ្លូវគឺសតិបដ្ឋាន ទាំង៤ ជាផ្លូវមូលតែមួយ [ដែលថា ផ្លូវមូលតែមួយ មានសេចក្តីពន្យល់ក្នុងមហាសតិបដ្ឋានសូត្រ ទី១៧ និកាយ មហាវគ្គ ទំព័រ១១] (ប្រព្រឹត្តទៅ) ដើម្បីសេចក្តីបរិសុទ្ធនៃសត្វទាំងឡាយ ដើម្បីលះបង់ នូវ សេចក្តីសោក និងសេចក្តីខ្សឹកខ្សួល ដើម្បីរលត់នូវទុក្ខ និងទោមនស្ស ដើម្បីបាននូវអរិយមគ្គ ប្រកបដោយអង្គ៨ប្រការ ដើម្បីធ្វើឲ្យជាក់ច្បាស់នូវព្រះនិព្វាន។ នេះហៅថា សតិបដ្ឋាន ៤។ សតិបដ្ឋាន៤ គឺអ្វីខ្លះ។ ម្នាលភិក្ខុទាំងឡាយ ភិក្ខុក្នុងសាសនានេះ ពិចារណាលើញរឿយៗនូវកាយ ក្នុងកាយជាប្រក្រតី គ្រប់ឥរិយាបថទាំង៤ មានព្យាយាម ជាគ្រឿងដុតកំដៅកិលេស ជាអ្នកដឹងខ្លួន ជា អ្នកមានស្មារតី (ជាគ្រឿងកំណត់) កំចាត់បង់នូវអភិជ្ឈា និងទោមនស្សក្នុងលោក [លោក ក្នុងទីនេះ មានសេចក្តីពន្យល់ក្នុងមហាសតិបដ្ឋានសូត្រ ទី១៧ និកាយ មហាវគ្គ ទំព័រ៤២រួចហើយ] ចេញ។ ភិក្ខុ ពិចារណាលើញរឿយៗ នូវវេទនា ក្នុងវេទនាទាំងឡាយ ជាប្រក្រតី គ្រប់ឥរិយាបថទាំង៤ មានព្យាយាម ជាគ្រឿងដុតកំដៅកិលេស ជាអ្នកដឹងខ្លួន មានស្មារតី (ជាគ្រឿងកំណត់) កំចាត់បង់ នូវអភិជ្ឈា និង ទោមនស្សក្នុងលោកចេញ។ ភិក្ខុពិចារណាលើញរឿយៗ នូវចិត្តក្នុងចិត្តជាប្រក្រតី គ្រប់ឥរិយាបថទាំង៤ មានព្យាយាម ជាគ្រឿងដុតកំដៅកិលេស ជាអ្នកដឹងខ្លួន មានស្មារតី (ជាគ្រឿងកំណត់) កំចាត់បង់នូវ

អភិជ្ឈា និងទោមនស្សក្នុងលោកចេញ។ ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ
ជាប្រក្រតី គ្រប់ឥរិយាបថទាំង៤ មានព្យាយាម ជាគ្រឿងដុតកំដៅកិលេស ជាអ្នកដឹងខ្លួន មានស្មារតី
(ជាគ្រឿងកំណត់) កំចាត់បង់នូវអភិជ្ឈា និងទោមនស្សក្នុងលោកចេញ។

[១៣៣] ម្នាលភិក្ខុទាំងឡាយ ភិក្ខុពិចារណាឃើញរឿយៗ នូវកាយក្នុងកាយជាប្រក្រតី
គ្រប់ឥរិយាបថទាំង៤ តើដូចម្តេច? ម្នាលភិក្ខុទាំងឡាយ ភិក្ខុក្នុងសាសនានេះ ទៅនៅក្នុងព្រៃក្តី
នៅក្រោមម្លប់ឈើក្តី នៅក្នុងផ្ទះស្ងាត់ក្តី អង្គុយពែនភ្នែក តាំងកាយឲ្យត្រង់ ដកលំសតិឲ្យមាន
មុខឆ្ពោះទៅរក (កម្មដ្ឋាន)។ ភិក្ខុនោះ មានសតិដកដង្ហើមចេញ មានសតិដកដង្ហើមចូល។ កាល
ដកដង្ហើមចេញដែរ ក៏ដឹងច្បាស់ថា អាត្មាអញដកដង្ហើមចេញដែរ។ កាលដកដង្ហើមចូលដែរ ក៏
ដឹងច្បាស់ថា អាត្មាអញដកដង្ហើមចូលដែរ។ កាលដកដង្ហើមចេញខ្លី ក៏ដឹងច្បាស់ថា អាត្មាអញ
ដកដង្ហើមចេញខ្លី។ កាលដកដង្ហើមចូលខ្លី ក៏ដឹងច្បាស់ថា អាត្មាអញ ដកដង្ហើមចូលខ្លី។
ភិក្ខុសិក្សាថា អាត្មាអញ នឹងកំណត់ដឹងនូវកាយ គឺខ្យល់ទាំងពួង សិមដកដង្ហើមចេញ។
ភិក្ខុសិក្សាថា អាត្មាអញ នឹងកំណត់ដឹងច្បាស់នូវកាយ គឺខ្យល់ទាំងពួង សិមដកដង្ហើមចូល។
ភិក្ខុសិក្សាថា អាត្មាអញ នឹងរម្ងាប់នូវកាយសង្ខារ គឺដង្ហើមចេញ និងដង្ហើមចូល សិមដកដង្ហើម
ចេញ។ ភិក្ខុសិក្សាថា អាត្មាអញនឹង រម្ងាប់កាយសង្ខារ សិមដកដង្ហើមចូល។ ម្នាលភិក្ខុ
ទាំងឡាយ ជាងក្រឡឹង ឬកូនជាងរបស់ជាងក្រឡឹង ដែលបិទប្រសប់ កាលទាញខ្សែក្រឡឹងដែរ
ក៏ដឹងច្បាស់ថា អាត្មាអញទាញខ្សែក្រឡឹងដែរ។ កាលទាញខ្សែក្រឡឹងខ្លី ក៏ដឹងច្បាស់ថា
អាត្មាអញទាញខ្សែក្រឡឹងខ្លី មានឧបមាដូចម្តេចមិញ។ ម្នាលភិក្ខុទាំងឡាយ កាលភិក្ខុ
ដកដង្ហើមចេញដែរ ក៏ដឹងច្បាស់ថា អាត្មាអញដកដង្ហើមចេញដែរ។ កាលដកដង្ហើមចូលដែរ ក៏
ដឹងច្បាស់ថា អាត្មាអញដកដង្ហើមចូលដែរ។ កាលដកដង្ហើមចេញខ្លី ក៏ដឹងច្បាស់ថា អាត្មាអញ
ដកដង្ហើមចេញខ្លី។ កាលដកដង្ហើមចូលខ្លី ក៏ដឹងច្បាស់ថា អាត្មាអញដកដង្ហើមចូលខ្លី មាន
ឧបមេយ្យ ដូច្នោះឯង។ ភិក្ខុសិក្សាថា អាត្មាអញ នឹងកំណត់ដឹងច្បាស់នូវកាយ គឺខ្យល់ទាំងពួង
សិមដកដង្ហើមចេញ។ ភិក្ខុសិក្សាថា អាត្មាអញ នឹងកំណត់ដឹង នូវកាយ គឺខ្យល់ទាំងពួង សិម
ដកដង្ហើមចូល។ ភិក្ខុសិក្សាថា អាត្មាអញ នឹងរម្ងាប់នូវកាយសង្ខារ សិមដកដង្ហើមចេញ។
ភិក្ខុសិក្សាថា អាត្មាអញ នឹងរម្ងាប់នូវកាយសង្ខារ សិមដកដង្ហើមចូល។ ភិក្ខុពិចារណាឃើញ
រឿយៗ នូវកាយក្នុងកាយជាខាងក្នុង គឺកាយរបស់ខ្លួន ជាប្រក្រតី គ្រប់ឥរិយាបថទាំង៤
យ៉ាងនេះផង ពិចារណាឃើញរឿយៗ នូវកាយក្នុងកាយជាខាងក្រៅ គឺកាយរបស់បុគ្គលដទៃ

ជាប្រក្រតី គ្រប់ឥរិយាបថទាំង៤ ពិចារណាយើញរឿយៗ នូវកាយក្នុងកាយ ទាំងខាងក្នុង ខាងក្រៅ គឺកាយរបស់ខ្លួន និងកាយរបស់បុគ្គលដទៃ ជាប្រក្រតី គ្រប់ឥរិយាបថទាំង៤ក្តី ពិចារណាយើញរឿយៗ នូវធម៌ដែលប្រជុំកើតឡើង [១-២ ខ្យល់អស្សាសបស្សាសៈ អាស្រ័យនូវ ករណីកាយផង ក្លោងច្រមុះផង ចិត្តផង ទើបចេញចូលទៅមកបាន ព្រោះហេតុនោះ ធម៌ទាំងនេះ ឈ្មោះថាធម៌ប្រជុំកើតឡើង ដល់ធម៌ទាំងនេះរលត់ទៅវិញ ឈ្មោះថា ធម៌សូន្យទៅ។] ក្នុងកាយ គ្រប់ឥរិយាបថទាំង៤ក្តី ពិចារណាយើញរឿយៗ នូវធម៌ដែលសូន្យ [២] ទៅក្នុងកាយ [ក្នុងទីនេះ មានសេចក្តីពន្យល់ដូចក្នុងមហាសតិបដ្ឋានសូត្រ ទីយនិកាយ មហាវគ្គ ត្រង់ទំព័រ៦១] គ្រប់ឥរិយាបថទាំង៤ក្តី ពិចារណាយើញរឿយៗ នូវធម៌ដែលប្រជុំ កើតឡើង និងធម៌ដែលសូន្យទៅ ក្នុងកាយ គ្រប់ឥរិយាបថទាំង៤ក្តី មួយទៀត ស្មារតីជាគ្រឿង កំណត់នូវកាយ របស់ភិក្ខុនោះ ក៏ផ្ទុះឡើងចំពោះថា កាយនេះមាន (ប៉ុន្តែមិនមែនសត្វ មិនមែន បុគ្គល មិនមែនស្រី មិនមែនប្រុសជាដើម) ល្មមតែកំណត់ ដើម្បីឲ្យចម្រើនប្រាជ្ញា ដើម្បីឲ្យ ចម្រើនស្មារតីប៉ុណ្ណោះ ភិក្ខុនោះ មានចិត្តមិនអាស្រ័យ (តណ្ហានិស្ស័យ និងទិដ្ឋិនិស្ស័យ) គ្រប់ ឥរិយាបថទាំង៤ មិនប្រកៀកប្រកាន់អ្វីតិចតួចក្នុងលោកផង ម្ចាស់ភិក្ខុទាំងឡាយ ភិក្ខុពិចារណា យើញរឿយៗ នូវកាយក្នុងកាយជាប្រក្រតី គ្រប់ឥរិយាបថទាំង៤យ៉ាងនេះឯង។

ចប់ អានាបានបញ្ចៈ។

[១៣២] ម្ចាស់ភិក្ខុទាំងឡាយ បូឃិវិច្ឆិកា ភិក្ខុទោះដើរក្តី ក៏ដឹងច្បាស់ថា អាត្មាអញដើរ ទោះឈរក្តី ក៏ដឹងច្បាស់ថា អាត្មាអញឈរ ទោះអង្គុយក្តី ក៏ដឹងច្បាស់ថា អាត្មាអញអង្គុយ ទោះដេកក្តី ក៏ដឹងច្បាស់ថា អាត្មាអញដេក។ ម្យ៉ាងទៀត កាយរបស់ភិក្ខុនោះ ដំកល់នៅ ដោយ អាការៈយ៉ាងណាៗ ក៏ដឹងច្បាស់នូវកាយ ដោយអាការៈយ៉ាងនោះ ។ ភិក្ខុពិចារណាយើញ រឿយៗ នូវកាយក្នុងកាយខាងក្នុង (ដោយការកំណត់នូវឥរិយាបថទាំង៤របស់ខ្លួន) ជាប្រក្រតី គ្រប់ឥរិយាបថទាំង៤ដូច្នោះ។ បេ។ ម្ចាស់ភិក្ខុទាំងឡាយ ភិក្ខុពិចារណាយើញរឿយៗ នូវកាយក្នុង កាយជាប្រក្រតី គ្រប់ឥរិយាបថទាំង៤យ៉ាងនេះឯង។

ឥរិយាបថបញ្ចៈ។

[១៣៥] ម្ចាស់ភិក្ខុទាំងឡាយ មួយទៀត ភិក្ខុធ្វើនូវសម្បជញ្ញៈ [សម្បជញ្ញៈ ក្នុងទីនេះ មាន សេចក្តីពន្យល់ក្នុងមហាសតិបដ្ឋានសូត្រ ទីយនិកាយ មហាវគ្គ ទំព័រ៩១] គឺសេចក្តីដឹងខ្លួន ជាប្រក្រតី ក្នុងការដើរទៅមុខ និងថយក្រោយ ធ្វើសេចក្តីដឹងខ្លួន ជាប្រក្រតី ក្នុងការក្រឡេកមើល ទៅមុខ និងក្រឡេកមើលទៅទិសផ្សេងៗ ធ្វើសេចក្តីដឹងខ្លួន ជាប្រក្រតី ក្នុងការបត់ដៃជើង និងលាដៃជើង ធ្វើនូវសេចក្តីដឹងខ្លួន ជាប្រក្រតី ក្នុងការទ្រទ្រង់នូវសង្សារដី ប្រាត្រ និងថែវ ធ្វើនូវ សេចក្តីដឹងខ្លួន ជាប្រក្រតី ក្នុងការបរិភោគភោជនី និងផឹកទឹក ទ្រព្យស្ថាបនាទន្ទឹមវត្ថុ ទទួលរស ធ្វើនូវ សេចក្តីដឹងខ្លួន ជាប្រក្រតី ក្នុងការបន្ទោបង់ នូវឧត្តារៈ និងបស្សាវៈ ធ្វើនូវសេចក្តីដឹងខ្លួន ជាប្រក្រតី ក្នុងការដើរ វិលរ អង្គុយ ដេក ភ្ញាក់ឡើង និយាយ និងភាពស្ងៀម ជាប្រក្រតី។ ភិក្ខុពិចារណាយើញ

រឿយៗ នូវកាយក្នុងកាយខាងក្នុង (ដោយការកំណត់នូវសម្បជញ្ញៈទាំង៤) ជាប្រក្រតី គ្រប់ ឥរិយាបថទាំង៤ ដូច្នោះ។ បេ។ ម្នាលភិក្ខុទាំងឡាយ ភិក្ខុពិចារណាឃើញរឿយៗ នូវកាយក្នុងកាយ ជាប្រក្រតី គ្រប់ឥរិយាបថទាំង៤ យ៉ាងនេះឯង។

សម្បជញ្ញបញ្ចៈ។

[១៣៦] ម្នាលភិក្ខុទាំងឡាយ មួយទៀត ភិក្ខុ (ក្នុងសាសនានេះ) ពិចារណាឃើញ នូវកាយ នេះឯង ខាងលើ តាំងពីបាតជើងឡើងទៅ ខាងក្រោម តាំងពីចុងសក់ចុះមក ដែលបិទបាំងដោយ ស្បែក ពេញដោយវត្ថុមិនស្អាត មានប្រការផ្សេងៗ ដូច្នោះថា ក្នុងកាយនេះ មានសក់ រោម ក្រចក ធ្មេញ ស្បែក សាច់ សរសៃទាំងឡាយ ឆ្អឹងទាំងឡាយ ខ្វែរក្នុងឆ្អឹង ទាច បេះដូង ថ្លើម វាវ ក្រពះ សួត ពោះ វៀនធំ ពោះវៀនតូច អាហារវិថ្មី អាហារចាស់ ទឹកប្រមាត់ ស្នែស្ន ខ្ទុះ ឈាម ញើស ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសំបោរ ទឹកអិល ទឹកមូត្រ។ ម្នាលភិក្ខុទាំងឡាយ (ធម្មតា) ទេដែល

មានមាត់ទាំងពីរខាង ពេញដោយធម្មជាតិ មានប្រការផ្សេងៗ ធម្មជាតិទាំងនោះ គឺ ស្រូវខ្សាយ ស ស្រូវខ្សាយក្រហម សណែកបាយ សណែករាជមាស លូ អង្ករ។ បុរសមានចក្ខុ គប្បីស្រាយនូវ មាត់ទេនោះ ហើយពិចារណាឃើញច្បាស់ ដូច្នោះថា នេះស្រូវខ្សាយស នេះស្រូវខ្សាយក្រហម នេះ សណែកបាយ នេះសណែករាជមាស នេះលូ នេះអង្ករ មានឧបមាដូចម្តេចមិញ ម្នាលភិក្ខុ ទាំងឡាយ ភិក្ខុពិចារណាឃើញ នូវកាយនេះឯង ខាងលើ តាំងពីបាតជើងឡើងទៅ ខាងក្រោម តាំងពីចុងសក់ចុះមក ដែលបិទបាំងដោយស្បែក ពេញទៅដោយវត្ថុមិនស្អាត មានប្រការ ផ្សេងៗ ដូច្នោះថា ក្នុងកាយនេះ មានសក់ រោម។ បេ។ ទឹកអិល ទឹកមូត្រមានឧមេយ្យដូច្នោះឯង។

ភិក្ខុពិចារណាឃើញរឿយៗ នូវកាយក្នុងកាយជាខាងក្នុង (ដោយការកំណត់ នូវអាការមានសក់ ជាដើម) ជាប្រក្រតី គ្រប់ឥរិយាបថទាំង៤ ដូច្នោះ។ បេ។ ម្នាលភិក្ខុទាំងឡាយ ភិក្ខុពិចារណាឃើញ រឿយៗ នូវកាយក្នុងកាយជាប្រក្រតី គ្រប់ឥរិយាបថទាំង៤ យ៉ាងនេះឯង។

បដិក្ខលបញ្ចៈ។

[១៣៧] ម្នាលភិក្ខុទាំងឡាយ មួយទៀត ភិក្ខុពិចារណាឃើញ នូវកាយនេះឯង ដែល ស្ថិតនៅហើយយ៉ាងណា ដែលដំកល់នៅហើយយ៉ាងណា ដោយកំណត់ថា ជាធាតុ ដូច្នោះថា ក្នុងកាយនេះ មានបឋវីធាតុ អាបោធាតុ តេជោធាតុ វាយោធាតុ។ ម្នាលភិក្ខុទាំងឡាយ ធម្មតា បុរសអ្នកសម្លាប់គោក្តី អន្តេវាសិក **[ពួកអ្នកជំនួយការ]** នៃបុរសអ្នកសម្លាប់គោក្តី ដែល បិទប្រសប់ សម្លាប់គោហើយ រំលែកជាចំណែក អង្គុយនៅទៀបធ្នាក់ មានមម្ម៤ មាន ឧបមាដូចម្តេចមិញ ម្នាលភិក្ខុទាំងឡាយ ភិក្ខុពិចារណាឃើញ នូវកាយនេះឯង ដែលស្ថិតនៅ ហើយយ៉ាងណា ដែលដំកល់នៅហើយយ៉ាងណា ដោយកំណត់ថា ជាធាតុ ដូច្នោះថា ក្នុងកាយនេះ មានបឋវីធាតុ អាបោធាតុ តេជោធាតុ វាយោធាតុ មានឧបមេយ្យដូច្នោះឯង។ ភិក្ខុ ពិចារណាឃើញរឿយៗ នូវកាយក្នុងកាយជាខាងក្នុង ដោយ(ការកំណត់នូវធាតុទាំង៤)

ជាប្រក្រតី គ្រប់ឥរិយាបថទាំង៤ ដូច្នោះ។ បេ។ ម្នាលភិក្ខុទាំងឡាយ ភិក្ខុពិចារណាឃើញរឿយៗ នូវកាយក្នុងកាយជាប្រក្រតី គ្រប់ឥរិយាបថទាំង៤ យ៉ាងនេះឯង។

ធាតុបញ្ចៈ។

[១៣៨] ម្នាលភិក្ខុទាំងឡាយ មួយទៀត ភិក្ខុគប្បីឃើញសរីរៈស្លាប់ ដែលគេចោល ក្នុងព្រៃសួសាន ទោះស្លាប់ហើយអស់១ថ្ងៃក្តី ស្លាប់ហើយអស់២ថ្ងៃក្តី ស្លាប់ហើយអស់៣ថ្ងៃក្តី ដែលកំពុងហើម មានពណ៌ខៀវ (ដោយច្រើន) មានខ្ទុះហូរចេញ (តាមទ្វារទាំង៩) ដូចម្តេចមិញ។ ភិក្ខុនោះ ក៏បង្ហោសរីរៈស្លាប់នោះ មកប្រៀបដឹងនឹងកាយនេះឯងថា សូម្បីកាយនេះសោត ក៏គង់ នឹងមានសភាពជារបស់គួរខ្លើម យ៉ាងនេះ គង់នឹងក្លាយទៅជាឧទ្ធមាតកអស្សុភជាដើម យ៉ាងនេះ នឹងកន្លងចាកឧទ្ធមាតកអស្សុភជាដើមនោះពុំបានឡើយ។ ភិក្ខុពិចារណាឃើញរឿយៗ នូវកាយ

ក្នុងកាយជាខាងក្នុង (ដោយការកំណត់នូវអសុភ មានអសុភកំពុងហើម ជាដើម) ជាប្រក្រតី គ្រប់ ឥរិយាបថទាំង៤ ដូច្នោះ។ បេ។ ម្នាលភិក្ខុទាំងឡាយ ភិក្ខុពិចារណាឃើញរឿយៗ នូវកាយក្នុងកាយ ជាប្រក្រតី គ្រប់ឥរិយាបថទាំង៤ យ៉ាងនេះឯង។ ម្នាលភិក្ខុទាំងឡាយ មួយទៀត ភិក្ខុគប្បីឃើញ នូវសរីរៈស្លាប់ ដែលគេចោល ក្នុងព្រៃសួសាន ដែលក្អែកកំពុងចឹកស៊ីក្តី ដែលពួកត្នាត កំពុង ជំព្រែងស៊ីក្តី ដែលពួកត្រដក់ កំពុងចឹកស៊ីក្តី ដែលពួកស្វាន កំពុងកកើរស៊ីក្តី ដែលពួកចចក កំពុង ខាំស៊ីក្តី ដែលពួកបាណកជាតិផ្សេងៗ កំពុងស៊ីក្តី។ ភិក្ខុនោះ (ក៏បង្ហោនសរីរៈស្លាប់នោះ) មក ប្រៀបធៀបនឹងកាយនេះឯងថា សូម្បីកាយនេះឯងសោត ក៏គង់នឹងមានសភាព ជារបស់គួរខ្ពើម យ៉ាងនោះ គង់នឹងក្លាយទៅជាយ៉ាងនោះ នឹងកន្លងនូវភាពយ៉ាងនោះ ពុំបានឡើយ។ ភិក្ខុ ពិចារណាឃើញរឿយៗ នូវកាយក្នុងកាយជាខាងក្នុង (ដោយការកំណត់នូវអសុភ មានអសុភ

ដែលកំពុងហើមជាដើម) ជាប្រក្រតី គ្រប់ឥរិយាបថទាំង៤នេះ។ បេ។ ម្នាលភិក្ខុទាំងឡាយ ភិក្ខុ ពិចារណាឃើញរឿយៗ នូវកាយក្នុងកាយ ជាប្រក្រតី គ្រប់ឥរិយាបថទាំង៤ យ៉ាងនេះឯង។ ម្នាល ភិក្ខុទាំងឡាយ មួយទៀត ភិក្ខុគប្បីឃើញសរីរៈស្លាប់ ដែលគេចោល ក្នុងព្រៃសួសាន មានតែរាង ឆ្អឹង ព្រមទាំងស្រាច់ និងឈាម មានសរសៃ ជាគ្រឿងចង យ៉ាងណាមិញ។ បេ។ នៅតែរាងឆ្អឹង ឥត មានសាច់ តែនៅប្រឡាក់ដោយឈាម មានសរសៃ ជាគ្រឿងចង។ បេ។ នៅមានតែរាងឆ្អឹង ឥត មានសាច់ និងឈាម មានតែសរសៃ ជាគ្រឿងចង។ បេ។ នៅតែរាងឆ្អឹងទទេ មិនមានសរសៃចង រូបរិត ខាតខ្មោយរាត់រាយទៅ ក្នុងទិសតូច និងទិសធំ គឺឆ្អឹងដៃ ទៅដោយឡែក ឆ្អឹងជើងទៅ ដោយឡែក ឆ្អឹងស្នាដៃដោយឡែក ឆ្អឹងក្តៅដោយឡែក ឆ្អឹងចង្កេះទៅដោយឡែក ឆ្អឹងខ្នងទៅដោយឡែក ឆ្អឹងជំនីរ ទៅដោយឡែក ឆ្អឹងទ្រង់ ទៅដោយឡែក ឆ្អឹងដើមដៃទៅ ដោយឡែក ឆ្អឹងស្មាទៅដោយឡែក ឆ្អឹងក ទៅដោយឡែក ឆ្អឹងចង្កាទៅដោយឡែក ឆ្អឹងធ្មេញទៅ ដោយឡែក ឆ្អឹងក្បាលទៅដោយឡែក។ ភិក្ខុនោះ (ក៏បង្ហោនសរីរៈស្លាប់នោះ) មកប្រៀបធៀបនឹង កាយនេះឯងថា សូម្បីកាយនេះសោត ក៏គង់នឹងមានសភាព ជារបស់គួរខ្ពើម យ៉ាងនេះ គង់នឹង មានប្រភេទ (ក្លាយទៅ) ជាយ៉ាងនោះ នឹងកន្លងចាកសភាពយ៉ាងនោះ ពុំបានឡើយ។ ភិក្ខុ

ពិចារណាឃើញរឿយៗ នូវកាយ ក្នុងកាយជាខាងក្នុង (ដោយការកំណត់នូវអសុភ មានឧទុមាត កាសុភជាដើម) ជាប្រក្រតី គ្រប់ឥរិយាបថទាំង៤ យ៉ាងនេះក្តី។ បេ។ ម្នាលភិក្ខុទាំងឡាយ ភិក្ខុ ពិចារណាឃើញរឿយៗ នូវកាយក្នុងកាយ ជាប្រក្រតី គ្រប់ឥរិយាបថទាំង៤ យ៉ាងនេះឯង។ ម្នាល ភិក្ខុទាំងឡាយ មួយទៀត ភិក្ខុគប្បីឃើញ សរីរៈស្លាប់ ដែលគេចោលក្នុងព្រៃសួសាន នៅសល់តែ រាងឆ្អឹងទទេ មានពណ៌ស ដូចជាពណ៌នៃសង្ខ យ៉ាងណាមិញ...។ សល់តែរាងឆ្អឹង រោយរាយជា ពំនូកៗ កន្លងទៅមួយឆ្នាំហើយ...។ នៅសល់តែរាងឆ្អឹងទទេ ពុកផុយខ្ទេចខ្ទី ជាលំអិតតូច

លំអិតធំ។ ភិក្ខុនោះ (បង្ហោនសរីរៈស្លាប់នោះ) មកប្រៀបធៀបនឹងកាយនេះឯងថា សូម្បីកាយនេះ សោត ក៏គង់នឹងមានសភាព ជារបស់គួរខ្ពើមយ៉ាងនោះ គង់នឹងមានប្រភេទ ក្លាយទៅជាយ៉ាង នោះ នឹងកន្លងចាកសភាពយ៉ាងនោះ ពុំបានឡើយ។ ភិក្ខុពិចារណាឃើញរឿយៗ នូវកាយក្នុង កាយ ជាខាងក្នុង (ដោយការកំណត់នូវអសុភ ដែលសត្វកំពុងចឹកស៊ីជាដើម) ជាប្រក្រតី គ្រប់ ឥរិយាបថទាំង៤ ដូច្នោះក្តី ពិចារណាឃើញរឿយៗ នូវកាយក្នុងកាយ ជាខាងក្រៅ ជាប្រក្រតី គ្រប់ ឥរិយាបថទាំង៤ក្តី ពិចារណាឃើញរឿយៗ នូវកាយក្នុងកាយ ជាខាងក្នុង និងខាងក្រៅជាប្រក្រតី គ្រប់ ឥរិយាបថទាំង៤ក្តី ពិចារណាឃើញរឿយៗ នូវសមុទយធម៌ ក្នុងកាយ ជាប្រក្រតី គ្រប់ ឥរិយាបថទាំង៤ក្តី ពិចារណាឃើញរឿយៗ នូវសមុទយធម៌ និងវយធម៌ ក្នុងកាយជាប្រក្រតី គ្រប់ឥរិយាបថទាំង៤ក្តី ពុំនោះសោត ស្មារតីរបស់ភិក្ខុនោះ ក៏ផ្ទុះឡើងចំពោះថា កាយនេះមានមែន (តែមិនមែនសត្វ

មិនមែនបុគ្គល មិនមែនស្រី មិនមែនប្រុសជាដើម) គ្រាន់តែជាទីកំណត់ ដើម្បីឲ្យកើតប្រាជ្ញា ដើម្បី
ឲ្យចម្រើនស្មារតីប៉ុណ្ណោះ។ ភិក្ខុនោះ មានចិត្តមិនអាស្រ័យ (តណ្ហានិស្ស័យ និងទិដ្ឋិនិស្ស័យ)ផង
មិនប្រកៀកប្រកាន់អ្វីតិចតួច ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវ
កាយក្នុងកាយ គ្រប់ឥរិយាបថទាំង៤ យ៉ាងនេះឯង។

នរសីវិចិត្តាបព្វៈ។
ចប់ កាយានុបស្សនាសតិប្បដ្ឋាន ។

[១៣៩] ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវវេទនា ក្នុងវេទនាទាំងឡាយ
ជាប្រក្រតី គ្រប់ឥរិយាបថទាំង៤ តើដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ កាល
ទទួលសុខវេទនាក្តី ក៏ដឹងច្បាស់ថា អាត្មាអញ ទទួលសុខវេទនា កាលទទួលទុក្ខវេទនាក្តី ក៏ដឹង
ច្បាស់ថា អាត្មាអញ ទទួលទុក្ខវេទនា កាលទទួលអទុក្ខមសុខវេទនាក្តី ក៏ដឹងច្បាស់ថា អាត្មាអញ
ទទួលអទុក្ខមសុខវេទនា ដូច្នោះ។ កាលទទួលសុខវេទនា ប្រកបដោយអាមិសៈ [១-២ អាមិសក្នុង

ទីនេះ មានសេចក្តីពន្យល់ ក្នុងមហាសតិបដ្ឋានសូត្រ ទី៧៧២ ២៥៧] គឺ
បញ្ចកាមគុណក្តី ក៏ដឹងច្បាស់ថា អាត្មាអញ ទទួលសុខវេទនា ប្រកបដោយអាមិសៈ កាលទទួល
សុខវេទនា មិនប្រកបដោយអាមិសៈ [២] ក្តី ក៏ដឹងច្បាស់ថា អាត្មាអញ ទទួលសុខវេទនា មិន
ប្រកបដោយអាមិសៈ។ កាលទទួលទុក្ខវេទនា ប្រកបដោយអាមិសៈក្តី ក៏ដឹងច្បាស់ថា អាត្មាអញ
ទទួលទុក្ខវេទនា ប្រកបដោយអាមិសៈ កាលទទួលទុក្ខវេទនា មិនប្រកបដោយអាមិសៈក្តី ក៏ដឹង
ច្បាស់ថា អាត្មាអញ ទទួលទុក្ខវេទនា មិនប្រកបដោយអាមិសៈ។ កាលទទួលអទុក្ខមសុខវេទនា
ប្រកបដោយអាមិសៈក្តី ក៏ដឹងច្បាស់ថា អាត្មាអញ ទទួលអទុក្ខមសុខវេទនា ប្រកបដោយអាមិសៈ
កាលទទួលអទុក្ខមសុខវេទនា មិនប្រកបដោយអាមិសៈក្តី ក៏ដឹងច្បាស់ថា អាត្មាអញ ទទួលអទុក្ខ
មសុខវេទនា មិនប្រកបដោយអាមិសៈ ដូច្នោះ។ ភិក្ខុពិចារណាឃើញរឿយៗ នូវវេទនា ក្នុងវេទនា
ទាំងឡាយ ខាងក្នុងជាប្រក្រតី (ដោយការកំណត់នូវវេទនា មានសុខវេទនាជាដើម) គ្រប់
ឥរិយាបថទាំង៤ ដូច្នោះក្តី ពិចារណាឃើញរឿយៗ នូវវេទនា ក្នុងវេទនាទាំងឡាយ ជាខាងក្រៅ
ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវវេទនា ក្នុងវេទនាទាំងឡាយ
ជាខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗនូវធម៌ ដែល
ជាទីប្រជុំកើតឡើង [ធម៌ដែលជាទីប្រជុំកើតឡើង ក្នុងវេទនាទាំងឡាយ និងមានសេចក្តី

ពន្យល់ក្នុងខន្ធបព្វៈខាងចុង។] ក្នុងវេទនាទាំងឡាយ គ្រប់ឥរិយាបថទាំង៤ក្តី ពិចារណាឃើញ
រឿយៗ នូវធម៌ ដែលសូន្យទៅ [ធម៌ដែលសូន្យទៅ ក្នុងវេទនាទាំងឡាយ មានសេចក្តីពន្យល់

ក្នុងខន្ធបព្វៈខាងចុង។] ក្នុងវេទនាទាំងឡាយ គ្រប់ឥរិយាបថទាំង៤ក្តី ពិចារណាឃើញរឿយៗ នូវ
ធម៌ដែលប្រជុំកើតឡើង ទាំងធម៌ដែលសូន្យទៅ ក្នុងវេទនាទាំងឡាយ គ្រប់ឥរិយាបថទាំង៤ក្តី
ពុំនោះសោត ស្មារតី (ជាគ្រឿងកំណត់នូវវេទនា) របស់ភិក្ខុនោះ ក៏ផ្ទុះឡើងចំពោះថា វេទនាមាន
មែន (តែមិនមែនសត្វ មិនមែនបុគ្គល មិនមែនស្រី មិនមែនប្រុស ជាដើម) គ្រាន់តែជាទីកំណត់
ដើម្បីឲ្យចម្រើនប្រាជ្ញា ដើម្បីឲ្យចម្រើនស្មារតីប៉ុណ្ណោះ។ ភិក្ខុនោះ មានចិត្តមិនអាស្រ័យ (ដោយ
តណ្ហានិស្ស័យ និងទិដ្ឋិនិស្ស័យ) ជាប្រក្រតី គ្រប់ឥរិយាបថទាំង៤ផង មិនប្រកៀកប្រកាន់
អ្វីតិចតួច ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវវេទនា
ក្នុងវេទនាទាំងឡាយ ជាប្រក្រតី គ្រប់ឥរិយាបថទាំង៤ យ៉ាងនេះឯង។
វេទនានុបស្សនាសតិបដ្ឋាន ។

[១៤០] ម្ចាស់ភិក្ខុទាំងឡាយ ភិក្ខុពិចារណាយើញរឿយៗ នូវចិត្ត ក្នុងចិត្ត ជាប្រក្រតី គ្រប់ ឥរិយាបថទាំង៤ តើដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ទោះចិត្តប្រកបដោយ រាគៈ (គឺលោភមូល៨ប្រការ) ក៏ដឹងច្បាស់ថា ចិត្តប្រកបដោយរាគៈ ទោះចិត្តប្រាសចាករាគៈ (គឺ លោកិយកុសលចិត្ត និងអព្យាកតចិត្ត) ក៏ដឹងច្បាស់ថា ចិត្តប្រាសចាករាគៈ។ ទោះចិត្ត ប្រកបដោយទោសៈ (គឺទោសមូល២ប្រការ) ក៏ដឹងច្បាស់ថា ចិត្តប្រកបដោយទោសៈ ទោះចិត្តប្រាសចាកទោសៈ (គឺលោកិយកុសលចិត្ត និងអព្យាកតចិត្ត) ក៏ដឹងច្បាស់ថា ចិត្តប្រាសចាកទោសៈ។ ទោះចិត្តប្រកបដោយមោហាៈ (គឺមោហាមូល២ប្រការ) ក៏ដឹងច្បាស់ថា ចិត្ត ប្រកបដោយមោហាៈ ទោះចិត្តប្រាសចាកមោហាៈ (គឺលោកិយកុសលចិត្ត និងអព្យាកតចិត្ត) ក៏ដឹង ច្បាស់ថា ចិត្តប្រាសចាកមោហាៈ។ ទោះចិត្តរុញរា (គឺចិត្តដែលមិនមិទ្ធុៈគ្របសង្កត់) ក៏ដឹងច្បាស់ថា ចិត្តរុញរា ទោះចិត្តរាយមាយ (គឺឧទ្ធចូសហតតចិត្ត) ក៏ដឹងច្បាស់ថា ចិត្តរាយមាយ។ ទោះចិត្តដល់ នូវភាវៈប្រសើរ (គឺជាវុប្បាវចរចិត្ត និងអវុប្បាវចរចិត្ត) ក៏ដឹងច្បាស់ថា ចិត្តដល់នូវភាវៈប្រសើរ ទោះ ចិត្តមិនដល់នូវភាវៈប្រសើរ (គឺជាកាមាវចរចិត្ត) ក៏ដឹងច្បាស់ថា ចិត្តមិនដល់នូវភាវៈប្រសើរ។ ទោះ ចិត្តនៅមានចិត្តដទៃប្រសើរជាង (គឺកាមាវចរចិត្ត) ក៏ដឹងច្បាស់ថា ចិត្តនៅមានចិត្តដទៃ ប្រសើរជាង ទោះចិត្តមិនមានចិត្តដទៃប្រសើរជាង (គឺវុប្បាវចរចិត្ត និងអវុប្បាវចរចិត្ត) ក៏ដឹងច្បាស់ ថា ចិត្តមិនមានចិត្តដទៃប្រសើរជាង។ ទោះចិត្តដំកល់នៅមាំ (គឺអប្បនាសមាធិ និង ឧបចារសមាធិ) ក៏ដឹងច្បាស់ថា ចិត្តដំកល់នៅមាំ ទោះចិត្តមិនដំកល់នៅមាំ (គឺប្រាសចាកសមាធិ ទាំង២) ក៏ដឹងច្បាស់ថា ចិត្តមិនដំកល់នៅមាំ។ ទោះចិត្តរួចស្រឡះ **[ចិត្តរួចស្រឡះក្នុងទីនេះ មានសេចក្តីពន្យល់ក្នុងមហាសតិបដ្ឋានសូត្រ ទី១៧២៨។]** ក៏ដឹងច្បាស់ថា ចិត្តរួចស្រឡះ ទោះចិត្តមិនទាន់រួចស្រឡះ ក៏ដឹងច្បាស់ថា ចិត្តមិនទាន់រួចស្រឡះ។ ភិក្ខុពិចារណា ឃើញរឿយៗ នូវចិត្តក្នុងចិត្ត ជាខាងក្នុង (ដោយការកំណត់នូវចិត្ត ប្រកបដោយរាគៈជាដើម) ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវចិត្តក្នុងចិត្ត ជាខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវចិត្តក្នុងចិត្ត ជាខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ ដែលជាទីប្រជុំកើតឡើង **[១-២ ធម៌ដែលជាទីប្រជុំកើតឡើង និងធម៌ដែលសូន្យទៅ មានសេចក្តីពន្យល់ក្នុងធម្មានុបស្សនា ត្រង់ ខន្ធបញ្ចៈខាងចុង។]** ក្នុងចិត្ត ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ ដែលសូន្យទៅក្នុងចិត្ត ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ ដែលជាទីប្រជុំកើតឡើង**[២]** ទាំងធម៌ដែលសូន្យទៅក្នុងចិត្ត ជាប្រក្រតី គ្រប់ឥរិយាបថទាំង៤ក្តី ពុំនោះសោត ស្មារតី (ជាគ្រឿងកំណត់នូវចិត្ត ដែលប្រកបដោយរាគៈជាដើម) របស់ភិក្ខុនោះ ក៏ ផ្ទុះឡើងចំពោះថា ចិត្តមានមែន (តែមិនមែនសត្វ មិនមែនបុគ្គល មិនមែនស្រី មិនមែនប្រុស

ជាដើម) គ្រាន់តែជាទីកំណត់ ដើម្បីឲ្យចម្រើនប្រាជ្ញា ដើម្បីឲ្យចម្រើនស្មារតីប៉ុណ្ណោះ។ ភិក្ខុនោះ មានចិត្តមិនអាស្រ័យ (តណ្ហានិស្ស័យ និងទិដ្ឋិនិស្ស័យ) គ្រប់ឥរិយាបថទាំង៤៨៨ មិនប្រកៀក ប្រកាន់អ្វីតិចតួច ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាឃើញរឿយៗនូវចិត្ត ក្នុងចិត្ត ជាប្រក្រតី គ្រប់ឥរិយាបថទាំង៤ យ៉ាងនេះឯង។

ចិត្តានុបស្សនាសតិបដ្ឋាន ។

[១៤១] ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវធម៌ ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ តើដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណាឃើញរឿយៗ នូវធម៌ក្នុងធម៌ទាំងឡាយ ជាប្រក្រតី គឺនីវរណាធម៌ទាំង៥យ៉ាង។ ម្ចាស់ ភិក្ខុទាំងឡាយ ភិក្ខុពិចារណាឃើញរឿយៗ នូវធម៌ ក្នុងធម៌ទាំងឡាយ ជាប្រក្រតី គឺនីវរណាធម៌ ទាំង៥ តើដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ទោះកាមច្ឆន្ទៈ មាននៅក្នុង សន្តានចិត្តនៃខ្លួន ក៏ដឹងច្បាស់ថា កាមច្ឆន្ទៈ មាននៅក្នុងសន្តានចិត្ត របស់អាត្មាអញ ទោះកាមច្ឆន្ទៈ មិនមាននៅក្នុងសន្តានចិត្តនៃខ្លួន ក៏ដឹងច្បាស់ថា កាមច្ឆន្ទៈ មិនមាននៅក្នុង សន្តានចិត្ត របស់អាត្មាអញ។ ទោះកាមច្ឆន្ទៈ ដែលមិនទាន់កើតឡើង ហើយកើតឡើងបាន ដោយហេតុណា ក៏ដឹងច្បាស់នូវហេតុនោះ **[ហេតុដែលកាមច្ឆន្ទៈកើត គឺធ្វើទុកក្នុងចិត្ត**

ក្នុងសុភវិនិច្ឆ័យ ដោយគ្មានឧបាយនៃប្រាជ្ញា។] ផង ការលះបង់ នូវកាមច្ឆន្ទៈ ដែលកើតឡើងហើយ ដោយហេតុណា ក៏ដឹងច្បាស់នូវហេតុនោះ **[លះបង់នូវកាមច្ឆន្ទៈ ដោយធ្វើទុកក្នុងចិត្ត ក្នុងអសុភ**

វិនិច្ឆ័យ ដោយឧបាយនៃប្រាជ្ញា។ ម្យ៉ាងទៀតថា លះបង់ដោយដោយធម៌៦យ៉ាង គឺអសុភវិនិច្ឆ័យ ឧត្ត ហៈ រៀននូវអសុភវិនិច្ឆ័យ អសុភការនានុយោគ ប្រកបព្យាយាមរឿយៗ ក្នុងអសុភការនា ១ តន្រ្តិយេសុ គុត្តទ្វារតា ភាពជាអ្នកមានទ្វារគ្រប់គ្រងល្អ ក្នុងតន្រ្តិយទាំងឡាយ ១ កោជនេ មត្តញ្ញតា ភាពជាអ្នកដឹងប្រមាណ ក្នុងកោជន ១ កល្យាណមិត្តតា ភាពជាអ្នកសេពគប់តែ កល្យាណមិត្ត ១ សប្បាយកថា ពោល ឬស្តាប់នូវពាក្យដែលជាទីសប្បាយ ១។] ផង កាមច្ឆន្ទៈ

ដែលលះបង់បានហើយ មិនកើតតទៅទៀត ដោយហេតុណា ក៏ដឹងច្បាស់ នូវហេតុនោះ **[កាម**

ច្ឆន្ទៈកើតតទៅទៀតមិនបាន ដោយអរហត្តមគ្គ។] ផង។ ទោះព្យាបាទមាននៅក្នុងសន្តានចិត្តនៃ ខ្លួន ក៏ដឹងច្បាស់ថា ព្យាបាទ មាននៅក្នុងសន្តានចិត្ត របស់អាត្មាអញ ទោះព្យាបាទ មិនមាន នៅក្នុងសន្តានចិត្តនៃខ្លួន ក៏ដឹងច្បាស់ថា ព្យាបាទមិនមាននៅក្នុងសន្តានចិត្តរបស់អាត្មាអញ។ ទោះព្យាបាទ ដែលមិនទាន់កើតឡើងហើយ កើតឡើងបាន ដោយហេតុណា ក៏ដឹងច្បាស់នូវ ហេតុនោះ **[ហេតុដែលព្យាបាទកើត គឺធ្វើទុកក្នុងចិត្ត ដោយគ្មានឧបាយនៃប្រាជ្ញា ក្នុងបដិម**

វិនិច្ឆ័យ អដ្ឋកថា។] ផង ការលះបង់នូវព្យាបាទ ដែលកើតឡើងហើយ ដោយហេតុណា

ក៏ដឹងច្បាស់នូវហេតុនោះ **[លះបង់នូវព្យាបាទ ដោយធ្វើទុកក្នុងចិត្ត ដោយឧបាយនៃប្រាជ្ញា ក្នុង មេត្តាចេតោវិមុត្តិ។ ម្យ៉ាងទៀតថា លះបង់ដោយធម៌៦យ៉ាងគឺ មេត្តាវិនិច្ឆ័យ ឧត្តហៈ រៀននូវមេត្តា វិនិច្ឆ័យ មេត្តាការនានុយោគ ប្រកបព្យាយាមរឿយៗ ក្នុងមេត្តាការនា ១ កម្មស្សកតាបច្ចវេក្ខណៈ ពិចារណានូវភាព ដែលសត្វមានកម្ម ជារបស់ខ្លួន ១ បដិសង្ខារពហុលតា ភាពជាអ្នកច្រើន ដោយការពិចារណា ១ កល្យាណមិត្តតា ភាពជាអ្នកសេពគប់តែកល្យាណមិត្ត ១ សប្បាយកថា**

ពោល ឬស្តាប់នូវពាក្យដែលជាទីសប្បាយ១ៗ ផង ព្យាបាទ ដែលលះបង់បានហើយ មិនកើត
តទៅទៀត ដោយហេតុណា ក៏ដឹងច្បាស់នូវហេតុនោះ **[ព្យាបាទកើតទៅទៀតមិនបាន ដោយ
អនាគាមិមគ្គៗ]** ផង។ មិនមិទ្ធុៈ មាននៅក្នុងសន្តានចិត្តនៃខ្លួន ក៏ដឹងច្បាស់ថា មិនមិទ្ធុៈមាននៅក្នុង
សន្តានចិត្តរបស់អាត្មាអញ មិនមិទ្ធុៈ មិនមានក្នុងសន្តានចិត្តនៃខ្លួន ក៏ដឹងច្បាស់ថា មិនមិទ្ធុៈ មិន
មាននៅក្នុងសន្តានចិត្តរបស់អាត្មាអញ។ ទោះមិនមិទ្ធុៈ ដែលមិនទាន់កើតឡើង ហើយកើតឡើង
ដោយហេតុណា ក៏ដឹងច្បាស់នូវហេតុនោះ **[ហេតុដែលកើតមិនមិទ្ធុៈ មាន ៥យ៉ាង គឺ អរតិ
សេចក្តីមិនត្រេកអរ១ តន្តិ ចំអៀក ឬទម្រង់១ វិជម្ពិតា មិទ្ធុពត់ ឬអែនអន១ ភត្តសម្មទៈ ស្រវឹង
ក្នុងភត្ត១ ចេតោលីនត្តៈ ប្រអូសចិត្តៗ អដ្ឋកថាៗ]** ផង កិរិយាលះបង់នូវមិនមិទ្ធុៈ ដែលកើតឡើង
ហើយ ដោយហេតុណា ក៏ដឹងច្បាស់នូវហេតុនោះ **[លះបង់មិនមិទ្ធុៈ ដោយព្យាយាម៣យ៉ាងគឺ
អារត្តធាតុ ព្យាយាមដែលប្រារព្ធឡើងជាដំបូង១ និក្ខមធាតុ ព្យាយាមយ៉ាងកណ្តាល ជាគ្រឿង
ចេញចាក កោសជ្ជៈ១ បរក្កមធាតុ ព្យាយាមយ៉ាងក្រៃលែង ដែលកន្លងរួចកោសជ្ជៈ១។
ម្យ៉ាងទៀតថា លះបង់ដោយធម៌៦យ៉ាងគឺ អតិភោជនេនិមិត្តគ្នាហ កាន់យកនូវនិមិត្ត ក្នុង
កិរិយាបរិភោគនូវភោជនកន្លងប្រមាណ១ ឥរិយាបថសម្បវិវត្តនតា ភាពនៃកិរិយាផ្ទាស់ប្តូរ
ឥរិយាបថ១ អាណោកសញ្ញាមនសិការ ធ្វើទុកក្នុងចិត្ត នូវភាពអលោកសញ្ញា១ អញ្ជោកាសវាស
នៅក្នុងឱកាសដែលស្រឡះ១ កល្យាណមិត្តតា ភាពជាអ្នកសេពគប់តែកល្យាណមិត្ត១
សប្បាយកថា ពោល ឬស្តាប់នូវពាក្យដែលជាទីសប្បាយ១ៗ ផង មិនមិទ្ធុៈ ដែលលះបង់បាន
ហើយ មិនកើតទៅទៀត ដោយហេតុណា ក៏ដឹងច្បាស់នូវហេតុនោះ **[មិនមិទ្ធុៈមិនកើត
តទៅទៀតបាន ដោយអរហត្តមគ្គៗ]**។ ទោះឧទ្ធចក្កក្កច្ចៈ ដែលមាននៅក្នុងសន្តានចិត្តនៃខ្លួន ក៏
ដឹងច្បាស់ថា ឧទ្ធចក្កក្កច្ចៈ មាននៅក្នុងសន្តានចិត្តរបស់អាត្មាអញ ទោះឧទ្ធចក្កក្កច្ចៈ
មិនមាននៅក្នុងសន្តានចិត្តនៃខ្លួន ក៏ដឹងច្បាស់ថា ឧទ្ធចក្កក្កច្ចៈ មិនមាននៅក្នុងសន្តាន
ចិត្តរបស់អាត្មាអញ។ ទោះឧទ្ធចក្កក្កច្ចៈ ដែលមិនទាន់កើតឡើងបាន ដោយហេតុណា ក៏ដឹង
ច្បាស់នូវហេតុនោះ **[ហេតុដែលឧទ្ធចក្កក្កច្ចៈកើត គឺធ្វើទុកក្នុងចិត្ត ដោយគ្មានឧបាយនៃប្រាជ្ញា
ក្នុងធម៌ដែលមិនមែនជាគ្រឿងរម្ងាប់ចិត្តៗ អដ្ឋកថាៗ]** ផង ការលះបង់នូវឧទ្ធចក្កក្កច្ចៈ
ដែលកើតឡើង ដោយហេតុណា ក៏ដឹងច្បាស់នូវហេតុនោះ **[លះបង់នូវឧទ្ធចក្កក្កច្ចៈ ដោយធ្វើទុក
ក្នុងចិត្ត ដោយឧបាយនៃប្រាជ្ញា ក្នុងធម៌ដែលជាគ្រឿងរម្ងាប់ចិត្តៗ ម្យ៉ាងទៀត លះបង់
ដោយធម៌៦យ៉ាងគឺ ពហុស្សុតតា ភាពជាអ្នកស្តាប់ច្រើន១ បរិបុច្ឆកតា ភាពជាអ្នកសាកសួរ
ច្រើន១ វិនយេបកតញ្ញតា ភាពជាអ្នកដឹង ក្នុងវិន័យ១ វុឌ្ឍសេវិតា ភាពជាអ្នកសេពបុគ្គលដែល
ចម្រើន១ កល្យាណមិត្តតា ភាពជាអ្នកសេពគប់តែកល្យាណមិត្ត១ សប្បាយកថា ពោល
ឬស្តាប់ពាក្យជាទីសប្បាយ១ៗ ផង ឧទ្ធចក្កក្កច្ចៈដែលលះបង់បានហើយ មិនកើតតទៅទៀត****

ដោយហេតុណា ក៏ដឹងច្បាស់នូវហេតុនោះ: **[ឧទ្ធច្ចៈកើតតទៅទៀតមិនបាន ដោយអរហត្តមគ្គ**

ឯកុក្កច្ចៈកើតតទៅទៀតមិនបាន ដោយអនាតាមិមគ្គៗផង។ ទោះវិចិកិច្ឆា មាននៅក្នុង សន្តានចិត្តនៃខ្លួន ក៏ដឹងច្បាស់ថា វិចិកិច្ឆា មាននៅក្នុងសន្តានចិត្តរបស់អាត្មាអញ ទោះវិចិកិច្ឆា មិនមាននៅក្នុងសន្តានចិត្តនៃខ្លួន ក៏ដឹងច្បាស់ថា វិចិកិច្ឆា មិនមាននៅក្នុងសន្តានចិត្ត របស់អាត្មា អញ។ ទោះវិចិកិច្ឆា មិនទាន់កើតឡើង ហើយកើតឡើង ដោយហេតុណា ក៏ដឹងច្បាស់នូវហេតុ នោះ: **[ហេតុដែលវិចិកិច្ឆាកើត គឺធ្វើទុកក្នុងចិត្ត មិនដោយឧបាយនៃប្រាជ្ញា ក្នុងធម៌**

ដែលជាទីតាំង នៃសេចក្តីសង្ស័យ។ អដ្ឋកថាៗ ផង កិរិយាលះបង់ នូវវិចិកិច្ឆា ដែលកើតឡើង

ហើយ ដោយហេតុណា ក៏ដឹងច្បាស់នូវហេតុនោះ: **[លះបង់នូវវិចិកិច្ឆា ដោយធ្វើទុកក្នុងចិត្ត ដោយឧបាយនៃប្រាជ្ញា ក្នុងកុសលធម៌ជាដើម។ ម្យ៉ាងទៀត លះបង់ដោយធម៌៦ប្រការ គឺពហុ ស្សុតតា ភាពជាអ្នកស្តាប់ច្រើន១ បរិបូជ្ជកតា ភាពជាអ្នកសាកសួរច្រើន១ វិនយេបកតញ្ញតា ភាពជាអ្នកដឹង ក្នុងវិន័យ១ អធិមោក្ខពហុលតា ភាពជាអ្នកច្រើនដោយចិត្ត ដែលជឿស៊ប់១ កល្យាណមិត្តតា ភាពជាអ្នកសេពគប់តែកល្យាណមិត្ត១ សប្បាយកថា ពោល ឬស្តាប់ពាក្យ ជាទីសប្បាយ១។** ផង វិចិកិច្ឆាដែលលះបង់បានហើយ មិនកើតតទៅតទៀត ដោយហេតុណា

ក៏ដឹងច្បាស់នូវហេតុនោះ: **[វិចិកិច្ឆា កើតតទៅទៀតមិនបាន ដោយសោតាបត្តិមគ្គ។ អដ្ឋកថា]**

ផង។ ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ ជាខាងក្នុង (ដោយការកំណត់នូវនីវរ

ណធម៌៥យ៉ាង) ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ក្នុងធម៌ ទាំងឡាយ ជាខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ ក្នុងធម៌ទាំងឡាយ ជាខាងក្នុង និងខាងក្រៅជាប្រក្រតី គ្រប់ឥរិយាបថទាំង៤ក្តី ពិចារណាឃើញ រឿយៗ នូវធម៌ដែលជាទីប្រជុំកើតឡើង ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ដែលសូន្យទៅ ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង ៤ក្តី ពិចារណាឃើញរឿយៗ នូវធម៌ ដែលជាទីប្រជុំកើត ទាំងធម៌ដែលសូន្យទៅ ក្នុងធម៌ ទាំងឡាយ ជាប្រក្រតី គ្រប់ឥរិយាបថទាំង៤ក្តី ពុំនោះសោត ស្មារតី (ជាគ្រឿងកំណត់នូវ

នីវរណធម៌៥យ៉ាង) របស់ភិក្ខុនោះ ក៏ផ្ទុះឡើងចំពោះថា ធម៌មានមែន (តែមិនមែនសត្វ មិនមែន បុគ្គល មិនមែនស្រី មិនមែនប្រុស ជាដើម) គ្រាន់តែជាទីកំណត់ ដើម្បីឲ្យចំរើនប្រាជ្ញា ដើម្បី

ឲ្យចំរើនស្មារតីប៉ុណ្ណោះ ភិក្ខុ មានចិត្តមិនអាស្រ័យ (ដោយតណ្ហា និងទិដ្ឋិ) គ្រប់ឥរិយាបថទាំង៤ ផង មិនប្រកៀកប្រកាន់អ្វីតិចតួច ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ គឺនីវរណធម៌ទាំង៥ ជាប្រក្រតី គ្រប់ឥរិយាបថទាំង៤ យ៉ាងនេះឯង។ នីវរណៈបញ្ចៈ ។

[១៤២] ម្ចាស់ភិក្ខុទាំងឡាយ មួយទៀត ភិក្ខុពិចារណាឃើញរឿយៗ នូវធម៌ ក្នុងធម៌ ទាំងឡាយ គឺឧបាទានកូន្នទាំង៥ ជាប្រក្រតី គ្រប់ឥរិយាបថទាំង៤។ ម្ចាស់ភិក្ខុទាំងឡាយ ភិក្ខុ ពិចារណាឃើញរឿយៗនូវធម៌ ក្នុងធម៌ទាំងឡាយ គឺឧបាទានកូន្នទាំង៥ ជាប្រក្រតី គ្រប់ ឥរិយាបថទាំង៤ តើដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ (ពិចារណាឃើញ រឿយៗដូច្នោះថា) រូប មានប្រមាណ **[រូបមាន២៨ គឺមហាភូតរូប៤ ឧបាទាយរូប២៤។ វិសុទ្ធិមគ្គ**

ខន្ធនិទ្ទេសៗ] ប៉ុណ្ណោះ ធម៌ដែលជាដែនកើតឡើងនៃរូប មានប្រមាណ [ធម៌ជាដែនកើតរូប មាន៥ គឺ អវិជ្ជា១ តណ្ហា១ កម្ម១ អាហារ១ និងព្វត្តិលក្ខណៈ១។] ប៉ុណ្ណោះ ធម៌ដែលជាដែនរលត់ទៅនៃរូប មានប្រមាណ [ធម៌ដែលជាដែនរលត់នៃរូប មាន៥យ៉ាងគឺ រលត់អវិជ្ជា១ តណ្ហា១ កម្ម១ អាហារ១ បរិណាមលក្ខណៈ១។ មគ្គាមគ្គញ្ញាណទស្សនវិសុទ្ធិនិទ្ទេស ត្រង់និយាយ ពីឧទយព្វយញ្ញាណ ក្នុងគម្ពីរវិសុទ្ធិមគ្គ បញ្ញានិទ្ទេស។] ប៉ុណ្ណោះ វេទនា មានប្រមាណ [វេទនា មាន៨៩ ឬ១២១។] ប៉ុណ្ណោះ ធម៌ដែលជាដែនកើតឡើងនៃវេទនា មានប្រមាណ [ធម៌ជាដែនកើត វេទនា មាន៥គឺ អវិជ្ជា១ តណ្ហា១ កម្ម១ ផស្សៈ១ និងព្វត្តិលក្ខណៈ១។] ប៉ុណ្ណោះ ធម៌ដែលជាដែន រលត់ទៅនៃវេទនា មានប្រមាណ [ធម៌ជាដែនរលត់វេទនា មាន៥គឺ រលត់អវិជ្ជា១ តណ្ហា១ កម្ម១ ផស្សៈ១ បរិណាមលក្ខណៈ១។] ប៉ុណ្ណោះ សញ្ញា មានប្រមាណ [សញ្ញាមាន៨៩ ឬ១២១។] ប៉ុណ្ណោះ ធម៌ដែលជាដែនកើតឡើងនៃសញ្ញា មានប្រមាណ [ធម៌ជាដែនកើតសញ្ញា មាន៥គឺ អវិជ្ជា១ តណ្ហា១ កម្ម១ ផស្សៈ១ និងព្វត្តិលក្ខណៈ១។] ប៉ុណ្ណោះ ធម៌ដែលជាដែនរលត់ទៅនៃសញ្ញា មានប្រមាណ [ធម៌ជាដែនរលត់សញ្ញា មាន៥គឺ រលត់អវិជ្ជា១ តណ្ហា១ កម្ម១ ផស្សៈ១ បរិណាម លក្ខណៈ១។] ប៉ុណ្ណោះ សង្ខារទាំងឡាយ មានប្រមាណ [សង្ខារ មាន៥០ សង្គ្រោះក្នុងចេតសិក ៥២ លើកតែវេទនាចេតសិក និងសញ្ញាចេតសិកចេញ។] ប៉ុណ្ណោះ ធម៌ដែលជាដែនកើតឡើង នៃសង្ខារទាំងឡាយ មានប្រមាណ [ធម៌ដែលជាដែនកើតឡើងនៃសង្ខារ មាន៥គឺ អវិជ្ជា១ តណ្ហា១ កម្ម១ ផស្សៈ១ និងព្វត្តិលក្ខណៈ១។] ប៉ុណ្ណោះ ធម៌ដែលជាដែនរលត់ទៅនៃសង្ខារ មានប្រមាណ [ធម៌ជាដែនរលត់សង្ខារ មាន៥គឺ រលត់អវិជ្ជា១ តណ្ហា១ កម្ម១ ផស្សៈ១ បរិណាម លក្ខណៈ១។] ប៉ុណ្ណោះ វិញ្ញាណមានប្រមាណ [វិញ្ញាណ មាន៨៩ ឬ១២១។] ប៉ុណ្ណោះ ធម៌ ដែលជាដែនកើតឡើងនៃវិញ្ញាណ មានប្រមាណ [ធម៌ដែលជាដែនកើតឡើង នៃវិញ្ញាណ មាន៥ យ៉ាងគឺ អវិជ្ជា១ តណ្ហា១ កម្ម១ នាមរូប១ និងព្វត្តិលក្ខណៈ១។ គម្ពីរវិសុទ្ធិមគ្គ បញ្ញានិទ្ទេស ត្រង់ និយាយពីមគ្គាមគ្គញ្ញាណទស្សនវិសុទ្ធិនិទ្ទេស ឧទយព្វយញ្ញាណ។] ប៉ុណ្ណោះ ធម៌ដែលជាដែន រលត់ទៅនៃវិញ្ញាណ មានប្រមាណប៉ុណ្ណោះ [ធម៌ជាដែនរលត់នៃវិញ្ញាណ មាន៥យ៉ាង គឺអវិជ្ជា១ តណ្ហា១ កម្ម១ នាមរូប១ បរិណាមលក្ខណៈ១។ វិសុទ្ធិមគ្គបញ្ញានិទ្ទេស ឧទយព្វយញ្ញាណ និទ្ទេស។]។ ភិក្ខុពិចារណាយើញរឿយៗ នូវធម៌ក្នុងធម៌ទាំងឡាយ ជាខាងក្នុង (ដោយការ កំណត់នូវឧបាទានក្នុងទាំង៥) ជាប្រក្រតី គ្រប់ឥរិយាបថទាំង៤ក្តី ពិចារណាយើញរឿយៗ នូវធម៌ ក្នុងធម៌ទាំងឡាយ ជាខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាយើញរឿយៗ នូវ ធម៌ក្នុងធម៌ទាំងឡាយ ជាខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណា យើញរឿយៗ នូវធម៌ដែលជាទីប្រជុំកើតឡើង ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង ៤ក្តី ពិចារណាយើញរឿយៗ នូវធម៌ដែលស្ងួតទៅ ក្នុងធម៌ទាំងឡាយ ជាប្រក្រតី គ្រប់ឥរិយាបថ

ទាំង៤ក្តី ពិចារណាលើញរឿយៗ នូវធម៌ដែលជាទីប្រជុំកើតឡើង ទាំងធម៌ដែលសូន្យទៅ ក្នុងធម៌ ទាំងឡាយ ជាប្រក្រតី គ្រប់ឥរិយាបថទាំង៤ក្តី ពុំនោះសោត ស្មារតី (ជាគ្រឿងកំណត់នូវឧបាទាន កូន្ទ) របស់ភិក្ខុនោះ ក៏ផ្ទុះឡើងចំពោះថា ធម៌មានមែន (តែមិនមែនសត្វ មិនមែនបុគ្គល មិនមែនស្រី មិនមែនប្រុសជាដើម) គ្រាន់តែជាទីកំណត់ ដើម្បីឲ្យចម្រើនប្រាជ្ញា ដើម្បីឲ្យចម្រើន ស្មារតីប៉ុណ្ណោះ ភិក្ខុ មានចិត្តមិនអាស្រ័យ (ដោយតណ្ហា និងទិដ្ឋិ) គ្រប់ឥរិយាបថទាំង៤ផង មិន ប្រកៀកប្រកាន់អ្វីតិចតួច ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាលើញរឿយៗ នូវធម៌ ក្នុងធម៌ទាំងឡាយ គឺឧបាទានកូន្ទទាំង៥ ជាប្រក្រតី គ្រប់ឥរិយាបថទាំង៤ យ៉ាងនេះឯង។
ខន្ធបញ្ចៈ។

[១៤៣] ម្ចាស់ភិក្ខុទាំងឡាយ មួយទៀត ភិក្ខុពិចារណាលើញរឿយៗ នូវធម៌

ក្នុងធម៌ទាំងឡាយ គឺអាយតនៈ៦ ទាំងខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤។ ម្ចាស់ភិក្ខុទាំងឡាយ ភិក្ខុពិចារណាលើញរឿយៗ នូវធម៌ ក្នុងធម៌ទាំងឡាយ គឺអាយតនៈ៦ ទាំងខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤ តើដូចម្តេច។ ម្ចាស់ភិក្ខុទាំងឡាយ ភិក្ខុក្នុងសាសនានេះ ដឹងច្បាស់នូវចក្ខុប្រសាទផង ដឹងច្បាស់នូវវិញ្ញាណទាំងឡាយផង មួយវិញទៀត សញ្ញាជនធម៌ណា ដែលអាស្រ័យនូវភ្នែក និងរូបទាំងពីរនោះ ហើយកើតឡើង ក៏ ដឹងច្បាស់នូវសញ្ញាជនធម៌ **[មានសេចក្តីពន្យល់ក្នុងមហាសតិបដ្ឋានសូត្រ ទី១និកាយ មហាវគ្គ**

ទំព័រ ៣៩-៤០] នោះផង។ សំយោជនធម៌ ដែលមិនទាន់កើតឡើង ហើយកើតឡើងបាន

ដោយហេតុណា ក៏ដឹងច្បាស់នូវហេតុនោះផង ការលះបង់បាននូវសញ្ញាជនធម៌ ដែលកើតឡើង ដោយហេតុណា ក៏ដឹងច្បាស់នូវហេតុនោះផង សញ្ញាជនធម៌ដែលលះបង់បានហើយ មិនកើត តទៅទៀត ដោយហេតុណា ក៏ដឹងច្បាស់នូវហេតុនោះផង។ ភិក្ខុដឹងច្បាស់នូវសោតប្រសាទផង ដឹងច្បាស់នូវសទ្ធារម្មណ៍ទាំងឡាយផង...។ ដឹងច្បាស់នូវឃានប្រសាទផង ដឹងច្បាស់នូវគន្ធារម្ម ណ៍ទាំងឡាយផង...។ ដឹងច្បាស់នូវជិវ្ហាប្រសាទផង ដឹងច្បាស់នូវសារម្មណ៍ទាំងឡាយផង...។ ដឹងច្បាស់នូវកាយប្រសាទផង ដឹងច្បាស់នូវដោដ្ឋព្វារម្មណ៍ទាំងឡាយផង...។ ដឹងច្បាស់នូវចិត្ត

[ចិត្ត ៨៩ ឬ១២១] ផង ដឹងច្បាស់នូវធម្មារម្មណ៍ **[ធម៌៦យ៉ាង គឺ បសាទរូប១ សុខុមរូប១ ចិត្ត១**

ចេតសិក១ និព្វាន១ បញ្ញត្តិ១។ វិសុទ្ធិមគ្គ អាយតននិទ្ទេស។] ទាំងឡាយផង មួយទៀត សំយោ ជនធម៌ណា ដែលអាស្រ័យនូវចិត្ត និងធម្មារម្មណ៍ទាំងពីរនោះ ហើយកើតឡើង ក៏ដឹងច្បាស់នូវសំ យោជនធម៌នោះផង។ សំយោជនធម៌ ដែលមិនទាន់កើតឡើង ក៏កើតឡើងបាន ដោយហេតុណា ក៏ដឹងច្បាស់នូវហេតុនោះផង ការលះបង់នូវសំយោជនធម៌ ដែលកើតឡើង ដោយហេតុណា ក៏ ដឹងច្បាស់នូវហេតុនោះផង សញ្ញាជនធម៌ ដែលលះបង់បានហើយ មិនកើតតទៅទៀត ដោយហេតុណា ក៏ដឹងច្បាស់នូវហេតុនោះផង។ ភិក្ខុពិចារណាលើញរឿយៗ នូវធម៌ ក្នុងធម៌ ទាំងឡាយ ជាចំណែកខាងក្នុង (ដោយការកំណត់នូវអាយតនៈខាងក្នុង) ជាប្រក្រតី គ្រប់ ឥរិយាបថទាំង៤ក្តី ពិចារណាលើញរឿយៗ នូវធម៌ ក្នុងធម៌ទាំងឡាយ ជាចំណែកខាងក្រៅក្តី ពិចារណាលើញរឿយៗ នូវធម៌ ក្នុងធម៌ទាំងឡាយ ជាចំណែកខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ នូវសមុទយធម៌ **[១-២សមុទយវយធម៌ ដែលជា ទីប្រជុំកើតឡើង និងសូន្យទៅនៃអាយតនៈទាំង៥ មានចក្ខុអាយតនៈជាដើម ដូចគ្នានឹងទីកើត ទីរលត់នៃរូប ឯមនាយតនៈ ដូចគ្នានឹងវិញ្ញាណ។ មានសេចក្តីពន្យល់រួចហើយ ក្នុងធម្មានុបស្សនា ខន្ធបញ្ចៈ។ អដ្ឋកថា។]** ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ

នូវវយធម៌ [២] ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ នូវ

សមុទយធម៌ និងវយធម៌ ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពុំនោះសោត ស្មារតី (ជាគ្រឿងកំណត់នូវអាយតនៈ) របស់ភិក្ខុនោះ ក៏ផ្ទុះឡើងចំពោះថា ធម៌ទាំងឡាយមាន មែន (តែមិនមែនសត្វ មិនមែនបុគ្គល មិនមែនស្រី មិនមែនប្រុស ជាដើម) គ្រាន់តែជាទីកំណត់ ដើម្បីឲ្យចម្រើនប្រាជ្ញា ដើម្បីឲ្យចម្រើនស្មារតីប៉ុណ្ណោះ។ ភិក្ខុមានចិត្តមិនអាស្រ័យ (តណ្ហានិស្ស័យ និងទិដ្ឋិនិស្ស័យ) គ្រប់ឥរិយាបថទាំង៤ផង មិនប្រកៀកប្រកាន់អ្វីតិចតួច ក្នុងលោកផង ម្នាលភិក្ខុ ទាំងឡាយ ភិក្ខុពិចារណាលើញរឿយៗ នូវធម៌ ក្នុងធម៌ទាំងឡាយ គឺអាយតនៈ៦ ទាំងខាងក្នុង ខាងក្រៅជាប្រក្រតី គ្រប់ឥរិយាបថទាំង៤ យ៉ាងនេះឯង។
អាយតនបព្វៈ។

[១៤៤] ម្នាលភិក្ខុទាំងឡាយ មួយទៀត ភិក្ខុពិចារណាលើញរឿយៗនូវធម៌ ក្នុងធម៌

ទាំងឡាយ គឺពោជ្ឈង្គៈ (អង្គធម៌ ជាគ្រឿងត្រាស់ដឹង)៧ប្រការ ជាប្រក្រតី គ្រប់ឥរិយាបថទាំង៤។ ម្នាលភិក្ខុទាំងឡាយ ភិក្ខុពិចារណាលើញរឿយៗ នូវធម៌ ក្នុងធម៌ទាំងឡាយ គឺពោជ្ឈង្គ៧ប្រការ ជាប្រក្រតី គ្រប់ឥរិយាបថទាំង៤ តើដូចម្តេច។ ម្នាលភិក្ខុទាំងឡាយ ភិក្ខុក្នុងសាសនានេះ ទោះ សតិសម្តោជ្ឈង្គដែលមាននៅក្នុងសន្តានចិត្តនៃខ្លួន ក៏ដឹងច្បាស់ថា សតិសម្តោជ្ឈង្គ មាន នៅក្នុងសន្តានចិត្តរបស់អាត្មាអញ ទោះសតិសម្តោជ្ឈង្គ ដែលមិនមាននៅក្នុងសន្តានចិត្តនៃខ្លួន ក៏ ដឹងច្បាស់ថា សតិសម្តោជ្ឈង្គ មិនមានក្នុងសន្តានចិត្ត របស់អាត្មាអញ។ ទោះសតិសម្តោជ្ឈង្គ ដែលមិនទាន់កើតឡើង កើតឡើងបាន ដោយហេតុណា ក៏ដឹងច្បាស់ នូវហេតុនោះ [១-២

ហេតុនោះ ក្នុងទីនេះ មានសេចក្តីពន្យល់ក្នុងមហាសតិបដ្ឋានសូត្រ ទីយនិកាយ មហាវគ្គ។] ផង ការចម្រើនឡើង បរិបូណ៌ នៃសតិសម្តោជ្ឈង្គ ដែលកើតឡើងហើយ ដោយហេតុណា ក៏ដឹងច្បាស់ នូវហេតុនោះ [២]ផង។ ទោះធម្មវិចយសម្តោជ្ឈង្គ មាននៅក្នុងសន្តានចិត្តនៃខ្លួន...។

ទោះវិរិយសម្តោជ្ឈង្គ មាននៅក្នុងសន្តានចិត្តនៃខ្លួន...។ ទោះបីតិសម្តោជ្ឈង្គ ដែលមាននៅក្នុង សន្តានចិត្តនៃខ្លួន...។ ទោះបញ្ចក្ខន្ធសម្តោជ្ឈង្គ ដែលមាននៅក្នុង

សន្តានចិត្តនៃខ្លួន ក៏ដឹងច្បាស់ថា ឧបេក្ខាសម្តោជ្ឈង្គ មាននៅក្នុងសន្តានចិត្តរបស់អាត្មាអញ ទោះ ឧបេក្ខាសម្តោជ្ឈង្គ ដែលមិនមាននៅក្នុងសន្តានចិត្តនៃខ្លួន ក៏ដឹងច្បាស់ថា ឧបេក្ខាសម្តោជ្ឈង្គ មិន មាននៅក្នុងសន្តានចិត្តរបស់អាត្មាអញ។ ទោះឧបេក្ខាសម្តោជ្ឈង្គ ដែលមិនទាន់កើតឡើង កើតឡើងបាន ដោយហេតុណា ក៏ដឹងច្បាស់នូវហេតុនោះផង ការចម្រើនពេញបរិបូណ៌ នៃ ឧបេក្ខាសម្តោជ្ឈង្គ ដែលកើតឡើងហើយ ដោយហេតុណា ក៏ដឹងច្បាស់នូវហេតុនោះផង។ ភិក្ខុ ពិចារណាលើញរឿយៗ នូវធម៌ក្នុងធម៌ទាំងឡាយ ជាចំណែកខាងក្នុង ជាប្រក្រតី (ដោយការ

កំណត់នូវសម្តោជ្ឈង្គទាំង៧) គ្រប់ឥរិយាបថទាំង៤ក្តី ពិចារណាលើញរឿយៗ នូវធម៌ ក្នុង ធម៌ទាំងឡាយ ជាចំណែកខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ នូវធម៌ ក្នុងធម៌ទាំងឡាយ ជាចំណែកខាងក្នុង និងខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ នូវសមុទយធម៌ ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ នូវវយធម៌ ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាលើញរឿយៗ នូវសមុទយធម៌ និងវយធម៌ ក្នុងធម៌ទាំងឡាយ ជាប្រក្រតី គ្រប់ ឥរិយាបថទាំង៤ក្តី ពុំនោះសោត ស្មារតី (ជាគ្រឿងកំណត់ នូវសម្តោជ្ឈង្គទាំង៧) របស់ភិក្ខុនោះ ក៏ផ្ទុះឡើង ចំពោះថា ធម៌មានមែន (តែមិនមែនសត្វ មិនមែនបុគ្គល មិនមែនស្រី មិនមែនប្រុស

ជាដើម) គ្រាន់តែជាទីកំណត់ ដើម្បីឲ្យចម្រើនប្រាជ្ញា ដើម្បីឲ្យចម្រើនស្មារតីប៉ុណ្ណោះ ភិក្ខុមានចិត្ត
មិនអាស្រ័យ (តណ្ហា និងទិដ្ឋិ) គ្រប់ឥរិយាបថទាំង៤៨ផង មិនប្រកៀកប្រកាន់អ្វីតិចតួច
ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវធម៌ ក្នុងធម៌ទាំងឡាយ គឺពោ
ជ្ឈង្គទាំង៧ប្រការ ជាប្រក្រតី គ្រប់ឥរិយាបថទាំង៤ យ៉ាងនេះឯង។
ពោជ្ឈង្គបញ្ចៈ។

[១៤៥] ម្ចាស់ភិក្ខុទាំងឡាយ មួយទៀត ភិក្ខុពិចារណាឃើញរឿយៗ នូវធម៌ ក្នុងធម៌
ទាំងឡាយ គឺអរិយសច្ចទាំង៤ គ្រប់ឥរិយាបថទាំង៤។ ម្ចាស់ភិក្ខុទាំងឡាយ ភិក្ខុពិចារណាឃើញ
រឿយៗ នូវធម៌ក្នុងធម៌ទាំងឡាយ គឺអរិយសច្ចទាំង៤ គ្រប់ឥរិយាបថទាំង៤ តើដូចម្តេច។ ម្ចាស់
ភិក្ខុទាំងឡាយ ភិក្ខុក្នុងសាសនានេះ ដឹងច្បាស់តាមពិតថា នេះជាទុក្ខ ដឹងច្បាស់តាមពិតថា នេះ
ជាទុក្ខសមុទយ ដឹងច្បាស់តាមពិតថា នេះជាទុក្ខនិរោធ ដឹងច្បាស់តាមពិតថា នេះជាទុក្ខនិរោធ
តាមនិបដិបទាន។ ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ ជាចំណែកខាងក្នុង
(ដោយការកំណត់ នូវអរិយសច្ចទាំង៤) ជាប្រក្រតី គ្រប់ឥរិយាបថទាំង៤ក្តី ពិចារណា

ឃើញរឿយៗ នូវធម៌ក្នុងធម៌ទាំងឡាយ ជាចំណែកខាងក្រៅ ជាប្រក្រតី គ្រប់ឥរិយាបថទាំង៤ក្តី
ពិចារណាឃើញរឿយៗ នូវធម៌ក្នុងធម៌ទាំងឡាយ ជាចំណែកខាងក្នុង ខាងក្រៅ ជាប្រក្រតី គ្រប់
ឥរិយាបថទាំង៤ក្តី ពិចារណាឃើញរឿយៗ នូវសមុទយធម៌ [១-២ សមុទយធម៌ និងវយធម៌ ដែល
ជាដែនឲ្យកើតឡើង និងសូន្យទៅនៃសត្វទាំង៤នោះ បានដល់សម្តោជ្ឈង្គទាំង៧ប្រការ មានសតិ
សម្តោជ្ឈង្គ ជាដើម។ អដ្ឋកថា។] ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណា

ឃើញរឿយៗ នូវវយធម៌ [២] ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណា
ឃើញរឿយៗ នូវសមុទយធម៌ និងវយធម៌ ក្នុងធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី
ពុំនោះសោត ស្មារតី (ជាគ្រឿងកំណត់នូវអរិយសច្ចទាំង៤) របស់ភិក្ខុនោះ ក៏ផ្ទុះឡើងចំពោះថា

ធម៌មានមែន (តែមិនមែនសត្វ មិនមែនបុគ្គល មិនមែនស្រី មិនមែនប្រុស ជាដើម)
គ្រាន់តែជាគ្រឿងកំណត់ ដើម្បីឲ្យចម្រើនប្រាជ្ញា ដើម្បីឲ្យចម្រើនស្មារតីប៉ុណ្ណោះ ភិក្ខុមានចិត្តមិន
អាស្រ័យ (តណ្ហា និងទិដ្ឋិ) គ្រប់ឥរិយាបថទាំង៤ផង មិនប្រកៀកប្រកាន់អ្វីតិចតួច ក្នុងលោកផង
ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ គឺអរិយសច្ចទាំង៤
ជាប្រក្រតី គ្រប់ឥរិយាបថទាំង៤ យ៉ាងនេះឯង។

សច្ចបញ្ចៈ។

ចប់ ភាណវារៈ ជាបឋម។

[១៤៦] ម្ចាស់ភិក្ខុទាំងឡាយ ចុះទុក្ខអរិយសច្ច តើដូចម្តេច។ ជាតិ ក៏ជាទុក្ខ ជរា ក៏ជាទុក្ខ
មរណៈ ក៏ជាទុក្ខ សោកៈ បរិទេវៈ គឺសេចក្តីខ្សឹកខ្សួល ទុក្ខៈ គឺសេចក្តីលំបាកកាយ ទោមនស្សៈ គឺ
សេចក្តីអាក់អន់តូចចិត្ត ឧបាយាសៈ គឺសេចក្តីចង្អៀតចង្អល់ចិត្ត ក៏សុទ្ធតែជាទុក្ខ អប្បិយេហិសម្ប
យោគៈ គឺដំណើរជួប ប្រសព្វ ដោយសត្វ និងសង្ខារទាំងឡាយ ដែលមិនជាទីស្រឡាញ់ ក៏ជាទុក្ខ
បិយេហិប្បយោគៈ គឺសេចក្តីព្រាត់ប្រាស ចាកសត្វ និងសង្ខារទាំងឡាយ ដែលជាទីស្រឡាញ់
ក៏ជាទុក្ខ យម្បិច្ចំ ន លភតិ តម្បិ គឺបុគ្គលចង់បាននូវរបស់ណា ហើយមិនបាន នូវរបស់នោះ
ក៏ជាទុក្ខ បើពោលដោយសេចក្តីបំព្រៃញ ឧបាទានក្នុងទាំង៥ មានរូបក្នុងជាដើម ក៏ជាទុក្ខ។ ម្ចាស់
ភិក្ខុទាំងឡាយ ចុះដូចម្តេចហៅថាជាតិ។ កិរិយាកើតជាដំបូង កិរិយាកើតព្រម ការចុះចាប់ផ្តើម ការ
វិលត្រឡប់មកកើត កិរិយាកើតប្រាកដនៃខន្ធទាំងឡាយ ការបាននូវអាយតនៈទាំងឡាយណា
របស់សត្វទាំងឡាយនោះៗ ក្នុងសត្វនិកាយនោះៗ ម្ចាស់ភិក្ខុទាំងឡាយ នេះ តថាគតហៅថា
ជាតិ។ ម្ចាស់ភិក្ខុទាំងឡាយ ចុះដូចម្តេចហៅថា ជរា។ ជរា គឺសេចក្តីគ្រាំគ្រា ឬការប្រែប្រួល
ធ្មេញបាក់ សក់ស្កូវ ស្បែកជ្រួញជ្រើវ យុវយារ កិរិយាថយទៅនៃអាយុ កិរិយាទ្រុឌទ្រោមទៅ នៃ
តម្រិយទាំងឡាយណា របស់សត្វទាំងឡាយនោះៗ ក្នុងសត្វនិកាយនោះៗ ម្ចាស់ភិក្ខុទាំងឡាយ
នេះ តថាគតហៅថាជរា។ ម្ចាស់ភិក្ខុទាំងឡាយ ចុះដូចម្តេចហៅថាមរណៈ។ ភារៈនៃចិត្ត ដែល

ឃ្លាតចេញ អាការៈនៃចិត្តដែលឃ្លាតទៅ កិរិយាបែកធ្លាយទៅ កិរិយាបាត់បង់ទៅ សេចក្តីវិនាស នៃជីវិត សេចក្តីស្លាប់ កាលកិរិយា សេចក្តីបែកធ្លាយ នៃខន្ធទាំងឡាយ កិរិយាដាក់ចុះនូវ សាកសព កិរិយាដាច់ផ្ទៃល នូវជីវិតនៃយណា របស់សត្វទាំងឡាយនោះៗ ចាកសត្វនិកាយនោះៗ ម្ចាស់ភិក្ខុទាំងឡាយ នេះ តថាគតហៅថា មរណៈ។ ម្ចាស់ភិក្ខុទាំងឡាយ ចុះដូចម្តេចហៅថា សោកៈ។ ម្ចាស់ភិក្ខុទាំងឡាយ សោកៈ គឺសេចក្តីស្លាប់ស្រណោះ សេចក្តីស្រងេះស្រងោច សេចក្តីសោយសៅក សេចក្តីរឹងស្ងួតក្នុងចិត្ត សេចក្តីក្រៀមក្រំ ក្នុងចិត្តណា របស់សត្វ ដែល ប្រកបដោយសេចក្តីវិនាសណាមួយ ដែលសេចក្តីទុក្ខណាមួយពាលត្រូវ ម្ចាស់ភិក្ខុទាំងឡាយ នេះ តថាគតហៅថា សោកៈ។ ម្ចាស់ភិក្ខុទាំងឡាយ ចុះដូចម្តេចហៅថា បរិទេវៈ។ ម្ចាស់ភិក្ខុទាំងឡាយ សភាវៈ ទូញរក (បិយជន មានកូនជាដើម) សភាវៈទូញរៀបរាប់ (សរសើរគុណ) កិរិយាយំអណ្តាត

អណ្តក កិរិយាយំបម្រះ ននៀល ភាវៈនៃកិរិយាយំអណ្តាតអណ្តក ភាវៈនៃកិរិយាយំបម្រះននៀល ណា របស់សត្វ ដែលប្រកបដោយសេចក្តីវិនាសណាមួយ ដែលសេចក្តីទុក្ខណាមួយ ពាលត្រូវ ម្ចាស់ភិក្ខុទាំងឡាយ នេះ តថាគតហៅថា បរិទេវៈ។ ម្ចាស់ភិក្ខុទាំងឡាយ ចុះដូចម្តេចហៅថា ទុក្ខៈ។ ម្ចាស់ភិក្ខុទាំងឡាយ សេចក្តីលំបាកកាយ សេចក្តីមិនសប្បាយកាយ សេចក្តីលំបាក ដែល កើតអំពីកាយសម្ផស្ស ការទទួលរងសេចក្តីមិនស្រលំណា ម្ចាស់ភិក្ខុទាំងឡាយ នេះ តថាគត ហៅថា ទុក្ខៈ។ ម្ចាស់ភិក្ខុទាំងឡាយ ចុះដូចម្តេចហៅថា ទោមនស្សៈ។ ម្ចាស់ភិក្ខុទាំងឡាយ សេចក្តីលំបាកក្នុងចិត្ត សេចក្តីមិនសប្បាយក្នុងចិត្ត សេចក្តីលំបាក ដែលកើតអំពីមនោសម្ផស្ស ការសោយអារម្មណ៍មិនស្រលំណា ម្ចាស់ភិក្ខុទាំងឡាយ នេះ តថាគតហៅថា ទោមនស្សៈ។ ម្ចាស់ភិក្ខុទាំងឡាយ ចុះដូចម្តេចហៅថា ឧបាយាសៈ។ ម្ចាស់ភិក្ខុទាំងឡាយ សេចក្តីតានតឹងក្នុង ចិត្ត សេចក្តីចង្អៀតចង្អល់ចិត្ត ភាវៈនៃសេចក្តីតានតឹងក្នុងចិត្ត ភាវៈនៃសេចក្តីចង្អៀតចង្អល់ចិត្ត ណា របស់សត្វ ដែលប្រកបដោយសេចក្តីវិនាសណាមួយ ដែលសេចក្តីទុក្ខណាមួយពាលត្រូវ ម្ចាស់ភិក្ខុទាំងឡាយ នេះ តថាគតហៅថា ឧបាយាស ។ ម្ចាស់ភិក្ខុទាំងឡាយ ចុះដូចម្តេចហៅថា អប្បិយេហិសម្បយោគទុក្ខ ។ ម្ចាស់ភិក្ខុទាំងឡាយ រូបារម្មណ៍ សទ្ធារម្មណ៍ គន្ធារម្មណ៍ វសារម្មណ៍ ដោដ្ឋញ្ញារម្មណ៍ទាំងឡាយណា ដែលមិនជាទីប្រាថ្នា មិនជាទីត្រេកអរ មិនជាទីគាប់ចិត្ត ក្នុងលោកនេះ មានដល់ជននោះ ពុំនោះសោត ពួកជនណា ដែលប្រាថ្នានូវសេចក្តីមិនចម្រើន ប្រាថ្នានូវអំពើតប្រយោជន៍ ប្រាថ្នានូវសេចក្តីមិនសប្បាយ ប្រាថ្នានូវសេចក្តីមិនក្សេមក្សាន្ត ចាកយោគៈ ដល់សត្វនោះ ការបានជួបគ្នា ការជួបជុំគ្នា ការប្រជុំគ្នា ការនៅច្រឡកច្រឡំគ្នាណា ដោយអារម្មណ៍ និងជនទាំងឡាយនោះ ម្ចាស់ភិក្ខុទាំងឡាយ នេះ តថាគតហៅថា អប្បិយេហិ ស ម្បយោគទុក្ខ ។ ម្ចាស់ភិក្ខុទាំងឡាយ ចុះដូចម្តេចហៅថា បិយេហិ វិប្បយោគទុក្ខ ។ ម្ចាស់ភិក្ខុ ទាំងឡាយ រូបារម្មណ៍ សទ្ធារម្មណ៍ គន្ធារម្មណ៍ វសារម្មណ៍ ដោដ្ឋញ្ញារម្មណ៍ទាំងឡាយណា ដែល ជាទីប្រាថ្នា ជាទីត្រេកអរ ជាទីគាប់ចិត្ត ក្នុងលោកនេះ មានដល់ជននោះ ពុំនោះសោត ពួកជនណា ទោះមាតាក្តី បិតាក្តី បងប្អូនប្អូនស្រីក្តី មិត្តក្តី អាមាត្យក្តី ញាតិ សំលោហិតក្តី ដែលជាអ្នកប្រាថ្នាសេចក្តីមិនរើស ប្រាថ្នាប្រយោជន៍ ប្រាថ្នាសេចក្តីសប្បាយ ប្រាថ្នា សេចក្តីក្សេមក្សាន្ត ចាកយោគៈ មានដល់ជននោះ ការមិនបានជួបគ្នា ការមិនជួបជុំគ្នា ការមិន បានប្រជុំគ្នា ការមិននៅច្រឡកច្រឡំ ដោយអារម្មណ៍ និងជនទាំងឡាយនោះ ម្ចាស់ភិក្ខុ ទាំងឡាយ នេះ តថាគតហៅថា បិយេហិ វិប្បយោគទុក្ខ ។ ម្ចាស់ភិក្ខុទាំងឡាយ ចុះដូចម្តេច ហៅថា យម្បិច្ឆំ ន លភតិ តម្បិ ទុក្ខ។ ម្ចាស់ភិក្ខុទាំងឡាយ ពួកសត្វ ដែលមានជាតិជាធម្មតា តែង មានសេចក្តីប្រាថ្នាកើតឡើង យ៉ាងនេះថា ធ្វើម្តេចហ្ន៎ ឲ្យយើងទាំងឡាយ កុំគប្បីមានជាតិជា ធម្មតា ពុំនោះសោត ធ្វើម្តេចហ្ន៎ ជាតិ កុំគប្បីមកដល់យើងឡើយ សេចក្តីនេះ ពួកសត្វ ក៏មិនបាន សម្រេចតាមប្រាថ្នាឡើយ នេះឯង តថាគតហៅថា យម្បិច្ឆំ ន លភតិ តម្បិ ទុក្ខ ។ ម្ចាស់ភិក្ខុ ទាំងឡាយ ពួកសត្វ ដែលមានសេចក្តីគ្រាំគ្រា ឬប្រែប្រួលជាធម្មតា...។ ម្ចាស់ភិក្ខុទាំងឡាយ

ពួកសត្វ ដែលមានសេចក្តីឈឺថ្កាត់ជាធម្មតា...។ ម្ចាស់ភិក្ខុទាំងឡាយ ពួកសត្វដែលមាន

សេចក្តីស្លាប់ជាធម្មតា...។ ម្ចាស់ភិក្ខុទាំងឡាយ ពួកសត្វដែលមានសេចក្តីសោក សេចក្តី ខ្សឹកខ្សួល សេចក្តីលំបាកកាយ សេចក្តីអាក់អន់តូចចិត្ត សេចក្តីខ្លោចផ្សាចិត្ត ជាធម្មតា តែងមាន សេចក្តីប្រាថ្នាកើតឡើង យ៉ាងនេះថា ធ្វើម្តេចហ្ន៎ ឲ្យយើងទាំងឡាយ កុំគប្បីមានសោក សេចក្តី ខ្សឹកខ្សួល សេចក្តីលំបាកកាយ សេចក្តីអាក់អន់តូចចិត្ត សេចក្តីខ្លោចផ្សាចិត្តឡើយ មួយទៀត ធ្វើម្តេចហ្ន៎ សេចក្តីសោក សេចក្តីខ្សឹកខ្សួល សេចក្តីលំបាកកាយ សេចក្តីអាក់អន់តូចចិត្ត សេចក្តី ខ្លោចផ្សាចិត្ត កុំគប្បីមកដល់យើងឡើយ សេចក្តីនេះ ពួកសត្វ ក៏មិនបានសម្រេចតាមប្រាថ្នា នេះឯង តថាគតហៅថា យម្បិច្ឆំ ន លភតិ តម្បិ ទុក្ខ ។ ម្ចាស់ភិក្ខុទាំងឡាយ ចុះដូច

ម្តេចឧបាទានកូន្តទាំង៥ ដោយបំប្រែញ ដែលថាជាទុក្ខ ឧបាទានកូន្តទាំង៥នោះ គឺអ្វីខ្លះ គឺរូប ជា ឧបាទានកូន្ត១ វេទនា ជាឧបាទានកូន្ត១ សញ្ញា ជាឧបាទានកូន្ត១ សង្ខារ ជាឧបាទានកូន្ត១ វិញ្ញាណ ជាឧបាទានកូន្ត១ ម្ចាស់ភិក្ខុទាំងឡាយ ទាំងនេះ តថាគតហៅថា ឧបាទានកូន្តទាំង ឡាយ៥ ដោយសេចក្តីបំប្រែញ ដែលថាជាទុក្ខ។ ម្ចាស់ភិក្ខុទាំងឡាយ នេះ តថាគតហៅថា ទុក្ខ អរិយសច្ច។

[១៤៧] ម្ចាស់ភិក្ខុទាំងឡាយ ចុះដូចម្តេចហៅថា ទុក្ខសមុទយអរិយសច្ច។ តណ្ហាណា ជាធម្មជាតិ នាំសត្វឲ្យកើតទៀត ប្រកបដោយតម្រេករីករាយ ជាធម្មជាតិនាំសត្វឲ្យត្រេកត្រអាល នៅក្នុងភពនោះៗ ឬក្នុងអារម្មណ៍នោះៗ តណ្ហានោះ តើគឺអ្វីខ្លះ គឺកាមតណ្ហា (សេចក្តី

ប្រាថ្នាក្នុងកាមគុណ [១-២-៣ មើលនយលក្ខណៈ ក្នុងមហាសតិបដ្ឋានសូត្រ។]) ១ វិភវតណ្ហា

(សេចក្តីប្រាថ្នាក្នុងរូបភព និងអរូបភព [២]) ១ វិភវតណ្ហា (សេចក្តីប្រាថ្នាក្នុងភពសូន្យ [៣]) ១ ។

ម្ចាស់ភិក្ខុទាំងឡាយ ចុះតណ្ហានុ៎ះ កាលដែលកើតឡើង តើកើតឡើងក្នុងទីណា កាលដែលជាប់ នៅ តើជាប់នៅក្នុងទីណា។ អារម្មណ៍ណា ដែលមានសភាវៈគួរស្រឡាញ់ មានសភាវៈគួរត្រេកអរ ក្នុងលោក តណ្ហានុ៎ះ កាលដែលកើតឡើង ក៏កើតឡើងក្នុងអារម្មណ៍នុ៎ះ កាលដែលជាប់នៅ ក៏ជាប់ នៅក្នុងអារម្មណ៍នុ៎ះ។ អារម្មណ៍អ្វីមួយ ដែលមានសភាវៈគួរស្រឡាញ់ មានសភាវៈគួរត្រេកអរ ក្នុងលោក។ ភ្នែក មានសភាវៈគួរស្រឡាញ់ មានសភាវៈគួរត្រេកអរ ក្នុងលោក តណ្ហានុ៎ះ កាល ដែលកើតឡើង ក៏កើតឡើងក្នុងភ្នែកនុ៎ះ កាលដែលជាប់នៅ ក៏ជាប់នៅក្នុងភ្នែកនុ៎ះ។ ត្រចៀក ច្រមុះ អណ្តាត កាយ ចិត្ត មានសភាវៈគួរស្រឡាញ់ មានសភាវៈគួរត្រេកអរ ក្នុងលោក តណ្ហានុ៎ះ កាលដែលកើតឡើង ក៏កើតឡើងក្នុងត្រចៀកជាដើមនុ៎ះ កាលដែលជាប់នៅ ក៏ជាប់នៅក្នុង ត្រចៀកជាដើមនុ៎ះ។ រូប សំឡេង ក្លិន រស ជោដ្ឋព្វៈ និងធម្មារម្មណ៍ ដែលមានសភាវៈគួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែលកើតឡើង ក៏កើតឡើងក្នុងរូបជាដើមនុ៎ះ កាលដែលជាប់នៅ ក៏ជាប់នៅក្នុងរូបជាដើមនុ៎ះ។ ចក្ខុវិញ្ញាណ សោតវិញ្ញាណ យានវិញ្ញាណ ជិវ្ហាវិញ្ញាណ កាយវិញ្ញាណ មនោវិញ្ញាណ មានសភាវៈគួរស្រឡាញ់ មានសភាវៈគួរត្រេកអរក្នុង លោក តណ្ហានុ៎ះ កាលដែលកើតឡើង ក៏កើតឡើងក្នុងចក្ខុវិញ្ញាណជាដើមនុ៎ះ កាលដែលជាប់នៅ ក៏ជាប់នៅក្នុងចក្ខុវិញ្ញាណជាដើមនុ៎ះ។ ចក្ខុសម្ព័ស្ស សោតសម្ព័ស្ស យានសម្ព័ស្ស ជិវ្ហាសម្ព័ស្ស កាយសម្ព័ស្ស មនោសម្ព័ស្ស មានសភាវៈគួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែលកើតឡើង ក៏កើតឡើងក្នុងចក្ខុសម្ព័ស្សជាដើមនុ៎ះ កាលដែលជាប់នៅ ក៏ជាប់ នៅក្នុងចក្ខុសម្ព័ស្សជាដើមនុ៎ះ។ វេទនា ដែលកើតអំពីចក្ខុសម្ព័ស្ស វេទនា ដែលកើតអំពីសោត សម្ព័ស្ស វេទនា ដែលកើតអំពីយានសម្ព័ស្ស វេទនា ដែលកើតអំពីជិវ្ហាសម្ព័ស្ស វេទនា ដែលកើត អំពីកាយសម្ព័ស្ស វេទនា ដែលកើតអំពីមនោសម្ព័ស្ស មានសភាវៈគួរស្រឡាញ់ មានសភាវៈគួរ ត្រេកអរក្នុងលោក តណ្ហានុ៎ះ កាលដែលកើតឡើង ក៏កើតឡើងក្នុងវេទនា ដែលកើតអំពី ចក្ខុសម្ព័ស្សជាដើមនុ៎ះ កាលដែលជាប់នៅ ក៏ជាប់នៅក្នុងវេទនា ដែលកើតអំពីចក្ខុសម្ព័ស្ស ជាដើមនុ៎ះ។ រូបសញ្ញា (សេចក្តីសម្គាល់ក្នុងរូប) សទ្ធសញ្ញា (សេចក្តីសម្គាល់ក្នុងសំឡេង)

គន្ធសញ្ញា (សេចក្តីសម្គាល់ក្នុងក្លិន) រសសញ្ញា (សេចក្តីសម្គាល់ក្នុងរស) ជោដ្ឋព្វសញ្ញា (សេចក្តី សម្គាល់ក្នុងជោដ្ឋព្វៈ) ធម្មសញ្ញា (សេចក្តីសម្គាល់ក្នុងធម្មារម្មណ៍) មានសភាវៈគួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែលកើតឡើង ក៏កើតឡើងតែក្នុង រូបសញ្ញាជាដើមនុ៎ះ កាលដែលជាប់នៅ ក៏ជាប់នៅក្នុងរូបសញ្ញាជាដើមនុ៎ះ។ រូបសញ្ញាតនា (ការ គិតសន្សំនូវរូបារម្មណ៍) សទ្ធសញ្ញាតនា គន្ធសញ្ញាតនា រសសញ្ញាតនា ជោដ្ឋព្វសញ្ញាតនា ធម្ម សញ្ញាតនា មានសភាវៈគួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែល

កើតឡើង ក៏កើតឡើងក្នុងការគិតសន្សំនូវរូបារម្មណ៍ជាដើមនុ៎ះ កាលដែលជាប់នៅ ក៏ជាប់នៅក្នុង
រូបារម្មណ៍ជាដើមនុ៎ះ។ រូបតណ្ហា (សេចក្តីស្រែកឃ្លាន ក្នុងរូបារម្មណ៍) សទ្ធិតណ្ហា គន្ធិតណ្ហា
រសតណ្ហា ដោដ្ឋព្វតណ្ហា ធម្មតណ្ហា មានសភាវៈគួរស្រឡាញ់ មានសភាវៈគួរត្រេកអរក្នុងលោក
តណ្ហានុ៎ះ កាលដែលកើតឡើង ក៏កើតឡើងក្នុងរូបារម្មណ៍ជាដើមនុ៎ះ កាលដែលជាប់នៅ
ក៏ជាប់នៅក្នុងរូបជាដើមនុ៎ះ។ រូបវិតក្កតៈ (សេចក្តីត្រិះរិះក្នុងរូបារម្មណ៍) សទ្ធិវិតក្កតៈ គន្ធិវិតក្កតៈ
រសវិតក្កតៈ ដោដ្ឋព្វវិតក្កតៈ ធម្មវិតក្កតៈ មានសភាវៈគួរស្រឡាញ់ មានសភាវៈគួរត្រេកអរក្នុង
លោក តណ្ហានុ៎ះ កាលដែលកើតឡើង ក៏កើតឡើងក្នុងសេចក្តីត្រិះរិះ ក្នុងរូបជាដើមនុ៎ះ កាលដែល
ជាប់នៅ ក៏ជាប់នៅក្នុងសេចក្តីត្រិះរិះក្នុងរូបជាដើមនុ៎ះ។ រូបវិចារៈ (សភាពពិចារណានូវរូបារម្មណ៍)
សទ្ធិវិចារៈ គន្ធិវិចារៈ រសវិចារៈ ដោដ្ឋព្វវិចារៈ ធម្មវិចារៈ មានសភាវៈគួរស្រឡាញ់ មានសភាវៈ
គួរត្រេកអរក្នុងលោក តណ្ហានុ៎ះ កាលដែលកើតឡើង ក៏កើតឡើងក្នុងសេចក្តីពិចារណានូវរូប
ជាដើមនុ៎ះ កាលដែលជាប់នៅ ក៏ជាប់នៅក្នុងរូបជាដើមនុ៎ះ។ ម្នាលភិក្ខុទាំងឡាយ នេះតថាគត
ហៅថា ទុក្ខសមុទយអរិយសច្ច។

[១៤៨] ម្នាលភិក្ខុទាំងឡាយ ចុះដូចម្តេចហៅថា ទុក្ខនិរោធអរិយសច្ច ។ កិរិយាប្រាសចាក
តម្រេក រំលត់មិនមានសេសសល់ ដោយអរិយមគ្គ កិរិយាលះបង់ កិរិយារលាស់ចេញ ការរួច
ស្រឡះ ការមិនអាស័យ នូវតណ្ហានោះ (ឈ្មោះថា ទុក្ខនិរោធអរិយសច្ច)។ ម្នាលភិក្ខុទាំងឡាយ
តណ្ហានោះឯង ដែលបុគ្គលលះបង់ តើលះបង់ក្នុងទីណា កាលដែលរលត់ទៅ តើរលត់ទៅក្នុង
ទីណា។ អារម្មណ៍ណា ដែលមានសភាវៈគួរស្រឡាញ់ មានសភាវៈគួរត្រេកអរក្នុងលោក
តណ្ហានុ៎ះ កាលដែលបុគ្គលលះបង់ ក៏លះបង់ក្នុងអារម្មណ៍នុ៎ះ កាលរលត់ ក៏រលត់ក្នុង
អារម្មណ៍នុ៎ះ។ អារម្មណ៍ដូចម្តេច ដែលមានសភាវៈគួរស្រឡាញ់ មានសភាវៈគួរត្រេកអរក្នុង
លោក។ ភ្នែក មានសភាវៈគួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែល
បុគ្គលលះបង់ ក៏លះបង់ក្នុងភ្នែកនោះ កាលរលត់ទៅ ក៏រលត់ទៅក្នុងភ្នែកនុ៎ះ។ ត្រចៀក ច្រមុះ
អណ្តាត កាយ ចិត្ត មានសភាវៈគួរស្រឡាញ់ មានសភាវៈគួរត្រេកអរ តណ្ហានុ៎ះ កាលដែលបុគ្គល
លះបង់ ក៏លះបង់ ក្នុងត្រចៀកជាដើមនុ៎ះ កាលរលត់ទៅ ក៏រលត់ទៅក្នុងត្រចៀកជាដើមនុ៎ះ។
រូបារម្មណ៍ សទ្ធារម្មណ៍ គន្ធារម្មណ៍ រសារម្មណ៍ ដោដ្ឋព្វារម្មណ៍ ធម្មារម្មណ៍ មានសភាវៈ
គួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែលបុគ្គលលះបង់ ក៏លះបង់ក្នុង
រូបារម្មណ៍ជាដើមនុ៎ះ កាលរលត់ទៅ ក៏រលត់ទៅក្នុងរូបារម្មណ៍ជាដើមនុ៎ះ។ ចក្ខុវិញ្ញាណ
សោតវិញ្ញាណ យានវិញ្ញាណ ជិវាវិញ្ញាណ កាយវិញ្ញាណ មនោវិញ្ញាណ មានសភាវៈគួរស្រឡាញ់
មានសភាវៈគួរត្រេកអរក្នុងលោក តណ្ហានុ៎ះ កាលដែលបុគ្គលលះបង់ ក៏លះបង់ក្នុងចក្ខុវិញ្ញាណ
ជាដើមនុ៎ះ កាលរលត់ទៅ ក៏រលត់ទៅក្នុងចក្ខុវិញ្ញាណជាដើមនុ៎ះ។ ចក្ខុសម្ពុស្ស រសោតសម្ពុស្ស
យានសម្ពុស្ស ជិវាសម្ពុស្ស កាយសម្ពុស្ស មនោសម្ពុស្ស មានសភាវៈគួរស្រឡាញ់ មានសភាវៈគួរ
ត្រេកអរក្នុងលោក តណ្ហានុ៎ះ កាលដែលបុគ្គលលះបង់ ក៏លះបង់ក្នុងចក្ខុសម្ពុស្សជាដើមនុ៎ះ កាល
រលត់ទៅក៏រលត់ទៅក្នុងចក្ខុសម្ពុស្សជាដើមនុ៎ះ។ វេទនា ដែលកើតអំពីចក្ខុសម្ពុស្ស វេទនា ដែល
កើតអំពីសោតសម្ពុស្ស វេទនា ដែលកើតអំពីយានសម្ពុស្ស វេទនា ដែលកើតអំពីជិវាសម្ពុស្ស
វេទនា ដែលកើតអំពីកាយសម្ពុស្ស វេទនា ដែលកើតអំពីមនោសម្ពុស្ស មានសភាវៈគួរស្រឡាញ់
មានសភាវៈគួរត្រេកអរក្នុងលោក តណ្ហានុ៎ះ កាលដែលបុគ្គលលះបង់ ក៏លះបង់ក្នុងវេទនា ដែល
កើតអំពីចក្ខុសម្ពុស្សជាដើមនុ៎ះ កាលរលត់ទៅ ក៏រលត់ទៅក្នុងវេទនា ដែលកើតអំពីចក្ខុសម្ពុស្ស
ជាដើមនុ៎ះ។ រូបសញ្ញា សទ្ធសញ្ញា គន្ធសញ្ញា រសសញ្ញា ដោដ្ឋព្វសញ្ញា ធម្មសញ្ញា មានសភាវៈគួរ
ស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាល ដែលបុគ្គលលះបង់ ក៏លះបង់ក្នុងរូប
សញ្ញាជាដើមនុ៎ះ កាលរលត់ទៅ ក៏រលត់ទៅក្នុងរូបសញ្ញាជាដើមនុ៎ះ។ រូបសញ្ញាតនា សទ្ធិ
សញ្ញាតនា គន្ធិសញ្ញាតនា រសសញ្ញាតនា ដោដ្ឋព្វសញ្ញាតនា ធម្មសញ្ញាតនា មាន
សភាវៈគួរស្រឡាញ់ មានសភាវៈគួរត្រេកអរក្នុងលោក តណ្ហានុ៎ះ កាលដែលបុគ្គលលះបង់ ក៏
លះបង់ក្នុងរូបសញ្ញាតនាជាដើមនុ៎ះ កាលរលត់ទៅ ក៏រលត់ទៅក្នុងរូបសញ្ញាតនាជាដើមនុ៎ះ។
រូបតណ្ហា សទ្ធិតណ្ហា គន្ធិតណ្ហា រសតណ្ហា ដោដ្ឋព្វតណ្ហា ធម្មតណ្ហា មានសភាវៈគួរស្រឡាញ់
មានសភាវៈគួរត្រេកអរក្នុងលោក តណ្ហានុ៎ះ កាលដែលបុគ្គលលះបង់ ក៏លះបង់ក្នុងរូប
តណ្ហាជាដើមនុ៎ះ កាលរលត់ទៅ ក៏រលត់ទៅក្នុងរូបតណ្ហាជាដើមនុ៎ះ។ រូបវិតក្កៈ សទ្ធិវិតក្កៈ

គន្ធវិតក្កៈ រសវិតក្កៈ ដោដ្ឋព្វវិតក្កៈ ធម្មវិតក្កៈ មានសភាវៈគ្រូស្រឡាញ់ មានសភាវៈគ្រូត្រេកអរក្នុង
លោក តណ្ហានៈ កាលដែលបុគ្គលលះបង់ ក៏លះបង់ក្នុងរូបវិតក្កៈជាដើមនៈ កាលរលត់ទៅ
ក៏រលត់ទៅក្នុងរូបវិតក្កៈជាដើមនៈ។ រូបវិចារៈ សទ្ធវិចារៈ គន្ធវិចារៈ រសវិចារៈ ដោដ្ឋព្វវិចារៈ
ធម្មវិចារៈ មានសភាវៈគ្រូស្រឡាញ់ មានសភាវៈគ្រូត្រេកអរក្នុងលោក តណ្ហានៈ កាលដែលបុគ្គល
លះបង់ ក៏លះបង់ក្នុងរូបវិចារៈជាដើមនៈ កាលរលត់ទៅ ក៏រលត់ទៅក្នុងរូបវិចារៈជាដើមនៈ។
ម្ចាស់ភិក្ខុទាំងឡាយ នេះ តថាគតហៅថា ទុក្ខនិរោធហរិយសច្ច។

[១៤៩] ម្ចាស់ភិក្ខុទាំងឡាយ ចុះដូចម្តេចហៅថា ទុក្ខនិរោធហរិយសច្ច។

អរិយមគ្គ ប្រកបដោយអង្គ៨ប្រការនេះ គឺសម្មាទិដ្ឋិ (ប្រាជ្ញាយល់ត្រូវ)១ សម្មាសង្កប្បៈ

(ប្រាជ្ញាត្រិះរិះត្រូវ)១ សម្មាវាចា (សំដីត្រូវ)១ សម្មាកម្មន្តៈ (ការងារត្រូវ)១ សម្មាអាជីវៈ (ចិញ្ចឹមជីវិត

ត្រូវ)១ សម្មាវាយាមៈ (ការព្យាយាមត្រូវ)១ សម្មាសតិ (ការដក់លំអ្នារតីត្រូវ)១ សម្មាសមាធិ (ការ

តាំងចិត្តត្រូវ)១។ ម្ចាស់ភិក្ខុទាំងឡាយ ចុះដូចម្តេចហៅថា សម្មាទិដ្ឋិ ។ ម្ចាស់ភិក្ខុទាំងឡាយ ប្រាជ្ញា
ជាគ្រឿងដឹង ក្នុងកងទុក្ខណា ប្រាជ្ញាជាគ្រឿងដឹងក្នុងតណ្ហា ជាដែនឲ្យកើតកងទុក្ខណា
ប្រាជ្ញាជាគ្រឿងដឹង ក្នុងធម៌ជាទីរលត់នៃកងទុក្ខណា ប្រាជ្ញាជាគ្រឿងដឹង ក្នុងដំណើរ
ជាទីទៅកាន់ទីរលត់ទុក្ខណា ម្ចាស់ភិក្ខុទាំងឡាយ នេះ តថាគតហៅថា សម្មាទិដ្ឋិ ។ ម្ចាស់ភិក្ខុ
ទាំងឡាយ ចុះដូចម្តេចហៅថា សម្មាសង្កប្បៈ ។ សេចក្តីត្រិះរិះ ក្នុងកិរិយាចេញចាកកាម១
សេចក្តីត្រិះរិះ ក្នុងកិរិយាមិនព្យាបាទ១ សេចក្តីត្រិះរិះ ក្នុងការមិនបៀតបៀន១ ម្ចាស់ភិក្ខុទាំងឡាយ
នេះ តថាគតហៅថា សម្មាសង្កប្បៈ ។ ម្ចាស់ភិក្ខុទាំងឡាយ ចុះដូចម្តេចហៅថា សម្មាវាចា ។
ចេតនាវៀរចាកមុសាវាទ១ ចេតនាវៀរចាកបិសុណាវាចា១ ចេតនាវៀរចាកផុសវាចា១ ចេតនា
វៀរចាកសម្មប្បលាបៈ១ ម្ចាស់ភិក្ខុទាំងឡាយ នេះ តថាគតហៅថា សម្មាវាចា ។ ម្ចាស់ភិក្ខុ
ទាំងឡាយ ចុះដូចម្តេចហៅថា សម្មាកម្មន្តៈ ។ ចេតនាវៀរចាកបាណាតីបាត១ ចេតនាវៀរចាក
អទិន្នាទាន១ ចេតនាវៀរចាកកាមេសមិច្ឆាចារ១ ម្ចាស់ភិក្ខុទាំងឡាយ នេះ តថាគតហៅថា
សម្មាកម្មន្តៈ ។ ម្ចាស់ភិក្ខុទាំងឡាយ ចុះដូចម្តេចហៅថា សម្មាអាជីវៈ ។ ម្ចាស់ភិក្ខុទាំងឡាយ អរិយ
សារីក ក្នុងសាសនានេះ លះបង់នូវមិច្ឆាអាជីវៈ គឺការចិញ្ចឹមជីវិតខុស ហើយប្រព្រឹត្តចិញ្ចឹមជីវិត
ដោយសម្មាអាជីវៈ គឺការចិញ្ចឹមជីវិតត្រូវ ម្ចាស់ភិក្ខុទាំងឡាយ នេះ តថាគតហៅថា សម្មាអាជីវៈ ។
ម្ចាស់ភិក្ខុទាំងឡាយ ចុះដូចម្តេចហៅថា សម្មាវាយាមៈ ។ ម្ចាស់ភិក្ខុទាំងឡាយ ភិក្ខុក្នុង
សាសនានេះ ញ៉ាំងឆន្ទៈឲ្យកើត ធ្វើនូវព្យាយាម ប្រារព្ធព្យាយាម ផ្តងចិត្ត តាំងចិត្ត ដើម្បីធ្វើ
អកុសលធម៌ទាំងឡាយ ដលាមក ដែលមិនទាន់កើតឡើង មិនឲ្យកើតឡើងបាន ធ្វើឆន្ទៈឲ្យកើត
ធ្វើព្យាយាម ប្រារព្ធព្យាយាម ផ្តងចិត្ត តាំងចិត្ត ដើម្បីលះបង់នូវអកុសលធម៌ទាំងឡាយ ដលាមក
ដែលកើតឡើងហើយ (ឲ្យសាបសូន្យទៅ) ញ៉ាំងឆន្ទៈឲ្យកើត ខំព្យាយាម ប្រារព្ធព្យាយាម ផ្តងចិត្ត
តាំងចិត្ត ដើម្បីធ្វើកុសលធម៌ទាំងឡាយ ដែលមិនទាន់កើតឡើង ឲ្យកើតឡើងបាន ធ្វើឆន្ទៈឲ្យកើត
ខំព្យាយាម ប្រារព្ធព្យាយាម ផ្តងចិត្ត តាំងចិត្ត ដើម្បីធ្វើកុសលធម៌ទាំងឡាយ ដែលកើតឡើង
ហើយ ឲ្យបិតនៅយូរអង្វែង មិនឲ្យសាបសូន្យ ឲ្យចំរើនឡើង ឲ្យធំទូលាយ ឲ្យចំរើនពេញ
បរិបូណ៌។ ម្ចាស់ភិក្ខុទាំងឡាយ នេះ តថាគតហៅថា សម្មាវាយាមៈ ។ ម្ចាស់ភិក្ខុទាំងឡាយ ចុះ
ដូចម្តេចហៅថា សម្មាសតិ ។ ម្ចាស់ភិក្ខុទាំងឡាយ ភិក្ខុក្នុងសាសនានេះ ពិចារណាលើញរឿយៗ
នូវកាយក្នុងកាយ ជាប្រក្រតី គ្រប់ឥរិយាបថទាំង៤ មានព្យាយាម ជាគ្រឿងដុតកម្តៅនូវកិលេស
មានសេចក្តីដឹងខ្លួន និងមានសតិ បន្ទាបបង់នូវអភិជ្ឈា និងទោមនស្សក្នុងលោកចេញ។ ភិក្ខុ
ពិចារណាលើញរឿយៗ នូវវេទនាក្នុងវេទនាទាំងឡាយ ជាប្រក្រតី គ្រប់ឥរិយាបថទាំង៤
មានព្យាយាម ជាគ្រឿងដុតកម្តៅនូវកិលេស មានសេចក្តីដឹងខ្លួន និងមានសតិ បន្ទាបបង់នូវអភិជ្ឈា
និងទោមនស្សក្នុងលោកចេញ។ ពិចារណាលើញរឿយៗ នូវចិត្តក្នុងចិត្ត ជាប្រក្រតី គ្រប់ឥរិយាបថ
ទាំង៤ មានព្យាយាម ជាគ្រឿងដុតកម្តៅនូវកិលេស មានសេចក្តីដឹងខ្លួន និងមានសតិ បន្ទាបបង់នូវ
អភិជ្ឈា និងទោមនស្សក្នុងលោកចេញ។ ពិចារណាលើញរឿយៗ នូវធម៌ក្នុងធម៌ទាំងឡាយ
ជាប្រក្រតី គ្រប់ឥរិយាបថទាំង៤ មានព្យាយាម ជាគ្រឿងដុតកម្តៅនូវកិលេស មានសេចក្តីដឹងខ្លួន
មានសតិ បន្ទាបបង់នូវអភិជ្ឈា និងទោមនស្សក្នុងលោកចេញ ម្ចាស់ភិក្ខុទាំងឡាយ នេះ តថាគត
ហៅថា សម្មាសតិ ។ ម្ចាស់ភិក្ខុទាំងឡាយ ចុះដូចម្តេចហៅថា សម្មាសមាធិ ។ ម្ចាស់ភិក្ខុទាំងឡាយ
ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយហើយ
ក៏ថ្វីលបឋមជ្ឈាន ដែលប្រកបដោយវិតក្កៈ វិចារៈ មានបីតិ និងសុខៈ ដែលកើតអំពីសេចក្តី

ស្របស្ងាត់ ជាអារម្មណ៍ លុះភិក្ខុនោះ ចូលទៅជិតរម្ងាប់នូវវិភិក្ខុ វិចាររួចហើយ ក៏បានចូលដល់ ទុតិយជ្ឈាន ជាទីជ្រះថ្លា ប្រព្រឹត្តទៅខាងក្នុង ដំញាំងចិត្តជាសមាធិ ឲ្យចំរើនឡើង មិនមានវិភិក្ខុៈ និងវិចារៈទេ មានតែបីតិ និងសុខៈ ដែលកើតអំពីសមាធិប៉ុណ្ណោះ លុះលះបង់បីតិចេញហើយ ភិក្ខុនោះ ជាបុគ្គលមានចិត្តព្រងើយ មានសតិ និងសម្បជញ្ញៈ សោយសេចក្តីសុខ ដោយនាមកាយ ផង ព្រះអរិយបុគ្គលទាំងឡាយ តែងហៅនូវភិក្ខុ ដែលបានតតិយជ្ឈាននោះថា ជាអ្នកមានចិត្ត ព្រងើយក្តី ជាអ្នកមានសតិ ជាអ្នកនៅជាសុខ ភិក្ខុនោះ ក៏បានដល់តតិយជ្ឈាន លុះលះបង់ នូវសេចក្តីសុខ និងសេចក្តីទុក្ខរួចហើយ ក៏រលត់នូវសោមនស្ស និងទោមនស្សអំពីមុន ចូលកាន់ ចិត្តជ្ឈាន ឥតទុក្ខ ឥតសុខ មានសតិដ៏ស្អាត ចំពោះគ្រប់ឧបេក្ខា ម្ចាស់ភិក្ខុទាំងឡាយ នេះ តថាគតហៅថា សម្មាសមាធិ ។ ម្ចាស់ភិក្ខុទាំងឡាយ នេះ តថាគតហៅថា ទុក្ខនិរោធតាមិន បដិបទាអរិយសច្ច ។

[១៥០] ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ ជាខាងក្នុង (ដោយ

ការកំណត់នូវអរិយសច្ចទាំង៤) ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ ក្នុងធម៌ទាំងឡាយ ជាខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវធម៌ ក្នុងធម៌ទាំងឡាយ ជាខាងក្នុង ខាងក្រៅ ជាប្រក្រតី គ្រប់ឥរិយាបថទាំង៤ក្តី ពិចារណាឃើញ រឿយៗ នូវសភាវៈ ដែលកើតឡើងនៃសច្ចៈទាំង៤ គួរតាមពិត ក្នុងសច្ចធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវសភាវៈសូន្យទៅ នៃសច្ចៈទាំង៤ គួរតាមពិត ក្នុងសច្ចធម៌ទាំងឡាយ ជាប្រក្រតី គ្រប់ឥរិយាបថទាំង៤ក្តី ពិចារណាឃើញរឿយៗ នូវសភាវៈ ដែលកើតឡើង និងសូន្យទៅ នៃសច្ចៈទាំង៤ គួរតាមពិត ក្នុងសច្ចធម៌ទាំងឡាយ ជាប្រក្រតី គ្រប់ ឥរិយាបថទាំង៤ក្តី ពុំនោះសោត ស្មារតី (ជាគ្រឿងកំណត់នូវសច្ចៈទាំង៤) របស់ភិក្ខុនោះ ក៏ផ្ទុះ ឡើងចំពោះថា ធម៌មានមែន (តែមិនមែនសត្វ មិនមែនបុគ្គល មិនមែនស្រី មិនមែនប្រុស ជាដើម) គ្រាន់តែជាទីកំណត់ ដើម្បីឲ្យចំរើនប្រាជ្ញា ដើម្បីឲ្យចំរើនស្មារតីប៉ុណ្ណោះ ភិក្ខុនោះ មានចិត្តមិន អាស្រ័យ (តណ្ហា និងទិដ្ឋិ)ផង មិនប្រកៀកប្រកាន់ អ្វីតិចតួច ក្នុងលោកផង ម្ចាស់ភិក្ខុទាំងឡាយ ភិក្ខុពិចារណាឃើញរឿយៗ នូវធម៌ក្នុងធម៌ទាំងឡាយ គឺអរិយសច្ចទាំង៤ យ៉ាងនេះឯង។

[១៥១] ម្ចាស់ភិក្ខុទាំងឡាយ សូម្បីបុគ្គលណាមួយ បានចំរើន សតិប្បដ្ឋាន ទាំង៤ អស់៧

ឆ្នាំ តាមលំដាប់នៃវិធីចំរើន ដែលតថាគត បានពោលហើយ យ៉ាងនេះ បណ្តាផលទាំងឡាយពីរ ដែលណាមួយ ក៏គង់នឹងបានសម្រេច ដល់បុគ្គលនោះ តាមសេចក្តីប្រាថ្នាដោយពិត គឺថា នឹងបាន សម្រេចនូវភាវៈ ជាព្រះអរហន្ត ក្នុងបច្ចុប្បន្នទាន់ភ្នែក ពុំនោះសោត បើមានឧបាទានកូន្ត សេសសល់នៅ ក៏គង់នឹងបានសម្រេចនូវភាវៈ ជាអនាគាមិបុគ្គល ពុំខានឡើយ ម្ចាស់ភិក្ខុ ទាំងឡាយ កុំថាដល់ទៅអស់៧ឆ្នាំឡើយ។ ម្ចាស់ភិក្ខុទាំងឡាយ សូម្បីបុគ្គលណាមួយ បាន ចម្រើនសតិប្បដ្ឋានទាំង៤នេះ អស់៦ឆ្នាំ ៥ឆ្នាំ ៤ឆ្នាំ ៣ឆ្នាំ ២ឆ្នាំ ១ឆ្នាំ តាមលំដាប់វិធី ដែលតថាគត បានពោលហើយយ៉ាងនេះ ម្ចាស់ភិក្ខុទាំងឡាយ កុំថាដល់ទៅ អស់១ឆ្នាំឡើយ។ ម្ចាស់ភិក្ខុ ទាំងឡាយ សូម្បីបុគ្គលណាមួយ បានចម្រើនសតិប្បដ្ឋានទាំង៤ នេះ អស់៧ខែ តាមលំដាប់វិធី ចម្រើន ដែលតថាគត បានពោលហើយ យ៉ាងនេះ បណ្តាផលទាំងឡាយពីរ ដែលណាមួយ ក៏គង់នឹងបានសម្រេច ដល់បុគ្គលនោះ តាមសេចក្តីប្រាថ្នាដោយពិត គឺថា នឹងបានសម្រេចនូវ ភាវៈ ជាព្រះអរហន្ត ក្នុងបច្ចុប្បន្នទាន់ភ្នែក ពុំនោះសោត បើមានឧបាទានកូន្តសេសសល់នៅ ក៏គង់នឹងបានសម្រេចនូវភាវៈ ជាអនាគាមិបុគ្គលពុំខានឡើយ ម្ចាស់ភិក្ខុទាំងឡាយ កុំថាដល់ទៅ អស់៧ខែឡើយ។ ម្ចាស់ភិក្ខុទាំងឡាយ សូម្បីបុគ្គលណាមួយ បានចម្រើនសតិប្បដ្ឋានទាំង៤ នេះ អស់៦ខែ ៥ខែ ៤ខែ ៣ខែ ២ខែ ១ខែ កន្លះខែ តាមលំដាប់វិធីចំរើន ដែលតថាគត បានពោល ហើយយ៉ាងនេះ... ម្ចាស់ភិក្ខុទាំងឡាយ កុំថាដល់ទៅអស់កន្លះខែឡើយ។ ម្ចាស់ភិក្ខុទាំងឡាយ សូម្បីបុគ្គលណាមួយ បានចម្រើនសតិប្បដ្ឋានទាំង៤នេះ អស់៧ថ្ងៃ តាមលំដាប់វិធីចម្រើន ដែលតថាគត បានពោលហើយ យ៉ាងនេះ បណ្តាផលទាំងឡាយពីរ ដែលណាមួយ ក៏គង់នឹងបាន សម្រេច ដល់បុគ្គលនោះ តាមសេចក្តីប្រាថ្នាដោយពិត គឺថា នឹងបានសម្រេចនូវភាវៈ ជាអរហន្ត ក្នុងបច្ចុប្បន្នទាន់ភ្នែក ពុំនោះសោត បើមានឧបាទានកូន្តសេសសល់នៅ ក៏គង់នឹងបានសម្រេចនូវ ភាវៈ ជាអនាគាមិបុគ្គលពុំខានឡើយ។

[១៥២] ម្ចាស់ភិក្ខុទាំងឡាយ ផ្លូវ គឺសតិប្បដ្ឋានទាំងឡាយ៤នេះឯង ជាផ្លូវមូលតែមួយ ប្រព្រឹត្តទៅ ដើម្បីសេចក្តីបរិសុទ្ធដោយវិសេស នៃសត្វទាំងឡាយ ដើម្បីកន្លងបង់ នូវសេចក្តីសោក និងសេចក្តីខ្សឹកខ្សួល ដើម្បីរំលត់នូវទុក្ខ និងទោមនស្ស ដើម្បីបាននូវអរិយមគ្គ ប្រកបដោយអង្គ៧ប្រការ ដើម្បីធ្វើឲ្យជាក់ច្បាស់នូវព្រះនិព្វាន។ ពាក្យណា ដែលតថាគត បានពោលហើយថា (សាសនារបស់តថាគត ជាគុណសម្រាប់ស្រោចស្រង់សត្វ) ដូច្នោះ ពាក្យនុ៎ះ តថាគតពោលហើយ ព្រោះអាស្រ័យនូវផ្លូវដ៏ប្រសើរ គឺសតិប្បដ្ឋានទាំង៤នេះឯង។ លុះព្រះមាន ព្រះភាគ បានសម្តែងសតិប្បដ្ឋានសូត្រនេះចប់ហើយ ភិក្ខុទាំងឡាយនោះ ក៏មានសេចក្តីពេញចិត្ត ត្រេកអរ ចំពោះភាសិត របស់ព្រះមានព្រះភាគ។

ចប់ សតិប្បដ្ឋានសូត្រ ទី១០។
ចប់ មូលបរិយាយវគ្គ ទី១។

បញ្ជីរឿងក្នុងមូលបរិយាយវគ្គនោះគឺ

អ្នកទាំងឡាយចូរស្តាប់ (នូវពាក្យដែលសំដែងអំពីព្រះនិព្វាន) ជាធម្មជាតិមិនចាស់ មិនស្លាប់ ជាទីលះដល់អមតៈ ជាគ្រឿងសំដែងនូវមគ្គផល បន្ទាប់បន្សំសេចក្តីទុក្ខ ធ្វើនូវទីកំបាំង ធំ ដែលមានប្រយោជន៍ និងសេចក្តីចម្រើន នាំមកនូវបីតិជាច្រើន មានប្រការផ្សេងៗ

ជាទីញ៉ាំងភ្លើង និងជីវទាំងបី **[ភ្លើង ឬជីវទាំង៣ប្រការនេះ សំដៅយក រាគៈ ទោសៈ មោហៈ។**

អត្ថនោមតិ ១] ប្រការឲ្យរឹងស្ងួត ដូចជាស្រះមានទឹកពេញប្រៀប (ដែលព្រះអាទិត្យឲ្យរឹងស្ងួត) ក្នុង រដូវក្តៅ។ សូត្រដ៏ប្រសើរ ក្នុងមជ្ឈិមនិកាយទាំងឡាយ ជាគ្រឿងបន្លាបង្ក និងរម្ងាប់នូវព្យាធិ មានអត្ថរសដ៏ឆ្ងាញ់ ទន់ភ្លន់ និងញ៉ាំងសេចក្តីរីករាយសប្បាយ ឲ្យកើតឡើងដល់ពួកទេវតា ជាសូត្រដែលព្រះគន្ធរចនាចារ្យ ដកល់ទុកហើយផង ជាសូត្រដែលពួកសក្យបុត្រ ដកល់ទុក ដើម្បីញ៉ាំងពួកមនុស្ស ឲ្យត្រេកអរចំពោះសូត្រ និងព្យាករណ៍នោះផង អ្នកទាំងឡាយ ចូរមានចិត្ត តែមួយ គឺ មានចិត្តនឹងនួន តាំងសោតប្រសាទ ស្តាប់នូវសូត្រដ៏ប្រសើរនោះ ដែលមានវគ្គដ៏ ប្រសើរ ៥៣ និង១៥០ ទាំងវេយ្យាករណ៍២ប្រការ និងពាក្យតិចតួចដទៃៗទៀត ក្នុងបឋមវគ្គ ទាំងអស់ ដែលមិនស្មើគ្នាតាមលំដាប់ដូច្នោះ គឺមូលបរិយាយសូត្រ១ សញ្ញាសវសវីរសូត្រ១ ធម្ម ទាយាទសូត្រ១ ភយភេវវសូត្រ១ អនង្គណសូត្រ១ អាកង្ខេយ្យសូត្រ១ វត្ថុបមសូត្រ១ សល្លេខសូត្រ១ សម្មាទិដ្ឋិសូត្រ១ សតិប្បដ្ឋានសូត្រ១ បាបវគ្គដ៏ប្រសើរទាំងនោះ ចប់តែប៉ុណ្ណោះ ហើយ។

សីហនាទវគ្គ

ចូរសីហនាទសូត្រ ទី១

[១៥៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់នៅក្នុងវត្តជេតពន របស់អនាថិណ្ឌិកសេដ្ឋី ជិតក្រុងសាវត្ថី។ លំដាប់នោះ ព្រះមានព្រះភាគ ទ្រង់ត្រាស់ហៅភិក្ខុ ទាំងឡាយថា ម្ចាស់ភិក្ខុទាំងឡាយ ដូច្នោះ។ ភិក្ខុទាំងឡាយនោះ បានទទួលភាសិតរបស់ព្រះមាន ព្រះភាគថា បពិត្រព្រះអង្គដ៏ចម្រើន។

[១៥៤] ព្រះមានព្រះភាគ ទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សមណៈ (ទី១)

(គឺសោតាបន្ន) មានតែក្នុងសាសនានេះ សមណៈទី២ (គឺសកិទាគាមី) ក៏មានតែក្នុងសាសនានេះ សមណៈទី៣ (គឺអនាគាមី) ក៏មានតែក្នុងសាសនានេះ សមណៈទី៤ (គឺអរហន្ត) ក៏មានតែក្នុង សាសនានេះ វាទៈ (គឺ ទិដ្ឋិ៦២) របស់សាសនាដទៃ សូន្យចាកសមណៈទាំងឡាយ (ដែល ស្ថិតនៅក្នុងផលទាំង៤ពួក) និងសមណៈទាំងឡាយដទៃ (ដែលស្ថិតនៅក្នុងមគ្គទាំង៤ពួក ជាដើម) ម្ចាស់ភិក្ខុទាំងឡាយ អ្នកទាំងឡាយចូរស្តាប់ នូវសីហនាទដោយប្រពៃ យ៉ាងនេះឯងចុះ។ ម្ចាស់ភិក្ខុទាំងឡាយ ហេតុនុ៎ះរមែងមាន គឺពួកបរិព្វាជក ជាអន្សតិរិយ **[តិរ្តិ៍ ប្រែថាកំពង់ សំដៅ**

អនុតិរិយ កាលព្យាករឲ្យត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុត នៃសេចក្តីជ្រះថ្លានោះ ជាបសុបុគ្គលប្រាសចាកមោហាៈ ទីបំផុតនៃសេចក្តីជ្រះថ្លានោះ មិនមែនជាបសុបុគ្គល ដែលប្រកបដោយមោហាៈទេ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជាបសុបុគ្គលប្រកបដោយតណ្ហា ឬជាបសុបុគ្គលប្រាសចាកតណ្ហា។ ម្ចាស់ភិក្ខុទាំងឡាយ ពួកបរិព្វាជក ជាអនុតិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ទីបំផុត នៃសេចក្តីជ្រះថ្លានោះ ជាបសុបុគ្គលប្រាសចាកតណ្ហា ទីបំផុតនៃសេចក្តីជ្រះថ្លានោះ មិនមែនជាបសុបុគ្គល ដែលប្រកបដោយតណ្ហាទេ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជាបសុបុគ្គលប្រកបដោយឧបាទាន ឬជាបសុបុគ្គលមិនមានឧបាទាន។ ម្ចាស់ភិក្ខុទាំងឡាយ ពួកបរិព្វាជក ជាអនុតិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុត នៃសេចក្តីជ្រះថ្លានោះ ជាបសុបុគ្គលមិនមានឧបាទាន ទីបំផុតនៃសេចក្តីជ្រះថ្លានោះ មិនមែនជាបសុបុគ្គលប្រកបដោយឧបាទានទេ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជាបសុបុគ្គល ឬជាបសុបុគ្គលមិនមែនជាបុណ្ណា។ ម្ចាស់ភិក្ខុទាំងឡាយ ពួកបរិព្វាជក ជាអនុតិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុត នៃសេចក្តីជ្រះថ្លានោះ ជាបសុបុណ្ណា ទីបំផុតនៃសេចក្តីជ្រះថ្លានោះ មិនមែនជាបសុបុគ្គល ដែលមិនមែនជាបុណ្ណាទេ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជាបសុបុគ្គលដែលនៅមានត្រេកអរ នៅមានក្រោធ ឬជាបសុបុគ្គល ដែលមិនមានត្រេកអរ និងមិនមានក្រោធ ម្ចាស់ភិក្ខុទាំងឡាយ ពួកបរិព្វាជក ជាអនុតិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ទីបំផុត នៃសេចក្តីជ្រះថ្លានោះ ជាបសុបុគ្គលមិនមានត្រេកអរ មិនមានក្រោធ ទីបំផុតនៃសេចក្តីជ្រះថ្លានោះ មិនមែនជាបសុបុគ្គលនៅមានត្រេកអរ នៅមានក្រោធទេ។ អ្នកទាំងឡាយត្រូវសួរថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជាបសុបុគ្គលមាន បបញ្ចធម៌ **[បបញ្ចធម៌ សំដៅយកកិលេស**

ដែលធ្វើដំណើររបស់សត្វឲ្យយឺតយូរក្នុងភព បានដល់តណ្ហា ទិដ្ឋិ មានៈ។ អដ្ឋកថា។]

ជាទីត្រេកអរ មានសេចក្តីត្រេកអរ ក្នុង បបញ្ចធម៌ ឬជាបសុបុគ្គលមិនមាន បបញ្ចធម៌ ជាទីត្រេកអរ មិនមានសេចក្តីត្រេកអរ ក្នុង បបញ្ចធម៌ ។ ម្ចាស់ភិក្ខុទាំងឡាយ ពួកបរិព្វាជក ជាអនុតិរិយ កាលព្យាករដោយត្រឹមត្រូវ គប្បីព្យាករយ៉ាងនេះថា ម្ចាស់អាវុសោទាំងឡាយ ទីបំផុតនៃសេចក្តីជ្រះថ្លានោះ ជាបសុបុគ្គលមិនមានបបញ្ចធម៌ ជាទីត្រេកអរ មិនមានសេចក្តីត្រេកអរ ក្នុងបបញ្ចធម៌ ទីបំផុតនៃសេចក្តីជ្រះថ្លានោះ មិនមែនជាបសុបុគ្គលមាន បបញ្ចធម៌ ជាទីត្រេកអរ មានសេចក្តីត្រេកអរ ក្នុងបបញ្ចធម៌ទេ។

[១៥៥] ម្ចាស់ភិក្ខុទាំងឡាយ ទិដ្ឋិនេះ មាន២ប្រការ គឺ ភវទិដ្ឋិ **[បានដល់សស្សតទិដ្ឋិ។]**១

វិភវទិដ្ឋិ **[បានដល់ឧច្ឆេទទិដ្ឋិ។ អដ្ឋកថា។]**១។ ម្ចាស់ភិក្ខុទាំងឡាយ ក៏ពួកសមណៈ ឬព្រាហ្មណ៍ណាមួយ ជាអ្នកគោងជាប់នឹងភវទិដ្ឋិ ចូលទៅកាន់ភវទិដ្ឋិ ចុះស៊ប់កាន់ភវទិដ្ឋិ ពួកសមណៈ ឬព្រាហ្មណ៍នោះ ក៏ស្អប់ខ្ពើមវិភវទិដ្ឋិ **[អដ្ឋកថា ថា ពួកមនុស្សនេះ ឈ្លោះប្រកែកនឹងអ្នកប្រកាន់វិភវទិដ្ឋិ ថា ពួកអ្នកជាមនុស្សល្ងង់ខ្លៅ មិនស្គាល់ច្បាស់ថា លោកនេះទៀងទាត់ លោកនេះមិនដាច់សូន្យ ដូច្នោះឡើយ]**។ ម្ចាស់ភិក្ខុទាំងឡាយ ពួកសមណៈ ឬព្រាហ្មណ៍ណាមួយ ជាអ្នកគោងជាប់នឹងវិភវទិដ្ឋិ ចូលទៅកាន់វិភវទិដ្ឋិ ចុះស៊ប់កាន់វិភវទិដ្ឋិ ពួកសមណៈ ឬព្រាហ្មណ៍នោះ ក៏ស្អប់ខ្ពើមភវទិដ្ឋិ។ ម្ចាស់ភិក្ខុទាំងឡាយ ពួកសមណៈ ឬព្រាហ្មណ៍ណាមួយ មិនដឹងច្បាស់ នូវសេចក្តីកើតឡើងផង នូវសេចក្តីវិនាសផង នូវអានិសង្សផង នូវទោសផង នៃទិដ្ឋិទាំង២នេះ នូវសេចក្តីរលាស់ចេញ នូវទិដ្ឋិទាំង២នោះផង តាមសេចក្តីពិតទេ តថាគតពោលថា ពួកសមណៈ ឬព្រាហ្មណ៍ទាំងនោះ ជាអ្នកប្រកបដោយភាគៈ ជាអ្នកប្រកបដោយទោសៈ ជាអ្នកប្រកបដោយមោហាៈ ជាអ្នកប្រកបដោយតណ្ហា ជាអ្នកប្រកបដោយឧបាទាន ជាអ្នកល្ងង់ខ្លៅ អ្នកនៅមានត្រេកអរ នៅមានក្រែវក្រោធ ជាអ្នកមានបបញ្ចធម៌ជាទីត្រេកអរ មានសេចក្តីត្រេកអរ ក្នុងបបញ្ចធម៌ ពួកសមណៈ ឬព្រាហ្មណ៍ទាំងនោះ មិនរួចស្រឡះ ចាកជាតិ ជរា មរណៈ សោក ឱ្យកខ្វល់ទុក្ខ ទោមនស្ស និងសេចក្តីចង្អៀតចង្អល់ចិត្ត រមែងមិនរួចស្រឡះចាកវដ្តទុក្ខឡើយ។ ម្ចាស់ភិក្ខុទាំងឡាយ ក៏ពួកសមណៈ ឬព្រាហ្មណ៍ណាមួយ ដឹងច្បាស់ នូវសេចក្តីកើតឡើងផង នូវ

សេចក្តីវិនាសផង នូវអាទិសង្ស័យផង នូវទោសផង នៃទិដ្ឋិទាំង២នេះ នូវសេចក្តីរលាស់ចេញ (នូវ ទិដ្ឋិទាំង២នោះ)ផង តាមសេចក្តីពិតផង តថាគតពោលថា ពួកសមណៈ ឬព្រាហ្មណ៍ទាំងនោះ ជា អ្នកប្រាសចាកភាគៈ ជាអ្នកប្រាសចាកទោសៈ ជាអ្នកប្រាសចាកមោហាៈ ជាអ្នកប្រាសចាកតណ្ហា ជាអ្នកមិនមានឧបាទាន ជាអ្នកចេះដឹង ជាអ្នកមិនមានសេចក្តីត្រេកអរ និងសេចក្តីក្រោធ ជាអ្នក មិនមានបបញ្ចធម៌ជាទីត្រេកអរ មិនមានសេចក្តីត្រេកអរក្នុងបបញ្ចធម៌ ពួកសមណៈ ឬព្រាហ្មណ៍ ទាំងនោះ រមែងរួចស្រឡះ ចាកជាតិ ជរា មរណៈ សោក ខ្សឹកខ្សួល ទុក្ខ ទោមនស្ស និងសេចក្តី ចង្អៀតចង្អល់ចិត្ត រមែងរួចស្រឡះចាកវដ្តទុក្ខ។

[១៥៦] ម្នាលភិក្ខុទាំងឡាយ ឧបាទាន (សេចក្តីប្រកាន់មាំ) នេះ មាន៤ប្រការ ឧបាទាន៤

តើដូចម្តេច គឺកាមុបាទាន (សេចក្តីប្រកាន់មាំ ក្នុងកាម)១ ទិដ្ឋុបាទាន (សេចក្តីប្រកាន់មាំក្នុងទិដ្ឋិ)១ សីលព្វតុបាទាន (សេចក្តីប្រកាន់មាំក្នុងសីល និងវត)១ អត្តវាទុបាទាន (សេចក្តីប្រកាន់មាំក្នុង

ពាក្យពោលថា ខ្លួនប្រាណ)១។ ម្នាលភិក្ខុទាំងឡាយ មានសមណព្រាហ្មណ៍ពួកមួយ ប្តេជ្ញាថា ជា អ្នកពោលនូវការកំណត់ដឹង នូវឧបាទានទាំងអស់ តែសមណព្រាហ្មណ៍ទាំងនោះ មិន បញ្ញត្តិការកំណត់ដឹងនូវឧបាទានទាំងអស់ ដោយប្រពៃទេ បញ្ញត្តិការកំណត់ដឹងនូវ កាមុបាទាន (ប៉ុណ្ណោះ) មិនបញ្ញត្តិការកំណត់ដឹងនូវទិដ្ឋុបាទាន មិនបញ្ញត្តិការកំណត់ដឹងនូវ សីលព្វតុបាទាន មិនបញ្ញត្តិការកំណត់ដឹងនូវអត្តវាទុបាទានទេ ដំណើរនោះ ព្រោះហេតុអ្វី ព្រោះថា សមណព្រាហ្មណ៍ដ៏ចម្រើនទាំងនោះ មិនបានដឹងច្បាស់នូវហេតុទាំង៣ប្រការនេះ តាម សេចក្តីពិតឡើយ ព្រោះហេតុនោះ បានជាពួកសមណព្រាហ្មណ៍ដ៏ចម្រើននោះ ប្តេជ្ញាថា ជា អ្នកពោលនូវការកំណត់ដឹងនូវឧបាទានទាំងអស់ តែពួកគេទាំងនោះ មិនបញ្ញត្តិការកំណត់ដឹង នូវឧបាទានទាំងអស់ ដោយប្រពៃទេ បញ្ញត្តិការកំណត់ដឹងនូវកាមុបាទានប៉ុណ្ណោះ មិនបញ្ញត្តិ នូវការកំណត់ដឹងនូវទិដ្ឋុបាទាន មិនបញ្ញត្តិការកំណត់ដឹងនូវសីលព្វតុបាទាន មិនបញ្ញត្តិការ កំណត់ដឹងនូវអត្តវាទុបាទានទេ។ ម្នាលភិក្ខុទាំងឡាយ មានសមណព្រាហ្មណ៍ពួកមួយ ប្តេជ្ញាថា ជាអ្នកពោលនូវការកំណត់ដឹង នូវឧបាទានទាំងអស់ តែសមណព្រាហ្មណ៍ទាំងនោះ មិន បញ្ញត្តិការកំណត់ដឹងនូវឧបាទានទាំងអស់ ដោយប្រពៃទេ បញ្ញត្តិការកំណត់ដឹងនូវ កាមុបាទាន បញ្ញត្តិការកំណត់ដឹងនូវទិដ្ឋុបាទានប៉ុណ្ណោះ មិនបញ្ញត្តិការកំណត់ដឹងនូវ សីលព្វតុបាទាន មិនបញ្ញត្តិការកំណត់ដឹងនូវអត្តវាទុបាទានទេ ដំណើរនោះ ព្រោះហេតុអ្វី ព្រោះថា ពួកសមណព្រាហ្មណ៍ដ៏ចម្រើនទាំងនោះ មិនដឹងច្បាស់នូវហេតុទាំង២ប្រការនេះ តាមពិតទេ ព្រោះហេតុនោះ បានជាពួកសមណព្រាហ្មណ៍ដ៏ចម្រើននោះ ប្តេជ្ញាថា ជាអ្នកពោលនូវ ការកំណត់ដឹងនូវឧបាទានទាំងអស់ តែពួកគេនោះ មិនបញ្ញត្តិការកំណត់ដឹងនូវឧបាទាន ទាំងអស់ ដោយប្រពៃទេ បញ្ញត្តិការកំណត់ដឹងនូវកាមុបាទាន បញ្ញត្តិការកំណត់ដឹងនូវទិដ្ឋុ បាទានប៉ុណ្ណោះ មិនបញ្ញត្តិការកំណត់ដឹងនូវសីលព្វតុបាទាន មិនបញ្ញត្តិការកំណត់ដឹងនូវ អត្តវាទុបាទានទេ។ ម្នាលភិក្ខុទាំងឡាយ មានសមណព្រាហ្មណ៍ពួកមួយ ប្តេជ្ញាថា ជាអ្នក ពោលនូវការកំណត់ដឹង នូវឧបាទានទាំងអស់ តែពួកគេទាំងនោះ មិនបញ្ញត្តិការកំណត់ដឹងនូវ ឧបាទានទាំងអស់ ដោយប្រពៃទេ បញ្ញត្តិការកំណត់ដឹងនូវកាមុបាទាន បញ្ញត្តិការកំណត់ ដឹងនូវទិដ្ឋុបាទាន បញ្ញត្តិការកំណត់ដឹងនូវសីលព្វតុបាទានប៉ុណ្ណោះ មិនបញ្ញត្តិការកំណត់ ដឹងនូវអត្តវាទុបាទានទេ ដំណើរនោះ តើព្រោះហេតុអ្វី ព្រោះថា ពួកសមណព្រាហ្មណ៍ ដ៏ចម្រើននោះ មិនបានដឹងច្បាស់នូវហេតុ១ប្រការនេះ តាមពិតទេ ព្រោះហេតុនោះ បានជាពួក សមណព្រាហ្មណ៍ដ៏ចម្រើននោះ ប្តេជ្ញាថា ជាអ្នកពោលនូវការកំណត់ដឹងនូវឧបាទានទាំងអស់ តែពួកគេនោះ មិនបញ្ញត្តិការកំណត់ដឹងនូវឧបាទានទាំងអស់ទេ បញ្ញត្តិការកំណត់ដឹងនូវកា មុបាទាន បញ្ញត្តិការកំណត់ដឹងនូវទិដ្ឋុបាទាន បញ្ញត្តិការកំណត់ដឹងនូវសីលព្វតុបាទាន ប៉ុណ្ណោះ មិនបញ្ញត្តិការកំណត់ដឹងនូវអត្តវាទុបាទានទេ។ ម្នាលភិក្ខុទាំងឡាយ សេចក្តីជ្រះថ្លា ណា ក្នុងសាស្ត្រា ក្នុងធម្មវិន័យបែបនេះឯង សេចក្តីជ្រះថ្លានោះ មិនហៅថា ប្រព្រឹត្តទៅដោយ ប្រពៃទេ សេចក្តីជ្រះថ្លាក្នុងធម៌ ក៏មិនហៅថា ប្រព្រឹត្តទៅដោយប្រពៃទេ ការធ្វើឲ្យបរិបូណ៌ក្នុង សីលទាំងឡាយ ក៏មិនហៅថា ប្រព្រឹត្តទៅដោយប្រពៃទេ សេចក្តីស្រឡាញ់ និងសេចក្តីគាប់ចិត្ត ក្នុងសហធម្មិកទាំងឡាយ ក៏មិនហៅថា ប្រព្រឹត្តទៅដោយប្រពៃទេ ដំណើរនោះ តើព្រោះហេតុអ្វី ម្នាលភិក្ខុទាំងឡាយ បានយ៉ាងនេះ ព្រោះហេតុតែធម្មវិន័យ ដែលគេពោលហើយមិនត្រឹមត្រូវ

ប្រកាសទុកមិនល្អ មិនមែនជាធម៌ស្រោចស្រង់សត្វ មិនប្រព្រឹត្តទៅដើម្បីសេចក្តីស្ងប់ទុក្ខ ជាធម៌ ដែលគ្រូ មិនមែនជាសម្មាសម្ពុទ្ធសំដែងទុកដោយពិត។

[១៥៧] ម្ចាស់ភិក្ខុទាំងឡាយ ចំណែកព្រះតថាគត ជាអរហន្តសម្មាសម្ពុទ្ធ ប្តេជ្ញាថា ជាអ្នក ពោលនូវការកំណត់ដឹង នូវឧបាទានទាំងអស់ តែងបញ្ញត្តនូវការកំណត់ដឹងនូវឧបាទានទាំងអស់ ដោយប្រពៃ គឺបញ្ញត្តនូវការកំណត់ដឹងកាមបាទាន បញ្ញត្តនូវការកំណត់ដឹងទិដ្ឋបាទាន បញ្ញត្តនូវ ការកំណត់ដឹងសីលវត្ថុបាទាន បញ្ញត្តនូវការកំណត់ដឹងអត្តវាទបាទាន។ ម្ចាស់ភិក្ខុទាំងឡាយ សេចក្តីជ្រះថ្លាណា ក្នុងសាស្តា ក្នុងធម្មវិន័យបែបនេះឯង សេចក្តីជ្រះថ្លានោះ ហៅថា ប្រព្រឹត្តទៅដោយប្រពៃ សេចក្តីជ្រះថ្លាក្នុងធម៌ ក៏ហៅថា ប្រព្រឹត្តទៅដោយប្រពៃ ការធ្វើឲ្យបរិបូណ៌ ក្នុងសីលទាំងឡាយ ក៏ហៅថា ប្រព្រឹត្តទៅដោយប្រពៃ សេចក្តីស្រឡាញ់ ពេញចិត្ត ក្នុង សីហធម្មិកទាំងឡាយ ក៏ហៅថា ប្រព្រឹត្តទៅដោយប្រពៃ ដំណើរនោះ តើព្រោះហេតុអ្វី ម្ចាស់ភិក្ខុ ទាំងឡាយ បានយ៉ាងនេះ ព្រោះហេតុតែធម្មវិន័យ ដែលព្រះតថាគតសំដែងល្អហើយ ប្រកាស ទុកល្អហើយ ជាធម៌ស្រោចស្រង់សត្វ ប្រព្រឹត្តទៅដើម្បីសេចក្តីស្ងប់ទុក្ខ ជាធម៌ ដែលព្រះសម្មាសម្ពុទ្ធសំដែងទុកហើយ ដោយពិត។

[១៥៨] ម្ចាស់ភិក្ខុទាំងឡាយ ឧបាទានទាំង៤ នេះឯង មានអ្វីជាហេតុ មានអ្វីនាំឲ្យកើត មានអ្វីជាកំណើត មានអ្វីជាដែនកើតមុន។ ឧបាទានទាំង៤នេះ មានតណ្ហាជាហេតុ មានតណ្ហាជា ទីកើត មានតណ្ហាជាកំណើត មានតណ្ហាជាដែនកើតមុន។ ម្ចាស់ភិក្ខុទាំងឡាយ ចំណែកតណ្ហា នេះ មានអ្វីជាហេតុ មានអ្វីជាទីកើត មានអ្វីជាកំណើត មានអ្វីជាដែនកើតមុន។ តណ្ហា មានវេទនាជាហេតុ មានវេទនាជាទីកើត មានវេទនាជាកំណើត មានវេទនាជាដែនកើតមុន។ ម្ចាស់ភិក្ខុទាំងឡាយ ឯវេទនានេះ មានអ្វីជាហេតុ មានអ្វីជាទីកើត មានអ្វីជាកំណើត មានអ្វីជា ដែនកើតមុន។ វេទនា មានផស្សៈជាហេតុ មានផស្សៈជាទីកើត មានផស្សៈជាកំណើត មានផស្សៈជាដែនកើតមុន។ ម្ចាស់ភិក្ខុទាំងឡាយ ចុះផស្សៈនេះ តើមានអ្វីជាហេតុ មានអ្វីជាទី កើត មានអ្វីជាកំណើត មានអ្វីជាដែនកើតមុន។ ផស្សៈ មានសឡាយតនៈជាហេតុ មាន សឡាយតនៈជាទីកើត មានសឡាយតនៈជាកំណើត មានសឡាយតនៈជាដែនកើតមុន។ ម្ចាស់ ភិក្ខុទាំងឡាយ សឡាយតនៈនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វីជា ដែនកើតមុន។ សឡាយតនៈ មាននាមរូបជាហេតុ មាននាមរូបជាទីកើត មាននាមរូបជាកំណើត មាននាមរូបជាដែនកើតមុន។ ម្ចាស់ភិក្ខុទាំងឡាយ នាមរូបនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វីជាដែនកើតមុន។ នាមរូប មានវិញ្ញាណជាហេតុ មានវិញ្ញាណជាទីកើត មានវិញ្ញាណជាកំណើត មានវិញ្ញាណជាដែនកើតមុន។ ម្ចាស់ភិក្ខុទាំងឡាយ វិញ្ញាណនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វីជាដែនកើតមុន។ វិញ្ញាណ មាន សង្ខារជាហេតុ មានសង្ខារជាទីកើត មានសង្ខារជាកំណើត មានសង្ខារជាដែនកើតមុន។ ម្ចាស់ ភិក្ខុទាំងឡាយ សង្ខារទាំងឡាយនេះ តើមានអ្វីជាហេតុ មានអ្វីជាទីកើត មានអ្វីជាកំណើត មានអ្វី ជាដែនកើតមុន។ សង្ខារទាំងឡាយ មានអវិជ្ជាជាហេតុ មានអវិជ្ជាជាទីកើត មានអវិជ្ជាជាកំណើត មានអវិជ្ជាជាដែនកើតមុន។ ម្ចាស់ភិក្ខុទាំងឡាយ កាលណាភិក្ខុលះបង់អវិជ្ជាបានហើយ វិជ្ជាកំ កើតឡើង ភិក្ខុនោះ លែងប្រកាន់មាំ នូវកាមបាទាន លែងប្រកាន់មាំ នូវទិដ្ឋបាទាន លែងប្រកាន់ មាំ នូវ សីលវត្ថុបាទាន លែងប្រកាន់មាំ នូវ អត្តវាទបាទាន កាលបើលែងប្រកាន់មាំហើយ ក៏នឹង មិនបានតក់ស្លុត (ដោយតណ្ហា) កាលបើមិនតក់ស្លុតហើយ ក៏នឹងរំលត់ (កិលេស) ចំពោះខ្លួនឯង ព្រោះអស់ទៅនៃអវិជ្ជា ព្រោះវិជ្ជាកើតឡើង ហើយដឹងច្បាស់ ដូច្នោះថា ជាតិអស់ហើយ ព្រហ្មចរិយធម៌ អាត្មាអញ នៅចប់ស្រេចហើយ សោឡសកិច្ច អាត្មាអញ បានធ្វើរួចហើយ កិច្ច ក្រៅអំពីនេះទៅទៀត មិនមានឡើយ។ លុះព្រះមានព្រះភាគ បានត្រាស់ព្រះសូត្រនេះចប់ហើយ ភិក្ខុទាំងឡាយនោះ ក៏មានចិត្តត្រេកអរ រីករាយ ចំពោះភាសិត របស់ព្រះមានព្រះភាគ។

ចប់ ចូឡសីហនាទសូត្រ ទី១។
មហាសីហនាទសូត្រ ទី២

[១៥៩] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់

នៅក្នុងដងព្រៃក្រោនគរ ជាខាងលិចក្រុងវេសាលី។ សម័យនោះឯង សុនក្ខត្តលិច្ឆវិបុត្ត ទើបនឹង សឹកចេញចាកធម្មវិន័យនេះទៅ មិនយូរប៉ុន្មាន។ តែងពោលវាចា ក្នុងកណ្តាលបរិស័ទ ក្នុងក្រុង

វេសាលី យ៉ាងនេះថា គុណវិសេស គឺញាណទស្សនៈ **[បានដល់លោកុត្តរមគ្គ]** ជាគុណអាច ដើម្បីធ្វើខ្លួនឲ្យជាព្រះអរិយៈដ៏ក្រៃលែងជាងមនុស្សធម៌ **[បានដល់កុសលកម្មបថ១០]** នៃព្រះ សមណគោតម មិនមានទេ ព្រះសមណគោតម សំដែងធម៌ ដែលខ្លួនស្រាវជ្រាវដោយសេចក្តី ត្រិះរិះ ដែលខ្លួនស្ទាបស្ទង់ ដោយការពិចារណា ជាការឈ្លាសវៃដោយខ្លួនឯង តែធម៌ ដែលព្រះអង្គសំដែងហើយ ដើម្បីប្រយោជន៍ដល់គុណវិសេសណា គុណវិសេសនោះ រមែង ប្រព្រឹត្តទៅ ដើម្បីសេចក្តីអស់ទៅនៃវដ្តទុក្ខដោយប្រពៃ ដល់បុគ្គលអ្នកធ្វើតាមធម៌នោះ។

[១៦០] លំដាប់នោះ ព្រះសារីបុត្តដ៏មានអាយុ ស្ងៀមស្ងៀម ប្រដាប់បាត្រ និងចីវរ ក្នុងបុព្វ ណ្ណសម័យ ចូលទៅកាន់ក្រុងវេសាលី ដើម្បីបិណ្ឌបាត។ ព្រះសារីបុត្តមានអាយុ បានឮសុនក្ខត្ត លិច្ឆវិបុត្ត កំពុងពោលវាចា ក្នុងកណ្តាលបរិសទ្យ ក្នុងក្រុងវេសាលី យ៉ាងនេះថា គុណវិសេស គឺ ញាណទស្សនៈ ដែលអាចដើម្បីធ្វើខ្លួន ឲ្យជាអរិយៈដ៏ក្រៃលែងជាងមនុស្សធម៌ នៃព្រះ សមណគោតម មិនមានទេ ព្រះសមណគោតម សំដែងធម៌ ដែលខ្លួនស្រាវជ្រាវ ដោយសេចក្តី ត្រិះរិះ ដែលខ្លួនស្ទាបស្ទង់ ដោយការពិចារណា ជាការឈ្លាសវៃខ្លួនឯង តែធម៌ដែលព្រះអង្គ សំដែងហើយ ដើម្បីប្រយោជន៍ដល់គុណវិសេសណា គុណវិសេសនោះ រមែងប្រព្រឹត្តទៅ ដើម្បី ឲ្យអស់ទៅ នៃវដ្តទុក្ខដោយប្រពៃ ដល់បុគ្គលអ្នកធ្វើតាមធម៌នោះ។ លុះព្រះសារីបុត្តមានអាយុ ត្រាច់ទៅក្រុងវេសាលី ដើម្បីបិណ្ឌបាត ត្រឡប់អំពីបិណ្ឌបាតហើយ ក្នុងវេលាខាងក្រោយភត្ត ក៏ ចូលទៅគាល់ព្រះមានព្រះភាគ លុះចូលទៅដល់ហើយ ក៏ក្រាបថ្វាយបង្គំព្រះមានព្រះភាគ ហើយអង្គុយក្នុងទីដ៏សមគួរ។ លុះព្រះសារីបុត្តមានអាយុ អង្គុយក្នុងទីសមគួរហើយ ទើបក្រាប បង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន សុនក្ខត្តលិច្ឆវិបុត្ត ទើបនឹងសឹកចេញ ចាកធម្មវិន័យនេះ មិនយូរប៉ុន្មាន តែងពោលវាចា ក្នុងកណ្តាលបរិសទ្យ ក្នុងក្រុងវេសាលី យ៉ាងនេះថា គុណវិសេស គឺញាណទស្សនៈ ជាគុណអាចធ្វើខ្លួនឲ្យជាព្រះអរិយៈដ៏ក្រៃលែង ជាងមនុស្សធម៌ នៃព្រះសមណគោតម មិនមានទេ ព្រះសមណគោតម សំដែងធម៌ ដែលខ្លួន ស្រាវជ្រាវដោយសេចក្តីត្រិះរិះ ដែលខ្លួនស្ទាបស្ទង់ ដោយការពិចារណា ជាការឈ្លាសវៃ ដោយខ្លួនឯង តែធម៌ដែលព្រះអង្គសំដែងហើយ ដើម្បីប្រយោជន៍ដល់គុណវិសេសណា គុណ វិសេសនោះ រមែងប្រព្រឹត្តទៅ ដើម្បីសេចក្តីអស់ទៅ នៃវដ្តទុក្ខដោយប្រពៃ ដល់បុគ្គល អ្នកធ្វើតាមធម៌នោះ។

[១៦១] ព្រះអង្គត្រាស់ថា ម្ចាស់សារីបុត្ត សុនក្ខត្ត ជាមនុស្សកាច ជាមោឃបុរស ព្រោះវាចានោះ គាត់ពោលដោយសេចក្តីក្រែវក្រោធ ម្ចាស់សារីបុត្ត សុនក្ខត្ត ជាមោឃ បុរសនោះគិតថា អាត្មាអញ នឹងតិះដៀល ហើយត្រឡប់ជាសរសើរថាគតវិញ ម្ចាស់សារីបុត្ត ព្រោះការនិយាយយ៉ាងនេះថា ធម៌ដែលព្រះសមណគោតមសំដែងហើយ ដើម្បីប្រយោជន៍ ដល់គុណវិសេសណា គុណវិសេសនោះ រមែងប្រព្រឹត្តទៅ ដើម្បីសេចក្តីអស់ទៅ នៃវដ្តទុក្ខ ដោយប្រពៃ ដល់បុគ្គលអ្នកធ្វើតាមធម៌នោះ នេះឯងជាគុណរបស់តថាគត។

[១៦២] ម្ចាស់សារីបុត្ត សុនក្ខត្ត ជាមោឃបុរស មិនបានយល់ធម៌ ក្នុងតថាគតនេះថា ព្រះមានព្រះភាគអង្គនោះ ជាអរហន្ត សម្មាសម្ពុទ្ធ បរិបូណ៌ដោយវិជ្ជា និងចរណៈ ជាព្រះសុគត ជ្រាបច្បាស់នូវលោក ជាសារថី ទូន្មាននូវបុរស មិនមានអ្នកណាប្រសើរជាង ជាសាស្ត្រានៃទេវតា និងមនុស្ស ជាបុគ្គលភ្នាក់រលឹក ទ្រង់មានជោគ។

[១៦៣] ម្ចាស់សារីបុត្ត សុនក្ខត្ត ជាមោឃបុរស នឹងមិនបានត្រាស់ដឹងនូវធម៌ ក្នុងតថាគត នេះថា ព្រះមានព្រះភាគអង្គនោះ តែងសំដែងនូវប្ញទ្ធិបានច្រើនប្រការ គឺសូម្បីតែម្នាក់ ធ្វើឲ្យទៅ ជាច្រើននាក់ក៏បាន សូម្បីច្រើននាក់ ធ្វើឲ្យទៅជាមនុស្សម្នាក់ក៏បាន ទៅកាន់ទីវាល ជាទីខាងក្រៅ ខាងក្រៅជញ្ជាំង ខាងក្រៅកំពែង ខាងក្រៅភ្នំវិញ ឥតមានទើស ដូចជាគេដើរលើ អាកាស។ ងើប មុជ ក្នុងផែនដី ដូចជាគេងើបមុជក្នុងទឹកក៏បាន។ ដើរលើទឹកក៏បាន ឥតមាន បែកធ្លាយ ដូចជាគេដើរលើផែនដី។ អង្គុយពែនក្នុងទៅទាំងក្នុងអាកាសក៏បាន ដូចជា សត្វសកុណជាតិ ដែលមានស្លាប។ យកដៃស្លាបអង្គុយព្រះចន្ទ្រ និងព្រះអាទិត្យទាំងនេះ ដែលមានប្ញទ្ធិច្រើនយ៉ាងនេះ មានអានុភាពច្រើនយ៉ាងនេះ ក៏បាន ឬញ៉ាំងអំណាចកាយ ឲ្យអណ្តែតរហូតដល់ព្រហ្មលោកក៏បាន។

[១៦៤] ម្ចាស់សារីបុត្ត សុនក្ខត្តជាមោឃបុរស នឹងមិនបានត្រាស់ដឹងធម៌ ក្នុងតថាគតនេះ ថា ព្រះមានព្រះភាគអង្គនោះ មានសោតធាតុ ជាទិព្វដ៏បរិសុទ្ធ កន្លងហួសត្រចៀក មនុស្សធម្មតា រមែងឮសំឡេងពីរប្រការ គឺសំឡេងទិព្វ និងសំឡេងមនុស្ស ក្នុងទីឆ្ងាយក៏បាន ទី ជិតក៏បាន។

[១៦៥] ម្ចាស់សារីបុត្ត សុនក្ខត្តជាមោឃបុរស នឹងមិនបានត្រាស់ដឹងធម៌ ក្នុងតថាគតនេះ ថា ព្រះមានព្រះភាគអង្គនោះ អាចកំណត់នូវចិត្តរបស់សត្វដទៃ បុគ្គលដទៃហើយ ជ្រាបច្បាស់ ដោយព្រះទ័យបាន។ ចិត្តដែលប្រកបដោយរាគៈក្តី ក៏ជ្រាបច្បាស់ថា ចិត្តប្រកបដោយរាគៈ ចិត្ត

ដែលប្រាសចាករាគៈក្តី ក៏ជ្រាបច្បាស់ថា ចិត្តប្រាសចាករាគៈ។ ចិត្តដែលប្រកបដោយទោសៈក្តី ក៏ជ្រាបច្បាស់ថា ចិត្តប្រកបដោយទោសៈ ចិត្តដែលប្រាសចាកទោសៈក្តី ក៏ជ្រាបច្បាស់ថា ចិត្តប្រាសចាកទោសៈ។ ចិត្តដែលប្រកបដោយមោហៈក្តី ក៏ជ្រាបច្បាស់ថា ចិត្តប្រកបដោយមោហៈ ចិត្តដែលប្រាសចាកមោហៈក្តី ក៏ជ្រាបច្បាស់ថា ចិត្តប្រាសចាកមោហៈ។ ចិត្តរុញរា ក៏ជ្រាបច្បាស់ថា ចិត្តរុញរា ចិត្តរាយមាយក្តី ក៏ជ្រាបច្បាស់ថា ចិត្តរាយមាយ។ ចិត្តដែលជាមហគ្គតៈ គឺរូបាវចរ និងអរូបាវចរក្តី... ចិត្តដែលមិនមែនជាមហគ្គតៈក្តី...។ ចិត្តដែលជាសឧត្តរៈ គឺ លោកិយចិត្តក្តី... ចិត្តដែលជាអនុត្តរៈ គឺលោកុត្តរចិត្តក្តី...។ ចិត្តដែលតាំងមាំក្តី... ចិត្តដែលមិនបានតាំងមាំក្តី...។ ចិត្តដែលផុតស្រឡះចាកអាសវៈក្តី ក៏ជ្រាបច្បាស់ថា ចិត្តផុតស្រឡះចាកអាសវៈ ចិត្តដែលមិនទាន់ផុតចាកអាសវៈក្តី ក៏ជ្រាបច្បាស់ថា ចិត្តមិនទាន់ផុតចាកអាសវៈ។

[១៦៦] ម្នាលសារីបុត្ត តថាគតពលញ្ញាណ [អដ្ឋកថា ថា ព្រះតថាគត មាន

កំឡាំងកាយ១០ មានកំឡាំងញាណ១០។ កំឡាំងកាយ១០នោះ គណនាតាមកំឡាំងដំរី១០ ត្រកូល គឺកំឡាំងដំរីត្រកូលកាឡាវក ដំរីប្រក្រតី១០ ស្មើនឹងកំឡាំងដំរីត្រកូលគង្គេយ្យ១ កំឡាំងគង្គេយ្យ១០ ស្មើនឹងកំឡាំងដំរីត្រកូលបណ្ណរ១ កំឡាំងបណ្ណរ១០ ស្មើនឹងកំឡាំងដំរីត្រកូលតម្ក១ កំឡាំងតម្ក១០ ស្មើនឹងបិដ្ឋល១ កំឡាំងបិដ្ឋល១០ ស្មើនឹងកំឡាំងគន្ធទ កំឡាំងគន្ធទ១០ ស្មើនឹងមង្គល១ មង្គល១០ ស្មើនឹងហេមវត្ត១ ហេមវត្ត១០ ស្មើនឹងឧបោសថ១ ឧបោសថ១០ ស្មើនឹងកំឡាំងដំរីឆទ្ធន១ កំឡាំងដំរីឆទ្ធន១០ ទើបស្មើនឹងកំឡាំងកាយព្រះតថាគត១។ ដោយទំនងនេះ កំឡាំងកាយព្រះតថាគត១ ស្មើនឹងកំឡាំងដំរីប្រក្រតី១ពាន់កោដិ ឬស្មើនឹងកំឡាំងបុរស១០ពាន់កោដិ មានកំឡាំងព្រះកាយយ៉ាងនេះ១០ភាគ។ ចំណែកកំឡាំងព្រះញាណទាំង១០នោះ ដូចមានក្នុងសូត្រនេះស្រាប់។ របស់តថាគតនេះមាន១០ប្រការ គឺជាពលញ្ញាណ ដែលតថាគតបានប្រកបហើយ ទើបដឹងច្បាស់ នូវហេតុដ៏ប្រសើរ បន្តិសីហនាទ ក្នុងបរិស័ទទាំងឡាយ ញ៉ាំងព្រហ្មចក្រ (ចក្រដ៏ប្រសើរ) ឲ្យប្រព្រឹត្តទៅ។ ឯ តថាគតពលញ្ញាណ ១០ តើដូចម្តេច។ ម្នាលសារីបុត្ត ព្រះតថាគតក្នុងលោកនេះ រមែងដឹងច្បាស់ នូវហេតុតាមហេតុផល ដឹងច្បាស់ នូវអំពើមិនមែនជាហេតុតាមអំពើមិនមែនជាហេតុផល តាមសេចក្តីពិត។ ម្នាលសារីបុត្ត ត្រង់ដែលព្រះតថាគតដឹងច្បាស់ នូវហេតុតាមហេតុផល ដឹងច្បាស់នូវអំពើមិនមែនជាហេតុតាមអំពើមិនមែនជាហេតុផល តាមសេចក្តីពិត ម្នាលសារីបុត្ត នេះឯងជា តថាគតពលញ្ញាណ របស់តថាគតទី១ ជា ពលញ្ញាណ ដែលព្រះតថាគត តែងអាស្រ័យ ទើបបានដល់នូវថ្នាក់ដ៏

ប្រសើរ បន្តិសីហនាទ ក្នុងពួកបរិស័ទ ញ៉ាំងព្រហ្មចក្រ (ចក្រដ៏ប្រសើរ) ឲ្យប្រព្រឹត្តទៅ។ ម្នាល សារីបុត្ត មួយទៀត ព្រះតថាគត រមែងដឹងច្បាស់នូវវិបាក នៃកុសលកម្ម និង អកុសលកម្ម ដែលសត្វបានធ្វើហើយ ទាំងអតីត អនាគត និងបច្ចុប្បន្ន តាមបច្ច័យ តាមហេតុ ដោយសេចក្តីពិត ពិតមែន។ ម្នាលសារីបុត្ត ត្រង់ដែលតថាគត ដឹងច្បាស់នូវវិបាក នៃកុសល និងអកុសល ដែល សត្វបានធ្វើហើយ ទាំងអតីត អនាគត និងបច្ចុប្បន្ន តាមបច្ច័យ តាមហេតុ ដោយសេចក្តីពិត ម្នាលសារីបុត្ត នេះឯងជា តថាគតពលញ្ញាណ របស់តថាគត (ទី២) ជា ពលញ្ញាណ ដែល តថាគត តែងអាស្រ័យ ទើបបានដល់នូវថ្នាក់ដ៏ប្រសើរ បន្តិឡើង នូវសីហនាទ ក្នុងបរិស័ទ ទាំងឡាយ ញ៉ាំងចក្រដ៏ប្រសើរឲ្យប្រព្រឹត្តទៅ។ ម្នាលសារីបុត្ត មួយទៀត តថាគត ដឹងច្បាស់នូវ បដិបទា ជាដំណើរ ទៅកាន់សុគតិ និងទុគ្គតិ ក្នុងទីទាំងពួង តាមសេចក្តីពិត។ ម្នាលសារីបុត្ត ត្រង់ដែលព្រះតថាគត ដឹងច្បាស់នូវ បដិបទា ដំណើរទៅកាន់សុគតិ និងទុគ្គតិ ក្នុងទីទាំងពួង ម្នាលសារីបុត្ត នេះឯងជា តថាគតពលញ្ញាណ របស់ព្រះតថាគត (ទី៣) ជាពលញ្ញាណ ដែល ព្រះតថាគត តែងអាស្រ័យហើយ ទើបដល់នូវថ្នាក់ដ៏ប្រសើរ បន្តិសីហនាទ ក្នុងបរិស័ទទាំង ឡាយ ញ៉ាំងព្រហ្មចក្រដ៏ប្រសើរ ឲ្យប្រព្រឹត្តទៅ។ ម្នាលសារីបុត្ត មួយទៀត តថាគត ដឹងច្បាស់នូវ លោក **[អង្គកថា ថា បានដល់ខន្ធ អាយតនៈ ធាតុៗ]** ដែលមានធាតុ **[បានដល់ចក្ខុធាតុ ជាដើម ឬកាមធាតុជាដើម]** ច្រើនយ៉ាង មានធាតុ **[បានដល់លក្ខណៈផ្សេងៗ របស់ធាតុទាំងនោះ]** ផ្សេងៗគ្នា តាមសេចក្តីពិត។ ម្នាលសារីបុត្ត ត្រង់ដែលតថាគត ដឹងច្បាស់នូវលោក ដែលមាន ធាតុច្រើនយ៉ាង មានធាតុផ្សេងៗគ្នា តាមសេចក្តីពិត ម្នាលសារីបុត្ត នេះឯងជា តថាគត ពលញ្ញាណ (ទី៤) ជា ពលញ្ញាណ ដែលព្រះតថាគត បានដល់នូវថ្នាក់ដ៏ប្រសើរ ទើបបន្តិ សីហនាទ ក្នុងពួកបរិស័ទទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត មួយទៀត ព្រះតថាគត ដឹងច្បាស់ នូវអធ្យាស្រ័យផ្សេងៗគ្នា របស់សត្វទាំងឡាយ តាមសេចក្តីពិត ។ ម្នាល សារីបុត្ត ត្រង់ដែលព្រះតថាគត ដឹងច្បាស់នូវអធ្យាស្រ័យផ្សេងៗគ្នា របស់សត្វទាំងឡាយ តាម សេចក្តីពិត ម្នាលសារីបុត្ត នេះឯងជា តថាគតពលញ្ញាណ របស់ព្រះតថាគត (ទី៥) ជា ពលញ្ញាណ ដែលព្រះតថាគត តែងអាស្រ័យហើយ ទើបបានដល់នូវថ្នាក់ដ៏ប្រសើរ បន្តិ សីហនាទ ក្នុងបរិស័ទទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត មួយទៀត តថាគតដឹងច្បាស់ នូវតន្ត្រិយក្លៀវក្លា និងទន់ របស់ពួកសត្វដទៃ **[សំដៅពួកសត្វជាមេ ជាប្រធាន]** របស់ពួកបុគ្គលដទៃ **[សំដៅពួកសត្វថោកទាប]** តាមសេចក្តីពិត។ ម្នាលសារីបុត្ត

ត្រង់ដែលព្រះតថាគត ដឹងច្បាស់ នូវឥន្ទ្រិយក្លៀវក្លា និងទន់ របស់ពួកសត្វដទៃ ពួកបុគ្គលដទៃ តាមសេចក្តីពិត ម្នាលសារីបុត្ត នេះឯងជា តថាគតពលញ្ញាណ របស់ព្រះតថាគត(ទី៦) ជា ពលញ្ញាណ ដែលព្រះតថាគត តែងអាស្រ័យហើយ ទើបបានដល់នូវថ្នាក់ដ៏ប្រសើរ បន្តិ សីហនាទ ក្នុងបរិស័ទទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត មួយទៀត ព្រះតថាគត ដឹងច្បាស់នូវ សេចក្តីសៅហ្មង សេចក្តីផ្ទុះផង់ និងការចេញនៃ ឈាន វិមោក្ខ សមាធិ និងសមាបត្តិទាំងឡាយ តាមសេចក្តីពិត។ ម្នាលសារីបុត្ត ត្រង់ដែលព្រះតថាគត ដឹងច្បាស់ នូវសេចក្តីសៅហ្មង សេចក្តីផ្ទុះផង់ និងការចេញនៃឈាន វិមោក្ខ សមាធិ និង សមាបត្តិទាំងឡាយ តាមសេចក្តីពិត ម្នាលសារីបុត្ត នេះឯងជា តថាគតពលញ្ញាណ របស់ព្រះ តថាគត(ទី៧) ជា ពលញ្ញាណ ដែលព្រះតថាគត តែងអាស្រ័យហើយ ទើបបានដល់នូវថ្នាក់ដ៏ ប្រសើរ បន្តិសីហនាទ ក្នុងបរិស័ទទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត មួយទៀត តថាគត រលឹកជាតិ ដែលបាននៅអាស្រ័យ ក្នុងកាលមុន ជាអនេកជាតិ គឺរលឹកបាន ១ជាតិ ២ជាតិ ៣ជាតិ ៤ជាតិ ៥ជាតិ ១០ជាតិ ២០ជាតិ ៣០ជាតិ ៤០ជាតិ ៥០ជាតិ ១០០ជាតិ ១ ពាន់ជាតិ ១សែនជាតិក៏បាន រលឹកបានច្រើនសំវដ្តកប្ប ច្រើនវិវដ្តកប្ប ច្រើនសំវដ្តវិវដ្តកប្បក៏ បាន ថាក្នុងភពឯណោះ អាត្មាអញ មានឈ្មោះយ៉ាងនេះ មានគោត្រយ៉ាងនេះ មានសម្បុរ យ៉ាងនេះ មានអាហារយ៉ាងនេះ បានទទួលសុខទុក្ខយ៉ាងនេះ មានកំណត់អាយុត្រឹមប៉ុណ្ណោះ អាត្មាអញនោះ ច្បុតចាកអត្តភាពនោះហើយ បានទៅកើតក្នុងភពឯណោះ ដែលទៅកើតក្នុង ភពឯណោះទៀត អាត្មាអញ ក៏មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាង នេះ មានអាហារយ៉ាងនេះ ទទួលសុខទុក្ខយ៉ាងនេះ មានកំណត់អាយុត្រឹមប៉ុណ្ណោះ លុះ អាត្មាអញនោះ ច្បុតចាកអត្តភាពនោះហើយ ទើបមកកើតក្នុងភពនេះឯង។ ព្រះតថាគត រលឹក ជាតិ ដែលបាននៅអាស្រ័យ ក្នុងកាលមុន ជាអនេកជាតិ ព្រមទាំងអាការ ព្រមទាំងឧទ្ទេស យ៉ាងនេះឯង។ ម្នាលសារីបុត្ត ត្រង់ដែលព្រះតថាគត រលឹកជាតិ ដែលបាននៅអាស្រ័យ ក្នុង កាលមុន ជាអនេកជាតិ គឺរលឹកបាន ១ជាតិ ២ជាតិ។ បើ រលឹកជាតិ ដែលបាននៅអាស្រ័យ ក្នុងកាលមុន ជាអនេកជាតិ ព្រមទាំងអាការ ព្រមទាំងឧទ្ទេស យ៉ាងនេះ ម្នាលសារីបុត្ត នេះឯង ជា តថាគតពលញ្ញាណ របស់ព្រះតថាគត(ទី៨) ជា ពលញ្ញាណ ដែលព្រះតថាគត តែង អាស្រ័យហើយ ទើបបានដល់នូវថ្នាក់ដ៏ប្រសើរ បន្តិសីហនាទ ក្នុងបរិស័ទទាំងឡាយ ញ៉ាំង ព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត មួយទៀត ព្រះតថាគត មានចក្ខុដូចជាទិព្វ ដ៏បរិសុទ្ធ

កន្លងហួសចក្ខុ របស់មនុស្សធម្មតា តែងឃើញនូវសត្វទាំងឡាយ កំពុងច្យុត កំពុងកើត ជាសត្វ
ទាបថោកខ្លះ ខ្ពង់ខ្ពស់ខ្លះ មានសម្បុរល្អខ្លះ មានសម្បុរអាក្រក់ខ្លះ មានគតិល្អខ្លះ មានគតិ
អាក្រក់ខ្លះ ដឹងច្បាស់នូវសត្វទាំងឡាយ ដែលអន្ទោលទៅតាមកម្ម (របស់ខ្លួន) ថា អើហ្ន៎ សត្វ
ទាំងអម្បាលនេះ។ បើ រមែងដឹងច្បាស់ (យ៉ាងនេះឯង)។ ម្នាលសារីបុត្ត ត្រង់ដែលព្រះតថាគត
មានចក្ខុ ដូចជាទិព្វ ដ៏បរិសុទ្ធ កន្លងហួសចក្ខុ របស់មនុស្សធម្មតា តែងឃើញនូវសត្វទាំងឡាយ
ដែលច្យុត ដែលកើត ជាសត្វទាបថោកខ្លះ ខ្ពង់ខ្ពស់ខ្លះ មានសម្បុរល្អខ្លះ មានសម្បុរអាក្រក់ខ្លះ
មានគតិល្អខ្លះ មានគតិអាក្រក់ខ្លះ ដឹងច្បាស់នូវសត្វទាំងឡាយ ដែលអន្ទោលទៅតាមកម្ម
(របស់ខ្លួន) ថា អើហ្ន៎ សត្វទាំងអម្បាលនេះ។ បើ រមែងដឹងច្បាស់ (យ៉ាងនេះឯង) ម្នាលសារីបុត្ត
នេះឯងជា តថាគតពលញ្ញាណ របស់ព្រះតថាគត(ទី៩) ជា ពលញ្ញាណ ដែលព្រះតថាគត
តែងអាស្រ័យហើយ ទើបបានដល់នូវថ្នាក់ដ៏ប្រសើរ បន្ធិសីហនាទ ក្នុងបរិស័ទទាំងឡាយ ញ៉ាំង
ព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត មួយទៀត ព្រះតថាគត បានធ្វើឲ្យជាក់ច្បាស់នូវ
ចេតោវិមុត្តិ នូវបញ្ញាវិមុត្តិ មិនមានអាសវៈ ព្រោះអស់ទៅនៃអាសៈទាំងឡាយ ដោយប្រាជ្ញា
របស់ខ្លួន ក្នុងបច្ចុប្បន្ន ហើយសម្រេចសម្រាន្តនៅ ដោយឥរិយាបថ៤។ ម្នាលសារីបុត្ត ត្រង់ដែល
ព្រះតថាគត បានធ្វើឲ្យជាក់ច្បាស់ នូវចេតោវិមុត្តិ នូវបញ្ញាវិមុត្តិ មិនមានអាសវៈ ព្រោះអស់ទៅ
នៃអាសៈទាំងឡាយ ដោយប្រាជ្ញារបស់ខ្លួន ក្នុងបច្ចុប្បន្ន ហើយសម្រេចសម្រាន្តនៅ ដោយ
ឥរិយាបថ៤ ម្នាលសារីបុត្ត នេះឯងជា តថាគតពលញ្ញាណ របស់ព្រះតថាគត(ទី១០) ជា
ពលញ្ញាណ ដែលព្រះតថាគត តែងអាស្រ័យហើយ ទើបបានដល់នូវថ្នាក់ដ៏ប្រសើរ បន្ធិ
សីហនាទ ក្នុងបរិស័ទទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ។ ម្នាលសារីបុត្ត តថាគតពល
ញ្ញាណ ទាំង១០ប្រការ របស់ព្រះតថាគតនេះឯង ជា ពលញ្ញាណ ដែលតថាគត បានប្រកប
ហើយ ទើបបានដល់នូវថ្នាក់ដ៏ប្រសើរ បន្ធិសីហនាទ ក្នុងបរិស័ទទាំងឡាយ ញ៉ាំងព្រហ្មចក្រ
ឲ្យប្រព្រឹត្តទៅ។ ម្នាលសារីបុត្ត បុគ្គលណាពោលយ៉ាងនេះ ចំពោះតថាគត ដែលដឹងយ៉ាងនេះ
ដែលឃើញយ៉ាងនេះថា គុណវិសេស គឺញាណទស្សនៈ ជាគុណអាចធ្វើខ្លួនឲ្យជាអរិយៈ
ដ៏ក្រៃលែង ជាងមនុស្សធម៌ នៃព្រះសមណគោតម មិនមានទេ ព្រះសមណគោតម សំដែងធម៌
ដែលខ្លួនស្រាវជ្រាវបានមក ដោយសេចក្តីត្រិះរិះ ដែលខ្លួនស្ទាបស្ទង់ ដោយការពិចារណា ជា
ការឃ្លាសវៃដោយខ្លួនឯងដូច្នោះ ម្នាលសារីបុត្ត បុគ្គលនោះឯង បើមិនលះបង់វាចានោះទេ
មិនលះបង់ចិត្តនោះទេ មិនលះបង់ទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅ

ទម្លាក់យ៉ាងនោះឯង។ ម្ចាស់សារីបុត្ត ភិក្ខុបរិបូណ៌ដោយសីលហើយ បរិបូណ៌ដោយសមាធិ ហើយ បរិបូណ៌ដោយបញ្ញាហើយ រមែងសម្រេចនូវអរហត្តផល ក្នុងបច្ចុប្បន្ននេះឯង យ៉ាងណាមិញ ម្ចាស់សារីបុត្ត តថាគត ពោលនូវហេតុ (នៃការមិនលះបង់ នូវវាចាជាដើម របស់បុគ្គលនោះ) ថាមានឧបមេយ្យប្រហែលគ្នា យ៉ាងនោះដែរ។ បុគ្គលនោះ បើមិន លះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ នឹងធ្លាក់ ទៅរងទុក្ខក្នុងនរក ដូចជាគេនាំយកទៅទម្លាក់ យ៉ាងនោះឯង។

[១៦៧] ម្ចាស់សារីបុត្ត ព្រះតថាគតប្រកបហើយដោយ វេសារជ្ជញ្ញាណ ទាំងឡាយណា ទើបបានដល់នូវថ្នាក់ដ៏ប្រសើរ បន្តិសីហនាទ ក្នុងបរិស័ទទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ វេសារជ្ជញ្ញាណ របស់ព្រះតថាគតនេះ មាន៤យ៉ាង។ វេសារជ្ជញ្ញាណ ទាំង៤ ដូចម្តេច។ ម្ចាស់សារីបុត្ត ព្រះតថាគត ពិចារណាមិនឃើញ នូវនិមិត្ត **[សំដៅយកបុគ្គលខ្លះ ធម៌ខ្លះ។ អធិប្បាយថា ព្រះអង្គមិនឃើញបុគ្គលណាមួយ ដែលហ៊ានចោទព្រះអង្គ ឬមិនឃើញ មានធម៌ណាមួយ ដែលគេលើកឡើងចោទថា ធម៌នេះ ព្រះអង្គមិនបានត្រាស់ដឹងទេ។ អដ្ឋកថា កែតាក្យថា និមិត្តនេះ ប្រែថា កំណត់ស្លាកស្នាម ស្រមោល មូលហេតុត្រឡឹងសំគាល់ក៏បាន។** នេះឡើយថា សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយក្នុងលោកនេះ នឹងចោទតថាគតប្រកបដោយហេតុ ក្នុងធម៌ទាំងឡាយនោះថា ព្រះអង្គគ្រាន់តែប្តេជ្ញាខ្លួន ថាជា អ្នកត្រាស់ដឹងដោយប្រពៃ តែធម៌ទាំងនេះ ព្រះអង្គឥតបានត្រាស់ដឹងឡើយ ម្ចាស់សារីបុត្ត តថាគត កាលពិចារណាមិនឃើញ នូវនិមិត្តនុះហើយ ក៏ដល់នូវសេចក្តីក្សេមក្សាន្ត មិនដល់នូវ ភ័យ ដល់នូវការៈ ជាអ្នកភ្ញៀវក្លា១។ ម្ចាស់សារីបុត្ត តថាគត ពិចារណាមិនឃើញ នូវនិមិត្ត នេះឡើយថា សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយ ក្នុងលោកនេះ នឹងចោទតថាគតប្រកបដោយហេតុ ក្នុងធម៌ទាំងឡាយនោះថា ព្រះអង្គគ្រាន់តែប្តេជ្ញាខ្លួន ថាជា អ្នកអស់អាសវៈ តែព្រះអង្គមិនទាន់អស់អាសវៈទាំងនេះទេ ម្ចាស់សារីបុត្ត តថាគត កាល ពិចារណាមិនឃើញ នូវនិមិត្តនុះហើយ ក៏បានដល់នូវសេចក្តីក្សេមក្សាន្ត មិនដល់នូវភ័យ ដល់ នូវការៈ ជាអ្នកភ្ញៀវក្លា១។ ម្ចាស់សារីបុត្ត តថាគត ពិចារណាមិនឃើញ នូវនិមិត្តនេះឡើយថា សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយ ក្នុងលោកនេះ នឹងចោទតថាគត ប្រកបដោយហេតុ ក្នុងធម៌ទាំងឡាយនោះថា ធម៌ទាំងឡាយណា ដែលព្រះអង្គពោលថា ជាធម៌ធ្វើនូវសេចក្តីអន្តរាយ **[សំដៅយកមេបុនធម្ម ព្រោះថា កាលបើបុគ្គល សេពមេបុនធម្ម**

នឹងដល់នូវសេចក្តីអន្តរាយមគ្គុផល។ អដ្ឋកថា។ ឯធម៌ទាំងឡាយនោះ មិនគួរដល់នូវសេចក្តីអន្តរាយ ចំពោះបុគ្គលណាមួយ ដែលសេពឡើយ ម្នាលសារីបុត្ត តថាគត កាលពិចារណា មិនឃើញ នូវនិមិត្តនុ៎ះ ក៏បានដល់នូវសេចក្តីក្សេមក្សាន្ត មិនដល់នូវភ័យ ដល់នូវការៈ ជាអ្នកក្លៀវក្លា។ ម្នាលសារីបុត្ត តថាគត ពិចារណាមិនឃើញ នូវនិមិត្តនេះឡើយថា សមណៈក្តី ព្រាហ្មណ៍ក្តី ទេវតាក្តី មារក្តី ព្រហ្មក្តី ឬនរណាមួយ ក្នុងលោកនេះ នឹងចោទតថាគត ប្រកបដោយហេតុ ក្នុងនិយ្យានិកធម៌នោះថា ធម៌ដែលព្រះអង្គសំដែងហើយ ដើម្បីប្រយោជន៍ ដល់គុណវិសេសណា គុណវិសេសនោះ មិនប្រព្រឹត្តទៅ ដើម្បីអស់ទៅ នៃទុក្ខដោយប្រពៃ ដល់បុគ្គលអ្នកធ្វើតាមធម៌នោះទេ ម្នាលសារីបុត្ត តថាគត កាលពិចារណាមិនឃើញ នូវនិមិត្តនុ៎ះ ក៏បានដល់នូវសេចក្តីក្សេមក្សាន្ត មិនដល់នូវភ័យ ដល់នូវការៈ ជាអ្នកក្លៀវក្លា។ ម្នាលសារីបុត្ត តថាគត ប្រកបដោយវេសារជញ្ញាណទាំងឡាយណាហើយ បានដល់នូវថ្នាក់ដ៏ប្រសើរ បន្តិសីហនាទ ក្នុងបរិសទ្យទាំងឡាយ ញ៉ាំងព្រហ្មចក្រ ឲ្យប្រព្រឹត្តទៅ វេសារជញ្ញាណ របស់ព្រះតថាគត មាន៤នេះឯង។ ម្នាលសារីបុត្ត បុគ្គលណា ពោលយ៉ាងនេះ ចំពោះតថាគត ដែលដឹងយ៉ាងនេះ ដែលឃើញយ៉ាងនេះថា គុណវិសេស គឺញាណទស្សនៈ ជាគុណអាចធ្វើខ្លួនឲ្យជាអរិយៈ ដ៏ក្រៃលែង ជាងមនុស្សធម៌ នៃព្រះសមណគោតម មិនមាន ព្រះសមណគោតមសំដែងធម៌ ដែលខ្លួនស្រាវជ្រាវបានមក ដោយសេចក្តីត្រិះរិះ ដែលខ្លួនស្ទាបស្ទង់ ដោយការពិចារណា ជាសេចក្តីឃ្នាសវៃ ដោយខ្លួនឯងដូច្នោះ ម្នាលសារីបុត្ត បុគ្គលនោះឯង បើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទម្លាក់ យ៉ាងនោះដែរ។ ម្នាលសារីបុត្ត ភិក្ខុបរិបូណ៌ដោយសីលហើយ បរិបូណ៌ដោយសមាធិហើយ បរិបូណ៌ដោយបញ្ញាហើយ រមែងសម្រេចនូវអរហត្តផល ក្នុងបច្ចុប្បន្ននេះឯង យ៉ាងណាមិញ ម្នាលសារីបុត្ត តថាគត ពោលនូវហេតុនេះ ជាគ្រឿងផ្តល់នូវពាក្យឧបមេយ្យ ក៏យ៉ាងនោះដែរ។ បុគ្គលនោះ បើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទំលាក់ យ៉ាងនោះដែរ។

[១៦៨] ម្នាលសារីបុត្ត បរិសទ្យនេះ មាន៨ពួក បរិសទ្យទាំង៨ពួក តើដូចម្តេច គឺខត្តិយ បរិសទ្យ១ ព្រាហ្មណបរិសទ្យ១ គហបតិបរិសទ្យ១ សមណបរិសទ្យ១ ចាតុម្មហារាជិកបរិសទ្យ១ តាវត្តិសបរិសទ្យ១ មារបរិសទ្យ១ ព្រហ្មបរិសទ្យ១ ម្នាលសារីបុត្ត បរិសទ្យ មាន៨ពួកនេះឯង។

ម្នាលសារីបុត្ត ព្រះតថាគត ប្រកបព្រមដោយ វេសារជ្ជញ្ញាណ៤យ៉ាងនេះឯង តែងចូលទៅរក តែងចូលទៅជិត នូវពួកបរិសទ្យទាំង៨នេះ។ ម្នាលសារីបុត្ត តថាគតធ្លាប់ចូលទៅរក ខត្តិយបរិសទ្យជាច្រើនរយនាក់ តថាគត ធ្លាប់អង្គុយប្រជុំផង ធ្លាប់ចរចាផង ធ្លាប់ ជួបប្រទះសាកច្នាផង ក្នុងពួកខត្តិយបរិសទ្យទាំងនោះ ម្នាលសារីបុត្ត តថាគត ពិចារណា មិនឃើញនូវនិមិត្តនេះថា ភ័យ ឬសេចក្តីតក់ស្លុត នឹងគ្របសង្កត់តថាគត ក្នុងពួកខត្តិយបរិសទ្យ នោះ ដូច្នោះឡើយ ម្នាលសារីបុត្ត តថាគត កាលពិចារណាមិនឃើញនូវនិមិត្តនុ៎ះ។ បេ។ ម្នាល សារីបុត្ត តថាគតធ្លាប់ចូលទៅរកព្រាហ្មណបរិសទ្យ គហបតិបរិសទ្យ សមណបរិសទ្យ ចាតុម្ម ហារាជិកបរិសទ្យ តាវត្តិសបរិសទ្យ មារបរិសទ្យ និងព្រហ្មបរិសទ្យ ជាច្រើនរយនាក់ តថាគត ធ្លាប់អង្គុយប្រជុំផង ធ្លាប់ចរចាផង ធ្លាប់ជួបប្រទះសាកច្នាផង ក្នុងពួកបរិសទ្យទាំងនោះ ម្នាល សារីបុត្ត តថាគត ពិចារណាមិនឃើញ នូវនិមិត្តនុ៎ះថា ភ័យ ឬសេចក្តីតក់ស្លុត នឹងគ្របសង្កត់ តថាគត ក្នុងពួកបរិសទ្យនោះ ដូច្នោះឡើយ ម្នាលសារីបុត្ត តថាគត កាលពិចារណា មិនឃើញនូវនិមិត្តនុ៎ះ ក៏បានដល់នូវសេចក្តីក្សេមក្សាន្ត។ បេ។ ម្នាលសារីបុត្ត បុគ្គលណា ពោលយ៉ាងនេះ ចំពោះតថាគត ដែលដឹងយ៉ាងនេះ ដែលឃើញយ៉ាងនេះថា គុណវិសេស គឺ ញាណទស្សនៈ ដែលអាចធ្វើខ្លួនឲ្យជាអរិយៈ ដ៏ក្រៃលែង ជាងមនុស្សធម៌ នៃព្រះ សមណគោតម មិនមានទេ ព្រះសមណគោតម សំដែងធម៌ ដែលខ្លួនស្រាវជ្រាវបានមក ដោយសេចក្តីត្រិះរិះ ដែលខ្លួនស្ទាបស្ទង់ ដោយការពិចារណា ជាការឈ្លាសវៃ ដោយខ្លួនឯង ដូច្នោះ ម្នាលសារីបុត្ត បុគ្គលនោះ បើមិនលះបង់វាចានោះទេ មិនលះបង់ចិត្តនោះទេ មិន លះបង់ទិដ្ឋិនោះទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទម្លាក់ យ៉ាងនោះឯង។ ម្នាលសារីបុត្ត ភិក្ខុបរិបូណ៌ដោយសីលហើយ បរិបូណ៌ដោយសមាធិហើយ បរិបូណ៌ ដោយបញ្ញាហើយ រមែងសម្រេចនូវអរហត្តផល ក្នុងបច្ចុប្បន្ននេះបាន យ៉ាងណាមិញ ម្នាល សារីបុត្ត តថាគត ពោលនូវហេតុនេះ ជាគ្រឿងផ្តល់នូវពាក្យឧបមេយ្យ ក៏យ៉ាងនោះដែរ។ បុគ្គលនោះ បើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះ ចេញទេ នឹងធ្លាក់ទៅរងទុក្ខក្នុងនរក ដូចជាគេនាំយកទៅទំលាក់ យ៉ាងនោះឯង។

[១៦៧] ម្នាលសារីបុត្ត កំណើត (របស់សត្វ) នេះមាន៤ កំណើតទាំង៤ តើដូចម្តេច គឺ កំណើតដែលកើតអំពីស៊ុត១ កំណើតដែលកើតអំពីទឹក១ កំណើតដែលកើតអំពីញើស១ កំណើតហាក់ដូចជាអណ្តែតទៅកើត១។ ម្នាលសារីបុត្ត ចុះកំណើតដែលកើតអំពីស៊ុតនោះ

ដូចម្តេច ម្នាលសារីបុត្ត សត្វទាំងឡាយ ដែលទំលាយនូវសំបកស៊ុត ហើយកើតចេញមក ម្នាលសារីបុត្ត នេះតថាគតហៅថា កំណើតដែលកើតអំពីស៊ុត។ ម្នាលសារីបុត្ត ចុះកំណើតដែលកើតអំពីទឹក តើដូចម្តេច ម្នាលសារីបុត្ត សត្វទាំងឡាយ ដែលទំលាយនូវស្រោមទឹកភ្លោះ ហើយកើត ម្នាលសារីបុត្ត នេះតថាគតហៅថា កំណើតដែលកើតអំពីទឹក។ ម្នាលសារីបុត្ត កំណើតដែលកើតអំពីញើស តើដូចម្តេច ម្នាលសារីបុត្ត សត្វទាំងឡាយ ដែលកើតក្នុងត្រីស្អុយ ក្នុងសាកសពស្អុយ ក្នុងនិម្មមក្នុងរណ្តៅជ្រាំក្តី ក្នុងប្រលាយទឹកសំអុយក្តី ម្នាលសារីបុត្ត នេះតថាគតហៅថា កំណើតដែលកើតអំពីញើសក្តែល។ ម្នាលសារីបុត្ត ចុះកំណើតហាក់ដូចជាអណ្តែតទៅកើត តើដូចម្តេច ពួកទេវតា ពួកសត្វនរក មនុស្សពួកខ្លះ និងវិនិបាតពួកខ្លះ ម្នាលសារីបុត្ត នេះតថាគតហៅថា កំណើតហាក់ដូចជាអណ្តែតទៅកើត។ ម្នាលសារីបុត្ត កំណើត (របស់សត្វ) មាន៤នេះឯង។ ម្នាលសារីបុត្ត បុគ្គលណាពោលយ៉ាងនេះ ចំពោះតថាគត ដែលដឹងយ៉ាងនេះ ដែលឃើញយ៉ាងនេះថា គុណវិសេស គឺញាណទស្សនៈ ដែលអាចធ្វើខ្លួនឲ្យជាអរិយៈ ដ៏ក្រៃលែងជាងមនុស្សធម៌នៃព្រះសមណគោតម មិនមានទេ ព្រះសមណគោតម សំដែងធម៌ដែលខ្លួនស្រាវជ្រាវបានមក ដោយសេចក្តីត្រិះរិះ ដែលខ្លួនស្ទាបស្ទង់ ដោយការពិចារណា ជាការឈ្លាសវៃដោយខ្លួនឯង ដូច្នោះ ម្នាលសារីបុត្ត បុគ្គលនោះ បើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ ចេញទេ នឹងធ្លាក់ទៅរងទុក្ខ ក្នុងនរកដូចជាគេនាំយកទៅទំលាក់យ៉ាងនោះឯង។ ម្នាលសារីបុត្ត ភិក្ខុបរិបូណ៌ដោយសីលហើយ បរិបូណ៌ដោយសមាធិហើយ បរិបូណ៌ដោយបញ្ញាហើយ រមែងសម្រេចនូវអរហត្តផល ក្នុងបច្ចុប្បន្ននេះឯង យ៉ាងណាមិញ តថាគត ពោលនូវហេតុនេះ ជាគ្រឿងផ្តល់ពាក្យឧបមេយ្យ ក៏យ៉ាងនោះដែរ។ បុគ្គលនោះ បើមិនលះបង់នូវវាចានោះទេ មិនលះបង់នូវចិត្តនោះទេ មិនលះបង់នូវទិដ្ឋិនោះទេ ចេញទេ នឹងធ្លាក់ទៅរងទុក្ខ ក្នុងនរក ដូចជាគេនាំយកទៅទំលាក់យ៉ាងនោះឯង។

[១៧០] ម្នាលសារីបុត្ត គតិនេះមាន៥ប្រការ គតិ៥ប្រការ តើដូចម្តេច គឺនរក១ កំណើតតិរច្ឆាន១ បិត្តិវិស័យ១ ពួកមនុស្ស១ ពួកទេវតា១។ ម្នាលសារីបុត្ត តថាគត ស្គាល់នរកផង ស្គាល់ផ្លូវទៅកាន់នរកផង ស្គាល់សេចក្តីប្រតិបត្តិ ជាទីទៅកាន់នរកផង ឯបុគ្គលប្រតិបត្តិយ៉ាងណាហើយ លុះបែកធ្លាយរាងកាយខាងមុខ អំពីសេចក្តីស្លាប់ទៅ រមែងទៅកើតក្នុងអបាយ ទុក្ខតិ វិនិបាត នរក តថាគតស្គាល់ច្បាស់នូវប្រតិបត្តិនោះផង។ ម្នាលសារីបុត្ត

តថាគត ស្គាល់ច្បាស់នូវកំណើតតិរច្ឆានផង ស្គាល់ច្បាស់នូវផ្លូវជាទីទៅកាន់កំណើតតិរច្ឆានផង
ស្គាល់ច្បាស់នូវសេចក្តីប្រតិបត្តិ ជាទីទៅកាន់កំណើតតិរច្ឆានផង ឯបុគ្គលប្រតិបត្តិយ៉ាងណា
ហើយ លុះបែកធ្លាយរាងកាយ ខាងមុខអំពីមរណៈទៅកើតក្នុងកំណើតតិរច្ឆាន តថាគត
ស្គាល់ច្បាស់នូវសេចក្តីប្រតិបត្តិនោះផង។ ម្នាលសារីបុត្ត តថាគតស្គាល់ច្បាស់នូវបិត្តិវិស័យផង
ស្គាល់ច្បាស់នូវផ្លូវជាទីទៅកាន់បិត្តិវិស័យផង ស្គាល់ច្បាស់នូវសេចក្តីប្រតិបត្តិ ជាទីទៅកាន់បិត្តិ
វិស័យផង ឯបុគ្គលប្រតិបត្តិយ៉ាងណាហើយ លុះបែកធ្លាយរាងកាយ ខាងមុខអំពីមរណៈ ទៅ
កើតក្នុងបិត្តិវិស័យ តថាគត ក៏ស្គាល់ច្បាស់នូវសេចក្តីប្រតិបត្តិនោះផង។ ម្នាលសារីបុត្ត តថាគត
ស្គាល់ច្បាស់នូវមនុស្សទាំងឡាយផង ស្គាល់ច្បាស់នូវផ្លូវជាទីទៅកាន់មនុស្សលោកផង ស្គាល់
ច្បាស់នូវសេចក្តីប្រតិបត្តិ ជាទីទៅកាន់មនុស្សលោកផង ឯបុគ្គលប្រតិបត្តិយ៉ាងណាហើយ
លុះបែកធ្លាយរាងកាយ ខាងមុខអំពីមរណៈ ទៅកើតក្នុងមនុស្សលោក តថាគត ស្គាល់ច្បាស់នូវ
សេចក្តីប្រតិបត្តិនោះ។ ម្នាលសារីបុត្ត តថាគតស្គាល់ច្បាស់នូវទេវតាទាំងឡាយផង
ស្គាល់ច្បាស់នូវផ្លូវជាទីទៅកាន់ទេវលោកផង ស្គាល់ច្បាស់នូវសេចក្តីប្រតិបត្តិ ជាទី
ទៅកាន់ទេវលោកផង ឯបុគ្គលប្រតិបត្តិយ៉ាងណា លុះបែកធ្លាយរាងកាយ ខាងមុខអំពីមរណៈ
ទៅកើតក្នុងសុគតិ សួគ៌ ទេវលោក តថាគត ស្គាល់ច្បាស់នូវសេចក្តីប្រតិបត្តិនោះផង។ ម្នាល
សារីបុត្ត តថាគតស្គាល់ច្បាស់នូវព្រះនិព្វានផង ស្គាល់ច្បាស់នូវផ្លូវជាទីទៅកាន់ព្រះនិព្វានផង
ស្គាល់ច្បាស់នូវសេចក្តីប្រតិបត្តិ ជាទីទៅកាន់ព្រះនិព្វានផង ឯបុគ្គលប្រតិបត្តិយ៉ាងណាហើយ
ធ្វើឲ្យជាក់ច្បាស់នូវចេតោវិមុត្តិ នូវបញ្ញាវិមុត្តិ មិនមានអាសវៈ ព្រោះអស់ទៅនៃអាសវៈ
ទាំងឡាយ ដោយប្រាជ្ញាដ៏ឧត្តម របស់ខ្លួនក្នុងបច្ចុប្បន្ន ហើយសម្រេចសម្រាន្តនៅ ដោយ
ឥរិយាបថទាំង៤ តថាគត ក៏ស្គាល់ច្បាស់នូវសេចក្តីប្រតិបត្តិនោះផង។

[១៧១] ម្នាលសារីបុត្ត តថាគត កំណត់នូវចិត្តដោយចិត្ត ដឹងនូវបុគ្គលពួកមួយ
ក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើងកាន់ផ្លូវ
[អដ្ឋកថា ថា អំពើ ឬសេចក្តីប្រព្រឹត្តិ ដែលជាដំណើរនាំសត្វ ឲ្យទៅកើតក្នុងកតថ្មីទៀត ហៅថា
ផ្លូវ ក្នុងទីនេះ។] នោះផង លុះបែកធ្លាយរាងកាយ ខាងមុខ អំពីមរណៈ មុខជានឹងទៅកើតក្នុង
អបាយ ទុគ្គតិ វិនិបាត នរក មិនខាន លុះសម័យខាងក្រោយមក តថាគតឃើញបុគ្គលនោះឯង
បែកធ្លាយរាងកាយ ខាងមុខអំពីមរណៈ ក៏ទៅកើតក្នុងអបាយ ទុគ្គតិ វិនិបាត នរក រងទុក្ខវេទនា
ដ៏ក្លៀវក្លា ខ្លោចផ្សាតស្រោក ដោយចក្ខុដូចជាទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា។

ម្នាលសារីបុត្ត រណ្តៅរងើកភ្លើង មានជម្រៅជាងមួយជួរឫស [ជាង៥ហត្ថ នៃឫស (ជាង១ ទទឹងឫស)។] ពេញដោយរងើកភ្លើង ដែលឥតមានអណ្តាត ឥតមានផ្សែង គ្រានោះ មានឫស ម្នាក់ក្តៅក្រហល់ក្រហាយ ដោយកំដៅថ្ងៃ មានកំដៅថ្ងៃគ្របសង្កត់ មានខ្លួនលំបាក ដង្ហាក់ ស្រែកទឹក ដើរមកតាមផ្លូវដែលទៅបានតែម្នាក់ សំដៅទៅត្រង់រងើកភ្លើងនោះឯង ឫស អ្នកមានភ្នែក បានឃើញឫសនោះហើយ ក៏និយាយយ៉ាងនេះថា ឫសដ៏ចំរើននេះ ដើរទៅ ដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខជានឹងមកកាន់រណ្តៅរងើកភ្លើងនេះ ពុំខាន លុះសម័យខាងក្រោយមក (ឫសមានភ្នែកនោះ) ក៏ឃើញនូវឫសនោះឯង ធ្លាក់ទៅ ក្នុងរណ្តៅរងើកភ្លើងនោះ រងទុក្ខវេទនាដ៏ក្លៀវក្លា ខ្លោចផ្សាឥស្រាក សេចក្តីនេះមានឧបមា យ៉ាងណាមិញ ម្នាលសារីបុត្ត មានឧបមេយ្យដូចតថាគត ដែលកំណត់នូវចិត្តដោយចិត្ត ដឹងនូវ បុគ្គលពួកមួយក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខជានឹងទៅកើត ក្នុងអបាយ ទុគ្គតិ វិនិបាត នរក មិនខាន លុះសម័យខាងក្រោយមក តថាគត ក៏ឃើញ បុគ្គលនោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុងអបាយ ទុគ្គតិ វិនិបាត នរក រងទុក្ខវេទនាដ៏ក្លៀវក្លា ខ្លោចផ្សាឥស្រាក ដោយចក្ខុដូចជាទិព្វដ៏បរិសុទ្ធ កន្លងហួសចក្ខុ របស់មនុស្សធម្មតា ដូច្នោះឯង។

[១៧២] ម្នាលសារីបុត្ត តថាគត កំណត់នូវចិត្តដោយចិត្ត ដឹងនូវបុគ្គលពួកមួយ ក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើង កាន់ផ្លូវនោះផង លុះបែកធ្លាយរាងកាយ ខាងមុខ អំពីមរណៈ មុខជានឹងទៅកើតក្នុងកំណើត តិរិច្ឆានមិនខាន លុះសម័យខាងក្រោយមក តថាគត ក៏ឃើញបុគ្គលនោះឯង ដែលបែកធ្លាយ រាងកាយ ខាងមុខអំពីមរណៈ ទៅកើតក្នុងកំណើតតិរិច្ឆាន រងទុក្ខវេទនាដ៏ក្លៀវក្លា ខ្លោចផ្សា ដោយចក្ខុដូចជាទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា។ ម្នាលសារីបុត្ត រណ្តៅលាមក មានជម្រៅជាងមួយជួរឫស ពេញដោយលាមក គ្រានោះ មានឫសម្នាក់ ក្តៅក្រហល់ក្រហាយ ដោយកំដៅថ្ងៃ ដែលកំដៅថ្ងៃគ្របសង្កត់ លំបាក ដង្ហាក់ ស្រែកទឹក ដើរមកតាមផ្លូវដែលទៅ បានតែម្នាក់ សំដៅទៅត្រង់រណ្តៅលាមកនោះឯង ឫសមានចក្ខុបានឃើញឫសនោះហើយ និយាយយ៉ាងនេះថា ឫសដ៏ចំរើននេះ ដើរទៅដូច្នោះផង ប្រព្រឹត្តដូច្នោះផង ឡើងកាន់ផ្លូវ នោះផង មុខជានឹងមកកាន់រណ្តៅលាមកនេះពុំខាន លុះសម័យខាងក្រោយមក (ឫស

មានចក្ខុនោះ) ក៏ឃើញបុរសនោះ ធ្លាក់ទៅក្នុងរណ្តៅលាមកនោះ រងទុក្ខវេទនាដ៏ក្លៀវក្លា ខ្លោចផ្សា សេចក្តីនេះ មានឧបមាដូចម្តេចមិញ ម្នាលសារីបុត្ត មានឧបមេយ្យដូចតថាគត កំណត់នូវចិត្តដោយចិត្ត ដឹងនូវបុគ្គលពួកមួយក្នុងលោកនេះ យ៉ាងនេះថា បុគ្គលនេះ ប្រតិបត្តិ ដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពី មរណៈ មុខជានឹងទៅកើតក្នុងកំណើតតិរិច្ឆាន មិនខាន លុះសម័យខាងក្រោយមក តថាគត ក៏ឃើញបុគ្គលនោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុងកំណើតនៃ តិរិច្ឆាន រងទុក្ខវេទនាដ៏ក្លៀវក្លា ខ្លោចផ្សា ដោយចក្ខុដូចជាទិព្វដ៏បរិសុទ្ធ កន្លងហួសចក្ខុរបស់ មនុស្សធម្មតា ដូច្នោះឯង។

[១៧៣] ម្នាលសារីបុត្ត តថាគត កំណត់នូវចិត្តដោយចិត្ត ដឹងនូវបុគ្គលពួក

មួយក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើង កាន់ផ្លូវនោះផង លុះបែកធ្លាយរាងកាយ ខាងមុខ អំពីមរណៈ មុខជានឹងទៅកើតក្នុងបិត្តិវិស័យ លុះសម័យខាងក្រោយមក តថាគត ក៏ឃើញបុគ្គលនោះ ដែលបែកធ្លាយរាងកាយ ខាងមុខអំពី មរណៈ ទៅកើតក្នុងបិត្តិវិស័យ រងទុក្ខវេទនាជាច្រើន ដោយចក្ខុដូចជាទិព្វដ៏បរិសុទ្ធ កន្លងហួស ចក្ខុរបស់មនុស្សធម្មតា។ ម្នាលសារីបុត្ត ដើមឈើដែលដុះលើផែនដីមិនរាបស្មើ មានស្រទាប់ ស្លឹកដ៏ស្តើង មានម្លប់ប៉ើងរ៉ើង គ្រានោះ មានបុរសម្នាក់ ក្តៅក្រហល់ក្រហាយ ដោយកំដៅថ្ងៃ ដែលកំដៅថ្ងៃគ្របសង្កត់ លំបាក ដង្ហាក់ ស្រែកទឹក ដើរមកតាមផ្លូវ ដែលត្រាច់ទៅបានតែម្នាក់ សំដៅទៅរកដើមឈើនោះឯង បុរស អ្នកមានភ្នែក បានឃើញបុរសនោះហើយ និយាយយ៉ាង នេះថា បុរសដ៏ចំរើននេះ ដើរទៅដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខជានឹង ទៅកាន់ដើមឈើនេះពុំខាន លុះសម័យខាងក្រោយមក (បុរសមានចក្ខុនោះ) ក៏ឃើញបុរស នោះ អង្គុយ ឬដេក ទទួលទុក្ខវេទនាជាច្រើន ក្រោមម្លប់ដើមឈើនោះ សេចក្តីនេះ មានឧបមា យ៉ាងណាមិញ ម្នាលសារីបុត្ត មានឧបមេយ្យដូចតថាគត ដែលកំណត់ដឹងនូវចិត្តដោយចិត្ត ដឹងនូវបុគ្គលពួកមួយក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះ ផង ឡើងកាន់ផ្លូវនោះផង លុះបែកធ្លាយរាងកាយ ខាងមុខអំពីមរណៈ មុខជានឹងទៅកើត ក្នុងបិត្តិវិស័យមិនខាន លុះសម័យខាងក្រោយមក តថាគត ក៏ឃើញបុគ្គលនោះ បែកធ្លាយ រាងកាយ ខាងមុខអំពីមរណៈ ទៅកើតក្នុងបិត្តិវិស័យ រងទុក្ខវេទនាជាច្រើន ដោយចក្ខុដូចជា ទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា ដូច្នោះឯង។

[១៧៤] ម្ចាស់សារីបុត្ត តថាគត កំណត់នូវចិត្តដោយចិត្ត ដឹងនូវបុគ្គលពួកមួយ ក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើង កាន់ផ្លូវនោះផង លុះបែកធ្លាយរាងកាយ ខាងមុខ អំពីមរណៈ មុខជានឹងទៅកើតក្នុងពួកមនុស្ស លុះសម័យខាងក្រោយមក តថាគតក៏ឃើញបុគ្គលនោះ ដែលបែកធ្លាយរាងកាយ ខាងមុខអំពី មរណៈ ទៅកើតក្នុងពួកមនុស្ស សោយសុខវេទនាជាច្រើន ដោយចក្ខុដូចជាទិព្វដ៏បរិសុទ្ធ កន្លង ហួសចក្ខុរបស់មនុស្សធម្មតា។ ម្ចាស់សារីបុត្ត ដើមឈើដែលដុះលើផែនដីរាបស្មើល្អ មានស្រទាប់ស្លឹកដ៏ក្រាស់ មានម្លប់ត្រឈៃ គ្រានោះ មានបុរសម្នាក់ ក្តៅក្រហល់ក្រហាយ ដោយកំដៅថ្ងៃ ដែលកំដៅថ្ងៃគ្របសង្កត់ លំបាក ដង្ហាក់ ស្រែកទឹក ដើរមកតាមផ្លូវដែលត្រាច់ ទៅបានតែម្នាក់ សំដៅទៅរកដើមឈើនោះឯង បុរស អ្នកមានចក្ខុ បានឃើញបុរសនោះ និយាយយ៉ាងនេះថា បុរសនេះ ដើរទៅដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង មុខជានឹងមកកាន់ដើមឈើនេះពុំខាន លុះសម័យខាងក្រោយមក (បុរសមានចក្ខុនោះ) ក៏ ឃើញបុរសនោះឯង អង្គុយ ឬដេក សោយសុខវេទនាជាច្រើន ក្រោមម្លប់នៃដើមឈើនោះ សេចក្តីនេះ មានឧបមាដូចម្តេចមិញ ម្ចាស់សារីបុត្ត មានឧបមេយ្យដូចតថាគត ដែលកំណត់ នូវចិត្តដោយចិត្ត ដឹងនូវចិត្តនៃបុគ្គលពួកមួយក្នុងលោកនេះ យ៉ាងនេះថា បុគ្គលប្រតិបត្តិ ដូច្នោះផង ប្រព្រឹត្តដូច្នោះផង ឡើងកាន់ផ្លូវនោះផង។ ហេៗ ទៅកើតក្នុងពួកមនុស្ស សោយសុខ វេទនាជាច្រើន ដូច្នោះឯង។

[១៧៥] ម្ចាស់សារីបុត្ត តថាគត កំណត់នូវចិត្តដោយចិត្ត ដឹងនូវបុគ្គលពួកមួយ ក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើង កាន់ផ្លូវនោះផង លុះបែកធ្លាយរាងកាយ ខាងមុខ អំពីមរណៈ មុខជានឹងទៅកើតក្នុងសុគតិ ស្និត ទេវលោកមិនខាន លុះសម័យខាងក្រោយមក តថាគតក៏ឃើញបុគ្គលនោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុងសុគតិ ស្និត ទេវលោក សោយ សេចក្តីសុខជានិច្ច ដោយចក្ខុដូចជាទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា។ ម្ចាស់សារី បុត្ត ប្រាសាទ មានកូដាគារ (ផ្ទះមានកំពូល) ដែលលាបទាំងខាងក្នុង ទាំងខាងក្រៅ ជិតខ្យល់ មានទ្វារជិត មានបង្អួចបើកបិទបាន ក្នុងកូដាគារនោះ មានបល្ល័ង្ក ដែលក្រាលដោយព្រំ មាន រោមវែងៗជាង៤ធ្នាប់ ក្រាលដោយកម្រាលមានពណ៌ស ធ្វើដោយរោមសត្វ ជាផ្កាចង្កោម មាន កម្រាលដ៏ឧត្តម ដែលគេធ្វើដោយស្បែកសត្វឈ្មួស មានខ្នើយពណ៌ក្រហមទាំងពីរខាង គឺ

ខ្នើយក្បាល និងខ្នើយជើង ព្រមទាំងពិតាន ដែលមានពណ៌ក្រហម គ្រានោះ មានបុរសម្នាក់ ក្តៅក្រហល់ក្រហាយ ដោយកំដៅថ្ងៃ ដែលកំដៅថ្ងៃគ្របសង្កត់ លំបាក ដង្ហាក់ ស្រែកទឹក ដើរ មកតាមផ្លូវដែលត្រាច់ទៅបានតែម្នាក់ សំដៅទៅត្រង់ប្រាសាទនោះឯង បុរស អ្នកមានចក្ខុ បាន ឃើញបុរសនោះហើយ និយាយយ៉ាងនេះថា បុរសដ៏ចំរើននេះ ដើរទៅដូច្នោះផង ប្រព្រឹត្ត ដូច្នោះផង ឡើងកាន់ផ្លូវនោះផង មុខជានឹងមកកាន់ប្រាសាទនេះដោយពិត លុះសម័យ ខាងក្រោយមក (បុរសមានចក្ខុនោះ) ក៏ឃើញនូវបុរសនោះ កំពុងអង្គុយ ឬដេក សោយសុខ វេទនាជានិច្ច លើបល្ល័ង្ក ក្នុងកូដាគារប្រាសាទនោះ សេចក្តីនេះ មានឧបមាដូចម្តេចមិញ ម្នាល សារីបុត្ត មានឧបមេយ្យដូចតថាគត ដែលកំណត់ដឹងនូវចិត្តដោយចិត្ត ដឹងនូវបុគ្គលពួកមួយ ក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើងកាន់ផ្លូវ នោះផង លុះបែកធ្លាយរាងកាយ ខាងមុខអំពីមរណៈ មុខជានឹងទៅកើតក្នុងសុគតិ ស្លឹក ទេវលោក លុះសម័យខាងក្រោយមក តថាគត ក៏ឃើញបុគ្គលនោះ ដែលបែកធ្លាយរាងកាយ ខាងមុខអំពីមរណៈ ទៅកើតក្នុងសុគតិ ស្លឹក ទេវលោក សោយសុខវេទនាជានិច្ច ដោយចក្ខុ ដូចជាទិព្វដ៏បរិសុទ្ធ កន្លងហួសចក្ខុរបស់មនុស្សធម្មតា ដូច្នោះឯង។

[១៧៦] ម្នាលសារីបុត្ត តថាគត កំណត់ដឹងនូវចិត្តដោយចិត្ត ដឹងនូវបុគ្គលពួកមួយ ក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង ប្រព្រឹត្តដូច្នោះផង ឡើង កាន់ផ្លូវនោះផង មុខជានឹងធ្វើឲ្យជាក់ច្បាស់ នូវចេតោវិមុត្តិ បញ្ញាវិមុត្តិ មិនមានអាសវៈ ព្រោះ អស់ទៅនៃអាសវៈទាំងឡាយ ដោយប្រាជ្ញាដ៏ក្រៃលែង ដោយខ្លួនឯង ក្នុងបច្ចុប្បន្ន សម្រេចសម្រាន្តដោយឥរិយាបថទាំង៤ លុះសម័យខាងក្រោយមក តថាគតក៏ឃើញបុគ្គល នោះ ដែលបានធ្វើឲ្យជាក់ច្បាស់ នូវចេតោវិមុត្តិ បញ្ញាវិមុត្តិ មិនមានអាសវៈ ព្រោះអស់ទៅនៃ អាសវៈទាំងឡាយ ដោយប្រាជ្ញាដ៏ក្រៃលែង ដោយខ្លួនឯង ក្នុងបច្ចុប្បន្ន សម្រេចសម្រាន្តដោយ ឥរិយាបថទាំង៤ សោយសុខវេទនាជានិច្ច។ ម្នាលសារីបុត្ត ស្រះបោក្ខរណី មានទឹកថ្លា មានទឹក ឆ្ងាញ់ មានទឹកត្រជាក់ មានទឹករងថ្លា មានកំពង់រាបទាបល្អ គួរជាទីរីករាយ មានដងព្រៃស្រោង ស្រោង មិនឆ្ងាយអំពីស្រះបោក្ខរណីនោះ គ្រានោះ មានបុរសម្នាក់ ក្តៅក្រហល់ក្រហាយ ដោយ កំដៅថ្ងៃ ដែលកំដៅថ្ងៃគ្របសង្កត់ លំបាក ដង្ហាក់ ស្រែកទឹក ដើរមកតាមផ្លូវដែលត្រាច់ ទៅបានតែម្នាក់ សំដៅទៅរកស្រះបោក្ខរណីនោះ បុរស អ្នកមានចក្ខុ បានឃើញ បុរសនោះហើយ ក៏និយាយយ៉ាងនេះថា បុរសដ៏ចំរើននេះ ដើរទៅដូច្នោះផង ប្រព្រឹត្តដូច្នោះផង

ឡើងកាន់ផ្លូវនោះផង មុខជានឹងមកកាន់ស្រះបោក្ខរណីនេះ ដោយពិត លុះសម័យ
ខាងក្រោយមក (បុរសមានចក្ខុនោះ) ក៏ឃើញនូវបុរសនោះ ចុះទៅក្នុងស្រះបោក្ខរណីនោះ
ដូចផង ផឹកផង បំបាត់បង់នូវសេចក្តីក្រវល់ក្រវាយ នឿយហត់ នឹងសេចក្តីក្រហល់ក្រហាយ
គ្រប់យ៉ាង ហើយឡើងមកអង្គុយ ឬដេក សោយសុទ្ធតែសុខវេទនា ក្នុងដងព្រៃនោះ សេចក្តីនេះ
មានឧបមាដូចម្តេចមិញ ម្នាលសារីបុត្ត មានឧបមេយ្យដូចតថាគត ដែលកំណត់នូវចិត្ត
ដោយចិត្ត ដឹងនូវបុគ្គលពួកមួយក្នុងលោកនេះ យ៉ាងនេះថា បុគ្គលនេះ ប្រតិបត្តិដូច្នោះផង
ប្រព្រឹត្តដូច្នោះផង ឡើងទៅកាន់ផ្លូវនោះផង មុខជានឹងធ្វើឲ្យជាក់ច្បាស់ នូវចេតោវិមុត្តិ
បញ្ញាវិមុត្តិ មិនមានអាសវៈ ព្រោះអស់ទៅនៃអាសវៈទាំងឡាយ ដោយប្រាជ្ញាដ៏ក្រៃលែង ខ្លួនឯង
ក្នុងបច្ចុប្បន្ន សម្រេចសម្រាន្តដោយឥរិយាបថទាំង៤ លុះសម័យខាងក្រោយមក តថាគត
ក៏ឃើញបុគ្គលនោះ ដែលបានធ្វើឲ្យជាក់ច្បាស់ នូវចេតោវិមុត្តិ បញ្ញាវិមុត្តិ មិនមានអាសវៈ
ព្រោះអស់ទៅនៃអាសវៈទាំងឡាយ ដោយប្រាជ្ញាដ៏ក្រៃលែង ខ្លួនឯង ក្នុងបច្ចុប្បន្ន សម្រេច
សម្រាន្តដោយឥរិយាបថទាំង៤ សោយសុទ្ធតែសុខវេទនា ដូច្នោះឯង។ ម្នាលសារីបុត្ត
គតិនេះឯង មាន៥យ៉ាង។ ម្នាលសារីបុត្ត អ្នកណាពោលយ៉ាងនេះ ចំពោះតថាគត ដែលដឹង
យ៉ាងនេះ ដែលឃើញយ៉ាងនេះថា គុណវិសេស គឺញាណទស្សនៈ អាចធ្វើខ្លួនឲ្យជាអរិយៈ ដ៏
ក្រៃលែង ជាងមនុស្សធម៌ របស់ព្រះសមណគោតម មិនមានទេ ព្រះសមណគោតម សំដែង
ធម៌ដែលខ្លួនស្រាវជ្រាវបានមក ដោយសេចក្តីត្រិះរិះ ដែលខ្លួនស្ទាបស្ទង់ ដោយការពិចារណា
ជាធម៌កើតមានដោយប្រាជ្ញារបស់ខ្លួន ដូច្នោះ បុគ្គលនោះ បើមិនលះបង់នូវវាចានោះទេ មិន
លះបង់នូវចិត្តនោះទេ មិនលះបង់នូវទិដ្ឋិនោះទេ នឹងធ្លាក់ទៅរងទុក្ខ ក្នុងនរក ដូចជាគេនាំយក
ទៅទំលាក់ដូច្នោះឯង។ ម្នាលសារីបុត្ត ភិក្ខុបរិបូណ៌ដោយសីលហើយ បរិបូណ៌
ដោយសមាធិហើយ បរិបូណ៌ដោយបញ្ញាហើយ សម្រេចអរហត្តផល ក្នុងបច្ចុប្បន្ននេះឯង មាន
ឧបមាយ៉ាងណាមិញ ម្នាលសារីបុត្ត តថាគត ពោលនូវហេតុនេះ ជាគ្រឿងផ្តល់នូវពាក្យ
ឧបមេយ្យ យ៉ាងនោះដែរ។ បុគ្គលនោះ បើមិនលះបង់នូវវាចានោះទេ មិនលះបង់នូវចិត្តនោះទេ
មិនលះបង់នូវទិដ្ឋិនោះទេ នឹងធ្លាក់ទៅរងទុក្ខ ក្នុងនរក ដូចជាគេនាំយកទៅទំលាក់ ដូច្នោះឯង។

[១៧៧] ម្នាលសារីបុត្ត មួយទៀត តថាគតធ្លាប់ប្រព្រឹត្តព្រហ្មចរិយៈ **[ពាក្យថា
ព្រហ្មចរិយៈ បានដល់ទាន វេយ្យាវច្ឆៈ សិក្ខាបទ ព្រហ្មវិហារ ធម្មទេសនា មេចុនវិរតិ
សទារសន្តោស វិរិយៈ ឧបោសថ អរិយមគ្គ សាសនាទាំងអស់ និងអធ្យាស្រ័យក៏បាន តែក្នុង**

សូត្រនេះ សំដៅយក វិរិយៈ (សេចក្តីព្យាយាម)។ ដែលប្រកបដោយអង្គ៤ សេចក្តីព្យាយាម នោះ ដែលបុគ្គលធ្វើឲ្យតឹង៤យ៉ាង ក្នុងអត្តភាពមួយ ឈ្មោះថា ប្រកបដោយអង្គ៤ ដូចមានក្នុង សូត្រនេះស្រាប់ៗ អដ្ឋកថា។។ គឺបើនិយាយពីអ្នកមានតបៈ តថាគត ជាអ្នកមានតបៈដ៏ ក្រៃលែង បើនិយាយពីអ្នកសៅហ្មង តថាគត ជាអ្នកសៅហ្មងដ៏ក្រៃលែង បើនិយាយពីអ្នកមាន សេចក្តីខ្ពើមបាប តថាគត ជាអ្នកមានសេចក្តីខ្ពើមបាបដ៏ក្រៃលែង បើនិយាយពីអ្នកស្ងប់ស្ងាត់ តថាគត ជាអ្នកស្ងប់ស្ងាត់ដ៏ក្រៃលែង។

[១៧៨] ម្នាលសារីបុត្ត ការមានតបៈរបស់តថាគត ក្នុងព្រហ្មចរិយៈ ប្រកបដោយអង្គ៤ នោះដូច្នោះ គឺតថាគតជាអ្នកអាក្រាត លះបង់មារយាទល្អ ឈ្មោះថា បស្សាវៈ និង ឈរបរិភោគ។ ប្រព្រឹត្តហត្ថាវលេខនបតិបត្តិ បរិភោគភោជនលិទ្ធិដៃ និងយកម្រាមដៃកិត លាមក ព្រោះសំគាល់កំណត់ឈើ ថាជាសត្វ។ ជាអ្នកកាន់វត្ថុមិនចូលមក (ទទួលភត្ត) ដែល គេនិមន្តថា លោកដ៏ចំរើន ចូរចូលមក មិនរង់ចាំតាមគេនិមន្តថា លោកដ៏ចំរើន សូមរង់ចាំសិន មិនត្រេកអរនឹងចង្កាន់ ដែលកាន់យកមកមុន មិនត្រេកអរនឹងចង្កាន់ ដែលគេប្រាប់ថាធ្វើ ចំពោះខ្លួន មិនត្រេកអរនឹងចង្កាន់ ដែលគេនិមន្ត រិមន្តថាសូមចូលទៅកាន់ត្រកូល ឬផ្លូវ ឬស្រុកឯណោះ។។ តថាគតនោះ មិនទទួលចង្កាន់ ដែលគេកំពុងដោះដូសអំពីឆ្នាំង មិនទទួល ចង្កាន់ អំពីមាត់កញ្ជើ មិនទទួលចង្កាន់ ដែលគេឲ្យត្រង់ចន្លោះធរណី មិនទទួលចង្កាន់ ដែលគេ ឲ្យត្រង់ចន្លោះត្បាល់ មិនទទួលចង្កាន់ដែលគេឲ្យត្រង់ចន្លោះអង្រែ មិនទទួលចង្កាន់ របស់មនុស្ស ដែលកំពុងបរិភោគពីរនាក់ មិនទទួលចង្កាន់របស់ស្រ្តីមានគភ៌ មិនទទួលចង្កាន់ របស់ស្រ្តី ដែលកំពុងបំបៅកូន មិនទទួលចង្កាន់របស់ស្រ្តី ដែលកំពុងនៅរួមនឹងបុរស មិនទទួល ចង្កាន់ ដែលគេអង្គាសគ្នាធ្វើ មិនទទួលចង្កាន់ក្នុងទីដែលមានឆ្កែនៅចាំ មិនទទួលចង្កាន់ ដែល មានរុយចោមរោម មិនបរិភោគត្រី មិនបរិភោគសាច់ មិនផឹកសុរា មិនផឹកមេរ័យ មិនផឹកទឹកថ្នាំ ត្រាំដោយស្រូវទាំងពួង។ តថាគតនោះ ទទួលចង្កាន់តែក្នុងផ្ទះមួយ ឬបរិភោគភោជនតែមួយ ពំនូត ទទួលចង្កាន់ក្នុងផ្ទះពីរ ឬបរិភោគភោជនតែពីរពំនូត។ បេ។ ទទួលចង្កាន់ក្នុងផ្ទះ៧ ឬ បរិភោគតែ៧ពំនូត។ តថាគតចិញ្ចឹមអត្តភាព ដោយចង្កាន់១ ភោជន៍តូចខ្លះ ចិញ្ចឹម អត្តភាពដោយចង្កាន់២ភោជន៍តូចខ្លះ។ បេ។ ចិញ្ចឹមអត្តភាពដោយចង្កាន់៧ភោជន៍តូចខ្លះ ឆាន់ អាហាររម្ម៧ថ្ងៃខ្លះ ឆាន់អាហាររម្ម២ថ្ងៃខ្លះ។ បេ។ ឆាន់អាហាររម្ម៧ថ្ងៃខ្លះ តថាគត ប្រកបរឿយៗ នូវការបរិភោគកត្តតាមលំដាប់ថ្ងៃយ៉ាងនេះ រហូតដល់រំលងកន្លះខែខ្លះ

ដូចសំដែងមកនេះឯង។ តថាគត មានបន្ថែមជាអាហារខ្លះ មានស្រវៃជាអាហារខ្លះ មានស្មៅ
តែលលក ជាអាហារខ្លះ មានចំនៀវស្បែក ដែលគេចៀរចោល ជាអាហារខ្លះ មានជ័រជាអាហារ
ខ្លះ ថែមពាក្យ មានជ័រជាអាហារខ្លះ តាមបិដកលេខ២៥ ទំព័រ៩៣ ត្រង់លេខយោង
មានសារាយ ជាអាហារខ្លះ មានកុណ្ណកជាអាហារខ្លះ មានបាយក្តាំងជាអាហារខ្លះ មានម្សៅ
ជាអាហារខ្លះ មានស្មៅជាអាហារខ្លះ មានអាចម៍គោ ជាអាហារខ្លះ មានមើម និងផ្លែឈើ
ជាអាហារចិញ្ចឹមជីវិតខ្លះ តែងបរិភោគផ្លែឈើ ដែលជ្រុះឯងចិញ្ចឹមជីវិតខ្លះ។ តថាគត ប្រើប្រាស់
សំពត់ដែលត្បាញដោយសំបកផ្ទៃខ្លះ ប្រើប្រាស់សំពត់ដែលត្បាញលាយចម្រុះគ្នាខ្លះ ប្រើប្រាស់
សំពត់ដែលគេរុំសាកសពខ្លះ ប្រើប្រាស់សំពត់បំសុក្ខល **ក្រំណាត់សំពត់ដែល**
គេចោលលើផែនដី។ ខ្លះ ប្រើប្រាស់សំពត់សំបកឈើខ្លះ ប្រើប្រាស់ស្បែកខ្លាខ្លះ ប្រើប្រាស់
ស្បែកខ្លាទាំងក្រចកខ្លះ ប្រើប្រាស់សំពត់ដែលក្រងដោយស្បូវខ្លះ ប្រើប្រាស់សំពត់
ដែលក្រងដោយសំបកក្រចៅខ្លះ ប្រើប្រាស់សំពត់ ដែលក្រងដោយចំរៀកក្តារខ្លះ **ត្រូវកែពី**
សំបកផ្លែឈើ ថា ចំរៀកក្តារ តាមបិដកលេខ២៥ ទំព័រ ៩៤ ត្រង់លេខយោង។ ប្រើប្រាស់សំពត់
កម្ពុល ដែលត្បាញដោយសក់មនុស្សខ្លះ ប្រើប្រាស់សំពត់ ដែលត្បាញដោយរោមកន្ទុយសត្វ
ខ្លះ ប្រើប្រាស់សំពត់ដែលត្បាញដោយស្លាបមៀមខ្លះ ជាអ្នកទុកសក់ និងពុកមាត់ ពុកចង្កា
ប្រកបរឿយៗ នូវសេចក្តីព្យាយាម ទុកសក់ និងពុកមាត់ ពុកចង្កាខ្លះ ជាអ្នកប្រព្រឹត្តតែឈរ មិន
អង្គុយខ្លះ ជាអ្នកអង្គុយច្រហោង ប្រកបរឿយៗ នូវសេចក្តីព្យាយាម អង្គុយច្រហោងខ្លះ ជាអ្នក
ដេកលើបន្ទា សម្រេចការដេកលើបន្ទាខ្លះ ប្រកបរឿយៗ នូវសេចក្តីព្យាយាមចុះត្រាំក្នុងទឹក
(ដើម្បីបន្សាត់បាប) ក្នុង១ថ្ងៃ៣ដង **គឺពេលព្រឹកព្រហាមម្តង ថ្ងៃត្រង់ម្តង ល្ងាចម្តង។ អដ្ឋកថា។**
ប្រកបរឿយៗ នូវសេចក្តីព្យាយាម ដុតកំដៅរោល អាណន្តរកាយច្រើនប្រការ មានសភាព
យ៉ាងនេះ ដូច្នោះឯង។ ម្នាលសារីបុត្ត នេះឯងជាភាពនៃអ្នកមានតបៈរបស់តថាគត។

[១៧៧] ម្នាលសារីបុត្ត សេចក្តីសៅហ្មងរបស់តថាគត ក្នុងព្រហ្មចរិយធម៌ ប្រកបដោយ
អង្គ៤នេះដូច្នោះ។ មន្ទិល គឺជូលី រាប់ដោយឆ្នាំដ៏ច្រើន ដែលជាប់នៅនឹងកាយ ក៏ក្លាយ
ទៅជាក្រមរស្រទាប់។ ម្នាលសារីបុត្ត ដង្កត់ដើមដង្កើ ដែលតាំងនៅរាប់ដោយឆ្នាំដ៏ច្រើន ក៏កើត
ជាក្រមរ មានឧបមាដូចម្តេចមិញ ម្នាលសារីបុត្ត មានឧបមេយ្យដូចមន្ទិល គឺជូលី រាប់ដោយឆ្នាំ
ដ៏ច្រើន ដែលជាប់នៅនឹងកាយតថាគត ក៏ក្លាយទៅជាក្រមរ ដូច្នោះឯង។ ម្នាលសារីបុត្ត
តថាគតនោះ មិនមានសេចក្តីត្រិះរិះ យ៉ាងនេះថា ឱហ្ន៎ អាត្មាអញ គប្បីយកបាតដៃដុសមន្ទិល

គឺឆ្ងល់នេះចេញ ដូច្នោះឡើយ។ ម្ចាស់សារីបុត្ត សូម្បីតែគំនិតយ៉ាងនេះថា ជនទាំងឡាយដទៃ គប្បីយកបាតដៃ ដុសក្អែលរបស់តថាគតនេះ ដូច្នោះ ក៏មិនមានដល់តថាគតឡើយ។ ម្ចាស់សារី បុត្ត នេះជាវត្តខាងសេចក្តីសៅហ្មងរបស់តថាគត។

[១៨០] ម្ចាស់សារីបុត្ត វត្តខាងសេចក្តីខ្លើមបាប របស់តថាគត ក្នុងព្រហ្មចរិយធម៌ ប្រកបដោយអង្គ៤នោះ ដូច្នោះ។ ម្ចាស់សារីបុត្ត តថាគតនោះឯង ឈានទៅមុខ ក៏មានស្មារតី ថយក្រោយ ក៏មានស្មារតី។ តថាគត ដកលំនូវសេចក្តីអាណិត ចំពោះដំណក់ទឹក **អដ្ឋកថា ថា ដំណក់ទឹក ក្រួស ឬ កំណាត់ឈើ និងដីខ្សាច់ជាដើម ពួកនិគ្រន្ធ បញ្ញត្តថាជាសត្វតូចៗ។** ដរាប មកថា តថាគត មិនបានញ៉ាំងពួកសត្វតូចៗ គឺដំណក់ទឹក ដែលដក់ជាប់នៅក្នុងទីផ្សេងៗ ឲ្យ ដល់នូវសេចក្តីវិនាសឡើយ។ ម្ចាស់សារីបុត្ត នេះឯងជាវត្តខាងការខ្លើមបាប របស់តថាគត។

[១៨១] ម្ចាស់សារីបុត្ត វត្តខាងការស្ងប់ស្ងាត់ របស់តថាគត ក្នុងព្រហ្មចរិយធម៌ ប្រកបដោយអង្គ៤នោះ ដូច្នោះ។ ម្ចាស់សារីបុត្ត តថាគតនោះឯង តែងចូលសំដៅ ទៅនៅអាស្រ័យ ក្នុងព្រៃរំលោងណាមួយ។ កាលណាបើតថាគត ឃើញអ្នកគង្វាលគោក្តី អ្នកគង្វាលសត្វចិញ្ចឹមក្តី អ្នករកស្មៅក្តី អ្នករកឧសក្តី អ្នករករបរក្នុងព្រៃក្តី តថាគត ក៏ចេញអំពី ព្រៃ ទៅកាន់ព្រៃ ចេញអំពីព្រៃស្អាត ទៅកាន់ព្រៃស្អាត ចេញអំពីទីទាប ទៅកាន់ទីទាប ចេញ អំពីទីទួល ទៅកាន់ទីទួល ដំណើរនោះ តើព្រោះហេតុអ្វី ព្រោះតថាគត បានអធិដ្ឋានថា សូម កុំឲ្យជនទាំងឡាយនោះ បានឃើញតថាគត ទាំងតថាគតសោត ក៏កុំបានឃើញ ជនទាំងឡាយនោះឡើយ។ ម្ចាស់សារីបុត្ត ម្រឹគព្រៃ ឃើញមនុស្សទាំងឡាយ តែងរត់ចេញអំពី ព្រៃ ចូលទៅកាន់ព្រៃ ចេញអំពីព្រៃស្អាត ចូលទៅកាន់ព្រៃស្អាត ចេញអំពីទីទាប ចូលទៅកាន់ ទីទាប ចេញអំពីទីទួល ចូលទៅកាន់ទីទួល យ៉ាងណាមិញ ម្ចាស់សារីបុត្ត កាលណាបើ តថាគតបានឃើញអ្នកគង្វាលគោក្តី អ្នកគង្វាលសត្វចិញ្ចឹមក្តី អ្នករកស្មៅក្តី អ្នករកឧសក្តី អ្នករក របរក្នុងព្រៃក្តី តថាគត ក៏ចេញអំពីព្រៃ ទៅកាន់ព្រៃ ចេញអំពីព្រៃស្អាត ទៅកាន់ព្រៃស្អាត ចេញអំពីទីទាប ទៅកាន់ទីទាប ចេញអំពីទីទួល ទៅកាន់ទីទួល ក៏យ៉ាងនោះដែរ ដំណើរនោះ តើព្រោះហេតុអ្វី ព្រោះតថាគត បានអធិដ្ឋានថា សូមកុំឲ្យជនទាំងឡាយនោះ បានឃើញ តថាគត ទាំងតថាគតសោត ក៏កុំបានឃើញជនទាំងឡាយនោះឡើយ។ ម្ចាស់សារីបុត្ត នេះឯង ជាវត្តខាងសេចក្តីស្ងប់ស្ងាត់ របស់តថាគត។

[១៨២] ម្ចាស់សារីបុត្ត តថាគត ជាអ្នកវារដោយជង្គង់៤ ចូលទៅរកក្រោលគោ ដែលមាន
គោចេញហើយ មានអ្នកគង្វាលគោចៀសចេញទៅហើយ ហើយស៊ីអាចម៍របស់កូនគោដ៏ទង់
ដែលនៅបៅមេ។ ម្ចាស់សារីបុត្ត មូត្រ និងករិស្កខ្លួនឯង របស់តថាគត មិនទាន់អស់ដរាបណា
តថាគត ក៏ស៊ីនូវមូត្រ និងករិស្ក របស់ខ្លួនឯងដរាបនោះ។ ម្ចាស់សារីបុត្ត នេះឯងជាវត្តខាង
កោជន យ៉ាងចំឡែកធំ របស់តថាគត។

[១៨៣] ម្ចាស់សារីបុត្ត តថាគត ចូលទៅអាស្រ័យនៅក្នុងដងព្រៃ១ ដែលគួរស្មើម។
ម្ចាស់សារីបុត្ត សេចក្តីតក់ស្លុតនឹងដងព្រៃ ដែលគួរស្មើមនោះ តែងមាន។ បុគ្គលណានីមួយ
មិនទាន់ប្រាសចាករាគៈទេ ចូលទៅកាន់ដងព្រៃនោះ ច្រើនតែព្រឺព្រួចរោម។ ម្ចាស់សារីបុត្ត
រាត្រីទាំង៨ ជាចន្លោះខែមាយ និងខែផគ្គុណ **[អដ្ឋកថា ថា រាត្រី៨នោះ ក្នុងចន្លោះនៃខែទាំងពីរ
គឺខាងចុងខែមាយ៤រាត្រី ខាងដើមខែផគ្គុណ៤រាត្រី រួមជា៨រាត្រី]** ក្នុងហេមន្តរដូវ ជាសម័យ
ធ្លាក់ទឹកសន្សើមដ៏ត្រជាក់ ក្នុងរាត្រីទាំងឡាយមានសភាពដូច្នោះ តថាគតនៅទីវាល ក្នុងវេលា
យប់ នៅក្នុងដងព្រៃវេលាថ្ងៃ ខែជាខាងចុងគឺម្តរដូវ តថាគតនៅទីវាល ក្នុងវេលាថ្ងៃ នៅក្នុងដង
ព្រៃវេលាយប់។ ម្ចាស់សារីបុត្ត អើក៏គាថា ដែលគួរអស្ចារ្យនេះ ដែលតថាគត មិនធ្លាប់បានស្តាប់
ក្នុងកាលពីមុនមកទេ ស្រាប់តែភ្លឺច្បាស់ប្រាកដ ដល់តថាគតថា

អ្នកប្រាជ្ញដែលខ្វល់ខ្វាយ ក្នុងកិរិយាស្វែងរក (នូវសេចក្តីបរិសុទ្ធិ) អ្នកប្រាជ្ញនោះ
ត្រូវតែក្តៅ អ្នកប្រាជ្ញនោះ ត្រូវតែត្រជាក់ម្នាក់ឯង ជាអ្នកត្រូវតែនៅក្នុងព្រៃ គួរ
ស្មើមតែម្នាក់ឯង អាក្រាត មិនចូលទៅរកភ្លើងឡើយ។

[១៨៤] ម្ចាស់សារីបុត្ត តថាគតនោះ សម្រេចនូវឥរិយាបថដេក ក្នុងព្រៃស្នសាន កើយលើ
ផ្ទាំងសាកសពទាំងឡាយ។ ម្ចាស់សារីបុត្ត ចំណែកពួកក្មេងឃ្វាលគោ នាំគ្នាចូលទៅជិតតថាគត
ហើយស្តោះដាក់ខ្លះ នោមដាក់ខ្លះ យកដីរោយដាក់ខ្លះ យករំកាប់ឈើមករុកក្នុងរន្ធត្រចៀកខ្លះ
**[អដ្ឋកថា ដំណាលសេចក្តីថា ពួកក្មេងទាំងនោះ កាលចូលទៅកាន់សំណាក់ព្រះពោធិសត្វ
ហើយនិយាយបង្ខំឲ្យព្រះពោធិសត្វនិយាយ តែព្រះពោធិសត្វមិននិយាយថាដូចម្តេចឡើយ
បានជាពួកទាំងនោះ ធ្វើអំពើអាក្រក់ មានស្តោះដាក់ជាដើម។]** ម្ចាស់សារីបុត្ត តថាគត
មិនដែលឲ្យចិត្តអាក្រក់កើតឡើងចំពោះពួកក្មេងឃ្វាលគោទាំងនោះឡើយ។ ម្ចាស់សារីបុត្ត
នេះឯង ឈ្មោះថា ជាវត្តខាងការនៅប្រកបដោយឧបេក្ខា របស់តថាគត។

[១៨៥] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែងយល់យ៉ាងនេះថា សេចក្តីបរិសុទ្ធ កើតមានព្រោះអាហារ។ ពួកសមណព្រាហ្មណ៍ទាំងនោះ ពោលយ៉ាងនេះថា យើងទាំងឡាយ នឹងចិញ្ចឹមអត្តភាព ដោយផ្ទៃពទ្រាទាំងឡាយ។ ពួកសមណព្រាហ្មណ៍ទាំងនោះ ក៏សុំផ្ទៃពទ្រាខ្លះ សុំលំអិតនៃផ្ទៃពទ្រាខ្លះ ដឹកទឹកដែលច្របាច់លាយដោយផ្ទៃពទ្រាខ្លះ បរិភោគនំដែលធ្វើដោយផ្ទៃពទ្រាច្រើនយ៉ាងខ្លះ។ ម្ចាស់សារីបុត្ត តថាគត ធ្លាប់យកផ្ទៃពទ្រាតែ១ប៉ុណ្ណោះ មកធ្វើជាអាហារ។ ម្ចាស់សារីបុត្ត សមជាអ្នកមានសេចក្តីយល់យ៉ាងនេះថា ផ្ទៃពទ្រាក្នុងសម័យនោះ ជាផ្ទៃធំៗណាស់។ ម្ចាស់សារីបុត្ត ដំណើរនុ៎ះ អ្នកមិនគួរយល់យ៉ាងនោះឡើយ។ ព្រោះថា ផ្ទៃពទ្រាក្នុងកាលឥឡូវនេះ មានទំហំប៉ុនណាក្នុងកាលពីដើម ក៏មានទំហំប៉ុណ្ណោះដែរ។ ម្ចាស់សារីបុត្ត កាលដែលតថាគតនោះ យកផ្ទៃពទ្រាតែ១ ប៉ុណ្ណោះ មកធ្វើជាអាហារ កាយក៏ដល់នូវភារៈស្តាំងស្តម ហួសប្រមាណ។ ព្រោះតែអាហារតិចនោះឯង អវយវៈតូចធំ របស់តថាគត ក៏ដូចជាថ្នាំវល្លិ ឈ្មោះអសីតិ (ដកគន់ ឬលែនពែន) ឬដូចជាថ្នាំវល្លិកាលា (វល្លិអណ្តាតត្រកួត)។ ព្រោះតែអាហារតិចនោះឯង ទ្រោករបស់តថាគត ក៏ដូចជាជើងសត្វឱដ្ឋ។ ព្រោះតែអាហារតិចនោះឯង ផ្ទៃដីខ្នងរបស់តថាគត គឺមរតាម ដូចជាខ្សែដែលគេវេញ។ ព្រោះតែអាហារតិចនោះឯង ផ្ទៃដីជំនីរទាំងឡាយ របស់តថាគត ក៏គឺមរតាម ដូចបង្កង់សាលាចាស់ ដែលរខេករខាក។ ព្រោះតែអាហារតិចនោះឯង ប្រស្រីភ្នែក ឬកែវភ្នែករបស់តថាគត ក៏ខ្វែងជ្រៅទៅក្នុងរណ្តៅភ្នែក ដូចជាក្រពេញទឹក ដែលជ្រៅខ្វែងទៅក្នុងអណ្តូងទឹកដ៏ជ្រៅ។ ព្រោះតែអាហារតិចនោះឯង វិស្សកក្បាលរបស់តថាគត ក៏រូបវិតស្វិតស្រពោន ដូចជាផ្ទៃនោះព្រៃ ដែលគេកាត់ទាំងខ្លី តែងរូបវិតស្វិតស្រពោន ដោយខ្យល់និងកំដៅថ្ងៃ។ ម្ចាស់សារីបុត្ត តថាគតនោះ គិតថា នឹងស្ទាបស្បែកពោះ ហើយចាប់ទៅត្រូវទ្រនុដ៏ធ្មឹងខ្មងវិញ តថាគត គិតថា នឹងស្ទាបទ្រនុដ៏ធ្មឹងខ្មង ហើយចាប់ទៅត្រូវស្បែកពោះវិញ ម្ចាស់សារីបុត្ត ស្បែកពោះរបស់តថាគត ក៏ជាប់គ្នានឹងទ្រនុដ៏ធ្មឹងខ្មងដោយពិត ព្រោះតែអាហារតិចនោះឯង។ ម្ចាស់សារីបុត្ត តថាគតនោះ គិតថា នឹងបន្ទោបង់វច្ចៈ ឬទឹកមូត្រ ក៏ដួលផ្តាច់មុខទៅលើផែនដី ព្រោះតែអាហារតិចនោះឯង។ ម្ចាស់សារីបុត្ត តថាគតនោះ កាលធ្វើកាយនោះឯង ឲ្យបានស្រួល ក៏យកដៃស្ទាបខ្លួន។ ម្ចាស់សារីបុត្ត កាលតថាគតនោះ យកដៃស្ទាបខ្លួន រោមទាំងឡាយ ដែលមានគល់ស្តុយ ក៏ជ្រុះចេញចាកកាយ ព្រោះតែអាហារតិចនោះឯង។

[១៨៦] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែងយល់
យ៉ាងនេះថា សេចក្តីបរិសុទ្ធកើតមាន ព្រោះអាហារ(តិច)។ ពួកសមណព្រាហ្មណ៍ទាំងនោះ
បាននិយាយយ៉ាងនេះថា យើងទាំងឡាយ នឹងចិញ្ចឹមអត្តភាព ដោយសណ្តែកបាយ
ទាំងឡាយ។ បេ។ ចិញ្ចឹមអត្តភាពដោយល្ងទាំងឡាយ។ បេ។ ចិញ្ចឹមអត្តភាព ដោយអង្ករ
ទាំងឡាយ។ ពួកសមណព្រាហ្មណ៍ទាំងនោះ ទំពាស៊ីអង្ករខ្លះ ទំពាស៊ីចុងអង្ករខ្លះ ផឹកទឹកអង្ករ
ខ្លះ បរិភោគនំ ដែលធ្វើពីអង្ករប្រើនយ៉ាងខ្លះ។ ម្ចាស់សារីបុត្ត ចំណែកតថាគត ធ្លាប់អាស្រ័យ
អាហារ ចំពោះអង្ករតែមួយគ្រាប់ ប៉ុណ្ណោះ។ ម្ចាស់សារីបុត្ត អ្នកប្រហែលជាមានសេចក្តី
យល់ឃើញយ៉ាងនេះថា អង្ករក្នុងសម័យនោះ ជាអង្ករធំៗទេដឹង។ ម្ចាស់សារីបុត្ត ដំណើរនុ៎ះ
អ្នកមិនគួរយល់ឃើញយ៉ាងនេះឡើយ។ ព្រោះថា អង្ករក្នុងកាលឥឡូវនេះ មានទំហំប៉ុណ្ណា
ក្នុងកាលនោះ ក៏មានទំហំប៉ុណ្ណោះដែរ។ ម្ចាស់សារីបុត្ត កាលដែលតថាគតនោះ អាស្រ័យ
អាហារចំពោះតែអង្ករ១គ្រាប់ កាយក៏ដល់នូវភារៈស្តាំងស្តម ហួសប្រមាណ។ ព្រោះតែអាហារ
តិចនោះឯង អវយវៈតូចធំ របស់តថាគត ក៏ដូចជាថ្នាំវល្លិ ឈ្មោះអសីតិកៈ ឬថ្នាំវល្លិកាលា ។
ព្រោះតែអាហារតិចនោះឯង ទ្រុឌករបស់តថាគត។ បេ។ ដូចជាជើងសត្វឱដ្ឋ។ ព្រោះតែអាហារ
តិចនោះឯង ធ្លឹងខ្នងរបស់តថាគត។ បេ។ ដូចជាខ្សែដែលគេវេញ។ ដូចជាបង្កង់នៃសាលាចាស់។
បេ។ ដូចជាកំពេញទឹក ដែលជ្រៅខ្លះចុះទៅ។ បេ។ ដូចជាផ្ទៃរនោងព្រៃ។ បេ។ ម្ចាស់សារីបុត្ត
តថាគតនោះ គិតថា នឹងស្លាប់ស្បែកពោះ។ បេ។ ម្ចាស់សារីបុត្ត តថាគតនោះ គិតថា នឹង
បន្ទោបង់នូវវច្ឆៈក្តី។ បេ។ ម្ចាស់សារីបុត្ត តថាគតនោះ កាលធ្វើកាយនោះឯង ឲ្យបានស្រួល។ បេ។
ឯរោមទាំងឡាយ មានគល់ស្តុយ ក៏ជ្រុះចេញចាកកាយ ព្រោះហេតុតថាគតមានអាហារតិច
នោះឯង។ ម្ចាស់សារីបុត្ត តថាគត មិនបានត្រាស់ដឹងគុណវិសេស គឺញាណទស្សនៈ ជាគុណ
ធ្វើខ្លួនឲ្យជាអរិយៈ ដ៏ក្រៃលែងជាងមនុស្សធម៌ ដោយសេចក្តីប្រតិបត្តិដ៏ប្រសើរ ជាអំពើដែលគេ
ធ្វើតាមបានដោយកម្រនោះទេ ដំណើរនោះ ព្រោះហេតុអ្វី ព្រោះហេតុ (តថាគត) មិនទាន់បាន
ត្រាស់ដឹងនូវបញ្ញាដ៏ប្រសើរនេះឯង អរហត្តមគ្គបញ្ញាណា ដែលតថាគតបានត្រាស់ដឹងហើយ
អរហត្តមគ្គបញ្ញានោះ ជាបញ្ញាដ៏ប្រសើរ ជាទីស្រោចស្រង់សត្វ រមែងដឹកនាំសត្វអ្នកធ្វើតាម
នោះ ឲ្យអស់ទៅនៃវដ្តទុក្ខ ដោយប្រពៃបាន។

[១៨៧] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែង
យល់យ៉ាងនេះថា សេចក្តីបរិសុទ្ធកើតមាន ព្រោះសង្សារ គឺការអន្ទោលទៅ (ច្រើនជាតិ)។ ម្ចាស់

សារីបុត្ត សង្សារណា ដែលតថាគតមិនធ្លាប់អន្ទោលទៅ ដោយកាលវែងនេះ រៀរលែងតែ ទេវលោកឈ្មោះសុទ្ធាវាសទាំងឡាយចេញ សង្សារនុ៎ះឯង បុគ្គលមិនងាយរកបានឡើយ ម្ចាស់ សារីបុត្ត ព្រោះថា បើតថាគតអន្ទោលទៅកាន់ទេវលោកឈ្មោះសុទ្ធាវាស តថាគត មិនបាន មកកាន់កាមលោកនេះទៀតទេ។

[១៨៨] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែង យល់យ៉ាងនេះថា សេចក្តីបរិសុទ្ធកើតមាន ព្រោះការកើតឡើង (ច្រើនជាតិ)។ ម្ចាស់សារីបុត្ត ការកើតឡើងណា ដែលតថាគតមិនធ្លាប់កើត ដោយកាលវែងនេះ រៀរលែងតែទេវលោក ឈ្មោះ សុទ្ធាវាស ទាំងឡាយចេញ ការកើតឡើងនុ៎ះឯង បុគ្គលមិនងាយរកបានទេ ម្ចាស់សារី បុត្ត ព្រោះថា បើតថាគតទៅកើតក្នុងទេវលោក ឈ្មោះសុទ្ធាវាស តថាគត មិនបានមកកាន់ កាមលោកនេះទៀតទេ។

[១៨៩] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែង យល់យ៉ាងនេះថា សេចក្តីបរិសុទ្ធកើតមាន ព្រោះអាវាស គឺការនៅ (ច្រើនកន្លែង)។ ម្ចាស់សារី បុត្ត អាវាសណា ដែលតថាគតមិនធ្លាប់នៅហើយ ដោយកាលវែងនេះ រៀរលែងតែ សុទ្ធាវាស ទេវលោក ទាំងឡាយចេញ អាវាសនុ៎ះឯង បុគ្គលមិនងាយរកបានទេ ម្ចាស់សារីបុត្ត ព្រោះថា បើតថាគតនៅក្នុងសុទ្ធាវាសទេវលោក តថាគត មិនបានមកកាន់កាមលោកនេះទៀតទេ។

[១៩០] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែង យល់យ៉ាងនេះថា សេចក្តីបរិសុទ្ធកើតមាន ព្រោះការបូជាយ័ញ្ញ (ច្រើនយ៉ាង)។ ម្ចាស់សារីបុត្ត យ័ញ្ញណា ដែលតថាគតកើតជាស្តេច បានមុទ្ធាភិសេក ជាក្សត្រក្តី កើតជាព្រាហ្មណ៍ មហាសាលក្តី ដោយកាលដ៏វែងនេះ ហើយមិនដែលបានបូជាយ័ញ្ញនុ៎ះឯង បុគ្គលមិនងាយរក បានទេ។

[១៩១] ម្ចាស់សារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែង យល់យ៉ាងនេះថា សេចក្តីបរិសុទ្ធកើតមាន ព្រោះបម្រើភ្លើង។ ម្ចាស់សារីបុត្ត ភ្លើងណា ដែល តថាគតកើតជាស្តេច បានមុទ្ធាភិសេកជាក្សត្រក្តី កើតជាព្រាហ្មណ៍មហាសាលក្តី ដោយកាល ដ៏វែងនេះ ហើយមិនដែលបានបូជា ភ្លើងនុ៎ះឯង បុគ្គលមិនងាយរកបានទេ។

[១៩២] ម្នាលសារីបុត្ត មានសមណព្រាហ្មណ៍ពួកមួយ តែងនិយាយយ៉ាងនេះ តែង
យល់យ៉ាងនេះថា បុរសដ៏ចំរើននេះ នៅក្មេងកំឡោះ មានសក់ខ្មៅល្អ មានវ័យដ៏
ចំរើនដោយបឋមវ័យ ដរាបណា បុរសនេះ ជាអ្នកប្រកបដោយបញ្ញា ដ៏ឈ្លាសវៃយ៉ាងសំខាន់
ដរាបនោះ តែថា កាលណាបុរសដ៏ចំរើននេះ គ្រាំគ្រា ចំរើនវ័យ ចាស់ ដល់ហើយនូវសេចក្តី
ថមថយដោយលំដាប់ មានអាយុ៨០ ឬ៩០ឆ្នាំ ឬ១០០ឆ្នាំ រាប់អំពីកំណើតមក ក្នុងកាលនោះ
បុរសនេះ ក៏សាបសូន្យចាកបញ្ញាដ៏ឈ្លាសវៃ។ ម្នាលសារីបុត្ត សេចក្តីនុ៎ះ អ្នកមិនត្រូវយល់យ៉ាង
នេះឡើយ។ ម្នាលសារីបុត្ត ឥឡូវនេះ តថាគតគ្រាំគ្រា ចំរើនវ័យ ចាស់ ដល់ហើយនូវ
សេចក្តីថមថយដោយលំដាប់ មានអាយុ៨០ឆ្នាំហើយ វ័យរបស់តថាគត ក៏នៅតែប្រព្រឹត្តទៅ
បាន។ ម្នាលសារីបុត្ត ក្នុងទីនេះ សាវ័ករបស់តថាគតទាំង៤រូប សុទ្ធតែមានអាយុ១០០ឆ្នាំ រស់នៅ
អស់១០០ឆ្នាំ ជាអ្នកប្រកបដោយសតិ និងគតិ និងសេចក្តីព្យាយាមដ៏ក្រៃលែងផង ដោយបញ្ញា
ដ៏ឈ្លាសវៃក្រៃលែងផង ម្នាលសារីបុត្ត អ្នកកាន់ធ្នូដ៏មាំ បានសិក្សាសិប្បៈរួចហើយ មានថ្វីដៃ
ស្អាតក្នុងការបាញ់ បានយកព្រួញដ៏ស្រាល (បាញ់) ឲ្យឆ្លងរំលងស្រមោលដើមឆ្នោតទទឹង
ដោយមិនលំបាកឡើយ យ៉ាងណាមិញ សាវ័កទាំង៤ មានស្មារតីដ៏ក្រៃលែង ក៏យ៉ាងនោះ មាន
គតិដ៏ក្រៃលែង ក៏យ៉ាងនោះ មានព្យាយាមដ៏ក្រៃលែង ក៏យ៉ាងនោះ ប្រកបដោយបញ្ញាដ៏
ឈ្លាសវៃក្រៃលែង ក៏យ៉ាងនោះ ពួកសាវ័កទាំង៤នោះ តែងសួរប្រស្នា ប្រៀបធៀបដោយ
សតិប្បដ្ឋានទាំង៤នឹងតថាគត ចំណែកតថាគត ដែលសាវ័កទាំងនោះសួរហើយ ៗក៏
ដោះស្រាយនូវប្រស្នានោះ ដល់ពួកសាវ័កទាំងនោះ ឯពួកសាវ័កទាំងនោះ ក៏ចាំទុកនូវប្រស្នា
ដែលតថាគតដោះស្រាយហើយ ថាជាប្រស្នាដែលតថាគត ដោះស្រាយហើយ មិនបាច់
សួរតថាគត ឲ្យជាគំរប់ពីរដងតទៅទៀតឡើយ រៀរលែងតែការស៊ីផឹក ទំពាស៊ី និងជញ្ជាប់
ជញ្ជាក់ភោជន រៀរលែងតែការបន្ទោបង់នូវឧច្ចារៈ និងបស្សារៈ រៀរលែងតែការដេកលក់ និង
ការសម្រាកសេចក្តីលំបាក ម្នាលសារីបុត្ត ធម៌ទេសនារបស់តថាគត មិនចេះអស់ បទ និង
ព្យញ្ជនៈនៃធម៌របស់តថាគត មិនចេះអស់ បញ្ហាព្យាករណ៍របស់តថាគត ក៏មិនចេះអស់
ឡើយ។ ចំណែកខាងពួកសាវ័កទាំង៤ របស់តថាគតនោះ មានអាយុ១០០ឆ្នាំ រស់នៅបាន១០០
ឆ្នាំ នឹងធ្វើមរណកាល ដោយកាលកន្លងនៃឆ្នាំ១០០។ ម្នាលសារីបុត្ត បើទុកណាជាអ្នក
ទាំងឡាយ នាំយកតថាគត ដោយគ្រៃតូច ប្រាជ្ញា និងសេចក្តីឈ្លាសវៃរបស់តថាគត ក៏មិន
ក្លាយទៅជាដទៃឡើយ។ ម្នាលសារីបុត្ត អ្នកផង កាលពោលដោយប្រពៃ តែងពោលចំពោះ

បុគ្គលណាថា សត្វមានធម៌មិនវង្វេងទេ រមែងកើតក្នុងលោក ដើម្បីប្រយោជន៍ដល់ជនច្រើន
ដើម្បីសេចក្តីសុខដល់ជនច្រើន ដើម្បីអនុគ្រោះដល់សត្វលោក ដើម្បីសេចក្តីចំរើន ដើម្បី
ប្រយោជន៍ ដើម្បីសេចក្តីសុខដល់ទេវតា និងមនុស្ស។ អ្នកផង កាលពោលដោយប្រពៃ ចំពោះ
បុគ្គលនោះ គួរពោលចំពោះតថាគតហ្នឹងឯងថា សត្វមានធម៌មិនវង្វេងទេ កើតឡើងក្នុងលោក
ដើម្បីប្រយោជន៍ដល់ជនច្រើន ដើម្បីសេចក្តីសុខដល់ជនច្រើន ដើម្បីអនុគ្រោះ ដល់សត្វលោក
ដើម្បីសេចក្តីចំរើន ដើម្បីប្រយោជន៍ ដើម្បីសេចក្តីសុខដល់ទេវតា និងមនុស្សទាំងឡាយ។

[១៩៣] សម័យនោះឯង ព្រះនាគសមាលៈ ដ៏មានអាយុ កំពុងព័ត (បក់) ថ្វាយ
ព្រះមានព្រះភាគ អំពីខាងក្រោយព្រះមានព្រះភាគ។ លំដាប់នោះ ព្រះនាគសមាលៈ
ដ៏មានអាយុ បានក្រាបបង្គំទូលចំពោះព្រះមានព្រះភាគ ដូច្នោះថា បពិត្រព្រះអង្គដ៏ចំរើន
អស្ចារ្យពេកណាស់ បពិត្រព្រះអង្គដ៏ចំរើន ហេតុនេះ មិនដែលមានសោះ បពិត្រព្រះអង្គដ៏ចំរើន
មិនតែប៉ុណ្ណោះ ខ្ញុំព្រះអង្គស្តាប់ធម្មបរិយាយនេះហើយ ក៏ព្រឺព្រួចរោម បពិត្រព្រះអង្គដ៏ចំរើន
ធម្មបរិយាយនេះ ឈ្មោះដូចម្តេច។ ព្រះអង្គត្រាស់ថា ម្ចាស់នាគសមាលៈ បើដូច្នោះ អ្នកចូរ
ចាំទុកនូវធម្មបរិយាយនេះចុះ ឈ្មោះថា លោមហំសនបរិយាយ។ លុះព្រះមានព្រះភាគ ត្រាស់
ព្រះសូត្រនេះចប់ហើយ នាគសមាលៈ ដ៏មានអាយុ ក៏មានចិត្តត្រេកអរ រីករាយ ចំពោះ
ភាសិតរបស់ព្រះមានព្រះភាគ។

ចប់ មហាសិហនាទសូត្រ ទី២។

មហាទុក្ខក្ខន្ធសូត្រ ទី៣

[១៩៤] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុងវត្តជេ
តវ័ន របស់អនាថបិណ្ឌិកសេដ្ឋី ទៀបក្រុងសាវត្ថី។ គ្រានោះឯង ភិក្ខុទាំងឡាយច្រើនរូប
ស្ងៀកស្ងៀម ប្រដាប់បាត្រ និងចីវរ ហើយចូលទៅកាន់ក្រុងសាវត្ថី ដើម្បីបិណ្ឌបាតក្នុងពេល
ព្រឹកព្រហាម។ លំដាប់នោះ ភិក្ខុទាំងនោះ បានគិតគ្នា យ៉ាងនេះថា ការត្រាច់ទៅបិណ្ឌបាតក្នុង
ក្រុងសាវត្ថី (នេះ) ក៏នៅព្រឹកពេកណាស់ បើដូច្នោះ គួរតែពួកយើង ឈៀងចូលទៅឯអាវាម
របស់ពួកបរិព្វាជកអន្យតិរិយសិន។ គ្រានោះឯង ភិក្ខុទាំងនោះ ក៏ចូលទៅឯអាវាមរបស់បរិព្វា
ជកអន្យតិរិយ លុះចូលទៅដល់ហើយ ក៏ពោលពាក្យរាក់ទាក់ សំណេះសំណាល ទៅរកពួក

បរិញ្ញាជកអន្សតិរិយនោះ លុះបញ្ចប់ពាក្យដែលគួររីករាយ និងពាក្យដែលគួររលឹកហើយ ក៏
អង្គុយក្នុងទីដ៏សមគួរ លុះភិក្ខុទាំងនោះ អង្គុយក្នុងទីដ៏សមគួរហើយ ទើបពួក
បរិញ្ញាជកអន្សតិរិយ បានពោលពាក្យនេះថា ម្ចាស់អាវុសោទាំងឡាយ ព្រះសមណគោតម
បញ្ញត្តការកំណត់ដឹង នូវកាមារម្មណ៍ទាំងឡាយ ចំណែកខាងពួកយើង ក៏បញ្ញត្តការកំណត់
ដឹង នូវកាមារម្មណ៍ទាំងឡាយដែរ។ ម្ចាស់អាវុសោទាំងឡាយ ព្រះសមណគោតម បញ្ញត្ត
ការកំណត់ដឹង នូវរូបារម្មណ៍ទាំងឡាយ ចំណែកខាងពួកយើង ក៏បញ្ញត្តការកំណត់ដឹង នូវ
រូបារម្មណ៍ទាំងឡាយដែរ។ ម្ចាស់អាវុសោទាំងឡាយ ព្រះសមណគោតម តែងបញ្ញត្ត
ការកំណត់ដឹង នូវវេទនាទាំងឡាយ ចំណែកខាងពួកយើង ក៏បញ្ញត្តការកំណត់ដឹង នូវវេទនា
ទាំងឡាយដែរ។ ម្ចាស់អាវុសោទាំងឡាយ ចុះក្នុងការបញ្ញត្តនេះ (បើប្រៀបធៀប) នូវធម៌
ទេសនា ដោយធម៌ទេសនា ឬ (ប្រៀបធៀប) នូវពាក្យប្រៀនប្រដៅ ដោយពាក្យប្រៀនប្រដៅ
របស់ព្រះសមណគោតមក្តី របស់ពួកយើង តើណាមានសេចក្តីរិសេសជាងណា មាន
អធិប្បាយដូចម្តេច មានហេតុផ្សេងៗគ្នាដូចម្តេច។ លំដាប់នោះ ភិក្ខុទាំងនោះ មិនបានត្រេកអរ
មិនបានហាមឃាត់ នូវភាសិតរបស់ពួកបរិញ្ញាជកអន្សតិរិយនោះឡើយ លុះមិនបានត្រេកអរ
មិនបានហាមឃាត់ហើយ ក៏នាំគ្នាត្រោកចាកអាសនៈ ចៀសចេញទៅ ដោយគិតគ្នាថា
ពួកយើងគង់ដឹងច្បាស់ នូវសេចក្តីនៃភាសិតនេះ ក្នុងសំណាក់នៃព្រះមានព្រះភាគមិនខាន។

[១៩៥] គ្រានោះឯង ភិក្ខុទាំងនោះ ក៏ត្រាច់ទៅដើម្បីបិណ្ឌបាតក្នុងក្រុងសាវត្ថី លុះត្រឡប់
ពីបិណ្ឌបាតមកវិញ ក្នុងវេលាក្រោយភត្ត ក៏ចូលទៅគាល់ព្រះមានព្រះភាគ ត្រង់ទីដែល
ព្រះអង្គគង់នៅ លុះចូលទៅដល់ហើយ ក៏ថ្វាយបង្គំព្រះមានព្រះភាគ ហើយអង្គុយក្នុងទីដ៏
សមគួរ។ លុះភិក្ខុទាំងនោះអង្គុយក្នុងទីដ៏សមគួរហើយ ក៏ក្រាបបង្គំទូលព្រះមានព្រះភាគ
ដូច្នោះថា បពិត្រព្រះអង្គដ៏ចម្រើន ខ្ញុំព្រះអង្គទាំងឡាយ ស្ងៀមស្ងៀម ប្រដាប់បាត្រ និងចីវរ ហើយ
ចូលទៅកាន់ក្រុងសាវត្ថី ដើម្បីបិណ្ឌបាត ក្នុងវេលាព្រឹកព្រហាមនេះ បពិត្រព្រះអង្គដ៏ចម្រើន ពួក
ខ្ញុំព្រះអង្គ បានគិតគ្នា យ៉ាងនេះថា ការត្រាច់ទៅដើម្បីបិណ្ឌបាត ក្នុងក្រុងសាវត្ថី (នេះ)
ក៏នៅព្រឹកពេកណាស់ បើដូច្នោះ ពួកយើងគួរ ចៀងចូលទៅឯអាវាមរបស់ពួក
បរិញ្ញាជកអន្សតិរិយសិនចុះ។ បពិត្រព្រះអង្គដ៏ចម្រើន គ្រានោះឯង ខ្ញុំព្រះអង្គទាំងឡាយ ក៏ចូល
ទៅឯអាវាមរបស់ពួកបរិញ្ញាជកអន្សតិរិយ លុះចូលទៅដល់ហើយ ក៏ពោលពាក្យរាក់ទាក់
សំណេះសំណាល ទៅរកបរិញ្ញាជកអន្សតិរិយនោះ លុះបញ្ចប់ពាក្យដែលគួររីករាយ និងពាក្យ

ដែលគួររលឹកហើយ ក៏អង្គុយក្នុងទីដ៏សមគួរ។ បពិត្រព្រះអង្គដ៏ចម្រើន លុះពួកខ្ញុំព្រះអង្គ អង្គុយ
ក្នុងទីដ៏សមគួរហើយ ពួកបរិព្វាជកអន្យតិវិយនោះ បានពោលសេចក្តីនេះថា ម្ចាស់អាវុសោ
ទាំងឡាយ ព្រះសមណគោតម បញ្ញត្តការកំណត់ដឹង នូវចំណែកកាមារម្មណ៍ទាំងឡាយ
ចំណែកខាងពួកយើង ក៏បញ្ញត្តការកំណត់ដឹង នូវកាមារម្មណ៍ទាំងឡាយដែរ។ ម្ចាស់អាវុសោ
ទាំងឡាយ ព្រះសមណគោតម បញ្ញត្តការកំណត់ដឹង នូវរូបារម្មណ៍ទាំងឡាយ ចំណែកខាង
ពួកយើង ក៏បញ្ញត្តការកំណត់ដឹង នូវរូបារម្មណ៍ទាំងឡាយដែរ។ ម្ចាស់អាវុសោទាំងឡាយ
ព្រះសមណគោតម បញ្ញត្តការកំណត់ដឹង នូវវេទនាទាំងឡាយ ចំណែកខាងពួកយើង
ក៏បញ្ញត្តការកំណត់ដឹង នូវវេទនាទាំងឡាយដែរ។ ម្ចាស់អាវុសោទាំងឡាយ ចុះការបញ្ញត្តិនេះ
(បើប្រៀបធៀប) ធម៌ទេសនា ដោយធម៌ទេសនា (ប្រៀបធៀប) ពាក្យប្រៀនប្រដៅ ដោយពាក្យ
ប្រៀនប្រដៅ របស់ព្រះសមណគោតមក្តី របស់ពួកយើងក្តី តើណាមានសេចក្តីវិសេសជាងណា
មានសេចក្តីអធិប្បាយដូចម្តេច មានហេតុផ្សេងគ្នាដូចម្តេច។ បពិត្រព្រះអង្គដ៏ចម្រើន លំដាប់នោះ
ខ្ញុំព្រះអង្គទាំងឡាយ មិនបានត្រេកអរ មិនបានហាមឃាត់ភាសិត របស់ពួកបរិព្វាជកអន្យតិវិយ
នោះឡើយ លុះមិនបានត្រេកអរ មិនបានហាមឃាត់ហើយ ក៏នាំគ្នាក្រោកចាកអាសនៈ
ចៀសចេញមក ដោយគិតគ្នាថា ពួកយើងគង់នឹងដឹងច្បាស់ នូវសេចក្តីនៃភាសិតនេះ ក្នុង
សំណាក់នៃព្រះមានព្រះភាគមិនខាន។

[១៩៦] ព្រះមានជោគ ទ្រង់ត្រាស់ថា ម្ចាស់ភិក្ខុទាំងឡាយ កាលបើពួក

បរិព្វាជកអន្យតិវិយសួរយ៉ាងនេះ ពួកអ្នក ត្រូវសួរយ៉ាងនេះវិញថា ម្ចាស់អាវុសោទាំងឡាយ ចុះ
អ្វីជាតំរេករបស់កាមទាំងឡាយ អ្វីជាទោស របស់កាមទាំងឡាយ អ្វីជាគ្រឿងរលាស់ចេញ នូវ
កាមទាំងឡាយ អ្វីជាតំរេករបស់រូបទាំងឡាយ អ្វីជាទោស របស់រូបទាំងឡាយ អ្វីជាគ្រឿង
រលាស់ចេញ នូវរូបទាំងឡាយ អ្វីជាតំរេករបស់វេទនាទាំងឡាយ អ្វីជាទោស របស់វេទនា
ទាំងឡាយ អ្វីជាគ្រឿងរលាស់ចេញ នូវវេទនាទាំងឡាយ។ ម្ចាស់ភិក្ខុទាំងឡាយ ពួកបរិព្វាជក
អន្យតិវិយ កាលបើអ្នកទាំងឡាយ សួរយ៉ាងនេះហើយ មុខជាមិនអាចនឹងដោះស្រាយរួចផង
នឹងដល់នូវសេចក្តីចង្អៀតចង្អល់ចិត្តយ៉ាងក្រៃពេកផង។ ចុះដំណើរនោះ ព្រោះហេតុអ្វី។
ម្ចាស់ភិក្ខុទាំងឡាយ ព្រោះហេតុថា (ប្រស្នានោះ) មិនមែនជាវិស័យ (របស់ខ្លួន)។ ម្ចាស់ភិក្ខុ
ទាំងឡាយ បុគ្គលណា នឹងញ៉ាំងចិត្តឲ្យត្រេកអរ ដោយវេយ្យាករណ៍ នៃបញ្ហានេះបាន តថាគត
ពិចារណារកបុគ្គលនោះ ក្នុងលោកនេះ ព្រមទាំងទេវលោក មារលោក ព្រហ្មលោក ក្នុងពពួក

សត្វ ព្រមទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏សេស មិនឃើញមាន ឡើយ រៀរលែងតែតថាគត ឬសារីករបស់តថាគត ឬក៏បុគ្គលដែលបានស្តាប់អំពីសាសនានេះ។

[១៩៧] ម្នាលភិក្ខុទាំងឡាយ ចុះអ្វីជាតំរករបស់កាមទាំងឡាយ។ ម្នាលភិក្ខុទាំងឡាយ កាមគុណ (ចំណង់កាម)នេះ មាន៥ប្រការ កាមគុណ៥ប្រការ តើអ្វីខ្លះ គឺរូបទាំងឡាយ ដែល គប្បីដឹងដោយភ្នែក ជាទីប្រាថ្នា ជាទីត្រេកអរ ជាទីពេញចិត្ត ជាទីស្រឡាញ់ ត្រូវតាមចំណង់ ជា ទីត្រេកត្រអាល១ សំឡេងទាំងឡាយ ដែលគប្បីដឹងដោយត្រចៀក...១ ក្លិនទាំងឡាយ ដែល គប្បីដឹងបានដោយច្រមុះ...១ រសទាំងឡាយ ដែលគប្បីដឹងបានដោយអណ្តាត...១ ផ្សព្វទាំងឡាយ ដែលគប្បីដឹងបានដោយកាយ ជាទីប្រាថ្នា ជាទីត្រេកអរ ជាទីពេញចិត្ត ជាទីស្រឡាញ់ ត្រូវតាមចំណង់ ជាទីត្រេកត្រអាល១ ម្នាលភិក្ខុទាំងឡាយ នេះឯងហៅថា កាមគុណ៥ ប្រការ។ ម្នាលភិក្ខុទាំងឡាយ សេចក្តីសុខ សោមនស្ស កើតឡើងព្រោះអាស្រ័យ កាមគុណទាំង៥ប្រការនេះ នេះឯងជាតំរក របស់កាមទាំងឡាយ។

[១៩៨] ម្នាលភិក្ខុទាំងឡាយ ចុះអ្វីជាទោសរបស់កាមទាំងឡាយ។ ម្នាលភិក្ខុទាំងឡាយ កុលបុគ្គក្នុងលោកនេះ ចិញ្ចឹមជីវិតដោយសេចក្តីប្រឹងប្រែង ដោយសិល្បសាស្ត្រណាមួយ ទោះបីដោយការរាប់ម្រាមដៃទទេក្តី ដោយការរាប់លេខនព្វន្តក្តី ដោយការរាប់ប្រមូលក្តី **[អដ្ឋកថា ពន្យល់ថា ដូចគេរមិលមើលស្រែ ហើយរាប់ថា ក្នុងស្រែនេះ ប្រហែលជាបានស្រូវ ប៉ុណ្ណោះ ឬរមិលមើលដើមឈើ ហើយរាប់ស្មានថា ដើមឈើនេះ ប្រហែលជាមានផ្លែ ប៉ុណ្ណោះ។]** ដោយកសិកម្មក្តី ដោយពាណិជ្ជកម្មក្តី ដោយគោរក្ខកម្មក្តី ដោយការវះនៃខ្លួនជាអ្នក កាន់អាវុធក្តី ដោយការវះនៃខ្លួនជារាជបុរសក្តី ដោយសិល្បសាស្ត្រណាមួយក្តី កុលបុគ្គ ដែលអាស្រ័យនូវការចិញ្ចឹមជីវិត ដោយការរាប់ម្រាមដៃទទេជាដើមនោះ តែងមានត្រជាក់ បៀតបៀន មានក្តៅបៀតបៀន ប៉ះពាល់ដោយសម្មស្សនៃរបោមមូស ខ្យល់ កំដៅថ្ងៃ និងពស់តូច ពស់ធំ ស្លាប់ខ្លួនព្រោះសេចក្តីស្រែកឃ្នាន ម្នាលភិក្ខុទាំងឡាយ នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មាន កាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គងផ្តើម ជាបច្ច័យនៃ កាមទាំងឡាយមែនពិត។ ម្នាលភិក្ខុទាំងឡាយ កាលបើកុលបុគ្គនោះ ប្រឹងប្រែងខ្លះខ្លះ ព្យាយាមយ៉ាងនេះហើយ ភោគៈទាំងឡាយនោះ ក៏មិនបានសម្រេច កុលបុគ្គនោះ តែង

ក្រៀមក្រំចិត្ត លំបាក ខ្សឹកខ្សួល គក់ទ្រូង ទ្រហោយំ ដល់នូវសេចក្តីវង្វេងថា ឱ សេចក្តីប្រឹងប្រែង
របស់អញ ឥតអំពើសោះ ឱ សេចក្តីព្យាយាមរបស់អញ ឥតផលសោះ។ ម្នាលភិក្ខុទាំងឡាយ
នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មាន
កាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃ
កាមទាំងឡាយមែនពិត។ ម្នាលភិក្ខុទាំងឡាយ កាលបើកុលបុត្តនោះ ប្រឹងប្រែងខ្លះខ្លះ
ព្យាយាមយ៉ាងនេះហើយ ភោគៈទាំងឡាយនោះ ក៏សម្រេច កុលបុត្តនោះ តែងទទួលនូវសេចក្តី
ទុក្ខទោមនស្ស ព្រោះហេតុនៃការរក្សានូវភោគៈទាំងឡាយនោះថា ធ្វើដូចម្តេចហ្ន៎ កុំឲ្យព្រះរាជា
ទាំងឡាយ នាំយកភោគៈទាំងឡាយនោះទៅបាន កុំឲ្យចោរទាំងឡាយលួចយកបាន កុំឲ្យភ្លើង
ឆេះបាន កុំឲ្យទឹកបន្ទាត់ទៅបាន កុំឲ្យអ្នកទទួលមត៌កទាំងឡាយ ដែលមិនជាទីស្រឡាញ់
នាំយកទៅបាន។ កាលកុលបុត្តនោះ ខំរក្សាគ្រប់គ្រងយ៉ាងនេះ ក៏ស្រាប់តែព្រះរាជាទាំងឡាយ
រឹបយកនូវភោគៈទាំងឡាយនោះទៅក្តី ចោរទាំងឡាយ លួចយកទៅក្តី ភ្លើងឆេះទៅក្តី ទឹក
បន្ទាត់ទៅក្តី អ្នកទទួលមត៌កទាំងឡាយ ដែលមិនជាទីស្រឡាញ់ នាំយកទៅក្តី កុលបុត្តនោះ
តែងក្រៀមក្រំចិត្ត លំបាក ខ្សឹកខ្សួល គក់ទ្រូង ទ្រហោយំ ដល់នូវសេចក្តីវង្វេងថា ទ្រព្យណាបាន
កើតមានហើយ ដល់អាត្មាអញ ឥឡូវនេះ ទ្រព្យនោះឯង ត្រឡប់ជាមិនមានដល់អាត្មាអញវិញ
ឡើយ ម្នាលភិក្ខុទាំងឡាយ នេះឯងជាទោស របស់កាមទាំងឡាយ ដែលបុគ្គលគប្បី
ឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល
មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត។ ម្នាលភិក្ខុទាំងឡាយ
មួយទៀត ព្រោះតែមានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿង
ផ្តួចផ្តើម ជាបច្ច័យនៃកាមទាំងឡាយមែនពិត បានជាព្រះរាជាទាំងឡាយ ទាស់ទែងគ្នា នឹង
ព្រះរាជាទាំងឡាយខ្លះ ក្សត្រទាំងឡាយទាស់ទែងគ្នា នឹងក្សត្រទាំងឡាយខ្លះ ព្រាហ្មណ៍
ទាំងឡាយ ទាស់ទែងគ្នា នឹងព្រាហ្មណ៍ទាំងឡាយខ្លះ គហបតីទាំងឡាយ ទាស់ទែងគ្នា នឹង
គហបតីទាំងឡាយខ្លះ មាតាទាស់ទែងនឹងបុត្តខ្លះ បុត្តទាស់ទែងនឹងមាតាខ្លះ បិតាទាស់ទែងនឹង
បុត្តខ្លះ បុត្តទាស់ទែងនឹងបិតាខ្លះ បងប្អូនប្រុសទាស់ទែងនឹងបងប្អូនប្រុសខ្លះ បងប្អូនប្រុស
ទាស់ទែងនឹងបងប្អូនស្រីខ្លះ បងប្អូនស្រីទាស់ទែងនឹងបងប្អូនប្រុសខ្លះ សំឡាញ់ទាស់ទែងនឹង
សំឡាញ់ខ្លះ ពួកមនុស្សទាំងនោះ ក៏ដល់នូវសេចក្តីឈ្នោះប្រកែក ប្រកាន់ខុស ទាស់ទែងគ្នា
ក្នុងទីនោះហើយ ប្រហារគ្នាទៅវិញទៅមកដោយដៃខ្លះ ប្រហារគ្នាដោយដុំដីខ្លះ ប្រហារគ្នា

ដោយដំបងខ្លះ ប្រហារគ្នាដោយគ្រឿងស្រ្តាខ្លះ ជនទាំងនោះ ក៏ដល់នូវសេចក្តីស្លាប់
ក្នុងទីនោះខ្លះ ដល់នូវសេចក្តីទុក្ខ ស្មើនឹងស្លាប់ខ្លះ ម្នាលភិក្ខុទាំងឡាយ នេះឯងជាទោស របស់
កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជា
គ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត។
ម្នាលភិក្ខុទាំងឡាយ មួយទៀត ព្រោះតែមានកាមជាហេតុ មានកាមជាគ្រឿងប្រគល់ឲ្យនូវផល
មានកាមជាគ្រឿងផ្គូផ្គង ជាបច្ច័យនៃកាមទាំងឡាយ បានជាមនុស្សទាំងឡាយ កាន់នូវដាវ
និងខែល កាន់ធ្នូ សៀតបំពង់ព្រួញ ចូលទៅកាន់សង្រ្គាម ដែលកើតជាក្បួនទ័ព មក
ទាំងសងខាង កាលដែលគេបាញ់ព្រួញមកក្តី កាលដែលគេពួយលំពែងមកក្តី កាលដែល
គេងាដាវឡើងក្តី មនុស្សទាំងឡាយនោះ បាញ់គ្នាដោយព្រួញខ្លះ ចាក់គ្នាដោយលំពែងខ្លះ កាប់
ក្បាលគ្នាដោយដាវខ្លះ ក្នុងសង្រ្គាមនោះ មនុស្សទាំងឡាយនោះ ក៏ដល់នូវសេចក្តីស្លាប់ខ្លះ ដល់
នូវសេចក្តីទុក្ខ ស្មើនឹងស្លាប់ខ្លះ ក្នុងសង្រ្គាមនោះ ម្នាលភិក្ខុទាំងឡាយ នេះឯងជាទោស របស់
កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជា
គ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត។
ម្នាលភិក្ខុទាំងឡាយ មួយទៀត ព្រោះតែមានកាមជាហេតុ មានកាមជាគ្រឿងប្រគល់ឲ្យនូវផល
មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត បានជាមនុស្សទាំងឡាយនោះ
កាន់ដាវ និងខែល កាន់ធ្នូ សៀតបំពង់ព្រួញ ចូលទៅកាន់បន្ទាយ ដែលលាបបូកដោយបាយអ
កាលដែលគេបាញ់ព្រួញមកក្តី កាលដែលគេពួយលំពែងមកក្តី កាលដែលគេងាដាវឡើងក្តី
មនុស្សទាំងឡាយនោះ ក៏បាញ់គ្នាដោយព្រួញខ្លះ ចាក់គ្នាដោយលំពែងខ្លះ បាចសាចដាក់គ្នា
ដោយអាចម៍គោជ្រាយខ្លះ ញាំញីគ្នាដោយរនាស់ដែកខ្លះ កាប់ក្បាលគ្នាដោយដាវខ្លះ ក្នុង
បន្ទាយនោះ មនុស្សទាំងឡាយនោះ ដល់នូវសេចក្តីស្លាប់ខ្លះ ដល់នូវសេចក្តីទុក្ខ ស្មើនឹងស្លាប់
ខ្លះ ក្នុងបន្ទាយនោះ ម្នាលភិក្ខុទាំងឡាយ នេះឯងជាទោស របស់កាមទាំងឡាយ ដែលបុគ្គល
គប្បីឃើញចំពោះខ្លួនឯង ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល
មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត។ ម្នាលភិក្ខុទាំងឡាយ
ម្យ៉ាងទៀត ព្រោះតែមានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿង
ផ្គូផ្គង ជាបច្ច័យនៃកាមទាំងឡាយមែនពិត មនុស្សទាំងឡាយ ក៏កាត់នូវជញ្ជាំងផ្ទះខ្លះ បួនខ្លះ
កំហែងយកទ្រព្យក្នុងផ្ទះមួយៗខ្លះ ឈរស្តាត់ច្រកផ្លូវខ្លះ គប់រកភរិយារបស់អ្នកដទៃខ្លះ។

ព្រះរាជាទាំងឡាយ ចាប់មនុស្សទាំងនោះបានហើយ ត្រាស់បង្គាប់ឲ្យធ្វើកម្មករណ៍ទាំងឡាយ មានប្រការផ្សេងៗ គឺវាយដោយរំពាត់ខ្លះ វាយដោយផ្តោខ្លះ វាយដោយដំបងខ្លះ កាត់ដៃខ្លះ កាត់ជើងខ្លះ កាត់ទាំងដៃ ទាំងជើងខ្លះ កាត់ស្លឹកត្រចៀកខ្លះ កាត់ច្រមុះខ្លះ កាត់ទាំង ស្លឹកត្រចៀក ទាំងច្រមុះខ្លះ ធ្វើពិលង្គជាលិកកម្ម គឺអំពើដែលគេធ្វើឲ្យដូចជាឆ្នាំងដាក់ទឹកជ្រក់ [អដ្ឋកថា ថា បានដល់អំពើដែលគេបកស្បែកក្បាល ហើយយកដង្កាប់ ចាប់ដុំដែកដែលក្តៅ ដាក់លើរលាក្បាលនោះ ខ្នុរក្នុងក្បាលក៏ពុះឡើង។ ខ្លះ ធ្វើនូវសង្ខមុណ្ណាកកម្ម គឺអំពើដែលគេធ្វើ ក្បាលឲ្យរលឹង ដូចជាសម្បកស័ង្ក [អំពើដែលគេចៀរស្បែក តាំងអំពីបបួរមាត់ខាងលើ រហូតដល់គំត្រចៀកទាំងពីរ រៀងមកដល់កញ្ជឹងក ហើយយកសក់រុំនឹងកំណាត់ឈើ រួចទាញ កន្ត្រាក់ឲ្យរើកស្បែកក្បាលចេញ ហើយយកដុំថ្មដុសខាត់រលាក្បាលឲ្យរលឹង រួចលាងទឹក ឲ្យស្អាត ឲ្យសល់នៅតែផ្ទាំងរលាដែលសដូចជាសំបកស័ង្ក។ ខ្លះ ធ្វើនូវរាហុមុខកម្ម គឺអំពើដែល គេធ្វើមាត់ឲ្យដូចជាមាត់រាហូ [អដ្ឋកថា ថា អំពើដែលគេយកកង្វារដែក ថ្នក់មាត់ឲ្យហា ហើយ ដុតប្រទីបក្នុងមាត់ ហើយយកពន្លាកដាប់មាត់ឲ្យរយះដល់គំត្រចៀកទាំងពីរ ឲ្យដូចជាមាត់ រាហូ។ ខ្លះ ធ្វើនូវជោតិមាលិកកម្ម គឺអំពើដែលធ្វើខ្លួនមនុស្សឲ្យដូចជាផ្កាក្លើង [អំពើដែលគេយក កំណាត់សំពត់ ជ្រលក់ប្រេង រុំសរិះទាំងអស់ ហើយឈូលក្លើង។ ខ្លះ ធ្វើនូវហត្ថប្បជ្ជោតិកកម្ម គឺអំពើដែលគេដុតដៃ [អំពើដែលគេយកកំណាត់សំពត់ជ្រលក់ប្រេង រុំដៃទាំងពីរ ហើយឈូល ក្លើង។ ខ្លះ ធ្វើនូវឯរកវត្តិកកម្ម គឺអំពើដែលធ្វើដូចជាពន្លាត់ស្បែកពពែខ្លះ [អដ្ឋកថា ថាអំពើ ដែលគេតូតស្បែកពីត្រឹម ក រហូតដល់កជើង ហើយយកខ្សែចងស្បែកនោះទាញពន្លាត់ចេញ រួចឲ្យអ្នកទោសនោះ ជាន់ផ្ទាំងស្បែកឲ្យទាល់តែដួលខ្លួនចុះទៅ។ ធ្វើនូវចិរកវាសិកកម្ម គឺអំពើ ដែលគេធ្វើឲ្យដូចជាស្លៀកសំពត់សម្បកឈើខ្លះ [អំពើដែលគេតូតស្បែកតាំងពីត្រឹមក ទុកត្រឹម ចង្កេះ តូតពីចង្កេះ មកទុកត្រឹមកជើង ឲ្យស្បែកខាងលើមកគ្របសរិះខាងក្រោម ដូចជាស្លៀក សំពត់សម្បកឈើ។ ធ្វើនូវឯណោយ្យកកម្ម គឺអំពើដែលគេធ្វើឲ្យដូចជាជើងសត្វទ្រាយខ្លះ [អំពើ ដែលគេដាក់កងដែកត្រង់ដុំដៃទាំងពីរ និងជង្គង់ទាំងពីរ ហើយលើកដាក់លើដែកអណ្តោត ទាំង៤ មានសណ្ឋានដូចជាជើងទ្រាយ អ្នកទោសនោះ ក៏បិតនៅលើដែកទាំង៤ ដែលគេបោះ ជាប់នឹងផែនដី។ ធ្វើនូវពលិសម័សិកកម្ម គឺអំពើដែលគេថ្នក់មាត់ដោយកាង ឬសន្ទូចខ្លះ [អំពើ ដែលគេយកកាងបោះទៅឲ្យជាប់សាច់ស្បែក និងសរសៃ ហើយទាញកន្ត្រាក់ឲ្យដាច់។ ធ្វើនូវ កហាបណកកម្ម គឺអំពើដែលគេធ្វើឲ្យខូចសរិះប្រមាណប៉ុនកហាបណៈមួយៗខ្លះ [អំពើដែល

គេយកចុងកាំបិតដ៏មុត ទៅខ្លៀលយកសាច់ ឲ្យមានរណ្តៅប្រមាណប៉ុនកហាបណៈមួយៗ។
ធ្វើនូវខាវាបដ៏ច្នកកម្ម គឺអំពើដែលគេយកទឹកផ្សា ស្រោចខ្លះ អំពើដែលគេយកអាវុធ
ទៅចិញ្ច្រាំសរីរៈ ហើយយកទឹកផ្សា ស្រោចឲ្យសាច់ស្បែកសរសៃរលួយជ្រុះចេញអស់ទៅ
នៅសល់តែរាងឆ្អឹងទទេ។ ធ្វើនូវបលិយបវិវត្តិកកម្ម គឺអំពើដែលគេធ្វើដូចជាបង្វិលជើងគុល ឬ
សសរគោលខ្លះ អំពើដែលគេឲ្យមនុស្សដេកផ្អៀងម្ខាង ហើយយកដៃកស្រួចទៅបោះប្រហោង
ត្រចៀកខាងលើឲ្យធ្លុះ រហូតដល់ប្រហោងត្រចៀកខាងក្រោម ជាប់នឹងផែនដី ហើយនាំគ្នាចាប់
ជើងទាញបង្វិលជុំវិញ។ ធ្វើនូវបលាលបីឋកកម្ម គឺអំពើដែលគេធ្វើឲ្យដូចជាកណ្តាប់ចំបើងខ្លះ
អំពើដែលគេកាត់ស្បែក ហើយយកថ្មសំលៀងកាំបិត ទៅដុំបំបាក់ឆ្អឹងឲ្យខ្ទេចខ្ទី ហើយចាប់ផ្តួង
សក់លើកឡើង គ្រវាត់គ្រវែងឲ្យឆ្អឹងជ្រុះចេញ ឲ្យនៅសល់ដុំសាច់តែម្យ៉ាង។ ស្រោចដោយប្រេង
ដែលក្តៅខ្លះ ឲ្យត្រៃខាំខ្លះ ឲ្យដេកផ្លាវលើឈើអណ្តោតទាំងរស់ខ្លះ កាត់ក្បាលដោយដាវខ្លះ
មនុស្សទាំងនោះ ក៏ដល់នូវសេចក្តីស្លាប់ខ្លះ ដល់នូវសេចក្តីទុក្ខស្ទើរតែនឹងស្លាប់ខ្លះ ក្នុងទីនោះ
ម្នាលភិក្ខុទាំងឡាយ នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក
ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿង
ផ្តួចផ្តើម ជាបច្ច័យនៃកាមទាំងឡាយ មែនពិត។ ម្នាលភិក្ខុទាំងឡាយ មួយទៀត ព្រោះតែមាន
កាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាម
ទាំងឡាយ បានជាជនទាំងឡាយ ប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយវាចា ប្រព្រឹត្ត
ទុច្ចរិតដោយចិត្ត លុះជនទាំងឡាយនោះ ប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយវាចា
ប្រព្រឹត្តទុច្ចរិតដោយចិត្តហើយ ដល់បែកធ្លាយរាងកាយ បន្ទាប់អំពីមរណៈទៅ ក៏ទៅកើត
ឯអបាយ ទុគ្គតិ វិនិបាត នរក ម្នាលភិក្ខុទាំងឡាយ នេះឯង ជាទោសរបស់កាមទាំងឡាយ ដែល
ប្រព្រឹត្តទៅក្នុងបរលោក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល
មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយ មែនពិត។

[១៩៧] ម្នាលភិក្ខុទាំងឡាយ ចុះអ្វីជាគ្រឿងរលាស់ចេញនូវកាមទាំងឡាយ។ ម្នាលភិក្ខុ
ទាំងឡាយ ឧបាយជាទីកំចាត់បង់នូវឆន្ទរាគៈ ការលះបង់នូវឆន្ទរាគៈ ក្នុងកាមទាំងឡាយណា
នេះឯងឈ្មោះថា ជាគ្រឿងរលាស់ចេញនូវកាមទាំងឡាយ។

[២០០] ម្ចាស់ភិក្ខុទាំងឡាយ សមណៈ ឬព្រាហ្មណ៍ទាំងឡាយពួកខ្លះ មិនដឹង
នូវតម្រេករបស់កាមទាំងឡាយ ថាជាគ្រឿងត្រេកអរផង មិនដឹងនូវទោសរបស់កាមទាំងឡាយ
ថាជាទោសផង មិនដឹងនូវគ្រឿងរលាស់ចេញនូវកាមទាំងឡាយ ថាជាគ្រឿងរលាស់ចេញផង
យ៉ាងនេះដោយពិត សមណៈ ឬព្រាហ្មណ៍ទាំងនោះឯង នឹងកំណត់ដឹងនូវកាមទាំងឡាយ
ដោយខ្លួនឯងឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវកាមទាំងឡាយបាន និង
បបួលបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះមិនមែនជាឋានៈទេ។ ម្ចាស់ភិក្ខុ
ទាំងឡាយ សមណៈ ឬព្រាហ្មណ៍ទាំងឡាយណាមួយ ដឹងនូវតម្រេក របស់កាមទាំងឡាយថា
ជាគ្រឿងត្រេកអរផង ដឹងនូវទោសរបស់កាមទាំងឡាយ ថាជាទោសផង ដឹងនូវគ្រឿងរលាស់
ចេញនូវកាមទាំងឡាយ ថាជាគ្រឿងរលាស់ចេញផង ដោយពិត សមណៈ ឬព្រាហ្មណ៍
ទាំងនោះ នឹងកំណត់ដឹងនូវកាមទាំងឡាយដោយខ្លួនឯងឬ ឬក៏បុគ្គលប្រតិបត្តិយ៉ាងណា
ទើបនឹងកំណត់ដឹង នូវកាមទាំងឡាយបាន ទាំងបបួលបុគ្គលដទៃ ដើម្បីសេចក្តីប្រតិបត្តិយ៉ាង
នោះ នេះទើបជាឋានៈ។

[២០១] ម្ចាស់ភិក្ខុទាំងឡាយ ចុះអ្វីជាតម្រេករបស់រូបទាំងឡាយ។ ម្ចាស់ភិក្ខុទាំងឡាយ
ដូចយ៉ាងខត្តិយកញ្ញា ឬព្រាហ្មណកញ្ញា គហបតិកញ្ញា ដែលមានវ័យ១៥ឆ្នាំ ឬ១៦ឆ្នាំ ជាស្ត្រីមិន
ខ្ពស់ពេក មិនទាបពេក មិនស្អមពេក មិនធាត់ពេក មិនខ្មៅពេក មិនសពេក ម្ចាស់ភិក្ខុ
ទាំងឡាយ ចុះស្ត្រីនោះ មានសម្បុរល្អស្អាតសមរម្យ ក្នុងសម័យនោះឬទេ។ ភិក្ខុទាំងឡាយ
ក្រាបទូលថា ព្រះករុណាព្រះអង្គ។ ព្រះមានព្រះភាគត្រាស់ថា ម្ចាស់ភិក្ខុទាំងឡាយ ត្រង់
សេចក្តីសុខ សោមនស្សកើតឡើង ព្រោះអាស្រ័យសម្បុរល្អស្អាតនេះឯង ជាតម្រេករបស់រូប
ទាំងឡាយ។

[២០២] ម្ចាស់ភិក្ខុទាំងឡាយ ចុះអ្វីជាទោស របស់រូបទាំងឡាយ។ ម្ចាស់ភិក្ខុទាំងឡាយ
ភិក្ខុក្នុងសាសនានេះ គប្បីមើលនូវបងប្អូនស្រីនោះឯង ក្នុងសម័យខាងក្រោយមក ដែល
មានអាយុ៨០ឆ្នាំ ឬមានអាយុ៩០ឆ្នាំ មានអាយុ១០០ឆ្នាំ ជាស្ត្រីចាស់ជរាហើយដោយជាតិ
មានផ្ទឹងជំនីរកោង ដូចបង្កង់ផ្ទះ មានកាយកោង កាន់ឈើច្រត់ កាលដើរទៅ ញ័ររន្ធត់
រសាប់រសល់ដោយជរា មានវ័យកន្លងហើយ មានធ្មេញបាក់ សក់ស្កូវ ក្បាលឆក ក្បាលទំពែក
ស្បែកជ្រួញជ្រើរ ខ្លួនរទុះដោយអាចម៍រុយ។ ម្ចាស់ភិក្ខុទាំងឡាយ អ្នកទាំងឡាយសំគាល់

សេចក្តីនេះ ថាដូចម្តេច សម្បុរល្អសមរម្យណា ក្នុងសម័យពីមុន សម្បុរល្អនោះ ក៏អន្តរធានបាត់
ទៅ ទោសក៏កើតប្រាកដឡើងមែនឬ។ ភិក្ខុទាំងឡាយក្រាបទូលថា ព្រះករុណាព្រះអង្គ។ ព្រះ
មានបុណ្យត្រាស់ថា ម្ចាស់ភិក្ខុទាំងឡាយ នេះហើយដែលហៅថា ទោសរបស់រូបទាំងឡាយ។
ម្ចាស់ភិក្ខុទាំងឡាយ មួយទៀត ភិក្ខុគប្បីមើលបងប្អូនស្រីនោះឯង ដែលមានអាពាធ ដល់
នូវសេចក្តីទុក្ខ ឈឺចាប់ជាទម្ងន់ ដួលដេកត្រាំ ក្នុងមូត្រ និងលាមករបស់ខ្លួន លុះតែមានជន
ឯទៀតត្រាឡើង ទើបបានក្រោករួច លុះតែមានជនឯទៀតនាំឲ្យចូលទៅ ទើបចូលទៅបាន។
ម្ចាស់ភិក្ខុទាំងឡាយ អ្នកទាំងឡាយ សំគាល់សេចក្តីនោះដូចម្តេច សម្បុរល្អសមរម្យណា
ក្នុងកាលពីមុន សម្បុរល្អនោះ ក៏អន្តរធានបាត់ទៅ ទោសក៏កើតប្រាកដឡើងមែនឬ។
ភិក្ខុទាំងឡាយក្រាបបង្គំទូលថា ព្រះករុណាព្រះអង្គ។ ព្រះមានព្រះភាគ ទ្រង់ត្រាស់ថា ម្ចាស់ភិក្ខុ
ទាំងឡាយ ហ្នឹងហើយដែលហៅថា ទោសរបស់រូបទាំងឡាយ។ ម្ចាស់ភិក្ខុទាំងឡាយ មួយទៀត
ភិក្ខុគប្បីមើលបងប្អូនស្រីនោះឯង ដែលគេយកសរិះទៅចោលក្នុងព្រៃស្នសាន ទោះស្លាប់
អស់១ថ្ងៃក្តី ទោះស្លាប់អស់២ថ្ងៃក្តី ទោះស្លាប់អស់៣ថ្ងៃក្តី ដែលកំពុងហើមប៉ោងឡើង មាន
សម្បុរខៀវ មានខ្ទុះហូរចេញ (តាមទ្វារផ្សេងៗ)។ ម្ចាស់ភិក្ខុទាំងឡាយ អ្នកទាំងឡាយ សំគាល់
សេចក្តីនោះ ថាដូចម្តេច សម្បុរល្អសមរម្យណា ក្នុងកាលពីមុន សម្បុរល្អនោះ ក៏អន្តរធានបាត់
ទៅ ទោសក៏កើតប្រាកដឡើងមែនឬ។ ភិក្ខុទាំងឡាយក្រាបបង្គំទូលថា ព្រះករុណាព្រះអង្គ។
ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ ហ្នឹងហើយដែលហៅថា ទោសរបស់រូប
ទាំងឡាយ។ ម្ចាស់ភិក្ខុទាំងឡាយ មួយទៀត ភិក្ខុគប្បីមើលបងប្អូនស្រីនោះឯង ដែលគេយក
សរិះទៅចោលក្នុងព្រៃស្នសាន ក្អែកទាំងឡាយ កំពុងតែបិកស៊ីក្តី ពួកត្នាត កំពុងបិកស៊ីក្តី ត្រ
ដក់ទាំងឡាយ កំពុងបិកស៊ីក្តី ស្វានទាំងឡាយ កំពុងកកេរស៊ីក្តី ចចកទាំងឡាយកំពុង
កកេរស៊ីក្តី បាណកជាតិទាំងឡាយផ្សេងៗ កំពុងរូងជញ្ជក់ស៊ីក្តី។ ម្ចាស់ភិក្ខុទាំងឡាយ
អ្នកទាំងឡាយ សំគាល់សេចក្តីនោះ ថាដូចម្តេច សម្បុរល្អសមរម្យណា ក្នុងកាលពីមុន
សម្បុរល្អនោះ ក៏អន្តរធានបាត់ទៅ ទោសក៏កើតប្រាកដឡើងមែនឬ។ ភិក្ខុទាំងឡាយក្រាបទូល
ថា ព្រះករុណាព្រះអង្គ។ ព្រះមានព្រះភាគត្រាស់ថា ម្ចាស់ភិក្ខុទាំងឡាយ នេះហើយដែល
ហៅថា ទោសរបស់រូបទាំងឡាយ។ ម្ចាស់ភិក្ខុទាំងឡាយ មួយយ៉ាងទៀត ភិក្ខុគប្បីមើលបងប្អូន
ស្រីនោះឯង ដែលគេយកសរិះទៅចោលក្នុងព្រៃស្នសាន សល់នៅតែរាងផ្ទឹង ប្រកបដោយ
សាច់ឈាម មានសរសៃជាគ្រឿងចង្កៀងចង្កាបេ។ សល់នៅតែរាងផ្ទឹង ឥតមានសាច់ តែនៅប្រឡាក់

ដោយឈាម មានសរសៃជាគ្រឿងចង្វាបេ។ សល់នៅតែរាងឆ្អឹង មិនមានសាច់ និងឈាម មាន
សរសៃជាគ្រឿងចង្វាបេ។ សល់នៅតែរាងឆ្អឹងទទេ មិនមានសរសៃជាគ្រឿងចង្វារូបវិត
ខ្លាត់ខ្លាយ រាត់រាយទៅក្នុងទិសតូច និងទិសធំ គឺឆ្អឹងដៃទៅដោយឡែក ឆ្អឹងជើងទៅដោយឡែក
ឆ្អឹងស្មាទៅដោយឡែក ឆ្អឹងភ្នែកទៅដោយឡែក ឆ្អឹងចង្កេះទៅដោយឡែក ឆ្អឹងខ្នងទៅ
ដោយឡែក ឆ្អឹងជំនីរទៅដោយឡែក ឆ្អឹងទ្រូងទៅដោយឡែក ឆ្អឹងដើមដៃទៅដោយឡែក
ឆ្អឹងស្មាទៅដោយឡែក ឆ្អឹងកទៅដោយឡែក ឆ្អឹងចង្កាទៅដោយឡែក ឆ្អឹងធ្មេញទៅដោយឡែក
រលាក្សាលទៅដោយឡែក។ ម្នាលភិក្ខុទាំងឡាយ អ្នកទាំងឡាយ សំគាល់សេចក្តីនោះ
ថាដូចម្តេច សម្បុរល្អសមរម្យណា ក្នុងកាលពីមុន សម្បុរល្អសមរម្យនោះ ក៏អន្តរធានបាត់ទៅ
ទោសក៏កើតឡើងប្រាកដមែនឬ។ ភិក្ខុទាំងឡាយ ក្រាបទូលថា ព្រះករុណាព្រះអង្គ។
ព្រះសយម្បញ្ញាណ ទ្រង់មានព្រះពុទ្ធតម្រាស់ថា ម្នាលភិក្ខុទាំងឡាយ នេះហើយដែលហៅថា
ទោសរបស់រូបទាំងឡាយ។ ម្នាលភិក្ខុទាំងឡាយ មួយយ៉ាងទៀត ភិក្ខុគប្បីមើលបងប្អូនស្រីនោះ
ឯង ដែលគេយកសរិះទៅចោលក្នុងព្រៃស្នូសាន សល់នៅតែរាងឆ្អឹងទទេ មានសម្បុរស ប្រៀប
ដូចពណ៌នៃស័ង្ក័រ។ បេ។ សល់នៅតែឆ្អឹងទទេ រោយរាយនៅជាពំនូកៗ កន្លងទៅយូរឆ្នាំហើយ។
បេ។ សល់នៅតែឆ្អឹងទទេ ពុកផុយ ខ្ទេចខ្ទី ជាកំទេចតូច កំទេចធំផ្សេងៗ។ ម្នាលភិក្ខុទាំងឡាយ
អ្នកទាំងឡាយ សំគាល់សេចក្តីនោះ ថាដូចម្តេច សម្បុរល្អសមរម្យណា ក្នុងកាលពីមុន
សម្បុរល្អនោះ ក៏អន្តរធានបាត់ទៅ ទោសក៏កើតប្រាកដឡើងមែនឬ។ ភិក្ខុទាំងឡាយ
ក្រាបទូលថា ព្រះករុណាព្រះអង្គ។ ព្រះមានព្រះភាគ ត្រាស់ថា ម្នាលភិក្ខុទាំងឡាយ នេះហើយ
ដែលហៅថា ទោសរបស់រូបទាំងឡាយ។

[២០៣] ម្នាលភិក្ខុទាំងឡាយ ចុះអ្វីជាគ្រឿងរលាស់ចេញនូវរូបទាំងឡាយ។ ម្នាលភិក្ខុ
ទាំងឡាយ ឧបាយដែលជាគ្រឿងកំចាត់បង្កនូវឆន្ទរាគ ការលះបង់ឆន្ទរាគ ក្នុងរូបទាំងឡាយ
ណា នេះឯងជាគ្រឿងរលាស់ចេញនូវរូបទាំងឡាយ។

[២០៤] ម្នាលភិក្ខុទាំងឡាយ សមណៈ ឬព្រាហ្មណ៍ទាំងឡាយឯណានីមួយ មិនដឹងនូវ
តម្រេករបស់រូបទាំងឡាយ ថាជាគ្រឿងត្រេកផង មិនបានដឹងនូវទោសរបស់រូបទាំងឡាយ
ថាជាទោសផង មិនបានដឹងនូវគ្រឿងរលាស់ចេញ នូវរូបទាំងឡាយ ថាជាគ្រឿងរលាស់ចេញ
ផង តាមពិតយ៉ាងនេះ សមណៈ ឬព្រាហ្មណ៍ទាំងនោះ នឹងកំណត់ដឹងនូវរូបទាំងឡាយ

ដោយខ្លួនឯងឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវរូបទាំងឡាយបាន និងបបួលបុគ្គលដទៃ ដើម្បីសេចក្តីប្រតិបត្តិយ៉ាងនោះ ហេតុនេះ មិនជាឋានៈឡើយ។ ម្នាលភិក្ខុ ទាំងឡាយ សមណៈ ឬព្រាហ្មណ៍ណាមួយ ដឹងនូវតម្រេក របស់រូបទាំងឡាយ ថាជាគ្រឿង ត្រេកផង ដឹងនូវទោសរបស់រូបទាំងឡាយ ថាជាទោសផង ដឹងនូវគ្រឿងរលាស់ចេញ នូវ រូបទាំងឡាយ ថាជាគ្រឿងរលាស់ចេញផង សមណៈ ឬព្រាហ្មណ៍ទាំងឡាយនោះ នឹងកំណត់ ដឹងនូវរូបទាំងឡាយ ដោយខ្លួនឯងឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវរូប ទាំងឡាយបាន និងបបួលនូវបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះទើបជាឋានៈ។

[២០៥] ម្នាលភិក្ខុទាំងឡាយ ចុះអ្វីជាតម្រេក របស់វេទនាទាំងឡាយ។ ម្នាលភិក្ខុ ទាំងឡាយ ភិក្ខុក្នុងសាសនានេះ ស្ងប់ស្ងាត់ចាកកាមទាំងឡាយ ស្ងប់ស្ងាត់ ចាកអកុសលធម៌ទាំងឡាយ ក៏ចូលកាន់បឋមជ្ឈាន ប្រកបដោយវិតក្កៈ វិចារៈ មានបីតិ និងសុខ ដែលកើតអំពីសេចក្តីស្ងប់ស្ងាត់ជាអារម្មណ៍។ ម្នាលភិក្ខុទាំងឡាយ ក្នុងសម័យណា ភិក្ខុ ស្ងប់ស្ងាត់ចាកកាមទាំងឡាយ ស្ងប់ស្ងាត់ចាកអកុសលធម៌ទាំងឡាយហើយ ក៏ចូលកាន់បឋម ជ្ឈាន ប្រកបដោយវិតក្កៈ វិចារៈ មានបីតិ និងសុខ ដែលកើតអំពីសេចក្តីស្ងប់ស្ងាត់ជាអារម្មណ៍ ក្នុងសម័យនោះ (ភិក្ខុនោះឯង) មិនបានគិតដើម្បីបៀតបៀនខ្លួនឯងផង មិនបានគិតដើម្បី បៀតបៀនបុគ្គលដទៃផង មិនបានគិតដើម្បីបៀតបៀនបុគ្គលទាំង២ពួក គឺខ្លួន និងបុគ្គលដទៃ ផង ក្នុងសម័យនោះ (ភិក្ខុនោះ) ឈ្មោះថា ទទួលនូវវេទនា មិនមានសេចក្តីព្យាបាទ (ឥតទុក្ខ) តែមួយយ៉ាង ម្នាលភិក្ខុទាំងឡាយ តថាគតពោលថា តម្រេករបស់វេទនាទាំងឡាយ បំផុតត្រឹម សេចក្តីមិនព្យាបាទ។ ម្នាលភិក្ខុទាំងឡាយ មួយយ៉ាងទៀត ភិក្ខុចូលកាន់ទុតិយជ្ឈាន ជាទីផ្លូវផង ក្នុងសន្តាន មានការៈនៃចិត្តដ៏ប្រសើរ មិនមានវិតក្កៈ មិនមានវិចារៈទេ មានតែបីតិ និងសុខ ដែលកើតអំពីសមាធិ ព្រោះរម្ងាប់នូវវិតក្កៈ និងវិចារៈ។ ម្នាលភិក្ខុទាំងឡាយ ក្នុងសម័យណា ដែលភិក្ខុៗហើយ ព្រោះរម្ងាប់វិតក្កៈ និងវិចារៈ ក្នុងសម័យនោះ (ភិក្ខុនោះឯង) មិនបានគិត ដើម្បី បៀតបៀនខ្លួនឯង។ហើយ ទើបឈ្មោះថា ទទួលនូវវេទនា មិនមានសេចក្តីព្យាបាទ តែមួយយ៉ាង ម្នាលភិក្ខុទាំងឡាយ តថាគតពោលថា សេចក្តីត្រេកអរ របស់វេទនាទាំងឡាយ បំផុតត្រឹម សេចក្តីមិនព្យាបាទ។ ម្នាលភិក្ខុទាំងឡាយ មួយយ៉ាងទៀត ភិក្ខុជាអ្នកមានចិត្តព្រងើយផង មានស្មារតីតាំងមាំផង មានប្រាជ្ញាដឹងសព្វផង ទទួលនូវសេចក្តីសុខ ដោយនាមកាយផង ព្រោះ អស់ទៅនៃបីតិ ក៏បានចូលកាន់តតិយជ្ឈាន ដែលព្រះអរិយៈទាំងឡាយ តែងសំដែងថា

បុគ្គលដែលបានចូលកាន់តតិយជ្ឈាន រមែងជាអ្នកមានចិត្តព្រងើយ មានស្មារតីនៅជាសុខ។ ម្នាលភិក្ខុទាំងឡាយ ក្នុងសម័យណា ភិក្ខុៗបេ។ ព្រោះអស់ទៅនៃបីតិ ក្នុងសម័យនោះ ភិក្ខុនោះឯង មិនគិតៗបេ។ ទើបឈ្មោះថា ទទួលនូវវេទនា មិនមានសេចក្តីព្យាបាទ តែមួយ យ៉ាង ម្នាលភិក្ខុទាំងឡាយ តថាគតពោលថា សេចក្តីត្រេកអរ របស់វេទនាទាំងឡាយ បំផុតត្រឹម សេចក្តីមិនព្យាបាទ។ ម្នាលភិក្ខុទាំងឡាយ មួយយ៉ាងទៀត ភិក្ខុចូលកាន់ចតុត្ថជ្ឈាន ដែលឥត ទុក្ខ ឥតសុខ មានតែសតិដ៏បរិសុទ្ធ ព្រោះឧបេក្ខា ព្រោះលះបង់នូវសុខផង លះបង់នូវទុក្ខផង ព្រោះរលត់ទៅនៃសោមនស្ស និងទោមនស្ស ក្នុងកាលមុនផង។ ម្នាលភិក្ខុទាំងឡាយ ក្នុង សម័យណា ភិក្ខុៗបេ។ ព្រោះលះបង់នូវសុខផង ក្នុងសម័យនោះ ភិក្ខុនោះឯង មិនបាន គិតដើម្បីបៀតបៀនខ្លួនផង មិនបានគិតដើម្បីបៀតបៀនបុគ្គលដទៃផង មិនបានគិត ដើម្បីបៀតបៀនបុគ្គលទាំង២ពួក គឺខ្លួន និងបុគ្គលដទៃផង ក្នុងសម័យនោះ ភិក្ខុនោះ ឈ្មោះថា ទទួលនូវវេទនា ដែលមិនមានសេចក្តីព្យាបាទ តែមួយយ៉ាង ម្នាលភិក្ខុទាំងឡាយ តថាគតតែង ពោលថា សេចក្តីត្រេកអរ របស់វេទនាទាំងឡាយ បំផុតត្រឹមសេចក្តីមិនព្យាបាទ។

[២០៦] ម្នាលភិក្ខុទាំងឡាយ ចុះអ្វីជាទោស របស់វេទនាទាំងឡាយ។ ម្នាលភិក្ខុទាំងឡាយ ត្រង់ដែលវេទនាមិនទៀង ជាទុក្ខ មានសេចក្តីប្រែប្រួលទៅជាធម្មតា នេះឯង ជាទោស របស់វេទនាទាំងឡាយ។

[២០៧] ម្នាលភិក្ខុទាំងឡាយ ចុះអ្វី ជាគ្រឿងរលាស់ចេញនូវវេទនាទាំងឡាយ។ ម្នាលភិក្ខុ ទាំងឡាយ ឧបាយជាគ្រឿងកំចាត់បង់ នូវឆន្ទរាគ ការលះបង់នូវឆន្ទរាគ ក្នុង វេទនាទាំងឡាយណា នេះឯង ជាគ្រឿងរលាស់ចេញ នូវវេទនាទាំងឡាយ។

[២០៨] ម្នាលភិក្ខុទាំងឡាយ សមណៈ ឬព្រាហ្មណ៍ទាំងឡាយពួកខ្លះ មិនបានដឹងនូវ តម្រេករបស់វេទនាទាំងឡាយ ថាជាគ្រឿងត្រេកផង មិនបានដឹងនូវទោស របស់វេទនាទាំងឡាយ ថាជាទោសផង មិនបានដឹងនូវគ្រឿងរលាស់ចេញ នូវវេទនាទាំងឡាយ ថាជាគ្រឿងរលាស់ចេញផង យ៉ាងនេះតាមពិត សមណព្រាហ្មណ៍ទាំងនោះ នឹងកំណត់ដឹងនូវ វេទនាទាំងឡាយ ដោយខ្លួនឯងឬ ឬក៏បុគ្គលប្រតិបត្តិយ៉ាងណា ទើបនឹងកំណត់ដឹង នូវវេទនា ទាំងឡាយបាន ទាំងបបួលបុគ្គលដទៃ ដើម្បីសេចក្តីប្រតិបត្តិយ៉ាងនោះ នេះ មិនមែនជាឋានៈ ទេ។ ម្នាលភិក្ខុទាំងឡាយ សមណៈ ឬព្រាហ្មណ៍ទាំងឡាយណាមួយ ដឹងនូវតម្រេក របស់វេទនា

ទាំងឡាយ ថាជាគ្រឿងត្រេកផង ដឹងនូវទោសរបស់វេទនាទាំងឡាយ ថាជាទោសផង ដឹងនូវ
គ្រឿងរលាស់ចេញ នូវវេទនាទាំងឡាយ ថាជាគ្រឿងរលាស់ចេញផង យ៉ាងនេះតាមពិត
ទើបសមណៈ ឬព្រាហ្មណ៍ទាំងនោះ នឹងកំណត់ដឹងនូវវេទនាទាំងឡាយ ដោយខ្លួនឯងឬ
ឬក៏បុគ្គលប្រតិបត្តិយ៉ាងណា ទើបនឹងកំណត់ដឹងនូវវេទនាទាំងឡាយបាន ទាំងបបួលនូវ
បុគ្គលដទៃ ដើម្បីសេចក្តីប្រតិបត្តិយ៉ាងនោះ នេះទើបជាឋានៈ។ លុះព្រះមានព្រះភាគ ទ្រង់
ត្រាស់ព្រះសូត្រនេះចប់ហើយ ភិក្ខុទាំងនោះ ក៏មានចិត្តត្រេកអរ រីករាយ ចំពោះភាសិត នៃព្រះ
មានព្រះភាគ។

ចប់ មហាទុក្ខក្ខន្ធសូត្រ ទី៣។

ចូរទុក្ខក្ខន្ធសូត្រ ទី៤

[២០៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់
នៅក្នុងនិគ្រោធារាម ទៀបក្រុងកបិលព័ស្តុ ក្នុងសក្កជនបទ។ លំដាប់នោះឯង សក្យរាជ ទ្រង់
ព្រះនាមមហានាម ក៏ចូលទៅគាល់ព្រះមានព្រះភាគ លុះចូលទៅដល់ហើយ ក៏ថ្វាយបង្គំព្រះ
មានព្រះភាគ ហើយគង់ក្នុងទីដ៏សមគួរ។ លុះមហានាមសក្យរាជ គង់ក្នុងទីដ៏សមគួរហើយ
ទើបក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ខ្ញុំព្រះអង្គ បានដឹងច្បាស់
នូវធម៌ ដែលព្រះមានព្រះភាគ ទ្រង់សំដែងអស់កាលជាយូរហើយ យ៉ាងនេះថា លោកៈ
ជាគ្រឿងសៅហ្មងរបស់ចិត្ត ទោសៈ ជាគ្រឿងសៅហ្មងរបស់ចិត្ត មោហៈ ជាគ្រឿង
សៅហ្មងរបស់ចិត្ត ប៉ុន្តែចួនកាល ធម៌គឺលោកៈ គ្របសង្កត់ចិត្ត របស់ខ្ញុំព្រះអង្គខ្លះ ចួនកាល
ធម៌គឺទោសៈ គ្របសង្កត់ចិត្ត របស់ខ្ញុំព្រះអង្គខ្លះ ចួនកាល ធម៌គឺមោហៈ គ្របសង្កត់ចិត្ត របស់ខ្ញុំ
ព្រះអង្គខ្លះ បពិត្រព្រះអង្គដ៏ចម្រើន ខ្ញុំព្រះអង្គនោះ ទើបមានសេចក្តីត្រិះរិះយ៉ាងនេះថា
ចុះធម៌អ្វីហ្ន៎ នៅខាងក្នុងសន្តាន ដែលអាត្មាអញ មិនទាន់លះបង់អស់ បានជាចួនកាល
ធម៌គឺលោកៈ គ្របសង្កត់ចិត្តរបស់អាត្មាអញខ្លះ ចួនកាល ធម៌គឺទោសៈ គ្របសង្កត់
ចិត្តរបស់អាត្មាអញខ្លះ ចួនកាល ធម៌គឺមោហៈ គ្របសង្កត់ចិត្តរបស់អាត្មាអញខ្លះ។

[២១០] ព្រះមានព្រះភាគត្រាស់ថា ថ្វាយព្រះពរមហានាម ធម៌គឺលោកៈ ទោសៈ មោហៈ
ក្នុងសន្តាននោះឯង ដែលមហាបពិត្រ មិនទាន់លះបង់អស់ បានជាចួនកាល ធម៌គឺលោកៈ

គ្របសង្កត់ចិត្តរបស់មហាបពិត្រខ្លះ ចួនកាល ធម៌គឺទោសៈ គ្របសង្កត់ចិត្តរបស់មហាបពិត្រខ្លះ ចួនកាល ធម៌គឺមោហៈ គ្របសង្កត់ចិត្តរបស់មហាបពិត្រខ្លះ។ បពិត្រមហានាម បើធម៌ក្នុង សន្តាននោះ មហាបពិត្រ បានលះបង់អស់ហើយ។ មហាបពិត្រ នឹងគប្បីលែងនៅគ្រប់គ្រងផ្ទះ នឹងគប្បីលែងបរិភោគកាមទាំងឡាយ។ បពិត្រមហានាម ធម៌ខាងក្នុងសន្តាននោះឯង មហាបពិត្រ លះបង់មិនទាន់បាន ព្រោះហេតុនោះ បានជាមហាបពិត្រនៅគ្រប់គ្រងផ្ទះ បរិភោគនូវកាមទាំងឡាយ។

[២១១] ថ្វាយព្រះពរមហានាម បើអរិយសាវ័ក បានឃើញច្បាស់ តាមសេចក្តីពិត ដោយ ប្រាជ្ញាដ៏ប្រពៃយ៉ាងនេះថា កាមទាំងឡាយ មានសេចក្តីសុខតិច មានទុក្ខច្រើន មានសេចក្តី ចង្អៀតចង្អល់ច្រើន ទោសក្នុងកាមទាំងឡាយនុ៎ះ មានច្រើនពេក។ អរិយសាវ័កនោះឯង បាន រៀរចាកកាមទាំងឡាយ រៀរចាកអកុសលធម៌ទាំងឡាយហើយ តែមិនទាន់បាននូវបីតិ និងសុខ [អដ្ឋកថា ថា បានដល់ឈានពីរ ដែលប្រកបដោយបីតិ គឺបឋមជ្ឈាន និងទុតិយជ្ឈាន។ ឬគុណជាតដទៃដែលល្អិត [បានដល់តតិយជ្ឈាន ចតុត្ថជ្ឈាន សោតាបត្តិមគ្គ និងសកទាតាមិ មគ្គ។] លើសជាងបីតិ និងសុខនោះទេ កាលបើដូច្នោះ អរិយសាវ័កនោះ នឹងឈ្មោះថា មិន វិលត្រឡប់មករកកាមទាំងឡាយវិញនោះ មិនមែនឡើយ។ បពិត្រមហានាម កាលណាបើ អរិយសាវ័ក បានឃើញច្បាស់ តាមសេចក្តីពិត ដោយបញ្ញាដ៏ប្រពៃយ៉ាងនេះថា កាមទាំងឡាយ មានសេចក្តីសុខតិច មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយ នុ៎ះ មានច្រើនក្រៃពេក។ អរិយសាវ័កនោះឯង បានរៀរចាកកាមទាំងឡាយ រៀរចាកអកុសល ធម៌ទាំងឡាយ ហើយបាននូវបីតិ និងសុខ ឬគុណជាតដទៃដែលល្អិត លើសជាងបីតិ និងសុខនោះ កាលបើដូច្នោះ អរិយសាវ័កនោះ ទើបឈ្មោះថា មិនវិលត្រឡប់មករកកាម ទាំងឡាយទៀតឡើយ។ បពិត្រមហានាម ប៉ុនអម្បាលតថាគត កាលនៅជាពោធិសត្វ មិនទាន់ បានត្រាស់ដឹង ក្នុងកាលមុន អំពីកាលត្រាស់ដឹងនៅឡើយ បានឃើញច្បាស់ តាមសេចក្តីពិត ដោយបញ្ញាដ៏ប្រពៃយ៉ាងនេះថា កាមទាំងឡាយ មានសេចក្តីសុខតិច មានទុក្ខច្រើន មាន សេចក្តីចង្អៀតចង្អល់ច្រើន ទោសក្នុងកាមទាំងឡាយនុ៎ះ មានច្រើនក្រៃពេក។ តថាគតនោះ រៀរ ចាកកាមទាំងឡាយ រៀរចាកអកុសលធម៌ទាំងឡាយហើយ តែមិនទាន់បាននូវបីតិ និងសុខ ឬគុណជាតដទៃដែលល្អិត លើសជាងបីតិ និងសុខនោះ កាលបើដូច្នោះ តថាគតនោះ ក៏ដឹង ប្រាកដថា អាត្មាអញ ត្រឡប់មករកកាមទាំងឡាយវិញ ដោយពិត។ បពិត្រមហានាម លុះ

កាលណាតថាគត បានឃើញច្បាស់ តាមសេចក្តីពិត ដោយបញ្ញាដ៏ប្រពៃយ៉ាងនេះថា កាមទាំងឡាយ មានសេចក្តីសុខតិច មានទុក្ខច្រើន មានសេចក្តីចង្អៀតចង្អល់ច្រើន ទោសក្នុងកាមទាំងឡាយនុ៎ះ មានច្រើនក្រៃពេក។ តថាគតនោះឯង បានរៀរចាកកាម ទាំងឡាយ រៀរចាកអកុសលធម៌ទាំងឡាយ ហើយបាននូវបីតិ និងសុខផង ឬគុណជាតដទៃ ដែលល្អិត លើសជាងបីតិ និងសុខនោះផង កាលបើដូច្នោះ តថាគត ដឹងច្បាស់ថា មិនរិល ត្រឡប់មករកកាមទាំងឡាយវិញឡើយ។

[២១២] ថ្វាយព្រះពរមហានាម ចុះអ្វីជាតម្រេករបស់កាមទាំងឡាយ។ បពិត្រមហានាម កាមគុណទាំងនេះ មាន៥ប្រការ ចុះកាមគុណ៥ប្រការ តើអ្វីខ្លះ គឺរូបទាំងឡាយ ដែលគប្បីដឹង ច្បាស់បានដោយភ្នែក ជាទីប្រាថ្នា ជាទីត្រេកអរ ជាទីគាប់ចិត្ត ជាទីស្រឡាញ់ ត្រូវតាមចំណង់ ជាទីត្រេកត្រអាល១ សំឡេងទាំងឡាយ ដែលគប្បីដឹងច្បាស់បានដោយត្រចៀក...១ ក្លិនទាំងឡាយ ដែលគប្បីដឹងច្បាស់បានដោយច្រមុះ...១ រសទាំងឡាយ ដែលគប្បីដឹងច្បាស់ បានដោយអណ្តាត...១ ផ្សព្វទាំងឡាយ ដែលគប្បីដឹងច្បាស់បានដោយកាយ ជាទីប្រាថ្នា ជាទីត្រេកអរ ជាទីគាប់ចិត្ត ជាទីស្រឡាញ់ ត្រូវតាមចំណង់ ជាទីត្រេកត្រអាល១ បពិត្រមហា នាម នេះឯងឈ្មោះថា កាមគុណ៥ ប្រការ។ បពិត្រមហានាម ត្រង់ដែលសេចក្តីសុខ សោមនស្ស កើតឡើងព្រោះអាស្រ័យកាមគុណទាំង៥នេះឯង ជាតំរក របស់កាមទាំងឡាយ។

[២១៣] ថ្វាយព្រះពរមហានាម ចុះអ្វីជាទោសរបស់កាមទាំងឡាយ។ បពិត្រមហានាម កុលបុត្រក្នុងលោកនេះ ចិញ្ចឹមជីវិតដោយសេចក្តីប្រឹងប្រែង ដោយសិល្បសាស្ត្រណានីមួយ ទោះបីដោយការរាប់ម្រាមដៃទទេក្តី ដោយការរាប់លេខនព្វន្តក្តី ដោយការរាប់ប្រមូលក្តី ដោយ កសិកម្មក្តី ដោយវាណិជ្ជកម្មក្តី ដោយគោរក្ខកម្មក្តី ដោយការវះនៃខ្លួនជាខ្នាន់ធ្នូក្តី ដោយ ការវះនៃខ្លួនជារាជបុរសក្តី ដោយសិល្បសាស្ត្រឯណានីមួយក្តី កុលបុត្រដែលអាស្រ័យនូវ ការចិញ្ចឹមជីវិត ដោយការរាប់ម្រាមដៃទទេ ជាដើមនោះ តែងមានត្រជាក់បៀតបៀន មានក្តៅ បៀតបៀន ប៉ះពាល់ដោយសម្បស្សនៃរបោមមូស ខ្យល់ កំដៅថ្ងៃ និងពស់តូច ពស់ធំ ស្លាប់ខ្លួនដោយសេចក្តីស្រេកឃ្នាន បពិត្រមហានាម នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត។ បពិត្រមហានាម

កាលបើកុលបុត្រនោះ ប្រឹងប្រែង ខ្លះខ្លាំង ខ្ចីឃ្នាត យ៉ាងនេះហើយ ភោគៈទាំងនោះ ក៏មិនបាន សម្រេច កុលបុត្រនោះ តែងត្រៀមក្រំចិត្ត លំបាក ខ្សឹកខ្សួល គក់ទ្រូង ទ្រហោយំ ដល់នូវសេចក្តី រង្វេងថា ឱ សេចក្តីប្រឹងប្រែងរបស់អញ អសារភតការសោះ ឱ សេចក្តីព្យាយាមរបស់អញ ឥត ផលប្រយោជន៍សោះ។ បពិត្រមហានាម នេះឯងជាទោស របស់កាមទាំងឡាយ ដែលបុគ្គល គប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត។ បពិត្រមហានាម កាលបើ កុលបុត្រនោះ ខំប្រឹងប្រែង ខ្លះខ្លាំង ព្យាយាមយ៉ាងនេះហើយ ភោគៈទាំងនោះ ក៏បានសម្រេច កុលបុត្រនោះ តែងរងទុក្ខទោមនស្ស ព្រោះហេតុនៃការរក្សានូវភោគៈទាំងឡាយនោះថា ធ្វើម្តេចហ្ន៎ កុំឲ្យព្រះរាជាទាំងឡាយ នាំយកភោគៈទាំងឡាយរបស់អាត្មាអញទៅបាន កុំឲ្យចោរ ទាំងឡាយលួចយកទៅបាន កុំឲ្យភ្លើងឆេះបាន កុំឲ្យទឹកនាំយកទៅបាន កុំឲ្យអ្នកទទួល មត់កទាំងឡាយ ដែលមិនជាទីស្រឡាញ់ នាំយកទៅបាន។ កាលកុលបុត្រនោះ ខំរក្សា គ្រប់គ្រងយ៉ាងនេះហើយ ក៏គង់តែព្រះរាជាទាំងឡាយ រឹបយកនូវភោគៈទាំងនោះទៅក្តី ចោរទាំងឡាយ លួចយកទៅក្តី ភ្លើងឆេះអស់ក្តី ទឹកបន្ទាត់ទៅក្តី អ្នកទទួលមត់កទាំងឡាយ មិនជាទីស្រឡាញ់ ទាមយកចំណែកទៅក្តី កុលបុត្រនោះ តែងត្រៀមក្រំចិត្ត លំបាក ខ្សឹកខ្សួល គក់ទ្រូង ទ្រហោយំ ដល់នូវសេចក្តីរង្វេងថា ទ្រព្យណាបានកើតមានហើយ ដល់អាត្មាអញ ឥឡូវនេះ ទ្រព្យនោះឯង ត្រឡប់ជាមិនមានដល់អាត្មាអញវិញឡើយ។ បពិត្រមហានាម នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មាន កាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃ កាមទាំងឡាយមែនពិត។

[២១២] ថ្វាយព្រះពរមហានាម មួយទៀត ព្រោះតែមានកាមជាហេតុ មានកាមជា គ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត បាន ជាព្រះរាជាទាំងឡាយ ទាស់ទែងគ្នា នឹងព្រះរាជាទាំងឡាយខ្លះ ក្សត្រទាំងឡាយទាស់ទែងគ្នា នឹងក្សត្រទាំងឡាយខ្លះ ព្រាហ្មណ៍ទាំងឡាយ ទាស់ទែងគ្នា នឹងព្រាហ្មណ៍ទាំងឡាយខ្លះ គហបតីទាំងឡាយ ទាស់ទែងគ្នា នឹងគហបតីទាំងឡាយខ្លះ មាតាទាស់ទែងគ្នានឹងបុត្រខ្លះ បុត្រ ទាស់ទែងគ្នានឹងមាតាខ្លះ បិតាទាស់ទែងគ្នានឹងបុត្រខ្លះ បុត្រទាស់ទែងគ្នានឹងបិតាខ្លះ បងប្អូនប្រុស គ្នាទាស់ទែងគ្នា នឹងបងប្អូនប្រុសខ្លះ បងប្អូនប្រុសទាស់ទែងគ្នា នឹងបងប្អូនស្រីខ្លះ បងប្អូនស្រី

ទាស់ទែងគ្នា នឹងបងប្អូនប្រុសខ្លះ សំឡាញ់ទាស់ទែងគ្នា នឹងសំឡាញ់ខ្លះ។ ពួកមនុស្សទាំងនោះ ក៏ដល់នូវសេចក្តីឈ្នះប្រកែក ប្រកាន់ខុស ទាស់ទែងគ្នា ក្នុងទីនោះ ហើយប្រហារគ្នានឹងគ្នា ដោយដៃខ្លះ ប្រហារគ្នាដោយដុំដីខ្លះ ប្រហារគ្នា ដោយដំបងខ្លះ ប្រហារគ្នា ដោយគ្រឿង សស្រ្តាវុធខ្លះ ពួកមនុស្សទាំងនោះ ក៏ដល់នូវសេចក្តីស្លាប់ខ្លះ ដល់នូវសេចក្តីទុក្ខ ស្មើតែនឹងស្លាប់ ខ្លះ ក្នុងទីនោះ។ បពិត្រមហានាម នេះឯងជាទោស របស់កាមទាំងឡាយ ដែលបុគ្គលគប្បី ឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត។

[២១៥] ថ្វាយព្រះពរមហានាម មួយទៀត ព្រោះតែមានកាមជាហេតុ មានកាមជា គ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត បាន ជាមនុស្សទាំងឡាយ កាន់យកនូវដាវ និងខែល កាន់យកនូវធ្នូ សៀតបំពង់ព្រួញ ចូលទៅកាន់ សង្រ្គាម ដែលលើកជាក្បួនទ័ព មកទាំងសងខាង កាលដែលគេបាញ់ព្រួញមកក្តី កាលដែលគេ ពួយលំពែងមកក្តី កាលដែលគេដាវឡើងក្តី ពួកមនុស្សទាំងនោះ ក៏បាញ់គ្នា ដោយព្រួញខ្លះ ចាក់គ្នា ដោយលំពែងខ្លះ កាប់ក្បាលគ្នា ដោយដាវខ្លះ ក្នុងសង្រ្គាមនោះ ពួកមនុស្សទាំងនោះ ដល់នូវសេចក្តីស្លាប់ខ្លះ ដល់នូវសេចក្តីទុក្ខ ស្មើតែនឹងស្លាប់ខ្លះ ក្នុងសង្រ្គាមនោះ។ បពិត្រមហា នាម នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយ មែនពិត។

[២១៦] ថ្វាយព្រះពរមហានាម មួយទៀត ព្រោះតែមានកាមជាហេតុ មានកាមជាគ្រឿង ប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត បានជា ពួកមនុស្សទាំងនោះ កាន់យកនូវដាវ និងខែល កាន់ធ្នូ សៀតបំពង់ព្រួញ ចូលទៅកាន់បន្ទាយ ដែលលាបបូកដោយបាយអរ កាលដែលគេបាញ់ព្រួញមកក្តី កាលដែលគេពួយលំពែងមកក្តី កាលដែលគេដាវឡើងក្តី ពួកមនុស្សទាំងនោះ ក៏បាញ់គ្នាដោយព្រួញខ្លះ ចាក់គ្នាដោយ លំពែងខ្លះ បាចសាចដាក់គ្នាដោយអាចម៍គោជ្រាយខ្លះ ញាំញីគ្នាដោយរនាស់ដែកខ្លះ កាប់ ក្បាលគ្នាដោយដាវខ្លះ ក្នុងបន្ទាយនោះ ពួកមនុស្សទាំងនោះ ដល់នូវសេចក្តីស្លាប់ខ្លះ ដល់នូវ សេចក្តីទុក្ខ ស្មើតែនឹងស្លាប់ខ្លះ ក្នុងបន្ទាយនោះ។ បពិត្រមហានាម នេះឯងជាទោស របស់កាម

ទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មានកាមជាហេតុ មានកាមជា គ្រឿងប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត។

[២១៧] ថ្វាយព្រះពរមហានាម មួយទៀត ព្រោះតែមានកាមជាហេតុ មានកាមជាគ្រឿង ប្រគល់ឲ្យនូវផល មានកាមជាគ្រឿងផ្គូផ្គង ជាបច្ច័យនៃកាមទាំងឡាយមែនពិត មនុស្ស ទាំងឡាយ ក៏កាត់នូវជញ្ជាំងផ្ទះខ្លះ ឬន់ខ្លះ កំហែងយកទ្រព្យក្នុងផ្ទះមួយៗខ្លះ ឈរស្តាប់ច្រកផ្លូវ ខ្លះ គប់រកនូវរករិយា របស់អ្នកដទៃខ្លះ ព្រះរាជាទាំងឡាយ ចាប់មនុស្សទាំងនោះបានហើយ ត្រាស់បង្គាប់ឲ្យធ្វើកម្មករណ៍ទាំងឡាយ មានប្រការផ្សេងៗ គឺឲ្យវាយដោយរំពាត់ខ្លះ ឲ្យវាយ ដោយផ្តៅខ្លះ ឲ្យវាយដោយដំបងខ្លះ។ បើ ធ្វើនូវជោតិមាលិកកម្ម [អំពើដែលគេយក កំណាត់សំពត់ ជ្រលក់ប្រេង រុំសរិះទាំងអស់ ហើយឈូលភ្លើង។] គឺអំពើដែលធ្វើខ្លួនមនុស្ស ឲ្យដូចជាផ្កាភ្លើងខ្លះ ធ្វើនូវហត្ថប្បដ្ឋោតិកកម្ម [អំពើដែលគេយកកំណាត់សំពត់ជ្រលក់ប្រេង រុំដៃទាំងពីរ ហើយឈូលភ្លើង។] គឺអំពើដែលគេដុតដៃខ្លះ ធ្វើនូវឯរកវត្តិកកម្ម [អដ្ឋកថា ថាអំពើ ដែលគេចូតស្បែកពីត្រឹម ក រហូតដល់កជើង ហើយយកខ្សែចងស្បែកនោះទាញពន្លាត់ចេញ រួចឲ្យអ្នកទោសនោះ ជាន់ផ្ទាំងស្បែកឲ្យទាល់តែដួលខ្លួនចុះទៅ។] គឺអំពើដែលធ្វើដូចជា ពន្លាត់ស្បែកពពែខ្លះ ធ្វើនូវចីរកវាសិកកម្ម [អំពើដែលគេចូតស្បែកតាំងពីត្រឹមក ទុកត្រឹមចង្កេះ ចូតពីចង្កេះ មកទុកត្រឹមកជើង ឲ្យស្បែកខាងលើមកគ្របសរិះខាងក្រោម ដូចជាស្លៀក សំពត់សម្បកឈើ។] គឺអំពើដែលគេធ្វើ ឲ្យដូចជាស្លៀកសំពត់សម្បកឈើខ្លះ ធ្វើនូវ ឯណេយ្យកកម្ម [អំពើដែលគេដាក់កងដែកត្រង់ដុំដៃទាំងពីរ និងជង្គង់ទាំងពីរ ហើយលើកដាក់ លើដែកអណ្តោតទាំង២ មានសណ្ឋានដូចជាជើងទ្រាយ អ្នកទោសនោះ ក៏បិតនៅលើដែកទាំង ២ ដែលគេបោះជាប់នឹងផែនដី។] គឺអំពើដែលធ្វើ ឲ្យដូចជាជើងសត្វទ្រាយខ្លះ ធ្វើនូវពលិសម័ សិកកម្ម [អំពើដែលគេយកកាងបោះទៅឲ្យជាប់សាច់ស្បែក និងសរសៃ ហើយទាញកម្រាម ឲ្យដាច់។] គឺអំពើដែលគេថ្នក់មាត់ដោយកាង ឬសន្ធឹចខ្លះ ធ្វើនូវកហាបណាកកម្ម [អំពើដែលគេ យកចុងកាំបិតដ៏មុត ទៅខ្សៀលយកសាច់ ឲ្យមានរណ្តៅប្រមាណប៉ុនកហាបណាមួយៗ។] គឺ អំពើដែលគេធ្វើឲ្យខូចសរិះប្រមាណប៉ុនកហាបណាខ្លះ ធ្វើនូវខារាបដិច្ចកកម្ម [អំពើដែលគេ យកអាវុធ ទៅចិញ្ចាំសរិះ ហើយយកទឹកផ្សា ស្រោចឲ្យសាច់ស្បែកសរសៃរលួយជ្រុះចេញ អស់ទៅ នៅសល់តែរាងឆ្អឹងទេទៅ។] គឺអំពើដែលគេយកទឹកផ្សា ស្រោចខ្លះ ធ្វើនូវបលិយបរិវត្តិ កកម្ម [អំពើដែលគេឲ្យមនុស្សដេកផ្អៀងម្ខាង ហើយយកដែកស្រួចទៅបោះប្រហោង

ត្រចៀកខាងលើឲ្យធ្លុះ រហូតដល់ប្រហោងត្រចៀកខាងក្រោម ជាប់នឹងផែនដី ហើយនាំគ្នាចាប់
ជើងទាញបង្វិលជុំវិញៗ គឺអំពើដែលគេធ្វើ ឲ្យដូចជាបង្វិលជើងគុល ឬសសរគោលខ្លះ
ធ្វើនូវបណាលបីបកកម្ម [អំពើដែលគេកាត់ស្បែក ហើយយកថ្មសំលៀងកាំបិត ទៅដុំបំបាក់ផ្ចឹង
ឲ្យខ្ទេចខ្ទី ហើយចាប់ផ្តួងសក់លើកឡើង គ្រវាត់ត្រវែងឲ្យផ្ចឹងជ្រុះចេញ ឲ្យនៅសល់ដុំសាច់តែ
ម្យ៉ាងៗ គឺអំពើដែលគេធ្វើឲ្យដូចជាកណ្តាប់ចំបើងខ្លះ ស្រោចដោយប្រេងដែលក្តៅខ្លះ
ឲ្យត្រៃខាំខ្លះ ឲ្យដេកផ្ទារលើឈើអណ្តោតទាំងរស់ខ្លះ កាត់ក្បាលដោយដាវខ្លះ មនុស្សទាំងនោះ
ក៏ដល់នូវសេចក្តីស្លាប់ខ្លះ ដល់នូវសេចក្តីទុក្ខស្ទើរតែនឹងស្លាប់ខ្លះ ក្នុងទីនោះ។ បពិត្រមហានាម
នេះឯងជាទោស របស់កាមទាំងឡាយ ដែលបុគ្គលគប្បីឃើញទាន់ភ្នែក ជាគំនរនៃទុក្ខ មាន
កាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាម
ទាំងឡាយ មែនពិត។

[២១៨] បពិត្រមហានាម មួយទៀត ព្រោះតែមានកាមជាហេតុ មានកាមជាគ្រឿង
ប្រគល់ឲ្យនូវផល មានកាមជាគ្រឿងផ្តួចផ្តើម ជាបច្ច័យនៃកាមទាំងឡាយមែនពិត បានជាជន
ទាំងឡាយ ប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយវាចា ប្រព្រឹត្តទុច្ចរិតដោយចិត្ត ជន
ទាំងឡាយនោះ ប្រព្រឹត្តទុច្ចរិតដោយកាយ ប្រព្រឹត្តទុច្ចរិតដោយវាចា ប្រព្រឹត្តទុច្ចរិតដោយចិត្ត
ហើយ លុះដល់បែកធ្លាយរាងកាយ បន្ទាប់អំពីមរណៈទៅ ក៏ទៅកើតឯអបាយ ទុក្ខតិ វិនិបាត
នរក។ បពិត្រមហានាម នេះឯង ជាទោសរបស់កាមទាំងឡាយ ដែលប្រព្រឹត្តទៅក្នុងសម្បរាយិ
កភព ជាគំនរនៃទុក្ខ មានកាមជាហេតុ មានកាមជាគ្រឿងប្រគល់ឲ្យនូវផល មានកាមជាគ្រឿង
ផ្តួចផ្តើម ជាបច្ច័យនៃកាមទាំងឡាយ មែនពិត។

[២១៩] មហាបពិត្រ មានកាលសម័យថ្ងៃមួយ តថាគត នៅព្រះភ្នំគិរិយ្យក្នុង ទៀបក្រុងរាជ
គ្រឹះ។ សម័យនោះឯង ពួកនិគ្រន្តជាច្រើន ជាអ្នកឈរឆើយលើផ្ទៃកាឡសិលា ទៀបភ្នំសិគិលិ
ជាអ្នកឃាត់អាសនៈ តែងទទួលនូវវេទនា ជាទុក្ខដ៏ខ្លាំងក្លា ក្រហល់ក្រហាយ ដែលកើតអំពី
សេចក្តីព្យាយាម។ បពិត្រមហានាម ត្រានោះឯង តថាគតក្រោកអំពីទីសម្ងំ ក្នុងវេលាល្ងាច
ហើយចូលទៅឯកាឡសិលា ខាងភ្នំសិគិលិ សំដៅទៅត្រង់ទីដែលពួកនិគ្រន្តនៅ លុះចូលទៅ
ដល់ហើយ បានសួរពួកនិគ្រន្តទាំងនោះ ដូច្នោះថា ម្ចាស់អាវុសានិគ្រន្តទាំងឡាយ
ចុះព្រោះហេតុអ្វី បានជាអ្នកទាំងឡាយ នាំគ្នាឈរឆើយ ឃាត់អាសនៈ ទទួលនូវវេទនាជាទុក្ខដ៏

ខ្លាំងក្លា ក្រហល់ក្រហាយ ដែលកើតអំពីសេចក្តីព្យាយាមដូច្នោះ។ បពិត្រមហានាម
កាលតថាគតសួរយ៉ាងនេះហើយ និគ្រន្តទាំងនោះ បាននិយាយតបពាក្យនេះ នឹងតថាគតថា
ម្នាលអាវុសោ និគ្រន្តនាដបុត្រ (ជាគ្រូយើង) ជាអ្នកដឹងសព្វ ឃើញសព្វ ប្តេជ្ញានូវញាណ
ទស្សនៈ គឺការដឹង និងការឃើញ មិនមានសេសសល់ថា អាត្មាអញ កាលដើរក្តី ឈរក្តី
ដេកលក់ក្តី ភ្ញាក់ឡើងក្តី ក៏មានញាណទស្សនៈតាំងសិបជានិច្ច មិនដែលដាច់ និគ្រន្តនាដបុត្រ
នោះ ពោលយ៉ាងនេះថា ម្នាលនិគ្រន្តទាំងឡាយដ៏ចម្រើន បាបកម្មដែលអ្នកទាំងឡាយ បានធ្វើ
ហើយក្នុងកាលមុន ក៏មានដែរ អ្នកទាំងឡាយចូរញ៉ាំងបាបកម្មនោះ ឲ្យសាបសូន្យទៅ ដោយ
អំពើកម្រដ៏ជាទុក្ខនេះ ក៏ការដែលអ្នកទាំងឡាយ សង្រួមដោយកាយ សង្រួមដោយវាចា សង្រួម
ដោយចិត្ត ក្នុងអំពើដ៏កម្រនោះ ក្នុងកាលឥឡូវនេះ នោះឈ្មោះថា មិនធ្វើនូវបាបកម្មតទៅ ព្រោះ
ហេតុនោះ កម្មចាស់ទាំងឡាយ ដែលវិនាសទៅ ដោយសារសេចក្តីព្យាយាម ទាំងកម្មថ្មី
ទាំងឡាយដែលមិនបានធ្វើ ឈ្មោះថា នឹងមិនមានការជាប់តាមតទៅ ព្រោះមិនមានការជាប់
តាមតទៅ ឈ្មោះថា នឹងអស់ទៅនៃកម្ម ព្រោះអស់ទៅនៃកម្ម ឈ្មោះថា នឹងអស់ទៅនៃទុក្ខ
ព្រោះអស់ទៅនៃទុក្ខ ឈ្មោះថា នឹងអស់ទៅនៃវេទនា ព្រោះអស់ទៅនៃវេទនា ឈ្មោះថា ទុក្ខ
ទាំងពួងនឹងសាបសូន្យទៅ ក៏ពាក្យនោះឯង តែងគាប់ចិត្តផង គួរផង ដល់យើងទាំងឡាយ
យើងទាំងឡាយ ជាអ្នកមានចិត្តរីករាយ ដោយពាក្យនោះ។

[២២០] បពិត្រមហានាម កាលនិគ្រន្តទាំងឡាយ ពោលយ៉ាងនេះហើយ តថាគត
ក៏បានសួរនិគ្រន្តទាំងនោះ ដូច្នោះថា ម្នាលអាវុសោនិគ្រន្តទាំងឡាយ ចុះអ្នកទាំងឡាយដឹងថា
យើងទាំងឡាយធ្លាប់កើត ក្នុងកាលមុន ឬមិនដឹងថា មិនធ្លាប់កើត ក្នុងកាលមុនទេ? និគ្រន្ត
ទាំងឡាយឆ្លើយតបថា ម្នាលអាវុសោ ដំណើរនេះ យើងខ្ញុំមិនបានដឹងទេ។ ម្នាលអាវុសោនិគ្រន្ត
ទាំងឡាយ ចុះអ្នកទាំងឡាយ ដឹងថា យើងទាំងឡាយ បានធ្វើនូវបាបកម្ម ក្នុងកាលមុន ឬមិន
ដឹងថា មិនបានធ្វើនូវបាបកម្មក្នុងកាលមុនទេ? ម្នាលអាវុសោ ដំណើរនេះ យើងខ្ញុំមិនបានដឹង
ទេ។ ម្នាលអាវុសោនិគ្រន្តទាំងឡាយ ចុះអ្នកទាំងឡាយ ដឹងថា យើងទាំងឡាយ បានធ្វើនូវ
បាបកម្ម មានសភាពយ៉ាងនេះខ្លះ យ៉ាងនោះខ្លះ ដូច្នោះដែរឬ? ម្នាលអាវុសោ ដំណើរនេះ
យើងខ្ញុំមិនបានដឹងទេ។ ម្នាលអាវុសោនិគ្រន្តទាំងឡាយ ចុះអ្នកទាំងឡាយ ដឹងថា ទុក្ខមាន
ប្រមាណប៉ុណ្ណោះ សាបសូន្យហើយឬ ទុក្ខមានប្រមាណប៉ុណ្ណោះ គប្បីសាបសូន្យទៅឬ កាលបើ
ទុក្ខមានប្រមាណប៉ុណ្ណោះសាបសូន្យហើយ ទុក្ខទាំងអស់ នឹងសាបសូន្យទៅ ដូច្នោះដែរឬ?

ម្នាលអារុសោ ដំណើរនេះ យើងខ្ញុំមិនបានដឹងទេ។ ម្នាលអារុសោនិគ្រន្តទាំងឡាយ ចុះអ្នក
ទាំងឡាយ ដឹងថា ក្នុងសាសនារបស់ពួកអ្នក មានការលះបង់នូវធម៌ទាំងឡាយជាអកុសល ញ៉ាំង
ធម៌ទាំងឡាយ ជាកុសល ឲ្យកើតឡើងក្នុងបច្ចុប្បន្ននេះ ដូច្នោះដែរឬ? ម្នាលអារុសោ
ដំណើរនេះ យើងមិនបានដឹងទេ។ ម្នាលអារុសោនិគ្រន្តទាំងឡាយ បានឮថា អ្នកទាំងឡាយ
មិនដឹងថា យើងទាំងឡាយ ធ្លាប់កើតក្នុងកាលមុន មិនមែនថា មិនធ្លាប់កើតដូច្នោះទេ មិនដឹងថា
យើងទាំងឡាយ បានធ្វើនូវបាបកម្ម ក្នុងកាលមុន មិនមែនថាមិនបានធ្វើដូច្នោះទេ មិនដឹងថា
យើងទាំងឡាយបានធ្វើបាបកម្ម មានសភាពយ៉ាងនេះខ្លះ យ៉ាងនោះខ្លះ ដូច្នោះទេ មិនបានដឹង
ថា ទុក្ខមានប្រមាណប៉ុណ្ណោះសាបសូន្យហើយ ឬទុក្ខមានប្រមាណប៉ុណ្ណោះ គប្បីសាបសូន្យទៅ
ឬក៏កាលបើទុក្ខ មានប្រមាណប៉ុណ្ណោះសាបសូន្យទៅហើយ ទុក្ខទាំងអស់ក៏នឹងសាបសូន្យទៅ
ដូច្នោះទេ មិនបានដឹងថា ក្នុងសាសនារបស់ពួកអ្នក មានការលះបង់នូវធម៌ទាំងឡាយ
ជាអកុសល ញ៉ាំងធម៌ទាំងឡាយជាកុសលឲ្យកើតឡើង ក្នុងបច្ចុប្បន្ននេះ ដូច្នោះទេ ម្នាល
អារុសោនិគ្រន្តទាំងឡាយ កាលបើយ៉ាងនេះ មានតែជនទាំងឡាយណាក្នុងលោក ដែល
ជាអ្នកមានមារយាទអាក្រក់ មានដៃប្រឡាក់ដោយឈាម មានការងារអាក្រក់ ជនទាំងនោះ
លុះបានកើតមកជាមនុស្សក្នុងកាលជាខាងក្រោយ ក៏បួសក្នុងពួកនិគ្រន្តទៀតឬអ្វី? ពួកនិគ្រន្ត
ឆ្លើយតបថា អារុសោគោតម បុគ្គលនឹងត្រូវបាននូវសេចក្តីសុខ ដោយសារសេចក្តីសុខ
តែម្យ៉ាងក៏ទេ អារុសោគោតម បុគ្គលនឹងត្រូវបាននូវសេចក្តីសុខ ដោយសារសេចក្តីទុក្ខក៏មាន
អារុសោគោតម បុគ្គលនឹងត្រូវបាននូវសេចក្តីសុខ ដោយសារសេចក្តីសុខក៏មាន ដូចព្រះបាទ
មាគធសេនិយពិម្ពិសាររាជ ទ្រង់សោយនូវសេចក្តីសុខ ព្រះបាទមាគធសេនិយពិម្ពិសាររាជ ទ្រង់
គង់នៅជាសុខ លើសលុបជាងព្រះគោតមដ៏មានអាយុ។ តថាគតតបថា ពួកនិគ្រន្តដ៏មានអាយុ
មិនបានពិចារណា ហើយស្រាប់តែពោលវាចាដោយរហ័សថា អារុសោគោតម បុគ្គលនឹងត្រូវ
បាននូវសេចក្តីសុខ ដោយសារសេចក្តីសុខតែម្យ៉ាងក៏ទេ បុគ្គលនឹងត្រូវបាននូវសេចក្តីសុខ
ដោយសារសេចក្តីទុក្ខក៏មាន អារុសោគោតម បុគ្គលនឹងត្រូវបាននូវសេចក្តីសុខ ដោយសារ
សេចក្តីសុខក៏មាន ដូចព្រះបាទមាគធសេនិយពិម្ពិសាររាជ ទ្រង់សោយនូវសេចក្តីសុខ ព្រះបាទ
មាគធសេនិយពិម្ពិសាររាជ ទ្រង់គង់នៅជាសុខ លើសលុបជាងព្រះគោតមដ៏មានអាយុ ដូច្នោះ
ចំណែកខាងតថាគតឯង គង់មានគេសាកសួរ ក្នុងដំណើរនេះថា បណ្តាអ្នកដ៏មានអាយុ
ទាំងឡាយ ចុះព្រះបាទមាគធសេនិយពិម្ពិសាររាជ និង ព្រះគោតមដ៏មានអាយុ នរណានៅជា

សុខជាង។ ពួកនិគ្រន្តឆ្លើយតបថា អាវុសោគោតម ពួកយើងខ្ញុំ ពិតជាមិនបានពិចារណា ហើយ
ស្រាប់តែពោលវាចាដោយរបៀបសាមញ្ញ អាវុសោគោតម បុគ្គលនឹងត្រូវបាននូវសេចក្តីសុខ
ដោយសារសេចក្តីសុខតែម្យ៉ាងក៏ទេ បុគ្គលនឹងត្រូវបាននូវសេចក្តីសុខ ដោយសារសេចក្តីទុក្ខ
ក៏មាន អាវុសោគោតម បុគ្គលនឹងត្រូវបាននូវសេចក្តីសុខ ដោយសារសេចក្តីសុខក៏មាន
ដូចព្រះបាទមាគធសេនិយពិម្ពិសាររាជ ទ្រង់សោយនូវសេចក្តីសុខ ព្រះបាទ
មាគធសេនិយពិម្ពិសាររាជ ទ្រង់គង់នៅជាសុខ លើសលុបជាងព្រះគោតមដ៏មានអាយុ
ដូច្នោះមែនហើយ តែថា ដំណើរនេះ ចូរលើកទុកសិនចុះ ឥឡូវនេះ ពួកខ្ញុំនឹងសូមសួរព្រះគោតម
ដ៏មានអាយុថា បណ្តាអ្នកដ៏មានអាយុទាំងឡាយ ចុះព្រះបាទមាគធសេនិយពិម្ពិសាររាជ និង
ព្រះគោតមដ៏មានអាយុ នរណានៅជាសុខជាង។ តថាគតឆ្លើយថា ម្ចាស់អាវុសោនិគ្រន្ត
ទាំងឡាយ បើដូច្នោះ តថាគត នឹងត្រឡប់សួរអ្នកទាំងឡាយក្នុងរឿងនោះវិញ អ្នកទាំងឡាយ
ចូលចិត្តយ៉ាងណា គប្បីព្យាកររឿងនោះ យ៉ាងនោះចុះ ម្ចាស់អាវុសោនិគ្រន្តទាំងឡាយ ចុះអ្នក
ទាំងឡាយសំគាល់សេចក្តីនោះ ថាដូចម្តេច ព្រះបាទមាគធសេនិយពិម្ពិសាររាជ ទ្រង់អាចមិន
កំរើកព្រះកាយ មិនពោលព្រះវាចា ប្រថាប់នៅ សោយសេចក្តីសុខតែម្យ៉ាង អស់៧យប់ ៧
ថ្ងៃបានឬទេ។ ពួកនិគ្រន្តតបថា ម្ចាស់អាវុសោ មិនបានទេ។ តថាគតសួរថា ម្ចាស់អាវុសោនិគ្រន្ត
ទាំងឡាយ អ្នកទាំងឡាយ សំគាល់សេចក្តីនោះ ថាដូចម្តេច ព្រះបាទមាគធសេនិយពិម្ពិសាររាជ
ទ្រង់មិនអាចកំរើកព្រះកាយ មិនពោលព្រះវាចា ប្រថាប់នៅ សោយចំពោះនូវសេចក្តីសុខ
តែម្យ៉ាង អស់៦យប់ ៦ថ្ងៃ... អស់៥យប់ ៥ថ្ងៃ... អស់៤យប់ ៤ថ្ងៃ.. អស់៣យប់ ៣ថ្ងៃ... អស់២
យប់ ២ថ្ងៃ.. អស់១យប់ ១ថ្ងៃ បានឬទេ។ ពួកនិគ្រន្តឆ្លើយតបថា ម្ចាស់អាវុសោ មិនបានទេ។
តថាគតពោលថា ម្ចាស់អាវុសោនិគ្រន្តទាំងឡាយ តថាគតហ្នឹងឯង ទើបអាចមិនកំរើកកាយ
មិនពោលវាចា សោយចំពោះនូវសេចក្តីសុខ អស់១យប់ ១ថ្ងៃបាន។ ម្ចាស់អាវុសោនិគ្រន្ត
ទាំងឡាយ តថាគតហ្នឹងឯង ទើបអាចមិនកំរើកកាយ មិនពោលវាចា សោយចំពោះនូវ
សេចក្តីសុខ អស់២យប់ ២ថ្ងៃ.. អស់៣យប់ ៣ថ្ងៃ... អស់៤យប់ ៤ថ្ងៃ... អស់៥យប់ ៥ថ្ងៃ... អស់
៦យប់ ៦ថ្ងៃ.. អស់៧យប់ ៧ថ្ងៃបាន។ ម្ចាស់អាវុសោនិគ្រន្តទាំងឡាយ អ្នកទាំងឡាយ សំគាល់
សេចក្តីនោះ ថាដូចម្តេច កាលបើហេតុយ៉ាងនេះមានហើយ ព្រះបាទមាគធសេនិយពិម្ពិសារ
រាជ និងតថាគត នរណានៅជាសុខជាង។ ពួកនិគ្រន្តទាំងឡាយឆ្លើយតបថា កាលបើហេតុ
យ៉ាងនេះមានហើយ ព្រះគោតមដ៏មានអាយុ ព្រះអង្គតែងគង់នៅជាសុខ លើសលុបជា

ព្រះបាទមាគធសេនិយពិម្ពិសាររាជ។ លុះព្រះមានព្រះភាគ ទ្រង់ត្រាស់នូវព្រះសូត្រនេះ ចប់ហើយ មហានាមសក្យរាជ ក៏មានព្រះហឫទ័យទទួលអំណរ ត្រេកអរចំពោះភាសិតនៃព្រះ មានព្រះភាគ។

ចប់ ចូរឡើយទុក្ខក្នុងសូត្រ ទី៤ តែប៉ុណ្ណោះ។

អនុមានសូត្រ ទី៥

[២២១] ខ្ញុំបានស្តាប់មកយ៉ាងនេះ។ សម័យមួយ ព្រះមហាមោគ្គល្លានដ៏មានអាយុ នៅក្នុងភេសកឡារ៉ែន ជាទីឲ្យនូវអភ័យ ដល់ពួកសត្វម្រឹគ ជិតក្រុងសុសុមារគិរៈ ក្នុងភក្ត្រជនបទ។ លំដាប់នោះឯង ព្រះមហាមោគ្គល្លានដ៏មានអាយុ ហៅភិក្ខុទាំងឡាយ ដែលនៅក្នុងទីនោះឯង ថា ម្ចាស់ភិក្ខុទាំងឡាយដ៏មានអាយុ។ ភិក្ខុទាំងនោះ បានទទួលតបពាក្យព្រះមហាមោគ្គល្លានដ៏ មានអាយុថា ព្រះករុណា។

[២២២] ព្រះមហាមោគ្គល្លានដ៏មានអាយុ បានពោលពាក្យនេះថា ម្ចាស់អាវុសោ ទាំងឡាយ បើភិក្ខុបរាវណាថា សូមលោកដ៏មានអាយុទាំងឡាយ ប្រៀនប្រដៅខ្ញុំចុះ ខ្ញុំជាបុគ្គល ដែលលោកដ៏មានអាយុទាំងឡាយ គួរស្តីថាបានដូច្នោះ តែភិក្ខុនោះ ទៅជាអ្នកដែលគេប្រដៅ បានដោយក្រ ប្រកបដោយធម៌ដែលធ្វើឲ្យជាអ្នកប្រដៅក្រ ជាអ្នកមិនចេះអត់ធន់ ជាអ្នកមិន កាន់យកនូវពាក្យប្រដៅ ដោយចំណែកខាងស្តាំ កាលបើដូច្នោះ សព្វហ្មតារីបុគ្គលទាំងឡាយ តែងសំគាល់នូវភិក្ខុនោះថា ជាអ្នកមិនគួរស្តីថាផង សំគាល់ថា មិនគួរប្រៀនប្រដៅផង សំគាល់ថា មិនគួរដល់នូវសេចក្តីស្ម័គ្រស្មាលក្នុងបុគ្គលនោះផង។ ម្ចាស់អាវុសោទាំងឡាយ ចុះ ធម៌ដែលធ្វើឲ្យជាអ្នកប្រដៅក្រ តើដូចម្តេចខ្លះ។ ម្ចាស់អាវុសោទាំងឡាយ (ធម៌ដែលធ្វើឲ្យជាអ្នក ប្រដៅក្រ នោះ មាន១៦យ៉ាងគឺ) ភិក្ខុក្នុងសាសនានេះ ជាអ្នកមានសេចក្តីប្រាថ្នាលាមក លុះក្នុងអំណាចនៃសេចក្តីប្រាថ្នាលាមក ម្ចាស់អាវុសោទាំងឡាយ ត្រង់ដែលភិក្ខុ ជាអ្នកមាន សេចក្តីប្រាថ្នាលាមក លុះក្នុងអំណាច នៃសេចក្តីប្រាថ្នាលាមក នេះឯងជាធម៌ដែលធ្វើឲ្យជាអ្នក ប្រដៅក្រ១។ ម្ចាស់អាវុសោទាំងឡាយ មួយទៀត ភិក្ខុជាអ្នកលើកខ្លួនឯង បន្តុះបង្ហាប់អ្នកដទៃ ម្ចាស់អាវុសោទាំងឡាយ ត្រង់ដែលភិក្ខុ ជាអ្នកលើកខ្លួនឯង បន្តុះបង្ហាប់អ្នកដទៃ នេះឯងជាធម៌ ដែលធ្វើឲ្យជាអ្នកប្រដៅក្រ១។ ម្ចាស់អាវុសោទាំងឡាយ មួយទៀត ភិក្ខុជាអ្នកក្រោធ ជាអ្នកមាន

សេចក្តីក្រោធ គ្របសង្កត់ ម្នាលអាវុសោទាំងឡាយ ត្រង់ដែលភិក្ខុ ជាអ្នកក្រោធ ជាអ្នកមាន
សេចក្តីក្រោធគ្របសង្កត់ នេះឯងជាធម៌ដែលធ្វើឲ្យជាអ្នកប្រដៅក្រ១។ ម្នាលអាវុសោទាំងឡាយ
មួយទៀត ភិក្ខុជាអ្នកក្រោធ ជាអ្នកចង់គំនុំ ព្រោះសេចក្តីក្រោធជាហេតុ ម្នាលអាវុសោ
ទាំងឡាយ ត្រង់ដែលភិក្ខុ ជាអ្នកក្រោធ ជាអ្នកចង់គំនុំ ព្រោះសេចក្តីក្រោធជាហេតុ នេះឯង
ជាធម៌ដែលធ្វើឲ្យជាអ្នកប្រដៅក្រ១។ ម្នាលអាវុសោទាំងឡាយ មួយទៀត ភិក្ខុជាអ្នកក្រោធ ជា
អ្នកជេរប្រទេច ព្រោះសេចក្តីក្រោធជាហេតុ ម្នាលអាវុសោទាំងឡាយ ត្រង់ដែលភិក្ខុ
ជាអ្នកក្រោធ ជាអ្នកជេរប្រទេច ព្រោះសេចក្តីក្រោធជាហេតុ នេះឯងជាធម៌ដែលធ្វើឲ្យជាអ្នក
ប្រដៅក្រ១។ ម្នាលអាវុសោទាំងឡាយ មួយទៀត ភិក្ខុជាអ្នកក្រោធ ជាអ្នកបញ្ចេញវាចាជិត
សេចក្តីក្រោធ ម្នាលអាវុសោទាំងឡាយ ត្រង់ដែលភិក្ខុ ជាអ្នកក្រោធ ជាអ្នកបញ្ចេញវាចា
ជិតសេចក្តីក្រោធ នេះឯងជាធម៌ដែលធ្វើឲ្យជាអ្នកប្រដៅក្រ១។ ម្នាលអាវុសោទាំងឡាយ
មួយទៀត ភិក្ខុដែលត្រូវភិក្ខុអ្នកចោទ ចោទហើយ ក៏ខឹងតបត នឹងភិក្ខុអ្នកចោទវិញ ម្នាល
អាវុសោទាំងឡាយ ត្រង់ដែលភិក្ខុ ដែលត្រូវភិក្ខុអ្នកចោទ ចោទហើយ ក៏ខឹងតបត នឹងភិក្ខុអ្នក
ចោទវិញ នេះឯងជាធម៌ ដែលធ្វើឲ្យជាអ្នកប្រដៅក្រ១។ ម្នាលអាវុសោទាំងឡាយ មួយទៀត
ភិក្ខុដែលត្រូវភិក្ខុអ្នកចោទ ចោទហើយ ក៏បណ្តេញភិក្ខុអ្នកចោទវិញ ម្នាលអាវុសោទាំងឡាយ
ត្រង់ដែលភិក្ខុ ត្រូវភិក្ខុអ្នកចោទ ចោទហើយ ក៏បណ្តេញភិក្ខុអ្នកចោទវិញ នេះឯង
ជាធម៌ដែលធ្វើឲ្យជាអ្នកប្រដៅក្រ១។ ម្នាលអាវុសោទាំងឡាយ មួយទៀត ភិក្ខុដែលត្រូវភិក្ខុអ្នក
ចោទ ចោទហើយ និយាយគ្របសង្កត់ភិក្ខុអ្នកចោទវិញ ម្នាលអាវុសោទាំងឡាយ ត្រង់ដែលភិក្ខុ
ត្រូវភិក្ខុអ្នកចោទ ចោទហើយ ក៏និយាយគ្របសង្កត់ភិក្ខុអ្នកចោទវិញ នេះឯងជាធម៌ ដែលធ្វើឲ្យ
ជាអ្នកប្រដៅក្រ១។ ម្នាលអាវុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ
ក៏និយាយបន្ថែមបន្ថប់ នូវភិក្ខុអ្នកចោទ ដោយហេតុដទៃ ឬពាក្យផ្សេងៗ និយាយគេចកែ ដោយ
សំដីខាងក្រៅ ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង ម្នាល
អាវុសោទាំងឡាយ ត្រង់ដែលភិក្ខុត្រូវភិក្ខុអ្នកចោទ ចោទហើយ ក៏និយាយបន្ថែមបន្ថប់ នូវភិក្ខុអ្នក
ចោទ ដោយហេតុដទៃ ឬពាក្យផ្សេងៗ និយាយគេចកែ ដោយសំដីខាងក្រៅ ធ្វើសេចក្តីក្រោធ
សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង នេះឯងជាធម៌ ដែលធ្វើឲ្យជាអ្នកប្រដៅ
ក្រ១។ ម្នាលអាវុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ មិនឆ្លើយ
ក្នុងដំណើររបស់ខ្លួន ម្នាលអាវុសោទាំងឡាយ ត្រង់ដែលភិក្ខុ ត្រូវភិក្ខុអ្នកចោទ ចោទហើយ

ក៏មិនឆ្លើយ ក្នុងដំណើររបស់ខ្លួន នេះឯងជាធម៌ ដែលធ្វើឲ្យជាអ្នកប្រដៅក្រ១។ ម្នាលអារុសោ ទាំងឡាយ មួយទៀត ភិក្ខុជាអ្នកលុបគុណគេ ជាអ្នកប្រឡងវាសនា ម្នាលអារុសោទាំងឡាយ ត្រង់ដែលភិក្ខុ ជាអ្នកលុបគុណគេ ជាអ្នកប្រឡងវាសនា នេះឯងជាធម៌ ដែលធ្វើឲ្យជាអ្នកប្រដៅ ក្រ១។ ម្នាលអារុសោទាំងឡាយ មួយទៀត ភិក្ខុជាអ្នកប្រណែន ជាអ្នកកំណាញ់ ម្នាលអារុសោ ទាំងឡាយ ត្រង់ដែលភិក្ខុជាអ្នកប្រណែន ជាអ្នកកំណាញ់ នេះឯងជាធម៌ ដែលធ្វើឲ្យជាអ្នក ប្រដៅក្រ១។ ម្នាលអារុសោទាំងឡាយ មួយទៀត ភិក្ខុជាអ្នកអួតអាង ជាអ្នកមានពុតមាយា ម្នាលអារុសោទាំងឡាយ ត្រង់ដែលភិក្ខុជាអ្នកអួតអាង ជាអ្នកមានពុតមាយា នេះឯងជាធម៌ ដែលធ្វើឲ្យជាអ្នកប្រដៅក្រ១។ ម្នាលអារុសោទាំងឡាយ មួយទៀត ភិក្ខុជាអ្នករឹងរូស ជាអ្នក មើលងាយគេ ម្នាលអារុសោទាំងឡាយ ត្រង់ដែលភិក្ខុជាអ្នករឹងរូស ជាអ្នកមើលងាយគេ នេះឯងជាធម៌ ដែលធ្វើឲ្យជាអ្នកប្រដៅក្រ១។ ម្នាលអារុសោទាំងឡាយ មួយទៀត ភិក្ខុជាអ្នក ប្រកាន់តាមតែសេចក្តីយល់ឃើញរបស់ខ្លួន ជាអ្នកប្រកាន់មាំ លះបង់ទិដ្ឋិបានដោយក្រ ម្នាល អារុសោទាំងឡាយ ត្រង់ដែលភិក្ខុ ជាអ្នកប្រកាន់តាមតែសេចក្តីយល់ឃើញរបស់ខ្លួន ជាអ្នក ប្រកាន់មាំ លះបង់ទិដ្ឋិបានដោយក្រ នេះឯងជាធម៌ដែលធ្វើឲ្យជាអ្នកប្រដៅក្រ១។ ម្នាល អារុសោទាំងឡាយ ធម៌ទាំង (១៦) នេះ ព្រះមានព្រះភាគ ត្រាស់ហៅថា ទោវចស្សករណធម៌ គឺ ធម៌ដែលធ្វើឲ្យជាអ្នកប្រដៅក្រ។

[២២៣] ម្នាលអារុសោទាំងឡាយ បើភិក្ខុមិនបានបវារណាថា សូមលោកដ៏មានអាយុ ទាំងឡាយ ប្រៀនប្រដៅខ្ញុំចុះ ខ្ញុំជាបុគ្គលគួរលោកដ៏មានអាយុទាំងឡាយ ស្តីថាបាន ដូច្នោះទេ តែភិក្ខុនោះឯង ជាអ្នកប្រដៅងាយ ជាអ្នកប្រកបដោយធម៌ ដែលធ្វើឲ្យជាអ្នកប្រដៅងាយ ជា អ្នកចេះអត់ធន់ កាន់យកនូវពាក្យប្រៀនប្រដៅ ដោយចំណែកខាងស្តាំ កាលបើដូច្នោះ ស ព្រហ្មចារីបុគ្គលទាំងឡាយ តែងសំគាល់ភិក្ខុនោះថា ជាអ្នកគួរស្តីថាផង សំគាល់ថា គួរ ប្រៀនប្រដៅផង សំគាល់ថា គួរដល់នូវសេចក្តីស្ម័គ្រស្មាល ក្នុងបុគ្គលនោះផង។ ម្នាលអារុសោ ទាំងឡាយ ចុះធម៌ដែលធ្វើឲ្យជាអ្នកប្រដៅងាយ តើដូចម្តេច។ ម្នាលអារុសោទាំងឡាយ (ធម៌ ដែលធ្វើឲ្យជាអ្នក ប្រដៅងាយ មាន១៦) គឺ ភិក្ខុក្នុងសាសនានេះ ជាអ្នកមិនមានសេចក្តីប្រាថ្នា លាមក មិនលុះក្នុងអំណាច នៃសេចក្តីប្រាថ្នាលាមក ម្នាលអារុសោទាំងឡាយ ត្រង់ដែលភិក្ខុ ជាអ្នកមិនមានសេចក្តីប្រាថ្នាលាមក មិនលុះក្នុងអំណាច នៃសេចក្តីប្រាថ្នាលាមក នេះឯង ជាធម៌ ដែលធ្វើឲ្យជាអ្នកប្រដៅងាយ១។ ម្នាលអារុសោទាំងឡាយ មួយទៀត ភិក្ខុជាអ្នកមិន

លើកខ្លួនឯង មិនបន្តុះបង្គាប់អ្នកដទៃ ម្នាលអារុសោទាំងឡាយ ត្រង់ដែលភិក្ខុ ជាអ្នកមិនលើក
ខ្លួនឯង មិនបន្តុះបង្គាប់អ្នកដទៃ នេះឯងជាធម៌ដែលធ្វើឲ្យជាអ្នកប្រដៅងាយៗ ម្នាលអារុសោ
ទាំងឡាយ មួយទៀត ភិក្ខុជាមិនអ្នកក្រោធ មិនមានសេចក្តីក្រោធ គ្របសង្កត់ ម្នាលអារុសោ
ទាំងឡាយ ត្រង់ដែលភិក្ខុ ជាអ្នកមិនក្រោធ មិនមានសេចក្តីក្រោធគ្របសង្កត់ នេះឯង
ជាធម៌ដែលធ្វើឲ្យជាអ្នកប្រដៅងាយៗ ម្នាលអារុសោទាំងឡាយ មួយទៀត ភិក្ខុជាមិនអ្នក
ក្រោធ មិនចង់គំនុំទុក ព្រោះសេចក្តីក្រោធជាហេតុ ម្នាលអារុសោទាំងឡាយ ត្រង់ដែលភិក្ខុ ជា
អ្នកមិនក្រោធ មិនចង់គំនុំទុក ព្រោះសេចក្តីក្រោធជាហេតុ នេះឯងជាធម៌ដែលធ្វើឲ្យជាអ្នក
ប្រដៅងាយៗ ម្នាលអារុសោទាំងឡាយ មួយទៀត ភិក្ខុជាអ្នកមិនក្រោធ មិនជេរប្រទេច ព្រោះ
សេចក្តីក្រោធជាហេតុ ម្នាលអារុសោទាំងឡាយ ត្រង់ដែលភិក្ខុ ជាអ្នកមិនក្រោធ មិនជេរប្រទេច
ព្រោះសេចក្តីក្រោធជាហេតុ នេះឯងជាធម៌ដែលធ្វើឲ្យជាអ្នកប្រដៅងាយៗ ម្នាលអារុសោ
ទាំងឡាយ មួយទៀត ភិក្ខុជាអ្នកមិនក្រោធ មិនបញ្ចេញវាចាជិតសេចក្តីក្រោធ ម្នាលអារុសោ
ទាំងឡាយ ត្រង់ដែលភិក្ខុ ជាអ្នកមិនក្រោធ មិនបញ្ចេញវាចាជិតសេចក្តីក្រោធ នេះឯង
ជាធម៌ដែលធ្វើឲ្យជាអ្នកប្រដៅងាយៗ ម្នាលអារុសោទាំងឡាយ មួយទៀត ភិក្ខុដែលត្រូវ
ភិក្ខុអ្នកចោទ ចោទហើយ ក៏មិនខឹងតបត នឹងភិក្ខុអ្នកចោទវិញ ម្នាលអារុសោទាំងឡាយ ត្រង់
ដែលភិក្ខុ ដែលត្រូវភិក្ខុអ្នកចោទ ចោទហើយ តែមិនខឹងតបត នឹងភិក្ខុអ្នកចោទវិញ នេះឯង
ជាធម៌ដែលធ្វើឲ្យជាអ្នកប្រដៅងាយៗ ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុ
អ្នកចោទ ចោទហើយ ក៏មិនបណ្តេញភិក្ខុអ្នកចោទ ម្នាលអារុសោទាំងឡាយ ត្រង់ដែលភិក្ខុ
ត្រូវភិក្ខុអ្នកចោទ ចោទហើយ តែមិនបណ្តេញភិក្ខុអ្នកចោទ នេះឯងជាធម៌ដែលធ្វើឲ្យជាអ្នក
ប្រដៅងាយៗ ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ ក៏
មិននិយាយគ្របសង្កត់ភិក្ខុអ្នកចោទ ម្នាលអារុសោទាំងឡាយ ត្រង់ដែលភិក្ខុ ត្រូវភិក្ខុអ្នកចោទ
ចោទហើយ តែមិននិយាយគ្របសង្កត់ភិក្ខុអ្នកចោទ នេះឯងជាធម៌ដែលធ្វើឲ្យជាអ្នកប្រដៅ
ងាយៗ ម្នាលអារុសោទាំងឡាយ មួយទៀត ភិក្ខុដែលត្រូវភិក្ខុអ្នកចោទ ចោទហើយ ក៏មិន
និយាយបន្ថែមបន្ថប់ នូវភិក្ខុអ្នកចោទ ដោយហេតុដទៃ ឬហេតុផ្សេងៗ មិននិយាយគេចកែ ដោយ
សំដីខាងក្រៅ មិនធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង
ម្នាលអារុសោទាំងឡាយ ត្រង់ដែលភិក្ខុត្រូវភិក្ខុអ្នកចោទ ចោទហើយ តែមិននិយាយបន្ថែមបន្ថប់
នូវភិក្ខុអ្នកចោទ ដោយហេតុដទៃ ឬពាក្យផ្សេងៗ មិននិយាយគេចកែដោយសំដីខាងក្រៅ មិន

ធ្វើនូវសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្តឲ្យប្រាកដឡើង នេះឯង
ជាធម៌ដែលធ្វើឲ្យជាអ្នកប្រដៅងាយ១។ ម្នាលអារុសោទាំងឡាយ មួយទៀត ភិក្ខុដែល
ត្រូវភិក្ខុអ្នកចោទ ចោទហើយ ក៏ធ្វើមិនទាល់ ក្នុងដំណើររបស់ខ្លួន ម្នាលអារុសោទាំងឡាយ
ត្រង់ដែលភិក្ខុ ត្រូវភិក្ខុអ្នកចោទ ចោទហើយ ក៏ធ្វើមិនទាល់ ក្នុងដំណើររបស់ខ្លួន នេះឯង
ជាធម៌ដែលធ្វើឲ្យជាអ្នកប្រដៅងាយ១។ ម្នាលអារុសោទាំងឡាយ មួយទៀត ភិក្ខុជាអ្នកមិនលុប
គុណគេ មិនប្រឡងវាសនា ម្នាលអារុសោទាំងឡាយ ត្រង់ដែលភិក្ខុជាអ្នកមិនលុបគុណគេ មិន
ប្រឡងវាសនា នេះឯងជាធម៌ដែលធ្វើឲ្យជាអ្នកប្រដៅងាយ១។ ម្នាលអារុសោទាំងឡាយ
មួយទៀត ភិក្ខុជាអ្នកមិនច្រណែន មិនកំណាញ់ ម្នាលអារុសោទាំងឡាយ ត្រង់ដែលភិក្ខុជាអ្នក
មិនច្រណែន មិនកំណាញ់ នេះឯងជាធម៌ដែលធ្វើឲ្យជាអ្នកប្រដៅងាយ១។ ម្នាលអារុសោ
ទាំងឡាយ មួយទៀត ភិក្ខុជាអ្នកមិនអួតអាង មិនមានពុតមាយា ម្នាលអារុសោទាំងឡាយ ត្រង់
ដែលភិក្ខុជាអ្នកមិនអួតអាង មិនមានពុតមាយា នេះឯងជាធម៌ដែលធ្វើឲ្យជាអ្នកប្រដៅងាយ១។
ម្នាលអារុសោទាំងឡាយ មួយទៀត ភិក្ខុជាអ្នកមិនរឹងរូស មិនមើលងាយគេ ម្នាលអារុសោ
ទាំងឡាយ ត្រង់ដែលភិក្ខុជាអ្នកមិនរឹងរូស មិនមើលងាយគេ នេះឯងជាធម៌ដែលធ្វើឲ្យជាអ្នក
ប្រដៅងាយ១។ ម្នាលអារុសោទាំងឡាយ មួយទៀត ភិក្ខុជាអ្នកមិនប្រកាន់យកតាមតែ
សេចក្តីយល់ឃើញរបស់ខ្លួន មិនប្រកាន់មាំ លះបង់ទិដ្ឋិបានដោយងាយ ម្នាលអារុសោ
ទាំងឡាយ ត្រង់ដែលភិក្ខុ ជាអ្នកមិនប្រកាន់យកតាមតែសេចក្តីយល់ឃើញរបស់ខ្លួន មិន
ប្រកាន់មាំ លះបង់ទិដ្ឋិបានដោយងាយ នេះឯងជាធម៌ដែលធ្វើឲ្យជាអ្នកប្រដៅងាយ១។
ម្នាលអារុសោទាំងឡាយ ធម៌ទាំង (១៦) ប្រការនេះ ព្រះមានព្រះភាគ ត្រាស់ហៅថា សោវចស្ស
ករណធម៌ គឺធម៌ជាទីធ្វើឲ្យជាអ្នកប្រដៅងាយ។

[២២២] ម្នាលអារុសោទាំងឡាយ ភិក្ខុគួរពិចារណាខ្លួនដោយខ្លួនឯង ក្នុងធម៌
ទាំងឡាយ១៦នោះ យ៉ាងនេះថា បុគ្គលណា ជាអ្នកមានសេចក្តីប្រាថ្នាលាមក លុះក្នុងអំណាច
នៃសេចក្តីប្រាថ្នាលាមក បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ
បើប្រសិនជាអាត្មាអញ ជាអ្នកមានសេចក្តីប្រាថ្នាលាមក លុះក្នុងអំណាច នៃ
សេចក្តីប្រាថ្នាលាមកវិញ អាត្មាអញនឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត របស់
អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំងចិត្ត ឲ្យ
កើតឡើងថា អាត្មាអញ នឹងមិនត្រូវជាអ្នកមានសេចក្តីប្រាថ្នាលាមក មិនត្រូវលុះក្នុងអំណាច

នៃសេចក្តីប្រាថ្នាលាមកឡើយ។ បុគ្គលណា ជាអ្នកលើកខ្លួនឯង បន្តបង្កប់អ្នកដទៃ
បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ ជា
អ្នកលើកខ្លួនឯង បន្តបង្កប់អ្នកដទៃវិញ អាត្មាអញនឹងឯង ក៏មុខជាមិនជាទីស្រឡាញ់ មិនជា
ទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បី
ញ៉ាំងចិត្ត ឲ្យកើតឡើងថា អាត្មាអញ នឹងមិនត្រូវជាអ្នកលើកខ្លួនឯង មិនត្រូវបន្តបង្កប់អ្នក
ដទៃឡើយ។ បុគ្គលណា ជាអ្នកក្រោធ ជាអ្នកមានសេចក្តីក្រោធគ្របសង្កត់ បុគ្គលនេះ មិន
ជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ ជាអ្នកក្រោធ ជា
អ្នកមានសេចក្តីក្រោធគ្របសង្កត់វិញ អាត្មាអញនឹងឯង ក៏មុខជាមិនជាទីស្រឡាញ់ មិនជាទី
គាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បី
ញ៉ាំងចិត្តឲ្យកើតឡើងថា អាត្មាអញ នឹងមិនត្រូវជាអ្នកក្រោធ មិនត្រូវជាអ្នកមានសេចក្តីក្រោធ
គ្របសង្កត់បានឡើយ។ បុគ្គលណា ជាអ្នកក្រោធ ជាអ្នកចង់គំនុំ ព្រោះសេចក្តីក្រោធជាហេតុ
បុគ្គលនោះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ
ជាអ្នកក្រោធ ជាអ្នកចង់គំនុំ ព្រោះសេចក្តីក្រោធជាហេតុវិញ អាត្មាអញហ្នឹងឯង ក៏មុខជាមិនជា
ទីស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹង
យ៉ាងនេះហើយ គប្បីញ៉ាំងចិត្តឲ្យកើតឡើងថា អាត្មាអញ នឹងមិនត្រូវជាអ្នកក្រោធ មិនត្រូវ
ចង់គំនុំ ព្រោះសេចក្តីក្រោធជាហេតុឡើយ។ បុគ្គលណា ជាអ្នកក្រោធ ជាអ្នកជេរប្រទេច ព្រោះ
សេចក្តីក្រោធជាហេតុ បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ
បើប្រសិនជាអាត្មាអញ ជាអ្នកក្រោធ ជាអ្នកជេរប្រទេច ព្រោះសេចក្តីក្រោធជាហេតុវិញ
អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាល
អារុសោទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំងចិត្តឲ្យកើតឡើងថា អាត្មាអញ
នឹងមិនត្រូវជាអ្នកក្រោធ មិនត្រូវជាអ្នកជេរប្រទេច ព្រោះសេចក្តីក្រោធជាហេតុឡើយ។
បុគ្គលណា ជាអ្នកក្រោធ បញ្ចេញវាចាជិតសេចក្តីក្រោធ បុគ្គលនេះ មិនជាទីស្រឡាញ់ មិនជាទី
គាប់ចិត្ត របស់អាត្មាអញទេ បើប្រសិនជាអាត្មាអញ ជាអ្នកក្រោធ បញ្ចេញវាចាជិតសេចក្តី
ក្រោធវិញ អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត របស់អ្នកដទៃដែរ។
ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ គប្បីញ៉ាំងចិត្តឲ្យកើតឡើងថា
អាត្មាអញ នឹងមិនត្រូវជាអ្នកក្រោធ មិនត្រូវជាអ្នកបញ្ចេញវាចា ជិតសេចក្តីក្រោធឡើយ។

បុគ្គលណា ដែលត្រូវអ្នកចោទ ចោទហើយ ក៏ខឹងតបត ទៅនឹងអ្នកចោទវិញ បុគ្គលនេះ
មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ ត្រូវអ្នកចោទ
ចោទហើយ ក៏ខឹងតបតទៅនឹងអ្នកចោទវិញ អាត្មាអញហ្នឹងឯង ក៏មុខជាមិនជាទីស្រឡាញ់ មិន
ជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ ត្រូវ
ញ៉ាំងចិត្តឲ្យកើតឡើងថា អាត្មាអញ បើត្រូវអ្នកចោទ ចោទហើយ នឹងមិនខឹងតបត ទៅនឹងអ្នក
ចោទវិញឡើយ។ បុគ្គលណា ដែលត្រូវអ្នកចោទ ចោទហើយ ក៏បណ្តេញអ្នកចោទ បុគ្គលនេះ
មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ ដែលត្រូវអ្នក
ចោទ ចោទហើយ នឹងបណ្តេញអ្នកចោទវិញ អាត្មាអញហ្នឹងឯង ក៏មុខជាមិនជាទីស្រឡាញ់
មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ
ត្រូវញ៉ាំងចិត្តឲ្យកើតឡើងថា អាត្មាអញ បើត្រូវអ្នកចោទ ចោទហើយ នឹងមិនបណ្តេញ
អ្នកចោទវិញឡើយ។ បុគ្គលណា ដែលត្រូវអ្នកចោទ ចោទហើយ ក៏និយាយគ្របសង្កត់ដល់អ្នក
ចោទវិញ បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជា
អាត្មាអញ ដែលត្រូវអ្នកចោទ ចោទហើយ នឹងនិយាយគ្របសង្កត់ ដល់អ្នកចោទវិញ អាត្មាអញ
ហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំង
ឡាយ កាលបើភិក្ខុដឹងយ៉ាងនេះហើយ ត្រូវញ៉ាំងចិត្តឲ្យកើតឡើងថា អាត្មាអញ បើត្រូវ
អ្នកចោទ ចោទហើយ នឹងមិននិយាយគ្របសង្កត់ ដល់អ្នកចោទវិញឡើយ។ បុគ្គលណា ដែល
ត្រូវអ្នកចោទ ចោទហើយ ក៏និយាយបន្ថែមបន្ធាប់នូវអ្នកចោទ ដោយហេតុដទៃ ឬពាក្យផ្សេងៗ
និយាយគេចកែដោយសំដីខាងក្រៅ ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យ
កើតប្រាកដឡើង បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ
បើប្រសិនជាអាត្មាអញ ដែលត្រូវអ្នកចោទ ចោទហើយ នឹងនិយាយបន្ថែមបន្ធាប់នូវអ្នកចោទ
ដោយហេតុដទៃ ឬពាក្យផ្សេងៗ និងនិយាយគេចកែ ដោយសំដីខាងក្រៅ និងធ្វើសេចក្តីក្រោធ
សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង អាត្មាអញហ្នឹងឯង ក៏មុខជាមិនជាទី
ស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាង
នេះហើយ ត្រូវញ៉ាំងចិត្តឲ្យកើតឡើងថា អាត្មាអញ បើត្រូវអ្នកចោទ ចោទហើយ នឹងមិន
និយាយបន្ថែមបន្ធាប់នូវអ្នកចោទ ដោយហេតុដទៃ ឬពាក្យផ្សេងៗ និងមិននិយាយគេចកែ ដោយ
សំដីខាងក្រៅ និងមិនធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង

ឡើយ។ បុគ្គលណា ដែលត្រូវអ្នកចោទ ចោទហើយ ក៏មិនឆ្លើយ ក្នុងដំណើររបស់ខ្លួន
បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ
ដែលត្រូវអ្នកចោទ ចោទហើយ នឹងមិនឆ្លើយ ក្នុងដំណើររបស់ខ្លួន អាត្មាអញហ្នឹងឯង
ក៏មុខជាមិនជាទីស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ
កាលបើភិក្ខុដឹងយ៉ាងនេះហើយ ត្រូវញាំងចិត្តឲ្យកើតឡើងថា អាត្មាអញ បើត្រូវអ្នកចោទ ចោទ
ហើយ នឹងត្រូវតែឆ្លើយក្នុងដំណើររបស់ខ្លួន។ បុគ្គលណា ជាអ្នកលុបគុណគេ ជាអ្នកប្រឡង
វាសនា បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជា
អាត្មាអញ ជាអ្នកលុបគុណគេ ជាអ្នកប្រឡងវាសនា អាត្មាអញហ្នឹងឯង ក៏មុខជាមិនជាទី
ស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាង
នេះហើយ ត្រូវញាំងចិត្តឲ្យកើតឡើងថា អាត្មាអញ នឹងមិនត្រូវជាអ្នកលុបគុណគេ មិនត្រូវជា
អ្នកប្រឡងវាសនាឡើយ។ បុគ្គលណា ជាអ្នកច្រណែន មានសេចក្តីកំណាញ់ បុគ្គលនេះ
មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជាអាត្មាអញ ជាអ្នកច្រណែន
មានសេចក្តីកំណាញ់ អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត របស់
អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ ត្រូវញាំងចិត្ត
ឲ្យកើតឡើងថា អាត្មាអញ នឹងមិនត្រូវជាអ្នកច្រណែន មិនត្រូវមានសេចក្តីកំណាញ់ឡើយ។
បុគ្គលណា ជាអ្នកអួតអាង ជាអ្នកមានពុតមាយា បុគ្គលនេះ មិនជាទីស្រឡាញ់ មិនជាទីគាប់
ចិត្ត របស់អាត្មាអញទេ បើប្រសិនជាអាត្មាអញ ជាអ្នកអួតអាង ជាអ្នកមានពុតមាយា អាត្មា
អញហ្នឹងឯង មុខជាមិនជាទីស្រឡាញ់ មិនជាទីគាប់ចិត្ត របស់អ្នកដទៃដែរ។ ម្នាលអារុសោ
ទាំងឡាយ កាលបើភិក្ខុដឹងយ៉ាងនេះហើយ ត្រូវញាំងចិត្តឲ្យកើតឡើងថា អាត្មាអញ នឹងមិន
ត្រូវជាអ្នកអួតអាង មិនត្រូវជាអ្នកមានពុតមាយាឡើយ។ បុគ្គលណា ជាអ្នករឹងរូស ជាអ្នក
មើលងាយគេ បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ បើប្រសិនជា
អាត្មាអញ ជាអ្នករឹងរូស ជាអ្នកមើលងាយគេ អាត្មាអញហ្នឹងឯង ក៏មុខជាមិនជាទីស្រឡាញ់
មិនជាទីគាប់ចិត្ត របស់អ្នកដទៃដែរ។ ម្នាលអារុសោទាំងឡាយ កាលបើភិក្ខុដឹងយ៉ាងនេះហើយ
ត្រូវញាំងចិត្តឲ្យកើតឡើងថា អាត្មាអញ នឹងមិនត្រូវជាអ្នករឹងរូស មិនត្រូវជាអ្នកមើលងាយគេ
ឡើយ។ បុគ្គលណា ជាអ្នកប្រកាន់តាមតែសេចក្តីយល់ឃើញរបស់ខ្លួនឯង ជាអ្នកប្រកាន់មាំ
លះបង់ទិដ្ឋិបានដោយក្រ បុគ្គលនេះ មិនជាទីស្រឡាញ់ មិនជាទីគាប់ចិត្ត របស់អាត្មាអញទេ

បើប្រសិនជាអាត្មាអញ ជាអ្នកប្រកាន់តាមតែសេចក្តីយល់ឃើញរបស់ខ្លួនឯង ជាអ្នកប្រកាន់មាំ
លះបង់ទិដ្ឋិបានដោយក្រវិញ អាត្មាអញហ្នឹងឯង ក៏មុខជាមិនជាទីស្រឡាញ់ មិនជាទីគាប់ចិត្ត
របស់អ្នកដទៃដែរ។ ម្ចាស់អាវុសោទាំងឡាយ កាលបើភិក្ខុដឹងយ៉ាងនេះហើយ ត្រូវញ៉ាំង
ចិត្តឲ្យកើតឡើងថា អាត្មាអញ នឹងមិនត្រូវជាអ្នកប្រកាន់តាមតែសេចក្តីយល់ឃើញរបស់ខ្លួនឯង
ឡើយ មិនត្រូវជាអ្នកប្រកាន់មាំ ត្រូវជាអ្នកលះបង់ទិដ្ឋិបានដោយងាយវិញ។

[២២៥] ម្ចាស់អាវុសោទាំងឡាយ ភិក្ខុត្រូវពិចារណាខ្លួន ដោយខ្លួនឯង ក្នុងធម៌ទាំង១៦
នោះ យ៉ាងនេះថា អាត្មាអញ ជាអ្នកមានសេចក្តីប្រាថ្នាលាមក លុះក្នុងអំណាច នៃ
សេចក្តីប្រាថ្នាលាមកឬទេ? ម្ចាស់អាវុសោទាំងឡាយ កាលបើភិក្ខុពិចារណាហើយ ដឹង
យ៉ាងនេះថា អាត្មាអញ ជាអ្នកមានសេចក្តីប្រាថ្នាលាមក លុះក្នុងអំណាច នៃ
សេចក្តីប្រាថ្នាលាមក ម្ចាស់អាវុសោទាំងឡាយ ភិក្ខុនោះ ត្រូវព្យាយាមលះបង់ នូវអកុសលធម៌
ដ៏លាមកទាំងនោះចេញ។ ម្ចាស់អាវុសោទាំងឡាយ តែកាលបើភិក្ខុពិចារណាហើយ ដឹង
យ៉ាងនេះថា អាត្មាអញ មិនជាអ្នកមានសេចក្តីប្រាថ្នាលាមក មិនលុះក្នុងអំណាច នៃ
សេចក្តីប្រាថ្នាលាមកទេ ម្ចាស់អាវុសោទាំងឡាយ ភិក្ខុនោះ ត្រូវសិក្សា ក្នុងកុសលធម៌ទាំងឡាយ
អស់យប់ និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។ ម្ចាស់អាវុសោ
ទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា អាត្មាអញ ជាអ្នកលើក
ខ្លួនឯង បន្តុះបង្ហាប់អ្នកដទៃឬទេ? ម្ចាស់អាវុសោទាំងឡាយ កាលបើភិក្ខុ ពិចារណាហើយដឹង
យ៉ាងនេះថា អាត្មាអញ ជាអ្នកលើកខ្លួនឯង បន្តុះបង្ហាប់អ្នកដទៃ ម្ចាស់អាវុសោទាំងឡាយ
ភិក្ខុនោះ ត្រូវព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្ចាស់
អាវុសោទាំងឡាយ តែបើភិក្ខុពិចារណាហើយ ដឹងយ៉ាងនេះថា អាត្មាអញ មិន
ជាអ្នកលើកខ្លួនឯង មិនបន្តុះបង្ហាប់អ្នកដទៃទេ ម្ចាស់អាវុសោទាំងឡាយ ភិក្ខុនោះ ត្រូវសិក្សា
ក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និងបាមោជ្ជៈ
នោះតែមួយយ៉ាង។ ម្ចាស់អាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង
យ៉ាងនេះថា អាត្មាអញ ជាអ្នកក្រោធ ជាអ្នកមានសេចក្តីក្រោធគ្របសង្កត់ឬទេ? ម្ចាស់អាវុសោ
ទាំងឡាយ កាលបើភិក្ខុពិចារណាហើយ ដឹងយ៉ាងនេះថា អាត្មាអញ ជាអ្នកក្រោធ ជាអ្នក
មានសេចក្តីក្រោធគ្របសង្កត់ ម្ចាស់អាវុសោទាំងឡាយ ភិក្ខុនោះ ត្រូវព្យាយាមលះបង់ នូវ
អកុសលធម៌ ដ៏លាមកទាំងនោះចេញ។ ម្ចាស់អាវុសោទាំងឡាយ តែបើភិក្ខុពិចារណាហើយ

ដឹងយ៉ាងនេះវិញថា អាត្មាអញ មិនជាអ្នកក្រោធ ជាអ្នកមិនមានសេចក្តីក្រោធគ្របសង្កត់ទេ។
ម្នាលអារុសោទាំងឡាយ ភិក្ខុនោះ ត្រូវសិក្សា ក្នុងកុសលធម៌ទាំងឡាយ អស់យប់ និងថ្ងៃ ហើយ
នៅដោយបីតិ និងបាមោជ្ជៈនោះតែម្យ៉ាង។ ម្នាលអារុសោទាំងឡាយ មួយទៀត ភិក្ខុត្រូវ
ពិចារណាខ្លួន ដោយខ្លួនឯង យ៉ាងនេះថា អាត្មាអញ ជាអ្នកក្រោធ ជាអ្នកចង់គំនុំ ព្រោះសេចក្តី
ក្រោធជាហេតុឬទេ។ ម្នាលអារុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា
អាត្មាអញ ជាអ្នកក្រោធ ជាអ្នកចង់គំនុំ ព្រោះសេចក្តីក្រោធជាហេតុ ម្នាលអារុសោទាំងឡាយ
ភិក្ខុនោះ ត្រូវព្យាយាមលះបង់នូវអកុសលធម៌ ដ៏លាមកទាំងនោះចេញ។ ម្នាលអារុសោ
ទាំងឡាយ តែបើភិក្ខុពិចារណាហើយ ដឹងយ៉ាងនេះវិញថា អាត្មាអញ មិនជាអ្នកក្រោធ ជាអ្នក
មិនចង់គំនុំ ព្រោះសេចក្តីក្រោធជាហេតុទេ ម្នាលអារុសោទាំងឡាយ ភិក្ខុនោះ ត្រូវសិក្សា ក្នុង
កុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។
ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា
អាត្មាអញ ជាអ្នកក្រោធ ជាអ្នកជេរប្រទេច ព្រោះសេចក្តីក្រោធជាហេតុឬទេ។ ម្នាលអារុសោ
ទាំងឡាយ កាលបើភិក្ខុ ពិចារណាហើយ ដឹងយ៉ាងនេះថា អាត្មាអញ ជាអ្នកក្រោធ ជាអ្នក
ជេរប្រទេច ព្រោះសេចក្តីក្រោធជាហេតុ ម្នាលអារុសោទាំងឡាយ ភិក្ខុនោះ ត្រូវ
ព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្នាលអារុសោទាំងឡាយ តែបើ
ភិក្ខុពិចារណាហើយ ដឹងយ៉ាងនេះវិញថា អាត្មាអញ ជាអ្នកមិនក្រោធ ជាអ្នកមិនជេរប្រទេច
ព្រោះសេចក្តីក្រោធជាហេតុទេ ម្នាលអារុសោទាំងឡាយ ភិក្ខុនោះ ត្រូវសិក្សា ក្នុងកុសលធម៌
ទាំងឡាយ អស់យប់ និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។
ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា
អាត្មាអញ ជាអ្នកក្រោធ ជាអ្នកបញ្ចេញវាចាជិតសេចក្តីក្រោធឬទេ។ ម្នាលអារុសោទាំងឡាយ
កាលបើភិក្ខុ ពិចារណាហើយ ដឹងយ៉ាងនេះថា អាត្មាអញ ជាអ្នកក្រោធ ជាអ្នកបញ្ចេញវាចា
ជិតសេចក្តីក្រោធ ម្នាលអារុសោទាំងឡាយ ភិក្ខុនោះ ត្រូវព្យាយាមលះបង់ នូវអកុសលធម៌
ដ៏លាមកទាំងនោះចេញ។ ម្នាលអារុសោទាំងឡាយ តែបើភិក្ខុពិចារណាហើយ ដឹងយ៉ាងនេះថា
អាត្មាអញ ជាអ្នកមិនក្រោធ ជាអ្នកមិនបញ្ចេញវាចាជិតសេចក្តីក្រោធឬទេ ម្នាលអារុសោ
ទាំងឡាយ ភិក្ខុនោះ ត្រូវសិក្សា ក្នុងកុសលធម៌ទាំងឡាយ អស់យប់និងថ្ងៃ ហើយនៅដោយបីតិ
និងបាមោជ្ជៈនោះតែមួយយ៉ាង។ ម្នាលអារុសោទាំងឡាយ មួយទៀត ភិក្ខុត្រូវពិចារណាខ្លួន

ដោយខ្លួនឯង យ៉ាងនេះថា អាត្មាអញ ដែលត្រូវអ្នកចោទ គេចោទហើយ តែងខឹងតបនឹងអ្នក
ចោទវិញឬទេ? ម្នាលអាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា
អាត្មាអញ ដែលត្រូវអ្នកចោទ គេចោទហើយ តែងខឹងតបត នឹងអ្នកចោទវិញ ម្នាលអាវុសោ
ទាំងឡាយ ភិក្ខុនោះ ត្រូវព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្នាល
អាវុសោទាំងឡាយ តែកាលបើភិក្ខុពិចារណាហើយ ដឹងយ៉ាងនេះថា អាត្មាអញ ដែលត្រូវអ្នក
ចោទ គេចោទហើយ តែងមិនខឹងតបត នឹងអ្នកចោទវិញទេ ម្នាលអាវុសោទាំងឡាយ ភិក្ខុនោះ
ត្រូវសិក្សា ក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និងបាមោជ្ជៈនោះ
តែមួយយ៉ាង។ ម្នាលអាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង
យ៉ាងនេះថា អាត្មាអញ ដែលត្រូវអ្នកចោទ គេចោទហើយ តែងបណ្តេញអ្នកចោទវិញឬទេ?
ម្នាលអាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា អាត្មាអញ ដែលត្រូវ
អ្នកចោទ គេចោទហើយ តែងបណ្តេញអ្នកចោទវិញ ម្នាលអាវុសោទាំងឡាយ ភិក្ខុនោះ ត្រូវ
ព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្នាលអាវុសោទាំងឡាយ តែ
កាលបើភិក្ខុពិចារណាហើយ ដឹងយ៉ាងនេះថា អាត្មាអញ ដែលត្រូវអ្នកចោទ គេចោទហើយ
តែងមិនបណ្តេញអ្នកចោទវិញទេ ម្នាលអាវុសោទាំងឡាយ ភិក្ខុនោះ ត្រូវសិក្សា ក្នុងកុសលធម៌
ទាំងឡាយ អស់យប់ និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។
ម្នាលអាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា អាត្មា
អញដែលត្រូវអ្នកចោទ គេចោទហើយ តែងនិយាយគ្របសង្កត់អ្នកចោទវិញឬទេ?
ម្នាលអាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា អាត្មាអញ ដែលត្រូវ
អ្នកចោទ គេចោទហើយ តែងនិយាយគ្របសង្កត់អ្នកចោទវិញ ម្នាលអាវុសោទាំងឡាយ
ភិក្ខុនោះ គប្បីព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្នាលអាវុសោ
ទាំងឡាយ តែកាលបើភិក្ខុពិចារណាហើយ ដឹងយ៉ាងនេះវិញថា អាត្មាអញ ដែលត្រូវអ្នកចោទ
គេចោទហើយ មិននិយាយគ្របសង្កត់អ្នកចោទវិញទេ ម្នាលអាវុសោទាំងឡាយ ភិក្ខុនោះ
គប្បីសិក្សា ក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ និងបាមោជ្ជៈនោះ
តែមួយយ៉ាង។ ម្នាលអាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង
យ៉ាងនេះថា អាត្មាអញ ដែលត្រូវអ្នកចោទ គេចោទហើយ តែងនិយាយបន្ថែមបន្ថប់អ្នកចោទ
ដោយហេតុដទៃ ឬពាក្យផ្សេងៗ និយាយគេចកែ ដោយសំដីខាងក្រៅ ធ្វើសេចក្តីក្រោធ សេចក្តី

ប្រទូស្ត និងសេចក្តីអាក់អន់ចិត្ត ឲ្យប្រាកដឡើងដែរឬទេ? ម្ចាស់អាវុសោទាំងឡាយ កាលបើភិក្ខុ
ពិចារណាហើយដឹង យ៉ាងនេះថា អាត្មាអញ ដែលត្រូវអ្នកចោទ គេចោទហើយ តែងនិយាយ
បន្ថែមបន្ថប់ ដោយហេតុដទៃ ឬពាក្យផ្សេងៗ និយាយគេចកែ ដោយសំដីខាងក្រៅ
ធ្វើសេចក្តីក្រោធ សេចក្តីប្រទូស្ត និងសេចក្តីអាក់អន់ចិត្ត ឲ្យប្រាកដឡើង ដូច្នោះ ម្ចាស់អាវុសោ
ទាំងឡាយ ភិក្ខុនោះ គប្បីព្យាយាមលះបង់ នូវអកុសលធម៌ ដ៏លាមកទាំងនោះចេញ។
ម្ចាស់អាវុសោទាំងឡាយ បើកាលបើភិក្ខុពិចារណាហើយ ដឹងយ៉ាងនេះវិញថា អាត្មាអញ ដែល
ត្រូវអ្នកចោទ គេចោទហើយ តែងមិននិយាយបន្ថែមបន្ថប់អ្នកចោទ ដោយហេតុដទៃ
ឬពាក្យផ្សេងៗ មិននិយាយគេចកែ ដោយសំដីខាងក្រៅ មិនធ្វើសេចក្តីក្រោធ សេចក្តីប្រទូស្ត
និងសេចក្តីអាក់អន់ចិត្ត ឲ្យប្រាកដឡើងទេ ម្ចាស់អាវុសោទាំងឡាយ ភិក្ខុនោះ គប្បីសិក្សា ក្នុង
កុសលធម៌ទាំងឡាយ អស់យប់និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។
ម្ចាស់អាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា
អាត្មាអញ ដែលត្រូវអ្នកចោទ ចោទហើយ តែងមិនឆ្លើយ ក្នុងដំណើររបស់ខ្លួនឬទេ។
ម្ចាស់អាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា អាត្មាអញ ដែលត្រូវ
អ្នកចោទ គេចោទហើយ តែងមិនឆ្លើយ ក្នុងដំណើររបស់ខ្លួនទេ ម្ចាស់អាវុសោទាំងឡាយ
ភិក្ខុនោះ គប្បីព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្ចាស់អាវុសោ
ទាំងឡាយ តែកាលបើភិក្ខុពិចារណាហើយ ដឹងយ៉ាងនេះវិញថា អាត្មាអញ ដែលត្រូវអ្នកចោទ
គេចោទហើយ តែងឆ្លើយក្នុងដំណើររបស់ខ្លួន ម្ចាស់អាវុសោទាំងឡាយ ភិក្ខុនោះ គួរសិក្សា ក្នុង
កុសលធម៌ទាំងឡាយ អស់យប់និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។
ម្ចាស់អាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា អាត្មា
អញជាអ្នកលុបគុណគេ ជាអ្នកប្រឡងវាសនាឬទេ? ម្ចាស់អាវុសោទាំងឡាយ កាលបើភិក្ខុ
ពិចារណាហើយដឹង យ៉ាងនេះថា អាត្មាអញ ជាអ្នកលុបគុណគេ ជាអ្នកប្រឡងវាសនា
ម្ចាស់អាវុសោទាំងឡាយ ភិក្ខុនោះ គួរព្យាយាមលះបង់ នូវអកុសលធម៌ ដ៏លាមក
ទាំងនោះចេញ។ ម្ចាស់អាវុសោទាំងឡាយ តែកាលបើភិក្ខុពិចារណាហើយ ដឹងយ៉ាងនេះវិញថា
អាត្មាអញ មិនជាអ្នកលុបគុណគេ ជាអ្នកមិនប្រឡងវាសនាទេ ម្ចាស់អាវុសោទាំងឡាយ
ភិក្ខុនោះ គួរសិក្សា ក្នុងកុសលធម៌ទាំងឡាយ អស់យប់និងថ្ងៃ ហើយនៅដោយបីតិ និងបាមោ
ជ្ជៈនោះតែមួយយ៉ាង។ ម្ចាស់អាវុសោទាំងឡាយ មួយទៀត ភិក្ខុត្រូវពិចារណាខ្លួន ដោយខ្លួនឯង

យ៉ាងនេះថា អាត្មាអញ ជាអ្នកប្រណែន ជាអ្នកមានសេចក្តីកំណាញ់ឬទេ? ម្ចាស់អាវុសោ
ទាំងឡាយ កាលបើភិក្ខុ ពិចារណាហើយដឹង យ៉ាងនេះថា អាត្មាអញ ជាអ្នកប្រណែន ជាអ្នក
មានសេចក្តីកំណាញ់ ម្ចាស់អាវុសោទាំងឡាយ ភិក្ខុនោះ គួរព្យាយាមលះបង់ នូវអកុសលធម៌
ដ៏លាមកទាំងនោះចេញ។ ម្ចាស់អាវុសោទាំងឡាយ តែកាលបើភិក្ខុពិចារណាហើយ
ដឹងយ៉ាងនេះវិញថា អាត្មាអញ មិនជាអ្នកប្រណែន មិនជាអ្នកមានសេចក្តីកំណាញ់ទេ
ម្ចាស់អាវុសោទាំងឡាយ ភិក្ខុនោះ គួរសិក្សា ក្នុងកុសលធម៌ទាំងឡាយ អស់យប់និងថ្ងៃ ហើយ
នៅដោយបីតិ និងបាមោជ្ជៈនោះតែមួយយ៉ាង។ ម្ចាស់អាវុសោទាំងឡាយ មួយទៀត ភិក្ខុត្រូវ
ពិចារណាខ្លួន ដោយខ្លួនឯង យ៉ាងនេះថា អាត្មាអញ ជាអ្នកអួតអាង ជាអ្នកមានពុតមាយា
ឬទេ? ម្ចាស់អាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា អាត្មាអញ ជា
អ្នកអួតអាង ជាអ្នកមានពុតមាយា ម្ចាស់អាវុសោទាំងឡាយ ភិក្ខុនោះ គួរព្យាយាមលះបង់ នូវ
អកុសលធម៌ ដ៏លាមកទាំងនោះចេញ។ ម្ចាស់អាវុសោទាំងឡាយ តែកាលបើភិក្ខុពិចារណា
ហើយ ដឹងយ៉ាងនេះវិញថា អាត្មាអញ មិនជាអ្នកអួតអាង មិនជាអ្នកមានពុតមាយាទេ
ម្ចាស់អាវុសោទាំងឡាយ ភិក្ខុនោះ គួរសិក្សា ក្នុងកុសលធម៌ទាំងឡាយ អស់យប់ និងថ្ងៃ
ហើយនៅដោយបីតិ និងបាមោជ្ជៈនោះតែមួយយ៉ាង។ ម្ចាស់អាវុសោទាំងឡាយ មួយទៀត
ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា អាត្មាអញ ជាអ្នករឹងរូស ជាអ្នកមើល
ងាយគេឬទេ? ម្ចាស់អាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា
អាត្មាអញ ជាអ្នករឹងរូស ជាអ្នកមើលងាយគេ ម្ចាស់អាវុសោទាំងឡាយ ភិក្ខុនោះ គួរ
ព្យាយាមលះបង់ នូវអកុសលធម៌ ដ៏លាមកទាំងនោះចេញ។ ម្ចាស់អាវុសោទាំងឡាយ តែ
កាលបើភិក្ខុ ពិចារណាហើយ ដឹងយ៉ាងនេះវិញថា អាត្មាអញ មិនជាអ្នករឹងរូស មិនជាអ្នក
មើលងាយគេទេ ម្ចាស់អាវុសោទាំងឡាយ ភិក្ខុនោះ គួរសិក្សា ក្នុងកុសលធម៌ទាំងឡាយ
អស់យប់និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។ ម្ចាស់អាវុសោទាំងឡាយ
មួយទៀត ភិក្ខុត្រូវពិចារណាខ្លួន ដោយខ្លួនឯង យ៉ាងនេះថា អាត្មាអញ ជាអ្នកប្រកាន់តាម
សេចក្តីយល់ឃើញរបស់ខ្លួនឯង ជាអ្នកប្រកាន់មាំ លះបង់ទិដ្ឋិបានដោយក្រឬទេ?
ម្ចាស់អាវុសោទាំងឡាយ កាលបើភិក្ខុ ពិចារណាហើយដឹង យ៉ាងនេះថា អាត្មាអញ ជាអ្នក
ប្រកាន់តាមសេចក្តីយល់ឃើញរបស់ខ្លួនឯង ជាអ្នកប្រកាន់មាំ លះបង់ទិដ្ឋិបានដោយក្រ ម្ចាស់
អាវុសោទាំងឡាយ ភិក្ខុនោះ គួរព្យាយាមលះបង់ នូវអកុសលធម៌ ដ៏លាមកទាំងនោះចេញ។

ម្ចាស់អាវុសោទាំងឡាយ តែកាលបើភិក្ខុពិចារណាហើយ ដឹងយ៉ាងនេះថា អាត្មាអញ
មិនជាអ្នកប្រកាន់តាមសេចក្តីយល់ឃើញ របស់ខ្លួនឯង មិនជាអ្នកប្រកាន់មាំ ជាអ្នកលះបង់ទិដ្ឋិ
បានដោយងាយ ម្ចាស់អាវុសោទាំងឡាយ ភិក្ខុនោះ គួរសិក្សា ក្នុងកុសលធម៌ទាំងឡាយ
អស់យប់និងថ្ងៃ ហើយនៅដោយបីតិ និងបាមោជ្ជៈនោះតែមួយយ៉ាង។ ម្ចាស់អាវុសោទាំងឡាយ
បើភិក្ខុពិចារណាហើយ ឃើញច្បាស់ នូវអកុសលធម៌ ដ៏លាមកទាំងអស់នេះក្នុងខ្លួន ដែលខ្លួន
មិនទាន់លះបង់បាន ម្ចាស់អាវុសោទាំងឡាយ ភិក្ខុនោះ គួរព្យាយាមលះបង់ នូវអកុសលធម៌
ដ៏លាមកទាំងអស់នេះចេញ។ ម្ចាស់អាវុសោទាំងឡាយ បើភិក្ខុពិចារណាហើយ ឃើញច្បាស់
នូវអកុសលធម៌ ដ៏លាមកទាំងអស់នេះក្នុងខ្លួន ដែលខ្លួនលះបង់បានហើយ ម្ចាស់អាវុសោ
ទាំងឡាយ ភិក្ខុនោះ គួរសិក្សា ក្នុងកុសលធម៌ទាំងឡាយ អស់យប់ និងថ្ងៃ ហើយនៅដោយបីតិ
និងបាមោជ្ជៈនោះតែមួយយ៉ាង។ ម្ចាស់អាវុសោទាំងឡាយ ដូចជាស្រី ឬប្រុស ដែលនៅ
ក្មេងជំទង់ ប្រកបដោយជាតិ ជាអ្នកស្អិតស្អាង កាលចុះមើលស្រមោលមុខ របស់ខ្លួន ក្នុង
កញ្ចក់ដ៏ស្អាតផ្លូវផង ឬក្នុងភាជន៍ទឹកដ៏ថ្លា បើឃើញធ្នូលី ឬមុន ត្រង់មុខនោះ តែងព្យាយាម
ជម្រះធ្នូលី ឬមុន នោះចេញ បើមិនឃើញធ្នូលី ឬមុន នោះទេ រមែងជាអ្នកមានចិត្តត្រេកអរ
ដោយហេតុនោះថា អើហ្ន៎ អញមានលាភហើយតើ អើហ្ន៎ អញស្អាតណាស់តើ ម្ចាស់អាវុសោ
ទាំងឡាយ កាលបើភិក្ខុពិចារណា ហើយឃើញច្បាស់ នូវអកុសលធម៌ ដ៏លាមកទាំងអស់នេះ
ក្នុងខ្លួន ដែលខ្លួនមិនទាន់លះបង់បាន ម្ចាស់អាវុសោទាំងឡាយ ភិក្ខុនោះ គួរព្យាយាម លះបង់
នូវអកុសលធម៌ ដ៏លាមកទាំងអស់នេះចេញ។ ម្ចាស់អាវុសោទាំងឡាយ តែកាលបើភិក្ខុ
ពិចារណាហើយ ឃើញច្បាស់ នូវអកុសលធម៌ ដ៏លាមកទាំងអស់នេះ ក្នុងខ្លួន ដែលខ្លួន
បានលះបង់អស់ហើយ ម្ចាស់អាវុសោទាំងឡាយ ភិក្ខុនោះ គួរសិក្សា ក្នុងកុសលធម៌ទាំងឡាយ
អស់យប់ និងថ្ងៃ ហើយនៅដោយបីតិ និងបាមោជ្ជៈនោះ តែមួយយ៉ាង។ លុះព្រះមហា
មោគ្គល្លានដ៏មានអាយុ បានសំដែង នូវព្រះសូត្រនេះចប់ហើយ ភិក្ខុទាំងឡាយនោះ
ក៏មានអំណរ ត្រេកអរ ចំពោះភាសិត នៃព្រះមហាមោគ្គល្លាន ដ៏មានអាយុ។

ចប់ អនុមានសូត្រ ទី៥។

ចេតោខីលសូត្រ ទី៦

[២២៦] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុង វត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់ ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ។ ភិក្ខុទាំងនោះ ក៏ទទួលស្តាប់ពុទ្ធជីកា នៃ ព្រះមានព្រះភាគថា បពិត្រព្រះអង្គដ៏ចម្រើន។

[២២៧] ព្រះមានព្រះភាគ ទ្រង់ត្រាស់ថា ម្ចាស់ភិក្ខុទាំងឡាយ ភិក្ខុណាមួយ មិនបាន លះបង់ នូវបង្គោលរបស់ចិត្តទាំង៥ប្រការ និងមិនបានផ្តាច់បង់ នូវចំណងរបស់ចិត្តទាំង៥ ប្រការហើយ ភិក្ខុនោះឯង នឹងដល់នូវសេចក្តីចម្រើន លូតលាស់ ដុះដាលក្នុងធម្មវិន័យនេះ ដូច្នោះ នេះមិនមែនជាឋានទេ។

[២២៨] បង្គោលរបស់ចិត្តទាំង៥ប្រការ ដែលភិក្ខុនោះមិនបានលះបង់ តើដូចម្តេចខ្លះ។ ម្ចាស់ភិក្ខុទាំងឡាយ ភិក្ខុក្នុងសាសនានេះ សង្ស័យមិនដាច់ស្រេច មិនជឿស៊ប់ មិនជ្រះថ្លា ក្នុងព្រះសាស្តា។ ម្ចាស់ភិក្ខុទាំងឡាយ ភិក្ខុណា សង្ស័យមិនដាច់ស្រេច មិនជឿស៊ប់ មិនជ្រះថ្លា ក្នុងព្រះសាស្តាហើយ ចិត្តរបស់ភិក្ខុនោះ មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមឡើយ។ ចិត្តរបស់ភិក្ខុណា មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាម រឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ នេះឈ្មោះថា ជាបង្គោល របស់ចិត្តទី១ ដែលភិក្ខុនោះ មិនបានលះបង់ហើយ យ៉ាងនេះ។ ម្ចាស់ភិក្ខុទាំងឡាយ មួយទៀត ភិក្ខុសង្ស័យមិនដាច់ស្រេច មិនជឿស៊ប់ មិនជ្រះថ្លា ក្នុងព្រះធម៌។ បើសង្ស័យមិនដាច់ស្រេច មិនជឿស៊ប់ មិនជ្រះថ្លាក្នុង សិក្ខា។ ម្ចាស់ភិក្ខុទាំងឡាយ ភិក្ខុណា សង្ស័យមិនដាច់ស្រេច មិនជឿស៊ប់ មិនជ្រះថ្លាក្នុងសិក្ខា ចិត្តរបស់ភិក្ខុនោះ មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកប ព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ។ ចិត្តរបស់ ភិក្ខុណា មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ នេះឈ្មោះថា ជាបង្គោល របស់ចិត្តទី២ ដែលភិក្ខុនោះ មិនបានលះបង់ហើយ យ៉ាងនេះ។ ម្ចាស់ភិក្ខុទាំងឡាយ មួយវិញទៀត ភិក្ខុជាមនុស្សខឹងញ័រ មានចិត្តអាក់អន់។ មានចិត្តដែលទោសគ្របសង្កត់ហើយ

មានចិត្តវិជ្ជរូស ក្នុងពួកសព្វហ្មចារី ម្នាលភិក្ខុទាំងឡាយ ភិក្ខុណា ជាមនុស្សខឹងញ័រ មានចិត្ត
អាក់អន់ មានចិត្ត ដែលទោសគ្របសង្កត់ហើយ មានចិត្តវិជ្ជរូស ក្នុងពួកសព្វហ្មចារីហើយ
ចិត្តរបស់ភិក្ខុនោះ មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកប
ព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាមទេ។ ចិត្តរបស់ភិក្ខុ
ណា មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាមរឿយៗ
ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ នេះឈ្មោះថា ជាបង្គោល
របស់ចិត្តទី៥ ដែលភិក្ខុនោះ មិនលះបង់ហើយ យ៉ាងនេះ។ បង្គោលរបស់ចិត្តទាំង៥ប្រការនេះ
ឈ្មោះថា ភិក្ខុនោះ មិនបានលះបង់ហើយ។

[២២៧] ចំណងរបស់ចិត្តទាំង៥ប្រការ ដែលភិក្ខុនោះ មិនបានផ្តាច់បង់ហើយ
តើដូចម្តេច។ ម្នាលភិក្ខុទាំងឡាយ ក្នុងសាសនានេះ មានភិក្ខុមិនទាន់ប្រាសចាកតម្រេក មិនទាន់
ប្រាសចាកសេចក្តីពេញចិត្ត មិនទាន់ប្រាសចាកសេចក្តីស្រឡាញ់ មិនទាន់ប្រាសចាកសេចក្តី
ស្រែកឃ្លាន មិនទាន់ប្រាសចាកសេចក្តីក្តៅក្រហាយ មិនទាន់ប្រាសចាកសេចក្តីប្រាថ្នាក្នុងកាម។
ម្នាលភិក្ខុទាំងឡាយ ភិក្ខុណា ជាអ្នកមិនទាន់ប្រាសចាកតម្រេក មិនទាន់ប្រាសចាក
សេចក្តីពេញចិត្ត មិនទាន់ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រែកឃ្លាន
មិនទាន់ប្រាសចាកសេចក្តីក្តៅក្រហាយ មិនទាន់ប្រាសចាកសេចក្តីប្រាថ្នាក្នុងកាម ចិត្តរបស់ភិក្ខុ
នោះ មិនឱនទៅ ដើម្បីធ្វើព្យាយាម ជាគ្រឿងដុតកិលេស ដើម្បីប្រកបព្យាយាមរឿយៗ
ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមឡើយ។ ចិត្តរបស់ភិក្ខុណា។ បេ។
ដើម្បីតាំងទុក នូវព្យាយាមទេ នេះឈ្មោះថាជាចំណងរបស់ចិត្តទី១ ដែលភិក្ខុនោះ មិនបាន
កាត់ផ្តាច់ហើយ យ៉ាងនេះ។ ម្នាលភិក្ខុទាំងឡាយ មួយទៀត មានភិក្ខុមិនទាន់ប្រាសចាក
តម្រេកក្នុងកាយ (របស់ខ្លួន)។ បេ។ មិនទាន់ប្រាសចាកតម្រេក មិនទាន់ប្រាសចាក
សេចក្តីពេញចិត្ត មិនទាន់ប្រាសចាកសេចក្តីស្រឡាញ់ មិនទាន់ប្រាសចាកសេចក្តីស្រែកឃ្លាន
មិនទាន់ប្រាសចាកសេចក្តីក្តៅក្រហាយ មិនទាន់ប្រាសចាកសេចក្តីប្រាថ្នាក្នុងរូប (ខាងក្រៅ)។
ម្នាលភិក្ខុទាំងឡាយ ភិក្ខុណា ជាអ្នកមិនទាន់ប្រាសចាកតម្រេកក្នុងរូប (ខាងក្រៅ)។ បេ។
នេះឈ្មោះថា ជាចំណងរបស់ចិត្តទី៣ ដែលភិក្ខុនោះ មិនបានកាត់ផ្តាច់ហើយ យ៉ាងនេះ។
ម្នាលភិក្ខុទាំងឡាយ មួយវិញទៀត ភិក្ខុបរិភោគ នូវភោជន ដរាបដល់ផ្តែត ពេញផ្តែ ហើយ
ប្រកបរឿយៗ នូវទីដេកស្រួល នូវទីផ្អែកស្រួល នូវសេចក្តីលក់ស្រួល។ ម្នាលភិក្ខុទាំងឡាយ

ភិក្ខុណាបរិភោគនូវ ភោជន ដរាប ដល់ថ្ងៃត ពេញថ្ងៃ ហើយប្រកបរឿយៗ នូវទីដេកស្រួល នូវ
ទីផ្អែកស្រួល នូវសេចក្តីលក់ស្រួល ចិត្តរបស់ភិក្ខុនោះ មិនឱនទៅ ដើម្បីធ្វើព្យាយាម ជាគ្រឿង
ដុត នូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវ
ព្យាយាមឡើយ។ ចិត្តរបស់ភិក្ខុណា មិនឱនទៅ ដើម្បីធ្វើព្យាយាម ជាគ្រឿងដុត នូវកិលេស
ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ
នេះឈ្មោះថា ជាចំណងរបស់ចិត្តទី៤ ដែលភិក្ខុនោះ មិនបានកាត់ផ្តាច់ហើយ យ៉ាងនេះ។ ម្នាល
ភិក្ខុទាំងឡាយ មួយវិញទៀត ភិក្ខុប្រព្រឹត្តនូវព្រហ្មចរិយធម៌ ប្រាថ្នានូវទេវនិកាយណាមួយ
ដោយគិតថា អាត្មាអញ នឹងបានជាទេវតា មានស័ក្តិធំ ឬទេវតាមានស័ក្តិតូចណាមួយ
ដោយសីល ឬវត្ថុ តបៈ ឬព្រហ្មចរិយៈនេះ។ ម្នាលភិក្ខុទាំងឡាយ ភិក្ខុណា ប្រព្រឹត្តនូវ
ព្រហ្មចរិយធម៌ ប្រាថ្នានូវទេវនិកាយណាមួយ ដោយគិតថា អាត្មាអញ នឹងបានជាទេវតា
មានស័ក្តិធំ ឬជាទេវតាមានស័ក្តិតូចណាមួយ ដោយសីល ឬវត្ថុ តបៈ ឬព្រហ្មចរិយៈនេះ ដូច្នោះ
ចិត្តរបស់ភិក្ខុនោះ មិនឱនទៅ ដើម្បីព្យាយាម ជាគ្រឿងដុតនូវកិលេស ដើម្បីប្រកប
ព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ។ ចិត្តរបស់ភិក្ខុ
ណា មិនឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បី
ប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមទេ នេះឈ្មោះថា ជាចំណងរបស់ចិត្តទី៥
ដែលភិក្ខុនោះ មិនបានកាត់ផ្តាច់ហើយ យ៉ាងនេះ។ ចំណងរបស់ចិត្ត ទាំង៥ប្រការនេះ
ឈ្មោះថា ភិក្ខុនោះ មិនបានកាត់ផ្តាច់ហើយ។ ម្នាលភិក្ខុទាំងឡាយ ភិក្ខុណាមួយ មិន
បានលះបង់នូវបង្គោលរបស់ចិត្ត ទាំង៥ប្រការនេះ មិនកាត់ផ្តាច់នូវចំណង របស់ចិត្តទាំង៥ប្រ
ការនេះទេ ភិក្ខុនោះឯង នឹងដល់នូវសេចក្តីចំរើន លូតលាស់ ដុះដាល ក្នុងធម្មវិន័យនេះ ដូច្នោះ
នេះមិនមែនជាឋានៈទេ។

[២៣០] ម្នាលភិក្ខុទាំងឡាយ ភិក្ខុណាមួយ បានលះបង់ នូវបង្គោលរបស់ចិត្តទាំង៥
ប្រការ កាត់ផ្តាច់នូវចំណង របស់ចិត្តទាំង៥ប្រការ ភិក្ខុនោះឯង នឹងដល់នូវសេចក្តីចំរើន
លូតលាស់ ដុះដាល ក្នុងធម្មវិន័យនេះ ដូច្នោះ នេះទើបជាឋានៈ។

[២៣១] បង្គោលរបស់ចិត្តទាំង៥ប្រការ ដែលភិក្ខុនោះ លះបង់ហើយ តើដូចម្តេច។ ម្នាល
ភិក្ខុទាំងឡាយ ភិក្ខុក្នុងសាសនានេះ មិនសង្ស័យ មិនស្នាក់ស្នើរ ជឿស៊ប់ ជ្រះថ្លា

ក្នុងព្រះសាស្តា។ ម្នាលភិក្ខុទាំងឡាយ ភិក្ខុណា មិនសង្ស័យ មិនស្នាក់ស្នើរ ជឿស៊ប់ ជ្រះថ្លា ក្នុងព្រះសាស្តា ចិត្តរបស់ភិក្ខុនោះ ឱនទៅ ដើម្បីធ្វើព្យាយាម ជាគ្រឿងដុត នូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាម។ ចិត្ត របស់ភិក្ខុណា ឱនទៅ ដើម្បីធ្វើព្យាយាម ជាគ្រឿងដុត នូវកិលេស ដើម្បីប្រកបរឿយៗ ដើម្បី ប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមហើយ នេះឈ្មោះថា ជាបង្គោល របស់ចិត្ត ទី១ ដែលភិក្ខុនោះ លះបង់ហើយយ៉ាងនេះ។ ម្នាលភិក្ខុទាំងឡាយ មួយទៀត ភិក្ខុមិនសង្ស័យ មិនស្នាក់ស្នើរ ជឿស៊ប់ ជ្រះថ្លាក្នុងធម៌។ បេរ មិនសង្ស័យ មិនស្នាក់ស្នើរ ជឿស៊ប់ ជ្រះថ្លា ក្នុង សង្ឃ។ បេរ មិនសង្ស័យ មិនស្នាក់ស្នើរ ជឿស៊ប់ ជ្រះថ្លា ក្នុងសិក្ខា។ ម្នាលភិក្ខុទាំងឡាយ ភិក្ខុណា មិនសង្ស័យ មិនស្នាក់ស្នើរ ជឿស៊ប់ ជ្រះថ្លា ក្នុងសិក្ខា ចិត្តរបស់ភិក្ខុនោះ រមែងឱនទៅ។ បេរ នេះឈ្មោះថា បង្គោលនៃចិត្តទី២ ដែលភិក្ខុនោះ លះបង់ហើយយ៉ាងនេះ ម្នាលភិក្ខុ ទាំងឡាយ មួយវិញទៀត ភិក្ខុជាមនុស្សមិនខឹងញ័រ មិនមានចិត្តអាក់អន់ មិនមានចិត្ត ដែល ទោសគ្របសង្កត់ មិនមានចិត្តរឹងរូស ក្នុងពួកសព្វហ្មតារី។ ម្នាលភិក្ខុទាំងឡាយ ភិក្ខុណា ជា មនុស្សមិនខឹងញ័រ មិនមានចិត្តអាក់អន់ មិនមានចិត្ត ដែលទោសគ្របសង្កត់ មិនមានចិត្តរឹងរូស ក្នុងពួកសព្វហ្មតារី ចិត្តរបស់ភិក្ខុនោះ រមែងឱនទៅ ដើម្បីធ្វើព្យាយាម ជាគ្រឿងដុត នូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាម។ ចិត្ត របស់ភិក្ខុណាឱនទៅ ដើម្បីធ្វើព្យាយាម ជាគ្រឿងដុត នូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាមហើយ នេះឈ្មោះថា ជាបង្គោល របស់ចិត្តទី៥ ដែលភិក្ខុនោះ លះបង់ហើយយ៉ាងនេះ។ បង្គោល របស់ចិត្តទាំង៥ប្រការនេះ ឈ្មោះថា ភិក្ខុនោះលះបង់ហើយ។

[២៣២] ចំណងរបស់ចិត្តទាំង៥ប្រការ ដែលភិក្ខុនោះ កាត់ផ្តាច់ហើយដោយល្អ តើដូចម្តេច។ ម្នាលភិក្ខុទាំងឡាយ ភិក្ខុក្នុងសាសនានេះ ជាអ្នកប្រាសចាកតម្រេក ប្រាសចាក សេចក្តីពេញចិត្ត ប្រាសចាកសេចក្តីស្រឡាញ់ ប្រាសចាកសេចក្តីស្រែកឃ្នាន ប្រាសចាកសេចក្តី ក្តៅក្រហាយ ប្រាសចាកសេចក្តីប្រាថ្នាក្នុងកាម។ ម្នាលភិក្ខុទាំងឡាយ ភិក្ខុណា ប្រាសចាក តម្រេក ប្រាសចាកសេចក្តីពេញចិត្ត ប្រាសចាកសេចក្តីស្រឡាញ់ ប្រាសចាកសេចក្តីស្រែកឃ្នាន ប្រាសចាកសេចក្តីក្តៅក្រហាយ ប្រាសចាកសេចក្តីប្រាថ្នាក្នុងកាម ចិត្តរបស់ភិក្ខុនោះ រមែងឱន ទៅ ដើម្បីធ្វើព្យាយាម ជាគ្រឿងដុត នូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្ត

ព្យាយាមមិនដាច់ ដើម្បីតាំងទុកនូវព្យាយាម ចិត្តរបស់ភិក្ខុណា ឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំង ទុក នូវព្យាយាមហើយ នេះឈ្មោះថា ជាចំណង់របស់ចិត្តទី១ ដែលភិក្ខុនោះ កាត់ផ្តាច់ ហើយយ៉ាងនេះ។ ម្នាលភិក្ខុទាំងឡាយ មួយទៀត ភិក្ខុ ជាអ្នកប្រាសចាកតម្រេកក្នុងកាយ (របស់ខ្លួន) ។ បេ។ ប្រាសចាកតម្រេកក្នុងរូប (ខាងក្រៅ) ។ បេ។ ម្នាលភិក្ខុទាំងឡាយ មួយវិញទៀត ភិក្ខុមិនបរិភោគភោជន ដរាបដល់ឆ្នែតពេញផ្ទៃ មិនប្រកបរឿយៗ នូវទីដេក ស្រួល នូវទីផ្អែកស្រួល និងសេចក្តីលក់ស្រួល។ ម្នាលភិក្ខុទាំងឡាយ ភិក្ខុណា មិនបរិភោគភោជន ដរាបដល់ឆ្នែត ពេញផ្ទៃ មិនប្រកបរឿយៗ នូវទីដេកស្រួល នូវទីផ្អែកស្រួល និងសេចក្តីលក់ស្រួល ចិត្តរបស់ភិក្ខុនោះ រមែងឱនទៅ ដើម្បីធ្វើព្យាយាម ជាគ្រឿងដុត នូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវ ព្យាយាម ចិត្តរបស់ភិក្ខុណា រមែងឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បី ប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុក នូវព្យាយាម នេះឈ្មោះថា ជាចំណង់របស់ចិត្តទី២ ដែលភិក្ខុនោះ កាត់ផ្តាច់ហើយដោយល្អ យ៉ាងនេះ។ ម្នាលភិក្ខុទាំងឡាយ មួយវិញទៀត ភិក្ខុប្រព្រឹត្តព្រហ្មចរិយធម៌ មិនប្រាថ្នានូវ ទេវនិកាយណាមួយ ដោយគិតថា អាត្មាអញ នឹងបានជាទេវតា មានស័ក្តិធំ ឬទេវតាមានស័ក្តិ តូចណាមួយ ដោយសីល ឬវត្ថុ តបៈ ឬព្រហ្មចរិយៈនេះទេ។ ម្នាលភិក្ខុទាំងឡាយ ភិក្ខុ ណាប្រព្រឹត្តព្រហ្មចរិយធម៌ មិនប្រាថ្នា នូវទេវនិកាយណាមួយ ដោយគិតថា អាត្មាអញ នឹង បានជាទេវតា មានស័ក្តិធំ ឬជាទេវតាមានស័ក្តិតូចណាមួយ ដោយសីល ឬវត្ថុ តបៈ ឬ ព្រហ្មចរិយៈនេះទេ ចិត្តរបស់ភិក្ខុនោះ រមែងឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកបព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាម ចិត្ត របស់ភិក្ខុណា តែងឱនទៅ ដើម្បីធ្វើព្យាយាម ជាគ្រឿងដុតនូវកិលេស ដើម្បីប្រកប ព្យាយាមរឿយៗ ដើម្បីប្រព្រឹត្តព្យាយាមមិនដាច់ ដើម្បីតាំងទុកនូវព្យាយាម នេះឈ្មោះថា ជាចំណង់របស់ចិត្តទី៥ ដែលភិក្ខុនោះ កាត់ផ្តាច់ហើយដោយល្អយ៉ាងនេះ។ ចំណង់របស់ចិត្ត ទាំង៥ប្រការនេះឯង ឈ្មោះថា ភិក្ខុនោះ កាត់ផ្តាច់ហើយ។ ម្នាលភិក្ខុទាំងឡាយ ភិក្ខុណាមួយ បានលះបង់នូវបង្គោលរបស់ចិត្តទាំង៥ប្រការនេះ បានកាត់ផ្តាច់ នូវចំណង់របស់ចិត្តទាំង៥ប្រ

ការនេះ។ ភិក្ខុនោះឯង នឹងដល់នូវសេចក្តីចំរើន លូតលាស់ ដុះដាល ក្នុងសាសនានេះ ដូច្នោះ
នេះទើបជាឋានៈ។

[២៣៣] ភិក្ខុនោះ ចំរើននូវឥទ្ធិបាទ ដែលប្រកបដោយ ធនុសមាធិ និងបធានសង្ខារ
ចំរើននូវឥទ្ធិបាទ ដែលប្រកបដោយ វិរិយសមាធិ ចិត្តសមាធិ វិមំសាសមាធិ និងបធានសង្ខារ
មានសេចក្តីព្យាយាម ជាគំរប់ៗ។ ម្នាលភិក្ខុទាំងឡាយ ភិក្ខុនោះឯង ប្រកបដោយអង្គ១៥ [អង្គ
១៥នោះគឺ រាប់យកចេតោខីលប្បហាន៥ វិនិពន្ធប្បហាន៥ ឥទ្ធិបាទ៤ ឱស្សោឡ្ហិ១ ផ្សំគ្នាត្រូវជា
១៥។ អដ្ឋកថា។] មួយអន្លើដោយសេចក្តីព្យាយាមមាំ យ៉ាងនេះហើយ ភិក្ខុនោះ គួរដើម្បីទម្ងាយ
នូវកិលេស គួរដើម្បីត្រាស់ដឹង គួរដើម្បីបាននូវអរហត្ត ជាអនុត្តរធម៌ ដ៏ក្សេមចាកយោគៈ។
ម្នាលភិក្ខុទាំងឡាយ ដូចជាស៊ុតមាន់ទាំងឡាយ៨ក្តី ១០ក្តី ១២ក្តី ស៊ុតមាន់ទាំងនោះ
ដែលមេមាន់ក្រាបដោយប្រពៃហើយ ធ្វើឲ្យកក់ក្តៅ ដោយប្រពៃហើយ ឲ្យចាប់កូនជាតិមាន់
ដោយប្រពៃហើយ។ មេមាន់នោះ មិនបាច់មានសេចក្តីប្រាថ្នាកើតឡើង យ៉ាងនេះថា ឱប្តុំ
កូនមាន់ទាំងនេះ គួរទម្ងាយ នូវសម្បកស៊ុត ដោយចុងក្រចក ឬដោយចុងចំពុះ ហើយញាស់
ចេញមក ដោយស្នូស្តី ដូច្នោះ ក៏ពិតមែនហើយ ប៉ុន្តែកូនមាន់ទាំងនោះ គង់ទម្ងាយសម្បកស៊ុត
ដោយចុងក្រចក ឬដោយចុងចំពុះ ហើយញាស់ចេញមកដោយស្នូស្តីបាន ដូចម្តេចមិញ ម្នាល
ភិក្ខុទាំងឡាយ ភិក្ខុដែលប្រកបដោយអង្គទាំង១៥ មួយអន្លើ ដោយសេចក្តីព្យាយាមមាំ
យ៉ាងនេះហើយ ជាអ្នកគួរដើម្បីទម្ងាយ (នូវកិលេស) គួរដើម្បីត្រាស់ដឹង គួរដើម្បីបាននូវអរហត្ត
ជាអនុត្តរធម៌ ដ៏ក្សេមចាកយោគៈ ក៏ដូច្នោះដែរ។ លុះព្រះមានព្រះភាគ បានសំដែង
ចេតោខីលសូត្រ នេះចប់ហើយ ភិក្ខុទាំងនោះ ក៏មានសេចក្តីពេញចិត្ត ត្រេកអរចំពោះភាសិត
របស់ព្រះមានព្រះភាគ។

ចប់ ចេតោខីលសូត្រ ទី៦។

វនបត្តសូត្រ ទី៧

[២៣៤] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់ក្នុងវត្តជេតពន
របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់
ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធ

ដីកាព្រះមានព្រះភាគថា បពិត្រព្រះអង្គដ៏ចម្រើន។ ព្រះមានព្រះភាគ ទ្រង់ត្រាស់ដូច្នោះថា ម្ចាស់ ភិក្ខុទាំងឡាយ តថាគត នឹងសំដែងនូវហេតុនៃការនៅក្នុងព្រៃ ដល់អ្នកទាំងឡាយ ចូរអ្នក ទាំងឡាយប្រុងស្តាប់ ធ្វើទុកក្នុងចិត្ត នូវហេតុនោះ ដោយប្រពៃចុះ តថាគត នឹងសំដែងឥឡូវ នេះ។ ភិក្ខុទាំងនោះ ទទួលព្រះពុទ្ធដីកាព្រះមានព្រះភាគថា ព្រះករុណាព្រះអង្គ។

[២៣៥] ព្រះមានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យនូវដងព្រៃណាមួយ កាលភិក្ខុនោះចូលទៅអាស្រ័យនូវដងព្រៃនោះ សតិដែល មិនបានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួន ដដែល អាសវៈទាំងឡាយ ដែលមិនទាន់អស់ទៅ ក៏នៅតែមិនទាន់ដល់នូវកិរិយាអស់ទៅ ដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលខ្លួនមិនទាន់បានដល់ ក៏ នៅតែមិនទាន់បានដល់ដដែល គ្រឿងបម្រុងជីវិត គឺចីវរ បិណ្ឌបាត សេនាសនៈ និងគិលាន ប្បច្ចយភេសជ្ជបរិក្ខារណាមួយនេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក។ ម្ចាស់ភិក្ខុទាំងឡាយ ភិក្ខុនោះ គប្បីពិចារណា ដូច្នោះថា អាត្មាអញ ចូលមកអាស្រ័យ នូវដងព្រៃនេះ កាលអាត្មាអញចូលមកអាស្រ័យនូវដងព្រៃនេះ សតិដែល មិនបានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ ខ្ជួនដដែល អាសវៈទាំងឡាយ ដែលមិនទាន់អស់ទៅ ក៏នៅតែមិនទាន់ដល់នូវកិរិយា អស់ទៅដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលអាត្មាអញ មិនទាន់ដល់ ក៏នៅតែមិនទាន់ដល់ដដែល គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណា ដែលបព្វជិត គប្បីប្រមូលមក គ្រឿងបម្រុង ជីវិតទាំងនោះ ក៏កើតឡើងដោយលំបាក។ ម្ចាស់ភិក្ខុទាំងឡាយ ភិក្ខុនោះ គប្បីចៀសចេញចាក ដងព្រៃនោះ ក្នុងចំណែកនៃរាត្រី ឬក្នុងចំណែកនៃថ្ងៃ មិនត្រូវនៅក្នុងដងព្រៃនោះឡើយ។

[២៣៦] ម្ចាស់ភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យនូវដងព្រៃណាមួយ កាលភិក្ខុនោះ ចូលទៅអាស្រ័យនូវដងព្រៃនោះ សតិដែលមិនបានតាំងមាំ ក៏នៅតែមិនបាន តាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយ ដែល មិនទាន់អស់ទៅ ក៏នៅតែមិនទាន់ដល់ នូវកិរិយាអស់ទៅដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់ដល់ ក៏នៅតែមិនទាន់ដល់ដដែល គ្រឿង

បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារឯណា
នេះ ដែលបព្វជិតគប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក។
ម្ចាស់ភិក្ខុទាំងឡាយ ភិក្ខុនោះ គប្បីពិចារណា ដូច្នោះថា អាត្មាអញ ចូលទៅអាស្រ័យ នូវដងព្រៃ
នេះ កាលអាត្មាអញ ចូលទៅអាស្រ័យនូវដងព្រៃនេះ ចិត្តដែលមិនតាំងមាំ ក៏នៅតែមិនបាន
តាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយ ដែល
មិនទាន់អស់ទៅ ក៏នៅតែមិនទាន់ដល់នូវកិរិយាអស់ទៅដដែល ធម៌ដ៏ក្សេមចាកយោគៈ
គឺអរហត្ត ជាធម៌ប្រសើរបំផុត ដែលមិនទាន់ដល់ ក៏នៅតែមិនទាន់ដល់ដដែល គ្រឿង
បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារ
ឯណានេះ ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិន
លំបាក អាត្មាអញ ចេញចាកផ្ទះ មកបួសនេះសោត ព្រោះហេតុតែចីវរក៏ទេ អាត្មាអញ
ចេញចាកផ្ទះ មកបួស ព្រោះហេតុតែបិណ្ឌបាតក៏ទេដែរ ព្រោះហេតុតែសេនាសនៈ ក៏ទេដែរ
ព្រោះហេតុតែគិលានប្បច្ចយភេសជ្ជបរិក្ខារក៏ទេដែរ តាំងពីដួង អាត្មាអញ ចូលទៅអាស្រ័យ នូវ
ដងព្រៃនេះ សតិដែលមិនបានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន
ក៏នៅតែមិនខ្ជាប់ខ្ជួនដដែល អាសវៈ ដែលមិនទាន់អស់ទៅ ក៏នៅតែមិនទាន់ដល់នូវកិរិយា
អស់ទៅដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលអាត្មាអញមិនទាន់
បានដល់ ក៏នៅតែមិនទាន់បានដល់ដដែល។ ម្ចាស់ភិក្ខុទាំងឡាយ ភិក្ខុនោះ បើដឹង (នូវកិរិយា
មិនដល់នូវសមណធម៌យ៉ាងនេះហើយ) ត្រូវចេញចាកដងព្រៃនោះ មិនត្រូវនៅ (ក្នុងដងព្រៃ
នោះឡើយ)។

[២៣៧] ម្ចាស់ភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវដងព្រៃណាមួយ
កាលភិក្ខុនោះ ចូលទៅអាស្រ័យនូវដងព្រៃនោះ សតិដែលមិនបានតាំងមាំ ក៏បាន
តាំងមាំឡើងផង ចិត្តដែលមិនខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ ដែល
មិនទាន់អស់ទៅ ក៏បានដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌
ប្រសើរបំផុត ដែលមិនទាន់ដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ
បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារឯណានេះ ដែលបព្វជិត គប្បីប្រមូល
មក គ្រឿងបម្រុងជីវិតទាំងនោះ ក៏កើតឡើងដោយលំបាក ម្ចាស់ភិក្ខុទាំងឡាយ ភិក្ខុនោះ គប្បី
ពិចារណាដូច្នោះថា អាត្មាអញ ចូលមកអាស្រ័យ នូវដងព្រៃនេះ កាលអាត្មាអញ ចូល

មកអាស្រ័យនូវដងព្រៃនេះ សតិដែលមិនទាន់បានតាំងមាំ ក៏បានតាំងមាំឡើងផង ចិត្តដែល
មិនទាន់បានខ្ជាប់ខ្ជួន ក៏ខ្ជាប់ខ្ជួនឡើងផង អាសវៈទាំងឡាយ ដែលមិនទាន់អស់ទៅ ក៏ដល់នូវ
កិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់ដល់
អាត្មាអញ ក៏បានដល់ ដោយលំដាប់ផង។ គ្រឿងបម្រុងជីវិតទាំងឡាយ គឺថីវរ បិណ្ឌបាត
សេនាសនៈ និងគិលានប្បច្ចយភេសជ្ជបរិក្ខារឯណានេះ ដែលបព្វជិត គប្បីប្រមូលមក
គ្រឿងបម្រុងជីវិតទាំងនោះ ក៏កើតឡើងដោយលំបាក។ អាត្មាអញ ចេញចាកផ្ទះ មកបួសនេះ
សោត ព្រោះហេតុតែថីវរក៏ទេ អាត្មាអញ ចេញចាកផ្ទះ មកបួស ព្រោះហេតុតែបិណ្ឌបាត
ក៏ទេដែរ ព្រោះហេតុតែសេនាសនៈ ក៏ទេដែរ ព្រោះហេតុតែគិលានប្បច្ចយភេសជ្ជបរិក្ខារក៏ទេ
ដែរ តាំងពីដួង អាត្មាអញ ចូលមកអាស្រ័យ នូវដងព្រៃនេះ សតិដែលមិនទាន់បានតាំងមាំ ក៏
បានតាំងមាំឡើងផង ចិត្តដែលមិនទាន់ខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ
ដែលមិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌
ប្រសើរបំផុត ដែលមិនទាន់ដល់ អាត្មាអញ ក៏បានដល់ដោយលំដាប់ផង។ ម្នាលភិក្ខុទាំងឡាយ
ភិក្ខុនោះ បើពិចារណាយើង (យ៉ាងនេះ)ហើយ គប្បីនៅក្នុងដងព្រៃនោះ មិនត្រូវ
ចៀសចេញទេ។

[២៣៧] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវដងព្រៃណាមួយ
កាលភិក្ខុនោះ ចូលទៅអាស្រ័យនូវដងព្រៃនោះ សតិដែលមិនបានតាំងមាំ ក៏បាន
តាំងមាំឡើងផង ចិត្តដែលមិនខ្ជាប់ខ្ជួន ក៏ខ្ជាប់ខ្ជួនឡើងផង អាសវៈទាំងឡាយ ដែលមិនទាន់
អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត
ដែលមិនទាន់ដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺថីវរ បិណ្ឌបាត
សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បីប្រមូលមក
គ្រឿងបម្រុងជីវិតទាំងនោះ ក៏កើតឡើងដោយមិនលំបាក។ ម្នាលភិក្ខុទាំងឡាយ ភិក្ខុនោះ គប្បី
ពិចារណាដូច្នោះថា អាត្មាអញ ចូលមកអាស្រ័យ នូវដងព្រៃនេះ កាលអាត្មាអញ ចូល
មកអាស្រ័យនូវដងព្រៃនេះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិន
ខ្ជាប់ខ្ជួន ក៏ខ្ជាប់ខ្ជួនឡើងផង អាសវៈទាំងឡាយ ដែលមិនទាន់អស់ទៅ ក៏ដល់នូវកិរិយា
អស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់បានដល់
ក៏បានដល់ដោយលំដាប់ផង គ្រឿងបម្រុងជីវិតទាំងឡាយ គឺថីវរ បិណ្ឌបាត សេនាសនៈ និង

គិលានប្បច្ចយភេសជ្ជបរិក្ខារណានេះ ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក។ ម្នាលភិក្ខុទាំងឡាយ ភិក្ខុនោះ គប្បីនៅក្នុងដងព្រៃនោះ ដរាប ដល់អស់ជីវិត មិនត្រូវចៀសចេញទេ។

[២៣៧] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវស្រុកណាមួយ។ បេ។ ចូលទៅអាស្រ័យនូវនិគមណាមួយ។ បេ។ ចូលទៅអាស្រ័យនូវក្រុងណាមួយ។ បេ។ ចូល ទៅអាស្រ័យនូវជនបទណាមួយ។ បេ។ ចូលទៅអាស្រ័យនូវបុគ្គលណាមួយ កាលភិក្ខុនោះ ចូលទៅអាស្រ័យនូវបុគ្គលនោះ សតិដែលមិនបានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយ ដែលមិនទាន់អស់ទៅ ក៏ នៅតែមិនដល់នូវកិរិយាអស់ទៅដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់ដល់ ក៏នៅតែមិនដល់ដដែល គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក។ ម្នាលភិក្ខុទាំងឡាយ ភិក្ខុនោះ គប្បី ពិចារណាដូច្នោះថា អាត្មាអញ ចូលមកអាស្រ័យ នូវបុគ្គលនេះ កាលអាត្មាអញ ចូលមក អាស្រ័យនូវបុគ្គលនេះ សតិដែលមិនបានតាំងមាំ ក៏នៅតែមិនបានតាំងមាំដដែល ចិត្តដែលមិន ខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយ ដែលមិនទាន់អស់ទៅ ក៏នៅតែមិនដល់ នូវកិរិយាអស់ទៅដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែល មិនទាន់ដល់ អាត្មាអញ ក៏នៅតែមិនដល់ដដែល គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក។ ម្នាលភិក្ខុទាំងឡាយ ភិក្ខុនោះ មិនបាច់ លាបុគ្គលនោះទេ គប្បីចៀសចេញទៅ ក្នុងចំណែកនៃរាត្រី ឬក្នុងចំណែកនៃថ្ងៃ មិនគប្បី ដើរតាម (បុគ្គលនោះ)ឡើយ។

[២៤០] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវបុគ្គលណាមួយ កាលភិក្ខុនោះ ចូលទៅអាស្រ័យនូវបុគ្គលនោះ សតិដែលមិនបានតាំងមាំ ក៏នៅតែមិនបាន តាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈទាំងឡាយ ដែល មិនទាន់អស់ទៅ ក៏នៅតែមិនទាន់ដល់នូវកិរិយាអស់ទៅដដែល ធម៌ដ៏ក្សេមចាកយោគៈ

គឺអរហត្ត ជាធម៌ប្រសើរបំផុត ដែលមិនទាន់ដល់ ក៏នៅតែមិនទាន់ដល់តាមលំដាប់ គ្រឿង
បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ
ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក។
ម្នាលភិក្ខុទាំងឡាយ ភិក្ខុនោះ គប្បីពិចារណាដូច្នោះថា អាត្មាអញ ចូលមកអាស្រ័យ នូវបុគ្គល
នេះ កាលអាត្មាអញ ចូលមកអាស្រ័យនូវបុគ្គលនេះ សតិដែលមិនបានតាំងមាំ ក៏នៅតែមិន
បានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិនខ្ជាប់ខ្ជួនដដែល អាសវៈ ដែលមិនទាន់
អស់ទៅ ក៏នៅតែមិនទាន់ដល់នូវកិរិយាអស់ទៅដដែល ធម៌ដ៏ក្សេមចាកយោគៈ គឺអរហត្ត
ជាធម៌ប្រសើរបំផុត ដែលមិនទាន់ដល់ អាត្មាអញ ក៏នៅតែមិនទាន់បានដល់តាមលំដាប់ គ្រឿង
បម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ
ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក អាត្មា
អញចេញចាកផ្ទះ មកបួសនេះសោត ព្រោះហេតុតែចីវរក៏ទេ អាត្មាអញ ចេញចាកផ្ទះមកបួស
ព្រោះហេតុតែបិណ្ឌបាតក៏ទេដែរ ព្រោះហេតុតែសេនាសនៈក៏ទេដែរ ព្រោះហេតុតែ
គិលានប្បច្ចយភេសជ្ជៈបរិក្ខារក៏ទេដែរ តាំងពីដួង អាត្មាអញ ចូលមកអាស្រ័យ នូវបុគ្គលនេះ
សតិដែលមិនបានតាំងមាំ ក៏នៅតែមិនបានតាំងមាំដដែល ចិត្តដែលមិនខ្ជាប់ខ្ជួន ក៏នៅតែមិន
ខ្ជាប់ខ្ជួនដដែល អាសវៈទាំងឡាយ ដែលមិនទាន់អស់ទៅ ក៏នៅតែមិនដល់នូវកិរិយា
អស់ទៅដដែល ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់បានដល់
អាត្មាអញ ក៏នៅតែមិនទាន់បានដល់តាមលំដាប់។ ម្នាលភិក្ខុទាំងឡាយ ភិក្ខុនោះ
ពិចារណាឃើញ (យ៉ាងនេះ)ហើយ មិនបាច់លាបុគ្គលនោះទេ គប្បីចៀសចេញទៅ មិនត្រូវ
ដើរតាមទេ។

[២៤១] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវបុគ្គលណាមួយ
កាលភិក្ខុនោះ ចូលទៅអាស្រ័យនូវបុគ្គលនោះ សតិដែលមិនបានតាំងមាំ ក៏បាន
តាំងមាំឡើងផង ចិត្តដែលមិនបានខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ ដែល
មិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌
ប្រសើរបំផុត ដែលមិនទាន់បានដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ
គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បី
ប្រមូលមក គ្រឿងបម្រុងជីវិតទាំងនោះ ក៏កើតឡើងដោយលំបាក។ ម្នាលភិក្ខុទាំងឡាយ

ភិក្ខុនោះ គប្បីពិចារណាដូច្នោះថា អាត្មាអញ ចូលមកអាស្រ័យ នូវបុគ្គលនេះ កាលអាត្មាអញ
ចូលមកអាស្រ័យនូវបុគ្គលនេះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិន
ខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ ដែលមិនទាន់អស់ទៅ ក៏ដល់នូវកិរិយា
អស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់បានដល់
អាត្មាអញ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ បិណ្ឌបាត
សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បីប្រមូលមក
គ្រឿងបម្រុងជីវិតទាំងនោះ ក៏កើតឡើងដោយលំបាក អាត្មាអញ ចេញចាកផ្ទះ មកបួសនេះ
សោត ព្រោះហេតុតែចីវរក៏ទេ អាត្មាអញ ចេញចាកផ្ទះមកបួស ព្រោះហេតុតែបិណ្ឌបាត
ក៏ទេដែរ ព្រោះហេតុតែសេនាសនៈក៏ទេដែរ ព្រោះហេតុតែគិលានប្បច្ចយភេសជ្ជបរិក្ខារក៏ទេដែរ
តាំងពីដួច អាត្មាអញ ចូលមកអាស្រ័យ នូវបុគ្គលនេះ សតិដែលមិនបានតាំងមាំ ក៏បាន
តាំងមាំឡើងផង ចិត្តដែលមិនបានខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ ដែល
មិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌
ប្រសើរបំផុត ដែលមិនទាន់បានដល់ អាត្មាអញ ក៏បានដល់តាមលំដាប់។ ម្នាលភិក្ខុទាំងឡាយ
ភិក្ខុនោះ បើពិចារណាឃើញ (យ៉ាងនេះ) ហើយ ត្រូវដើរតាមបុគ្គលនោះ មិនត្រូវ
ចៀសចេញទេ។

[២២២] ម្នាលភិក្ខុទាំងឡាយ ភិក្ខុក្នុងសាសនានេះ ចូលទៅអាស្រ័យ នូវបុគ្គលណាមួយ
កាលភិក្ខុនោះ ចូលទៅអាស្រ័យនូវបុគ្គលនោះ សតិដែលមិនបានតាំងមាំ ក៏បាន
តាំងមាំឡើងផង ចិត្តដែលមិនខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ ដែល
មិនទាន់អស់ទៅ ក៏ដល់នូវកិរិយាអស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌
ប្រសើរបំផុត ដែលមិនទាន់បានដល់ ក៏បានដល់តាមលំដាប់ផង គ្រឿងបម្រុងជីវិតទាំងឡាយ
គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បី
ប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក។ ម្នាលភិក្ខុទាំងឡាយ
ភិក្ខុនោះ គប្បីពិចារណាដូច្នោះថា អាត្មាអញ ចូលមកអាស្រ័យ នូវបុគ្គលនេះ កាលអាត្មាអញ
ចូលមកអាស្រ័យនូវបុគ្គលនេះ សតិដែលមិនបានតាំងមាំ ក៏បានតាំងមាំឡើងផង ចិត្តដែលមិន
បានខ្ជាប់ខ្ជួន ក៏បានខ្ជាប់ខ្ជួនឡើងផង អាសវៈទាំងឡាយ ដែលមិនទាន់អស់ទៅ ក៏ដល់នូវកិរិយា
អស់ទៅផង ធម៌ដ៏ក្សេមចាកយោគៈ គឺអរហត្ត ជាធម៌ប្រសើរបំផុត ដែលមិនទាន់បានដល់

អាត្មាអញ ក៏បានដល់តាមលំដាប់ផង គ្រឿងបម្រុងជីវិតទាំងឡាយ គឺចីវរ បិណ្ឌបាត សេនាសនៈ និងគិលានប្បច្ចយភេសជ្ជបរិក្ខារណានេះ ដែលបព្វជិត គប្បីប្រមូលមក គ្រឿងបម្រុងជីវិតទាំងនោះ ក៏កើតឡើងដោយមិនលំបាក។ ម្នាលភិក្ខុទាំងឡាយ ភិក្ខុនោះ ទោះបីបុគ្គលនោះ បណ្តេញចេញក៏ដោយ ត្រូវតែដើរតាម មិនត្រូវចៀសចេញចាកបុគ្គលនោះ ដរាបដល់អស់ជីវិត។ លុះព្រះមានព្រះភាគ បានសំដែងវនបត្តសូត្រនេះចប់ហើយ ពួក ភិក្ខុទាំងនោះ ក៏មានសេចក្តីពេញចិត្ត ត្រេកអរនឹងភាសិត របស់ព្រះមានព្រះភាគ។

ចប់ វនបត្តសូត្រ ទី៧។

មគ្គបិណ្ឌិកសូត្រ ទី៨

[២៤៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុង និគ្រោធារាម ទៀបក្រុងកបិលវត្ត ក្នុងដែនសក្កៈ។ គ្រានោះឯង ព្រះមានព្រះភាគ ទ្រង់ស្បង់ ប្រដាប់បាត្រ និងចីវរ ក្នុងបុព្វល្អាសម័យ ហើយចូលទៅកាន់ក្រុងកបិលវត្ត ដើម្បីបិណ្ឌបាត។ កាលព្រះមានព្រះភាគ ទ្រង់ពុទ្ធដំណើរទៅបិណ្ឌបាត ក្នុងក្រុងកបិលវត្ត លុះត្រឡប់មកអំពី បិណ្ឌបាត ក្នុងវេលាក្រោយភត្ត ទ្រង់ស្តេចសំដៅទៅកាន់ព្រៃមហាវ័ន លុះដល់ហើយ ក៏ស្តេច ចូលទៅកាន់ព្រៃមហាវ័ន ដើម្បីសម្រាកក្នុងវេលាថ្ងៃ ទើបគង់នៅក្នុងវេលាថ្ងៃ ទៀបគល់ភ្នៅ សាវ។ មានសក្យៈ១រូប ឈ្មោះ ទណ្ឌបាណិ **សក្យៈនេះ ជាមនុស្សជំទង់ បិតនៅក្នុងបឋមវ័យ នៅឡើយ ប៉ុន្តែមែងកាន់ដំបងមាសដើរ ព្រោះហេតុតែមានដំបងដ៏វិចិត្រដូច្នោះ បានជាហៅថា ទណ្ឌបាណិ ជាបក្ខពួកនឹងទេវទត្ត។ អដ្ឋកថា។** ដើរទៅ ដើរមកឲ្យស្រួលជើង ក៏ដើរសំ ដៅទៅព្រៃមហាវ័ន លុះទៅដល់ហើយ ក៏ចូលទៅកាន់ព្រៃមហាវ័ន ហើយសំដៅទៅរក ព្រះមានព្រះភាគ ដែលគង់ទៀបគល់ភ្នៅសាវនោះ លុះចូលទៅដល់ហើយ ក៏ ពោលពាក្យរាក់ទាក់ សំណោះសំណាល ជាមួយនឹងព្រះមានព្រះភាគ លុះបញ្ចប់ ពាក្យគួររីករាយ និងពាក្យគួររព្វកហើយ ក៏ច្រត់ចុះនូវដំបងឈរ (ស្លប់ចង្កា) នៅក្នុងទីដ៏សមគួរ។ លុះ ទណ្ឌបាណិសក្យៈ ឈរនៅក្នុងទីសមគួរហើយ បានពោលពាក្យនេះ នឹងព្រះមានព្រះភាគ ថា សមណៈជាអ្នកប្រកាន់នូវទិដ្ឋិដូចម្តេច តែងពោលនូវទិដ្ឋិដូចម្តេច។ ព្រះមានព្រះភាគ ទ្រង់ត្រាស់ថា ម្នាលអាវុសោ ក្នុងលោក (នេះ) ព្រមទាំងទេវលោក មារលោក ព្រហ្មលោក ក្នុង ពពួកសត្វ ព្រមទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏សេស មាន

បុគ្គលអ្នកប្រកាន់ទិដ្ឋិយ៉ាងណា ដែលមិនមានជម្លោះទាស់ទែងដោយបុគ្គលណាមួយក្នុងលោក មួយទៀត កិលេសសញ្ញាទាំងឡាយ មិនបានជាប់តាមនូវខ្លឹមណាសវព្រាហ្មណ៍នោះ ដែលជា អ្នកប្រាសចាកកាមទាំងឡាយ មិនមានសេចក្តីជឿជឿឆ្ងល់ ផ្តាច់បង្ខំនូវសេចក្តីស្តាយក្រោយ និង ការរពិសដៃជើង ប្រាសចាកសេចក្តីប្រាថ្នា ក្នុងភពតូច និងភពធំយ៉ាងណា ម្នាលអារុសោ តថាគត ក៏ប្រកាន់ទិដ្ឋិយ៉ាងនោះ ពោលទិដ្ឋិយ៉ាងនោះដែរ។ កាលបើព្រះមានព្រះភាគ ទ្រង់ ត្រាស់យ៉ាងនេះហើយ ទើបទណ្ឌបាណិសក្យៈដក់ក្បាល លៀនអណ្តាត ហើយដាក់ម្រាមដៃ លើថ្ងាសដែលមានផ្ចត់បី ក្រោកឡើងកាន់ឈើច្រត់ ចៀសចេញទៅ។

[២២២] លំដាប់នោះ ព្រះមានព្រះភាគ ទ្រង់ចេញអំពីទីសម្លឹង ក្នុងសាយណ្តូសម័យ ទ្រង់ ពុទ្ធដំណើរទៅកាន់និគ្រោធារាម លុះចូលទៅដល់ហើយ ទ្រង់គង់លើអាសនៈ ដែលគេក្រាល ថ្វាយ។ លុះព្រះមានព្រះភាគ ទ្រង់គង់ហើយ បានត្រាស់នឹងភិក្ខុទាំងឡាយថា ម្នាលភិក្ខុ ទាំងឡាយ តថាគត ស្ងៀកស្ងៀង ប្រដាប់បាត្រ និងចីវរ ក្នុងវេលាបុព្វណ្ឌូសម័យនេះ ចូលទៅ ក្រុងកបិលវត្ត ដើម្បីបិណ្ឌបាត លុះត្រាច់ទៅបិណ្ឌបាត ក្នុងក្រុងកបិលវត្តហើយ ត្រឡប់មកពី បិណ្ឌបាតវិញ ក្នុងវេលាបច្ចុកត្ត ក៏សំដៅទៅព្រៃមហារ័ន ចូលទៅកាន់ព្រៃមហារ័ន ដើម្បីនៅ សម្រាកក្នុងវេលាថ្ងៃ ក៏អង្គុយសម្រាកក្នុងវេលាថ្ងៃ ទៀបគល់នៃភ្នោសារ។ ម្នាលភិក្ខុទាំងឡាយ ទណ្ឌបាណិសក្យៈ ដើរទៅ ដើរមកឲ្យស្រួលជើង ក៏ដើរសំដៅមកព្រៃមហារ័ន លុះចូលមកកាន់ ព្រៃមហារ័នហើយ ក៏បានចូលមករកតថាគត ដែលអង្គុយទៀបដើមភ្នោសារ លុះចូលមក ដល់ហើយ ក៏ពោលពាក្យរាក់ទាក់ សំណេះសំណាល មួយអន្លើដោយតថាគត លុះបញ្ចប់ ពាក្យដែលគួររីករាយ និងពាក្យដែលគួររពូកហើយ ក៏ច្រត់ចុះនូវដំបង ឈរ (ស្នប់ចង្កា) នៅក្នុង ទីដ៏សមគួរ។ ម្នាលភិក្ខុទាំងឡាយ លុះទណ្ឌបាណិសក្យៈ ឈរក្នុងទីដ៏សមគួរហើយ បានពោល ពាក្យនេះ នឹងតថាគតថា សមណៈប្រកាន់ទិដ្ឋិដូចម្តេច ពោលទិដ្ឋិដូចម្តេច កាលបើ ទណ្ឌបាណិសក្យៈសួរយ៉ាងនេះហើយ ម្នាលភិក្ខុទាំងឡាយ តថាគត ក៏ពោលពាក្យនេះ នឹង ទណ្ឌបាណិសក្យៈថា ម្នាលអារុសោ ក្នុងលោក (នេះ) ព្រមទាំងទេវលោក មារលោក ព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ទាំងមនុស្សជាសម្មតិទេព និងមនុស្សដ៏ សេស មានបុគ្គលប្រកាន់យ៉ាងណា ដែលមិនមានជម្លោះទាស់ទែងដោយបុគ្គលណាមួយក្នុង លោក មួយទៀត កិលេសសញ្ញាទាំងឡាយ មិនបានជាប់តាម នូវខ្លឹមណាសវព្រាហ្មណ៍នោះ ដែលប្រាសចាកកាមទាំងឡាយ មិនមានសេចក្តីជឿជឿឆ្ងល់ ផ្តាច់បង្ខំនូវសេចក្តីស្តាយក្រោយ និង

ការរើសរើសដៃជើង ប្រាសចាកសេចក្តីប្រាថ្នា ក្នុងភពតូច និងភពធំយ៉ាងណា ម្ចាស់អាវុសោ
តថាគត ក៏ប្រកាន់ទិដ្ឋិយ៉ាងនោះ ពោលទិដ្ឋិយ៉ាងនោះដែរ។ ម្ចាស់ភិក្ខុទាំងឡាយ កាលបើ
តថាគត ពោលយ៉ាងនេះហើយ ទណ្ឌបាណិសក្យៈ ងក់ក្បាល លៀនអណ្តាត ហើយដាក់
ម្រាមដៃលើថ្ងាស ដែលមានផ្នត់បី ហើយក្រោកឡើង កាន់ដំបងចេញទៅ។

[២៤៥] កាលបើព្រះមានព្រះភាគ ទ្រង់ត្រាស់យ៉ាងនេះហើយ មានភិក្ខុទូទៅ ក្រាបបង្គំ
ទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ក្នុងលោក (នេះ) ព្រមទាំងទេវលោក
មារលោក ព្រហ្មលោក ក្នុងពពួកសត្វ ព្រមទាំងសមណព្រាហ្មណ៍ ទាំងមនុស្ស ជាសម្មតិទេព
និងមនុស្សដ៏សេស ព្រះមានព្រះភាគ ប្រកាន់ទិដ្ឋិដូចម្តេច ដែលមិនមានជម្លោះទាស់ទែង
ដោយបុគ្គលណាមួយក្នុងលោក បពិត្រព្រះអង្គដ៏ចម្រើន កិលេសសញ្ញាទាំងឡាយ មិនបានជាប់
តាម នូវខ្លឹមណាសព្រាហ្មណ៍នោះ ដែលប្រាសចាកកាមទាំងឡាយ មិនមានសេចក្តីជឿជឿងចូល
ផ្តាច់បង់នូវសេចក្តីស្តាយក្រោយ និងការរើសរើសដៃជើង ប្រាសចាកសេចក្តីប្រាថ្នា ក្នុងភពតូច និង
ភពធំយ៉ាងណា។ ព្រះមានព្រះភាគ ទ្រង់ត្រាស់ថា ម្ចាស់ភិក្ខុ ចំណែកនៃបបញ្ចសញ្ញា **[អដ្ឋកថា
ថា សញ្ញាដែលប្រកបដោយបបញ្ចធម៌ ៣ប្រការ គឺតណ្ហា មានៈ ទិដ្ឋិ]**។ រមែងប្រព្រឹត្តទៅតាម
បុរស ព្រោះមានសភាវៈណាជាហេតុ សេចក្តីដែលបុគ្គលគប្បីត្រេកអរ គប្បីពោល គប្បីប្រកាន់
(ថាអញ ថាយើង) បើមិនមានក្នុងសភាវៈនុ៎ះទេ សេចក្តីមិនត្រេកអរជាដើមនុ៎ះឯង ហៅថា
ទីបំផុតនៃរាគានុស័យ ហៅថា ទីបំផុតនៃបដិឃានុស័យ ហៅថា ទីបំផុតនៃទិដ្ឋានុស័យ ហៅថា
ទីបំផុតនៃវិចិត្តានុស័យ ហៅថា ទីបំផុតនៃមាណុសុស័យ ហៅថា ទីបំផុតនៃកវររាគានុស័យ
ហៅថា ទីបំផុតនៃអវិជ្ជានុស័យ ហៅថា ទីបំផុតនៃការកាន់ដំបង កាន់សស្រ្តា ជម្លោះ បង្កហេតុ
ទាស់ទែង ពោលពាក្យសិកសៀត ថាឯង ថាមីង និងពាក្យមុសាវាទ អកុសលធម៌ទាំងឡាយដ៏
លាមកនេះ រមែងរលត់ទៅវិញ ដោយមិនសេសសល់ក្នុងសភាវៈ១២នុ៎ះ។ លុះព្រះសុគត ទ្រង់
ត្រាស់ដូច្នោះហើយ ក៏ក្រោកចាកអាសនៈ ហើយទ្រង់ស្តេចចូលទៅកាន់វិហារ។

[២៤៦] កាលដែលព្រះមានព្រះភាគ ស្តេចចេញទៅមិនយូរប៉ុន្មាន ភិក្ខុទាំងនោះ មាន
សេចក្តីត្រិះរិះដូច្នោះថា ម្ចាស់អាវុសោទាំងឡាយ ព្រះមានព្រះភាគរបស់យើងទាំងឡាយ
សំដែងឧទ្ទេសនេះ ដោយបំប្លែង មិនបានចែកអត្ថដោយពិស្តារថា ម្ចាស់ភិក្ខុ ចំណែកនៃបបញ្ច
សញ្ញា រមែងប្រព្រឹត្តទៅតាមបុរស ព្រោះមានសភាវៈណាជាហេតុ សេចក្តីដែល

បុគ្គលគប្បីត្រេកអរ គប្បីពោល គប្បីប្រកាន់ (ថាអញ ថាយើង) បើមិនមានក្នុងសភាវៈនុ៎ះទេ
សេចក្តីមិនត្រេកអរជាដើមនុ៎ះឯង ហៅថា ទីបំផុតនៃរាគានុស័យ ហៅថា ទីបំផុតនៃ
បដិឃានុស័យ ហៅថា ទីបំផុតនៃទិដ្ឋានុស័យ ហៅថា ទីបំផុតនៃវិចិត្រានុស័យ ហៅថា
ទីបំផុតនៃមាណុស័យ ហៅថា ទីបំផុតនៃកវរាគានុស័យ ហៅថា ទីបំផុតនៃអវិជ្ជានុស័យ
ហៅថា ទីបំផុតនៃការកាន់ដំបង កាន់សស្ត្រា ជម្លោះ បង្កហេតុ ទាស់ទែង ពោលពាក្យ
សិកសៀត ថាឯង ថាម៉ីង និងពាក្យមុសា អកុសលធម៌ទាំងឡាយ ដ៏លាមកនេះ រមែង
រលត់ទៅវិញ មិនសេសសល់ ក្នុងសភាវៈនុ៎ះ ដូច្នោះហើយ ក៏ស្រាប់តែស្តេចក្រោកអំពីអាសនៈ
ចូលទៅកាន់វិហារទៅ ភិក្ខុណាហ្ន៎ គប្បីចែកសេចក្តីនៃឧទ្ទេស ដែលព្រះមានព្រះភាគ ទ្រង់
សំដែងដោយបំប្រួញ មិនចែកអត្តឲ្យពិស្តារនេះ ឲ្យពិស្តារទៅបាន។ ទើបភិក្ខុទាំងនោះ មាន
សេចក្តីត្រិះរិះ ដូច្នោះថា មហាកច្ចានៈ ដ៏មានអាយុនេះឯង ព្រះសាស្តាទ្រង់សរសើរ ទាំងពួកស
ព្រហ្មចារី ជាអ្នកប្រាជ្ញក៏សរសើរដែរ មានតែព្រះកច្ចានៈ ដ៏មានអាយុនេះ ទើបអាចនឹង
ចែកសេចក្តី នៃឧទ្ទេស ដែលព្រះមានព្រះភាគ ទ្រង់សំដែងដោយបំប្រួញ មិនទាន់ចែកអត្តឲ្យ
ពិស្តារនេះ ឲ្យពិស្តារទៅបាន បើដូច្នោះ គួរយើងទាំងឡាយ ចូលទៅរកមហាកច្ចានៈដ៏មាន
អាយុនោះ លុះចូលទៅដល់ហើយ គប្បីសាកសួរនូវសេចក្តីនេះ នឹងមហាកច្ចានៈដ៏មានអាយុ។
ទើបភិក្ខុទាំងនោះ នាំគ្នាចូលទៅរកមហាកច្ចានៈដ៏មានអាយុ លុះចូលទៅដល់ហើយ ក៏ពោល
ពាក្យរាក់ទាក់ សំណេះសំណាលជាមួយនឹងមហាកច្ចានៈដ៏មានអាយុ លុះបញ្ចប់ពាក្យដែល
គួររីករាយ នឹងពាក្យដែលគួររលឹកហើយ ទើបអង្គុយក្នុងទីដ៏សមគួរ។ លុះភិក្ខុទាំងនោះ អង្គុយ
ក្នុងទីដ៏សមគួរហើយ បានពោលពាក្យនេះ នឹងមហាកច្ចានៈដ៏មានអាយុថា ម្ចាស់អាវុសោកច្ចា
នៈ ព្រះមានព្រះភាគរបស់យើងទាំងឡាយ សំដែងឧទ្ទេសនេះ ដោយសេចក្តីបំប្រួញ មិនទាន់
បានចែកសេចក្តីដោយពិស្តារថា ម្ចាស់ភិក្ខុ ចំណែកនៃ បបញ្ចសញ្ញា រមែងប្រព្រឹត្តទៅតាមបុរស
ព្រោះមានសភាវៈណាជាហេតុ សូម្បីសេចក្តីដែលបុគ្គលគប្បីត្រេកអរ បើមិនមានក្នុងសភាវៈនុ៎ះ
ទេ។ បើ អកុសលធម៌ទាំងឡាយដ៏លាមកនេះ តែងរលត់ទៅវិញ ដោយមិនសេសសល់ក្នុង
សភាវៈនុ៎ះដូច្នោះ ហើយក៏ស្រាប់តែស្តេចក្រោកអំពីអាសនៈ ចូលទៅកាន់វិហារទៅ ម្ចាស់
អាវុសោកច្ចានៈ កាលបើព្រះមានព្រះភាគរបស់យើងទាំងឡាយ ស្តេចចេញទៅមិនយូរប៉ុន្មាន
យើងទាំងនោះ ក៏មានសេចក្តីត្រិះរិះ ដូច្នោះថា ម្ចាស់អាវុសោ ព្រះមានព្រះភាគរបស់យើង
សំដែងឧទ្ទេសនេះ ដោយសេចក្តីបំប្រួញ មិនទាន់បានចែកសេចក្តីដោយពិស្តារថា ម្ចាស់ភិក្ខុ

ចំណែកនៃបបញ្ចសញ្ញា រមែងប្រព្រឹត្តទៅតាមបុរស ព្រោះមានសភាវៈណាជាហេតុ សូម្បី
សេចក្តីដែលបុគ្គលគប្បីត្រេកអរ បើមិនមានក្នុងសភាវៈនុ៎ះទេ។ បេ។ អកុសលធម៌ទាំងឡាយ
ដ៏លាមកនេះ តែងរលត់ទៅវិញ ដោយមិនសេសសល់ក្នុងសភាវៈនុ៎ះ ដូច្នោះហើយ ក៏ស្រាប់តែ
ស្តេចក្រោកអំពីអាសនៈ ចូលទៅកាន់វិហារទៅ ភិក្ខុណាហ្ន៎ គប្បីចែកសេចក្តីនៃឧទ្ទេស ដែល
ព្រះមានព្រះភាគ ទ្រង់សំដែងហើយដោយបំប្រួញ មិនទាន់ចែកអត្តឲ្យពិស្តារនេះ ឲ្យពិស្តារទៅ
បាន ម្នាលអារុសោកច្នានៈ យើងទាំងអស់គ្នានេះ មានសេចក្តីត្រិះរិះ ដូច្នោះទៀតថា ម្នាល
អារុសោទាំងឡាយ មហាកច្នានៈដ៏មានអាយុនេះ ព្រះសាស្តាទ្រង់សរសើរ ទាំងពួកសព្វហូចារី
ជាអ្នកប្រាជ្ញក៏សរសើរដែរ មានតែមហាកច្នានៈដ៏មានអាយុនេះ ទើបអាចនឹងចែកសេចក្តី
នៃឧទ្ទេស ដែលព្រះមានព្រះភាគ ទ្រង់សំដែងហើយ ដោយសេចក្តីបំប្រួញ មិនទាន់បានចែក
សេចក្តីឲ្យពិស្តារ ឲ្យពិស្តារទៅបាន បើដូច្នោះ គួរតែយើងទាំងឡាយ ចូលទៅរកមហាកច្នានៈ
ដ៏មានអាយុនោះ លុះចូលទៅដល់ហើយ គប្បីសាកសួរនូវសេចក្តីនេះ នឹងមហាកច្នានៈដ៏មាន
អាយុថា សូមមហាកច្នានៈដ៏មានអាយុចែក (សេចក្តីនេះឲ្យទាន)។

[២៤៧] មហាកច្នានៈដ៏មានអាយុឆ្លើយថា ម្នាលអារុសោ ដូចបុរសជាអ្នកត្រូវ
ការដោយខ្លឹមឈើ ស្វែងរកខ្លឹមឈើ ដើរទៅកាន់ទីស្វែងរកខ្លឹមឈើ ហើយដើរហួសខ្លឹមឈើធំ
ដែលនៅក្នុងទីនោះ ដើរហួសគល់ និងដើម ហើយសំគាល់ថា គួរស្វែងរកខ្លឹមត្រង់មែក នឹង
សន្ធឹកទៅវិញ មានឧបមាយ៉ាងណា សេចក្តីឧបមេយ្យនេះ ក៏យ៉ាងនោះដែរ កាលបើព្រះសាស្តា
គង់ក្នុងទីចំពោះមុខ នៃលោកដ៏មានអាយុទាំងឡាយ លោកទាំងឡាយ ដើរហួស
ព្រះមានព្រះភាគនោះ ហើយសំគាល់ថា គប្បីសួរសេចក្តីនេះនឹងខ្ញុំវិញ ម្នាលអារុសោ ព្រោះថា
ព្រះមានព្រះភាគនោះ តែងទ្រង់ជ្រាបនូវហេតុដែលគួរជ្រាប ទ្រង់ឃើញនូវហេតុដែលគួរឃើញ
ព្រះតថាគតនោះ មានចក្ខុកើតហើយ មានញាណកើតហើយ មានធម៌មិនវិបរិតកើតហើយ
ព្រះអង្គជាបុរសដ៏ប្រសើរ ព្រះអង្គជាអ្នកពោលនូវធម៌ អ្នកប្រាប់នូវធម៌ អ្នកបង្ហាត់នូវ
ប្រយោជន៍ អ្នកឲ្យនូវសេចក្តីប្រតិបត្តិ ដើម្បីត្រាស់ដឹងនូវព្រះនិព្វាន ឈ្មោះអមតៈ ជាម្ចាស់នៃ
ធម៌ កាលនេះជាកាលគួរដល់ព្រះតថាគតនុ៎ះហើយ លោកទាំងឡាយ គប្បីសាកសួរនូវ
សេចក្តីនៃឧទ្ទេសនេះ នឹងព្រះមានព្រះភាគចុះ (បើ) ព្រះមានព្រះភាគនៃយើង ទ្រង់សំដែង
យ៉ាងណា អ្នកទាំងឡាយ គប្បីចាំទុកនូវឧទ្ទេសនោះដូច្នោះ។ ម្នាលអារុសោកច្នានៈ
ព្រះមានព្រះភាគ ទ្រង់ជ្រាបនូវហេតុដែលគួរជ្រាប ទ្រង់ឃើញនូវហេតុដែលគួរឃើញ

ដោយពិតណាស់ ព្រះតថាគតនោះ មានចក្ខុកើតហើយ មានញាណកើតហើយ មានធម៌មិន
វិបរិតកើតហើយ ព្រះអង្គជាបុរសដ៏ប្រសើរ ព្រះអង្គជាអ្នកពោលនូវធម៌ ជាអ្នកប្រាប់នូវធម៌
អ្នកបង្កើនមកនូវប្រយោជន៍ អ្នកឲ្យនូវសេចក្តីប្រតិបត្តិ ដើម្បីត្រាស់ដឹងនូវព្រះនិព្វាន
ឈ្មោះអមតៈ ជាម្ចាស់នៃធម៌ កាលនេះជាកាលគួរ ដល់ព្រះតថាគតនុំហើយ យើងទាំងឡាយ
គប្បីសាកសួរនូវសេចក្តី នៃឧទ្ទេសនេះ នឹងព្រះមានព្រះភាគចុះ (បើ) ព្រះមានព្រះភាគ
នៃយើងទ្រង់សំដែងយ៉ាងណា យើងទាំងឡាយ គប្បីចាំទុកនូវឧទ្ទេសនោះដូច្នោះ ក៏មែនពិត
ហើយ ប៉ុន្តែមហាកថានុវេទនា ព្រះសាស្ត្រាទ្រង់សរសើរ ទាំងពួកសព្វហូចារី ជាអ្នក
ប្រាជ្ញាក៏សរសើរដែរ មហាកថានុវេទនា ព្រះមានអាយុនេះ អាចចែកសេចក្តីនៃឧទ្ទេស ដែល
ព្រះមានព្រះភាគ សំដែងដោយបំប្រួញ មិនទាន់ចែកអត្ថឲ្យពិស្តារនេះ ឲ្យពិស្តារទៅបាន សូម
មហាកថានុវេទនា ព្រះមានអាយុកុំបង្កើត មេត្តាចែក (សេចក្តីឲ្យទាន)។

[២៤៨] ព្រះមហាកថានុវេទនា ឆ្លើយថា ម្ចាស់អាវុសោ បើដូច្នោះ អ្នកទាំងឡាយ ចូរស្តាប់ ចូរ
ធ្វើទុកក្នុងចិត្តឲ្យល្អចុះ ខ្ញុំនឹងសំដែង (ឥឡូវនេះ)។ ភិក្ខុទាំងនោះ ក៏ឆ្លើយតបព្រះមហាកថានុវេទនា ដ៏
មានអាយុថា ព្រះករុណាអាវុសោ។ ព្រះមហាកថានុវេទនា ព្រះមានអាយុ បានពោលពាក្យនេះថា
ម្ចាស់អាវុសោទាំងឡាយ ព្រះមានព្រះភាគរបស់យើង សំដែងនូវឧទ្ទេសណា ដោយសេចក្តីបំ
ប្រួញ មិនទាន់បានចែកអត្ថ ដោយពិស្តារថា ម្ចាស់ភិក្ខុ ចំណែកនៃបបញ្ចសញ្ញា តែងប្រព្រឹត្តទៅ
តាមបុរស ព្រោះមានសភាវៈណាជាហេតុ សូម្បីសេចក្តីដែលបុគ្គលគប្បីត្រេកអរ បើមិនមាន
ក្នុងសភាវៈនុំទេ។ បេ។ អកុសលធម៌ទាំងឡាយ ដ៏លាមកនេះ រមែងរលត់ទៅ ដោយមិន
សេសសល់ ក្នុងសភាវៈនុំ ដូច្នោះហើយ ក៏ស្រាប់តែស្តេចក្រោកអំពីអាសនៈ ចូលទៅកាន់វិហារ
ទៅ ម្ចាស់អាវុសោ ខ្ញុំដឹងច្បាស់នូវសេចក្តីនៃឧទ្ទេស ដែលព្រះមានព្រះភាគ ទ្រង់សំដែង
ដោយបំប្រួញ មិនទាន់ចែកអត្ថឲ្យពិស្តារនេះ ដោយពិស្តារយ៉ាងនេះថា ម្ចាស់អាវុសោ ចក្ខុ
វិញ្ញាណកើតឡើង ព្រោះអាស្រ័យចក្ខុប្រសាទ និងរូបារម្មណ៍ ការប្រជុំធម៌ពាយ៉ាង (ចក្ខុ១ រូប១
ចក្ខុវិញ្ញាណ១) ឈ្មោះថា ផស្សៈ វេទនាកើតឡើង ព្រោះមានផស្សៈជាបច្ច័យ វេទនាទទួលនូវ
អារម្មណ៍ណា សញ្ញាក៏ស្គាល់ច្បាស់ នូវអារម្មណ៍នោះ សញ្ញាស្គាល់ច្បាស់ នូវអារម្មណ៍ណា វិ
តក្កៈក៏ត្រិះរិះនូវអារម្មណ៍នោះ វិតក្កៈត្រិះរិះ នូវអារម្មណ៍ណា បបញ្ចធម៌ ធ្វើឲ្យយឺតយូរនូវ
អារម្មណ៍នោះ បបញ្ចធម៌ធ្វើឲ្យយឺតយូរ នូវអារម្មណ៍ណា ចំណែកនៃបបញ្ចសញ្ញា រមែង
គ្របសង្កត់នូវបុរស ព្រោះមានចក្ខុ និងរូប ជាដើមនោះ ជាហេតុ (សហជាតធម៌ ទាំងឡាយ)

ក្នុងរូប ដែលគេគប្បីដឹងដោយចក្ខុ ជាអតីត អនាគត និងបច្ចុប្បន្ន (បណ្ឌិតគប្បីយល់តាមន័យ
នេះចុះ)។ ម្នាលអារុសោ សោតវិញ្ញាណកើតឡើង ព្រោះអាស្រ័យសោតប្រសាទ និងសទ្ធារម្ម
ណ៍។ បេ។ ម្នាលអារុសោ ឃានវិញ្ញាណកើតឡើង ព្រោះអាស្រ័យឃានប្រសាទ និងគន្ធារម្ម
ណ៍...។ ម្នាលអារុសោ ជិវ្ហាវិញ្ញាណកើតឡើង ព្រោះអាស្រ័យជិវ្ហាប្រសាទ និងរសារម្មណ៍..។
ម្នាលអារុសោ កាយវិញ្ញាណកើតឡើង ព្រោះអាស្រ័យកាយប្រសាទ និងផោដ្ឋព្វារម្មណ៍..។
ម្នាលអារុសោ មនោវិញ្ញាណ គឺ អារជួនចិត្ត ឬ ជវនចិត្ត កើតឡើង ព្រោះអាស្រ័យ កវង្កចិត្ត និង
ធម្មារម្មណ៍ ដែលប្រព្រឹត្តទៅក្នុងភូមិ៣ ការប្រជុំនៃកវង្កចិត្ត ធម្មារម្មណ៍ និងមនោវិញ្ញាណ
ទាំង៣ (នេះ) ឈ្មោះថា ផស្សៈ វេទនាកើតឡើង ព្រោះមានផស្សៈជាបច្ច័យ វេទនាទទួលនូវ
អារម្មណ៍ណា សញ្ញាក៏ស្គាល់ច្បាស់ នូវអារម្មណ៍នោះ សញ្ញាស្គាល់ច្បាស់នូវអារម្មណ៍ណា វិ
តក្កៈក៏ត្រិះរិះនូវអារម្មណ៍នោះ វិតក្កៈត្រិះរិះនូវអារម្មណ៍ណា បបញ្ចធម៌ធ្វើឲ្យយឺតយូរនូវ
អារម្មណ៍នោះ បបញ្ចធម៌ធ្វើឲ្យយឺតយូរនូវអារម្មណ៍ណា ចំណែកនៃបបញ្ចសញ្ញា តែង
គ្របសង្កត់នូវបុរស ព្រោះមានអារម្មណ៍នោះ ជាហេតុ (សហជាតធម៌ទាំងឡាយ) ក្នុងអារម្មណ៍
ដែលគេគប្បីដឹងដោយចិត្ត ជាអតីត អនាគត និងបច្ចុប្បន្ន បណ្ឌិតគប្បីយល់តាមន័យនេះចុះ។
ម្នាលអារុសោ កាលបើចក្ខុប្រសាទ រូបបារម្មណ៍ និងចក្ខុវិញ្ញាណមានហើយ បុរសនោះឯង នឹង
ធ្វើឲ្យប្រាកដ នូវ ផស្សប្បញ្ញត្តិ បាន ហេតុនេះ មានមែន កាលបើ ផស្សប្បញ្ញត្តិ មានហើយ
នឹងធ្វើឲ្យប្រាកដនូវ វេទនាបញ្ញត្តិ បាន ហេតុនេះមានមែន កាលបើ វេទនាបញ្ញត្តិ មានហើយ
នឹងធ្វើឲ្យប្រាកដនូវ សញ្ញាបញ្ញត្តិ បាន ហេតុនេះមានមែន កាលបើ សញ្ញាបញ្ញត្តិ មានហើយ
នឹងធ្វើឲ្យប្រាកដនូវ វិតក្កប្បញ្ញត្តិ បាន ហេតុនេះមានមែន កាលបើ វិតក្កប្បញ្ញត្តិ មានហើយ
នឹងធ្វើឲ្យប្រាកដនូវ បបញ្ចសញ្ញាសង្ខាសមុទាចរណប្បញ្ញត្តិ គឺសំដែងនូវការគ្របសង្កត់ នូវ
ចំណែកនៃបបញ្ចសញ្ញាបាន ហេតុនេះមានមែន។ ម្នាលអារុសោ កាលបើសោតប្រសាទ និង
សទ្ធារម្មណ៍ មានហើយ បុរសនោះឯង...។ កាលបើឃានប្រសាទ និងគន្ធារម្មណ៍ មានហើយ...។
កាលបើជិវ្ហាប្រសាទ និងរសារម្មណ៍ មានហើយ...។ កាលបើកាយប្រសាទ និងផោដ្ឋព្វារម្មណ៍
មានហើយ...។ កាលបើកវង្កចិត្ត ធម្មារម្មណ៍ និងមនោវិញ្ញាណ មានហើយ បុរសនោះឯង នឹង
ធ្វើឲ្យប្រាកដ នូវ ផស្សប្បញ្ញត្តិ បាន ហេតុនេះមានមែន កាលបើ ផស្សប្បញ្ញត្តិ មានហើយ
នឹងធ្វើឲ្យប្រាកដនូវ វេទនាបញ្ញត្តិ បាន ហេតុនេះមានមែន កាលបើ វេទនាបញ្ញត្តិ មានហើយ
នឹងធ្វើឲ្យប្រាកដនូវ សញ្ញាបញ្ញត្តិ បាន ហេតុនេះមានមែន កាលបើ សញ្ញាបញ្ញត្តិមានហើយ

នឹងធ្វើឲ្យប្រាកដនូវ វិតក្កប្បញ្ញត្តិបាន ហេតុនេះមានមែន កាលបើ វិតក្កប្បញ្ញត្តិ មានហើយ
នឹងធ្វើឲ្យប្រាកដនូវ បបញ្ចសញ្ញាសង្ខាសមុទាចរណប្បញ្ញត្តិបាន ហេតុនេះមានមែន។
ម្នាលអារុសោ កាលបើចក្ខុប្រសាទមិនមាន រូបារម្មណ៍មិនមាន និងចក្ខុវិញ្ញាណមិនមានហើយ
បុរសនោះឯង នឹងធ្វើឲ្យប្រាកដ នូវផស្សប្បញ្ញត្តិបាន ហេតុនេះ មិនមានឡើយ កាលបើ
ផស្សប្បញ្ញត្តិមិនមានហើយ នឹងធ្វើឲ្យប្រាកដនូវ វេទនាបញ្ញត្តិបាន ហេតុនេះមិនមានឡើយ
កាលបើវេទនាបញ្ញត្តិ មិនមានហើយ នឹងធ្វើឲ្យប្រាកដនូវ សញ្ញាបញ្ញត្តិបាន ហេតុនេះមិនមាន
ឡើយ កាលបើសញ្ញាបញ្ញត្តិ មិនមានហើយ នឹងធ្វើឲ្យប្រាកដនូវ វិតក្កប្បញ្ញត្តិបាន ហេតុនេះ
មិនមានឡើយ កាលបើវិតក្កប្បញ្ញត្តិ មិនមានហើយ នឹងធ្វើឲ្យប្រាកដនូវបបញ្ចសញ្ញាសង្ខាសមុ
ទាចរណប្បញ្ញត្តិបាន ហេតុនេះមិនមានឡើយ។ ម្នាលអារុសោ កាលបើសោតប្រសាទ និង
សទ្ធារម្មណ៍ មិនមានហើយ បុរសនោះឯង។ បេ។ កាលបើឃានប្រសាទ និងគន្ធារម្មណ៍
មិនមានហើយ...។ កាលបើជិវ្ហាប្រសាទ និងរសារម្មណ៍ មិនមានហើយ...។ កាលបើកាយ
ប្រសាទ និងដោដ្ឋព្វារម្មណ៍ មិនមានហើយ...។ កាលបើកវដ្តចិត្តមិនមាន ធម្មារម្មណ៍មិនមាន
និងមនោវិញ្ញាណមិនមានហើយ នឹងធ្វើឲ្យប្រាកដ នូវផស្សប្បញ្ញត្តិបាន ហេតុនេះ
មិនមានឡើយ កាលបើផស្សប្បញ្ញត្តិមិនមានហើយ នឹងធ្វើឲ្យប្រាកដនូវវេទនាបញ្ញត្តិបាន
ហេតុនេះមិនមានឡើយ កាលបើវេទនាបញ្ញត្តិ មិនមានហើយ នឹងធ្វើឲ្យប្រាកដនូវសញ្ញាបញ្ញត្តិ
បាន ហេតុនេះមិនមានឡើយ កាលបើសញ្ញាបញ្ញត្តិមិនមានហើយ នឹងធ្វើឲ្យប្រាកដ
នូវវិតក្កប្បញ្ញត្តិបាន ហេតុនេះមិនមានឡើយ កាលបើវិតក្កប្បញ្ញត្តិ មិនមានហើយ នឹងធ្វើ
ឲ្យប្រាកដនូវបបញ្ចសញ្ញាសង្ខាសមុទាចរណប្បញ្ញត្តិបាន ហេតុនេះមិនមានឡើយ។
ម្នាលអារុសោ ព្រះមានព្រះភាគរបស់យើងទាំងឡាយ ទ្រង់សំដែងនូវឧទ្ទេសណា ដោយ
សេចក្តីបំប្រួញ មិនទាន់ចែកសេចក្តីដោយពិស្តារថា ម្នាលភិក្ខុ ចំណែកនៃបបញ្ចសញ្ញា រមែង
គ្របសង្កត់នូវបុរស ព្រោះមានសភាវៈណាជាហេតុ សេចក្តីដែលបុគ្គលគប្បីត្រេកអរ បើមិន
មានក្នុងសភាវៈនុ៎ះទេ។ បេ។ អកុសលធម៌ ដ៏លាមកទាំងឡាយនេះ រមែងរលត់ទៅ ដោយមិន
សេសសល់ ក្នុង(សភាវៈនុ៎ះ) ដូច្នោះហើយ ក៏ស្រាប់តែស្តេចក្រោកអំពីអាសនៈ ចូលទៅកាន់
វិហារទៅ ម្នាលអារុសោ ខ្ញុំដឹងច្បាស់ នូវសេចក្តីនៃឧទ្ទេស ដែលព្រះមានព្រះភាគ ទ្រង់សំដែង
ដោយសេចក្តីបំប្រួញ មិនទាន់ចែកសេចក្តីឲ្យពិស្តារនេះ ដោយពិស្តារយ៉ាងនេះឯង។ តែ
ថាបើលោកដ៏មានអាយុទាំងឡាយ ចង់ដឹង (សេចក្តីនេះឲ្យច្បាស់លាស់) គប្បីនាំគ្នា

ចូលទៅគាល់ព្រះមានព្រះភាគ ហើយសាកសួរសេចក្តីនេះចុះ (បើ) ព្រះមានព្រះភាគ
នៃយ៉ាងទាំងឡាយ ទ្រង់ព្យាករយ៉ាងណា លោកទាំងឡាយ គប្បីចាំសេចក្តីនោះ
យ៉ាងនោះចុះ។

[២៤៧] ភិក្ខុទាំងនោះ ក៏ត្រេកអរ អនុមោទនា នូវភាសិតរបស់ព្រះមហាកថានៈ
ដ៏មានអាយុ ហើយក្រោកអំពីអាសនៈ នាំគ្នាចូលទៅគាល់ព្រះមានព្រះភាគ លុះចូលទៅដល់
ហើយ ក៏ក្រាបអភិវាទ ចំពោះព្រះមានព្រះភាគ រួចហើយអង្គុយក្នុងទីដ៏សមគួរ។ កាលដែលភិក្ខុ
ទាំងនោះ អង្គុយក្នុងទីដ៏សមគួរហើយ បានក្រាបបង្គំទូលព្រះមានជោគ ដូច្នោះថា បពិត្រព្រះ
មានព្រះភាគដ៏ចម្រើន ព្រះអង្គទ្រង់សំដែង នូវឧទ្ទេសណា ដោយសេចក្តីបំប្រួញ មិនទាន់ចែក
សេចក្តីដោយពិស្តារ ដល់ពួកខ្ញុំព្រះអង្គថា ម្ចាស់ភិក្ខុ ចំណែកនៃបបញ្ចសញ្ញា រមែងគ្របសង្កត់
នូវបុរស ព្រោះមានសភាវៈណាជាហេតុ សេចក្តីដែលបុគ្គលគប្បីត្រេកអរ បើមិនមាន
ក្នុងសភាវៈនុ៎ះទេ។ បេ។ អកុសលធម៌ ដ៏លាមកទាំងឡាយនេះ រមែងរលត់ទៅ ដោយ
មិនសេសសល់ ក្នុងសភាវៈនុ៎ះ ដូច្នោះហើយ ក៏ស្រាប់តែស្តេចក្រោកអំពីអាសនៈ ចូលទៅ
កាន់វិហារទៅ។ បពិត្រព្រះមានព្រះភាគដ៏ចម្រើន កាលព្រះមានព្រះភាគ ស្តេចចេញទៅ
មិនយូរប៉ុន្មាន ខ្ញុំព្រះអង្គទាំងនោះ ក៏មានសេចក្តីត្រិះរិះដូច្នោះថា ម្ចាស់អារុសោទាំងឡាយ ព្រះ
មានព្រះភាគរបស់យើង ទ្រង់សំដែងនូវឧទ្ទេសនេះ ដោយសេចក្តីបំប្រួញណាស់ មិនទាន់ចែក
សេចក្តីដោយពិស្តារថា ម្ចាស់ភិក្ខុ ចំណែកនៃបបញ្ចសញ្ញា រមែងគ្របសង្កត់នូវបុរស ព្រោះមាន
សភាវៈណាជាហេតុ សូម្បីសេចក្តីដែលបុគ្គលគប្បីត្រេកអរ គប្បីពោល គប្បីប្រកាន់ (ថាអញ
ថាយើង) បើមិនមានក្នុងសភាវៈនុ៎ះទេ សេចក្តីមិនត្រេកអរ ជាដើមនុ៎ះឯង ហៅថា ទីបំផុតនៃ
រាគានុស័យ ហៅថាទីបំផុតនៃបដិឃានុស័យ ហៅថាទីបំផុតនៃទិដ្ឋានុស័យ ហៅថាទីបំផុតនៃវិ
ចិក្ខិទានុស័យ ហៅថាទីបំផុតនៃមាណុសុស័យ ហៅថាទីបំផុតនៃកវរាគានុស័យ ហៅថាទីបំផុត
នៃអវិជ្ជានុស័យ ហៅថាទីបំផុតនៃការកាន់ដំបង កាន់សស្ត្រា បង្កហេតុ ជម្លោះ ទាស់ទែង ពោល
ពាក្យចាក់ដោត ថាឯង ថាមីង និងពាក្យមុសាវាទ អកុសលធម៌ ដ៏លាមកទាំងឡាយនេះ រមែង
រលត់ទៅ ដោយមិនសេសសល់ ក្នុងសភាវៈនុ៎ះ ដូច្នោះហើយ ក៏ស្រាប់តែស្តេចក្រោកអំពីអាសនៈ
ចូលទៅកាន់វិហារទៅ ភិក្ខុណាហ្ន៎ គប្បីនឹងចែកសេចក្តីនៃឧទ្ទេស ដែលព្រះមានព្រះភាគ ទ្រង់
សំដែងដោយបំប្រួញ មិនទាន់ចែកអត្ត ឲ្យពិស្តារនេះ ឲ្យពិស្តារទៅបាន។ បពិត្រព្រះអង្គដ៏ចម្រើន
ខ្ញុំព្រះអង្គទាំងនោះ មានសេចក្តីត្រិះរិះដូច្នោះថា មហាកថានៈដ៏មានអាយុនេះឯង ព្រះសាស្តា

ទ្រង់សរសើរ ទាំងពួកសព្វហុចារី ជាអ្នកប្រាជ្ញ ក៏សរសើរដែរ មានតែមហាក្ខត្រៈដ៏មានអាយុ
នេះ ទើបនឹងអាចចែកសេចក្តីនៃឧទ្ទេសនេះ ដែលព្រះមានព្រះភាគ ទ្រង់សំដែងដោយបំប្រួញ
មិនទាន់ចែកអត្តឲ្យពិស្តារ ឲ្យពិស្តារទៅបាន បើដូច្នោះ គួរយើងទាំងឡាយ ចូលទៅរកមហា
ក្ខត្រៈដ៏មានអាយុ លុះចូលទៅដល់ហើយ គប្បីសាកសួរសេចក្តីនេះ នឹងមហាក្ខត្រៈដ៏មាន
អាយុ។ បពិត្រព្រះអង្គដ៏ចម្រើន ទើបខ្ញុំព្រះអង្គទាំងនោះ នាំគ្នាចូលទៅរកមហាក្ខត្រៈដ៏មាន
អាយុ លុះចូលទៅដល់ហើយ បានសាកសួរសេចក្តីនេះ នឹងមហាក្ខត្រៈដ៏មានអាយុ។ បពិត្រ
ព្រះអង្គដ៏ចម្រើន មហាក្ខត្រៈដ៏មានអាយុ បានចែកសេចក្តីដោយអាការៈទាំងនេះ ដោយបទ
ទាំងនេះ ដោយព្យញ្ជនៈទាំងនេះ ដល់យើងទាំងឡាយនោះ។ ព្រះមានព្រះភាគ ទ្រង់ត្រាស់
សរសើរថា ម្ចាស់ភិក្ខុទាំងឡាយ មហាក្ខត្រៈ (នេះ) ជាបណ្ឌិត **បណ្ឌិតក្នុងទីនេះ បានដល់
បុគ្គល ដែលប្រកបដោយ អង្គ៤នេះ គឺ ធាតុកុសលោ ឈ្មោសវៃក្នុងពួកធាតុ១ អាយតនកុស
លោ ឈ្មោសវៃក្នុងពួកអាយតនៈ១ បច្ចយាការកុសលោ ឈ្មោសវៃក្នុងបច្ចយាការ នៃបដិ
ចូសមុប្បាទ១ ការណាការណកុសលោ ឈ្មោសវៃក្នុងហេតុ និងមិនមែនហេតុ១។ ម្ចាស់ភិក្ខុ
ទាំងឡាយ មហាក្ខត្រៈ (នេះ) ជាអ្នកមានប្រាជ្ញាច្រើន **[មានបញ្ញាច្រើន ក្នុងទីនេះ សំដៅយក
បញ្ញា ដែលកំណត់ដឹង នូវអត្ត គឺផលរបស់ហេតុ ឬសេចក្តីអធិប្បាយ១ ធម៌គឺហេតុជាទីកើតនៃ
ផល ឬបាលី១ និរុត្តិ គឺពាក្យពោល នូវអត្ត និងធម៌មិនវិបរិត១ បដិកាណ ស្ងាត់ជំនាញ ក្នុងអត្ត
និងធម៌ ទាំងនិរុត្តិ១។ អដ្ឋកថា។ ម្ចាស់ភិក្ខុទាំងឡាយ ទុកជាអ្នកទាំងឡាយ សាកសួរ
សេចក្តីនេះ នឹងតថាគត តថាគត ក៏គង់តែព្យាករសេចក្តីនោះ យ៉ាងហ្នឹងដែរ មហាក្ខត្រៈព្យា
ករសេចក្តី នៃឧទ្ទេសនោះយ៉ាងណា សេចក្តីនៃឧទ្ទេសនេះ យ៉ាងហ្នឹងហើយ អ្នកទាំងឡាយ
ចូរចាំនូវសេចក្តីនោះចុះ។****

[២៥០] កាលបើព្រះមានព្រះភាគត្រាស់យ៉ាងនេះហើយ ព្រះអានន្ទដ៏មានអាយុ ក្រាប
បង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ដូចបុរស ដែលសេចក្តីស្រែកឃ្លាន
គ្របសង្កត់ឲ្យមានកំឡាំងថយ ហើយស្រាប់តែបាននិរុត្តិម បុរសនោះ បានទទួលរសក្នុង
កាលណា ក៏បាននូវរសទ្ធាញ្ច្រា ដែលមិនលាយដោយទឹកធម្មតា ក្នុងកាលណោះ សេចក្តីនេះ
យ៉ាងណា បពិត្រព្រះអង្គដ៏ចម្រើន ភិក្ខុដែលមានជាតិជាអ្នកវិះវិធី មានសភាពជាបណ្ឌិត គប្បី
កំណត់នូវសេចក្តីនៃធម្មបរិយាយនេះ ដោយបញ្ញាក្នុងកាលណា ក៏បាននូវការៈ ជាអ្នកមាន
ចិត្តវិករយផង បាននូវសេចក្តីជ្រះថ្លានៃចិត្តផង (ក្នុងកាលណោះ) ដូច្នោះឯង បពិត្រព្រះអង្គដ៏

ចំរើន ធម្មបរិយាយនេះ ឈ្មោះដូចម្តេច។ ព្រះមានព្រះភាគ ទ្រង់ត្រាស់ថា ម្ចាស់អានន្ទ បើដូច្នោះ ចូរអ្នកចាំទុកនូវសេចក្តីនោះថា ធម្មបរិយាយនេះ ឈ្មោះមធ្មបិណ្ឌិកបរិយាយដូច្នោះ ចុះ។ ព្រះមានព្រះភាគ បានសំដែងព្រះសូត្រនេះចប់ហើយ ព្រះអានន្ទដ៏មានអាយុ ក៏ពេញចិត្ត ត្រេកអរ ចំពោះភាសិត របស់ព្រះមានព្រះភាគ។

ចប់ មធ្មបិណ្ឌិកសូត្រ ទី៨។

ទ្វេធាវិតក្កសូត្រ ទី៩

[២៥១] ខ្ញុំបានស្តាប់មកហើយយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងវត្ត ជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ សម័យនោះឯង ព្រះមានព្រះភាគ ទ្រង់ ត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ។ ភិក្ខុទាំងនោះ ក៏ឆ្លើយតបពុទ្ធជីកា នៃព្រះ មានព្រះភាគថា បពិត្រព្រះអង្គដ៏ចំរើន។

[២៥២] ព្រះមានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ កាលដែល តថាគតនៅជាពោធិសត្វ មិនទាន់ត្រាស់ដឹងនៅឡើយ ក្នុងកាលមុន អំពីការត្រាស់ដឹង មាន សេចក្តីត្រិះរិះដូច្នោះថា បើដូច្នោះ មានតែអាត្មាអញ ត្រូវធ្វើវិតក្កៈ ឲ្យជាចំណែកពីរ។ ម្ចាស់ភិក្ខុ ទាំងឡាយ (លុះត្រិះរិះដូច្នោះហើយ) តថាគតនោះឯង ក៏ធ្វើនូវកាមវិតក្កៈ ព្យាបាទវិតក្កៈ និងវិ ហីសវិតក្កៈនេះ ឲ្យជាចំណែកទី១ ធ្វើនូវនេក្ខម្មវិតក្កៈ អព្យាបាទវិតក្កៈ និងអវិហីសវិតក្កៈនេះ ឲ្យជាចំណែកទី២។ ម្ចាស់ភិក្ខុទាំងឡាយ កាលដែលតថាគតនោះ ជាអ្នកមិនប្រមាទ មានព្យាយាម ជាគ្រឿងដុតនូវកិលេស មានចិត្តបញ្ជូនទៅ យ៉ាងនេះហើយ កាមវិតក្កៈនោះ កើតឡើង តថាគត ដឹងច្បាស់យ៉ាងនេះថា កាមវិតក្កៈនេះ កើតឡើងដល់តថាគតហើយ កាមវិ តក្កៈនោះឯង តែងប្រព្រឹត្តទៅ ដើម្បីបៀតបៀនខ្លួនផង ប្រព្រឹត្តទៅ ដើម្បីបៀតបៀនបុគ្គលដទៃ ផង ប្រព្រឹត្តទៅ ដើម្បីបៀតបៀនទាំងពីរខាង គឺខ្លួនឯង និងបុគ្គលដទៃផង (កាមវិតក្កៈនេះ) ជា ធម៌ធ្វើបញ្ញាឲ្យរលត់ ជាចំណែកនៃសេចក្តីចង្អៀតចង្អល់ មិនប្រព្រឹត្តទៅ ដើម្បីព្រះនិព្វានទេ ម្ចាស់ភិក្ខុទាំងឡាយ កាលតថាគត ពិចារណាឃើញថា កាមវិតក្កៈនេះ តែងប្រព្រឹត្តទៅដើម្បី បៀតបៀនខ្លួនដូច្នោះ ក៏កាមវិតក្កៈនោះ ដល់នូវសេចក្តីវិនាសទៅ ម្ចាស់ភិក្ខុទាំងឡាយ កាលតថាគត ទើបតែពិចារណាឃើញថា កាមវិតក្កៈនេះ តែងប្រព្រឹត្តទៅដើម្បីបៀតបៀន

បុគ្គលដទៃដូច្នោះ ក៏កាមវិតក្កៈនោះ ដល់នូវសេចក្តីវិនាសទៅ ម្នាលភិក្ខុទាំងឡាយ
កាលតថាគត ទើបតែពិចារណាឃើញថា កាមវិតក្កៈនេះ តែងប្រព្រឹត្តទៅដើម្បីបៀតបៀន
ទាំងពីរខាង គឺខ្លួនឯង និងបុគ្គលដទៃ ដូច្នោះ ក៏កាមវិតក្កៈនោះ ដល់នូវសេចក្តីវិនាសទៅ ម្នាល
ភិក្ខុទាំងឡាយ តថាគត ពិចារណាឃើញថា កាមវិតក្កៈនេះ ជាធម៌ធ្វើបញ្ញាឲ្យរលត់ ជាចំណែក
នៃសេចក្តីចង្អៀតចង្អល់ មិនប្រព្រឹត្តទៅ ដើម្បីព្រះនិព្វាន ដូច្នោះ កាមវិតក្កៈនោះ ដល់នូវ
សេចក្តីវិនាសទៅ។ ម្នាលភិក្ខុទាំងឡាយ ទើបតថាគតនោះ លះបង់ គឺបន្ទាបនូវកាមវិតក្កៈ
ដែលកើតឡើងហើយ។ ធ្វើកាមវិតក្កៈនោះ មិនឲ្យសេសសល់នៅ។ ម្នាលភិក្ខុទាំងឡាយ
តថាគតនោះ ជាអ្នកជាអ្នកមិនប្រមាទ មានព្យាយាម ជាគ្រឿងដុតនូវកិលេស មានចិត្ត
បញ្ជូនទៅ យ៉ាងនេះហើយ ព្យាបាទវិតក្កៈនោះ ក៏កើតឡើង។ ហើយវិហឹសាវិតក្កៈនោះ
ក៏កើតឡើង តថាគត ដឹងច្បាស់យ៉ាងនេះថា វិហឹសាវិតក្កៈនេះ កើតឡើង ដល់អាត្មាអញហើយ
ក៏ដល់វិហឹសាវិតក្កៈនោះឯង តែងប្រព្រឹត្តទៅ ដើម្បីបៀតបៀនខ្លួនឯងផង ប្រព្រឹត្តទៅ ដើម្បី
បៀតបៀនបុគ្គលដទៃផង ប្រព្រឹត្តទៅ ដើម្បីបៀតបៀនទាំងពីរខាង គឺខ្លួនឯង និងបុគ្គលដទៃ
ផង ជាធម៌ធ្វើបញ្ញាឲ្យរលត់ ជាចំណែកនៃសេចក្តីចង្អៀតចង្អល់ មិនប្រព្រឹត្តទៅ ដើម្បី
ព្រះនិព្វាន ម្នាលភិក្ខុទាំងឡាយ កាលតថាគត ទើបតែនឹងពិចារណាថា វិហឹសាវិតក្កៈនេះ
តែងប្រព្រឹត្តទៅដើម្បីបៀតបៀនខ្លួនដូច្នោះ ក៏វិហឹសាវិតក្កៈនោះ ដល់នូវសេចក្តីវិនាសទៅ ម្នាល
ភិក្ខុទាំងឡាយ កាលតថាគត ពិចារណាថា វិហឹសាវិតក្កៈនេះ តែងប្រព្រឹត្តទៅ ដើម្បីបៀតបៀន
នូវបុគ្គលដទៃដូច្នោះ វិហឹសាវិតក្កៈនោះ ក៏ដល់នូវសេចក្តីវិនាសទៅ ម្នាលភិក្ខុទាំងឡាយ កាល
តថាគត ពិចារណាឃើញថា វិហឹសាវិតក្កៈនេះ តែងប្រព្រឹត្តទៅ ដើម្បីបៀតបៀនទាំងពីរខាង
គឺខ្លួនឯង និងបុគ្គលដទៃ ដូច្នោះ វិហឹសាវិតក្កៈនោះ ក៏ដល់នូវសេចក្តីវិនាសទៅ ម្នាលភិក្ខុ
ទាំងឡាយ កាលតថាគត ពិចារណាឃើញថា វិហឹសាវិតក្កៈនេះ ជាធម៌ធ្វើបញ្ញាឲ្យរលត់
ជាចំណែក នៃសេចក្តីចង្អៀតចង្អល់ មិនប្រព្រឹត្តទៅ ដើម្បីព្រះនិព្វាន ដូច្នោះ វិហឹសាវិតក្កៈនោះ
ក៏ដល់នូវសេចក្តីវិនាសទៅ។ ម្នាលភិក្ខុទាំងឡាយ ទើបតថាគតនោះឯង លះបង់ គឺបន្ទាបនូវ
វិហឹសាវិតក្កៈ ដែលកើតឡើងហើយ។ ធ្វើវិហឹសាវិតក្កៈនោះ មិនឲ្យសេសសល់នៅ។ ម្នាលភិក្ខុ
ទាំងឡាយ ភិក្ខុត្រិះរិះរឿយៗ ពិចារណារឿយៗ នូវអារម្មណ៍ដ៏ច្រើន ដោយអាការណាៗ ចិត្តក៏
បង្ហោនទៅកាន់អារម្មណ៍នោះ ដោយអាការនោះៗ។ ម្នាលភិក្ខុទាំងឡាយ បើភិក្ខុត្រិះរិះរឿយៗ
ពិចារណារឿយៗ នូវកាមវិតក្កៈឲ្យច្រើនហើយ ក៏ឈ្មោះថា លះបង់នូវនេក្ខម្មវិតក្កៈ បើធ្វើនូវកាម

វិតក្កៈឲ្យច្រើនហើយ ចិត្តរបស់ភិក្ខុនោះ នឹងឱនទៅដើម្បីកាមវិតក្កៈ។ ម្នាលភិក្ខុទាំងឡាយ បើភិក្ខុ (ត្រិះរិះរឿយៗ ពិចារណារឿយៗ) នូវព្យាបាទវិតក្កៈ...។ ម្នាលភិក្ខុទាំងឡាយ បើភិក្ខុ ត្រិះរិះរឿយៗ ពិចារណារឿយៗ នូវវិហិតសាវិតក្កៈឲ្យច្រើនហើយ ឈ្មោះថា លះបង់នូវអវិហិតសាវិតក្កៈ បើធ្វើនូវវិហិតសាវិតក្កៈឲ្យច្រើនហើយ ចិត្តរបស់ភិក្ខុនោះ នឹងឱនទៅដើម្បីវិហិតសាវិតក្កៈ។ ម្នាលភិក្ខុទាំងឡាយ ដូចជាគង្វាលគោ រក្សាគោទាំងឡាយ ក្នុងទីចង្អៀត ដោយសំណាបក្នុងសរទសម័យ គឺខែជាខាងចុង នៃវស្សានរដូវ គង្វាលគោនោះ វាយគោ កៀងប្រមូលនូវគោ ទាំងឡាយ អំពីទីចង្អៀតនោះ។ ដោយដំបង។ ដំណើរនោះ ព្រោះហេតុអ្វី? ម្នាលភិក្ខុទាំងឡាយ ព្រោះថា គង្វាលគោនោះ ឃើញនូវទោស គឺការសម្លាប់ ការចាប់ចង សេចក្តីវិនាស និងពាក្យ តិះដៀល ព្រោះតែគោស៊ីស្រូវរបស់បុគ្គលដទៃនោះជាហេតុ យ៉ាងណាមិញ ម្នាលភិក្ខុ ទាំងឡាយ តថាគត បានឃើញនូវទោសដ៏ថោកទាប សៅហ្មង របស់អកុសលធម៌ទាំងឡាយ និងអានិសង្សខាងសេចក្តីផ្លូវផង ក្នុងនេក្ខម្មៈ របស់កុសលធម៌ទាំងឡាយ យ៉ាងនោះឯង ម្នាល ភិក្ខុទាំងឡាយ កាលដែលតថាគតនោះ ជាអ្នកមិនប្រមាទ មានព្យាយាម ជាគ្រឿង ដុតនូវកិលេស មានចិត្តបញ្ជូនទៅ យ៉ាងនេះហើយ នេក្ខម្មវិតក្កៈកើតឡើង តថាគត តែង ដឹងច្បាស់ យ៉ាងនេះថា នេក្ខម្មៈវិតក្កៈនេះ កើតឡើង ដល់អាត្មាអញហើយ នេក្ខម្មវិតក្កៈនោះ ឯង មិនប្រព្រឹត្តទៅ ដើម្បីបៀតបៀនខ្លួនឯងទេ មិនប្រព្រឹត្តទៅ ដើម្បីបៀតបៀនបុគ្គលដទៃទេ មិនប្រព្រឹត្តទៅ ដើម្បីបៀតបៀនទាំងពីរខាង គឺខ្លួនឯង និងបុគ្គលដទៃទេ ជាវិតក្កៈ ធ្វើបញ្ញាឲ្យ ចំរើន ជាចំណែក នៃសេចក្តីមិនចង្អៀតចង្អល់ ប្រព្រឹត្តទៅ ដើម្បីព្រះនិព្វាន ម្នាលភិក្ខុទាំងឡាយ បើទុកជាតថាគតត្រិះរិះរឿយៗ ពិចារណារឿយៗ នូវនេក្ខម្មវិតក្កៈនោះ អស់មួយរាត្រី តថាគត ក៏មិនបានឃើញភ័យ ព្រោះមាននេក្ខម្មវិតក្កៈនោះជាហេតុទេ។ ម្នាលភិក្ខុទាំងឡាយ បើទុកជា តថាគត ត្រិះរិះរឿយៗ ពិចារណារឿយៗ នូវនេក្ខម្មវិតក្កៈនោះ អស់១ថ្ងៃ ក៏តថាគត មិនបាន ឃើញនូវភ័យ ព្រោះមាននេក្ខម្មវិតក្កៈនោះជាហេតុឡើយ។ ម្នាលភិក្ខុទាំងឡាយ បើទុកជា តថាគត ត្រិះរិះរឿយៗ ពិចារណារឿយៗ នូវនេក្ខម្មវិតក្កៈនោះ អស់យប់ និងថ្ងៃ ក៏តថាគត មិនបានឃើញភ័យ ព្រោះមាននេក្ខម្មវិតក្កៈនោះជាហេតុឡើយ។ ម្នាលភិក្ខុទាំងឡាយ មួយទៀត តថាគតនោះឯង គិតថា កាលតថាគត កំពុងត្រិះរិះរឿយៗ ពិចារណារឿយៗ យូរពេកទៅ កាយក៏លំបាក កាលបើកាយលំបាកហើយ ចិត្តក៏រួញរា កាលបើចិត្តរួញរាហើយ ចិត្តក៏ឆ្ងាយអំពីសមាធិ ទើបដម្កល់ចិត្តឲ្យនឹងនៅតែខាងក្នុង ធ្វើចិត្តឲ្យស្ងប់ ធ្វើចិត្តឲ្យមាន

អារម្មណ៍តែមួយ តាំងចិត្តឲ្យមាំ ដំណើរនោះ ព្រោះហេតុអ្វី ព្រោះតថាគតយាត់ចិត្តថា ចិត្ត
របស់តថាគត កុំរើវាយឡើយ។ ម្នាលភិក្ខុទាំងឡាយ កាលបើតថាគត ជាអ្នកមិនប្រមាទ
មានព្យាយាម ជាគ្រឿងដុតកិលេស មានចិត្តបញ្ជូនទៅ យ៉ាងនេះហើយ អព្យាបាទវិតក្កៈ
ក៏កើតឡើង។ បើ អវិហិតវិតក្កៈ ក៏កើតឡើង តថាគតនោះ ដឹងច្បាស់យ៉ាងនេះថា អវិហិតវិ
តក្កៈនេះ កើតឡើងដល់អាត្មាអញហើយ ក៏ឯអវិហិតវិតក្កៈនោះឯង មិនបានប្រព្រឹត្តទៅ
ដើម្បីបៀតបៀនខ្លួនឯងទេ មិនប្រព្រឹត្តទៅ ដើម្បីបៀតបៀនបុគ្គលដទៃទេ មិនប្រព្រឹត្តទៅ ដើម្បី
បៀតបៀនទាំងពីរខាង គឺខ្លួនឯង និងបុគ្គលដទៃទេ ជាវិតក្កៈ ធ្វើបញ្ញាឲ្យចំរើន ជាចំណែកនៃ
សេចក្តីមិនចង្អៀតចង្អល់ ប្រព្រឹត្តទៅ ដើម្បីព្រះនិព្វាន ម្នាលភិក្ខុទាំងឡាយ បើទុកជាតថាគត
ត្រិះរិះរឿយៗ ពិចារណារឿយៗ នូវអវិហិតវិតក្កៈនោះ អស់១រាត្រីហើយ ក៏តថាគត មិន
បានឃើញនូវភ័យ ព្រោះមានអវិហិតវិតក្កៈនោះ ជាហេតុឡើយ។ ម្នាលភិក្ខុទាំងឡាយ
បើទុកជាតថាគត ត្រិះរិះរឿយៗ ពិចារណារឿយៗ នូវអវិហិតវិតក្កៈនោះ អស់១ថ្ងៃ ក៏តថាគត
មិនបានឃើញនូវភ័យ ព្រោះមានអវិហិតវិតក្កៈនោះជាហេតុឡើយ។ ម្នាលភិក្ខុទាំងឡាយ
បើទុកជាតថាគត ត្រិះរិះរឿយៗ ពិចារណារឿយៗ នូវអវិហិតវិតក្កៈនោះ អស់យប់ និងថ្ងៃ
ក៏តថាគត មិនបានឃើញនូវភ័យ ព្រោះមានអវិហិតវិតក្កៈនោះជាហេតុឡើយ។ ម្នាលភិក្ខុ
ទាំងឡាយ មួយទៀត តថាគតនោះឯង គិតថា កាលអាត្មាអញ ត្រិះរិះរឿយៗ ពិចារណា
រឿយៗ យូរពេកទៅ កាយក៏លំបាក កាលបើកាយលំបាកហើយ ចិត្តក៏រួញរា កាលបើ
ចិត្តរួញរាហើយ ចិត្តក៏ឆ្ងាយអំពីសមាធិ ទើបដម្កល់ចិត្ត ឲ្យនឹងនៅតែខាងក្នុង ធ្វើចិត្តឲ្យស្ងប់ ធ្វើ
ចិត្តឲ្យមានអារម្មណ៍តែមួយ តាំងចិត្តឲ្យមាំ ដំណើរនោះ ព្រោះហេតុអ្វី ព្រោះតថាគតយាត់ចិត្ត
ថា ចិត្តរបស់តថាគត កុំរួញរាឡើយ។ ម្នាលភិក្ខុទាំងឡាយ ភិក្ខុត្រិះរិះរឿយៗ ពិចារណារឿយៗ
នូវអារម្មណ៍ដ៏ច្រើន ដោយអាការណាៗ ចិត្តក៏ឱនទៅកាន់អារម្មណ៍នោះ ដោយអាការនោះៗ។
ម្នាលភិក្ខុទាំងឡាយ បើភិក្ខុត្រិះរិះរឿយៗ ពិចារណារឿយៗ នូវនេក្ខម្មវិតក្កៈ ដោយច្រើនហើយ
ឈ្មោះថា លះបង់នូវកាមវិតក្កៈ ហើយធ្វើនេក្ខម្មវិតក្កៈឲ្យចំរើន ចិត្តរបស់ភិក្ខុនោះ រមែង
ឱនទៅដើម្បីនេក្ខម្មវិតក្កៈ។ ម្នាលភិក្ខុទាំងឡាយ បើភិក្ខុ ត្រិះរិះរឿយៗ ពិចារណារឿយៗ នូវ
ព្យាបាទវិតក្កៈ...។ ម្នាលភិក្ខុទាំងឡាយ បើភិក្ខុត្រិះរិះរឿយៗ ពិចារណារឿយៗ នូវអវិហិតវិ
តក្កៈឲ្យច្រើនហើយ ឈ្មោះថា លះបង់នូវវិហិតវិតក្កៈ ធ្វើអវិហិតវិតក្កៈឲ្យចំរើន ចិត្តរបស់ភិក្ខុ
នោះ រមែងឱនទៅ ដើម្បីអវិហិតវិតក្កៈ។ ម្នាលភិក្ខុទាំងឡាយ ដូចគង្វាលគោ រក្សាគោ

ទាំងឡាយ ក្នុងទីទាំងពួង ដែលមាននៅក្នុងស្រុក ក្នុងខែជាខាងចុង នៃគិម្ភរដូវ គង្វាលគោនោះ ទោះចូលទៅកាន់ទីជិតឈើ ឬចូលទៅនៅក្នុងទីវាល គួរធ្វើសតិថា គោទាំងឡាយ មាន ប្រមាណប៉ុណ្ណោះ សេចក្តីនោះ យ៉ាងណាមិញ ម្ចាស់ភិក្ខុទាំងឡាយ ភិក្ខុគួរធ្វើសតិថា ធម៌ទាំងឡាយ មានប្រមាណប៉ុណ្ណោះ សេចក្តីនេះ ក៏យ៉ាងនោះដែរ។

[២៥៣] ម្ចាស់ភិក្ខុទាំងឡាយ សេចក្តីព្យាយាម ដែលតថាគតបានផ្តើមហើយ មិន បន្ទុះបន្ទុយឡើយ ទាំងស្មារតី ក៏តថាគតប្រុងមិនឲ្យមានភ្នាត់ កាយសោត ក៏ស្ងប់រម្ងាប់ មិន ក្រវល់ក្រវាយ ចិត្តក៏នឹងល្អ ជាចិត្តមានអារម្មណ៍តែមួយ ម្ចាស់ភិក្ខុទាំងឡាយ លុះតថាគតឯង ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយហើយ ចូលបឋមជ្ឈាន ប្រកបដោយវិតក្កៈ វិចារៈ បីតិ សុខៈ ដែលកើតអំពីសេចក្តីស្ងប់ស្ងាត់ជាអារម្មណ៍។ លុះតថាគត បានដល់ទុតិយជ្ឈាន ជាធម្មជាតិកើតមានក្នុងសន្តាន ចិត្តប្រកបដោយសេចក្តីជ្រះថ្លា មានសភាពជាចិត្តខ្ពស់ឯក មិនមានវិតក្កៈ មិនមានវិចារៈ មានតែបីតិ និងសុខៈ ដែលកើតអំពី សមាធិ ព្រោះរម្ងាប់បង់នូវវិតក្កៈ និងវិចារៈ។ បើ ចូលតតិយជ្ឈាន...។ ចូលចតុត្ថជ្ឈាន។ កាល ដែលចិត្តខ្ជាប់ខ្ជួន បរិសុទ្ធ ផ្លូវផង មិនមានទីទួល គឺកិលេស ប្រាសចាកសេចក្តីសៅហ្មង ជាចិត្តទន់ គួរដល់កម្ម ជាចិត្តនឹងជឹង មិនបានញាប់ញ័រ យ៉ាងនេះហើយ តថាគតនោះ ក៏ បង្ហោនចិត្តទៅក្នុងបុព្វេនិវាសានុស្សតិញ្ញាណ តថាគតនោះ រលឹកនូវជាតិដែល អាស្រ័យនៅពីមុនមកបានច្រើនប្រការ គឺរលឹកបាន១ជាតិខ្លះ ២ជាតិខ្លះ។ បើ រលឹកនូវជាតិ ដែលអាស្រ័យនៅពីមុនមកបានច្រើនប្រការ ព្រមទាំងអាការៈ ព្រមទាំងឧទ្ទេស ដូច្នោះឯង។ ម្ចាស់ភិក្ខុទាំងឡាយ បឋមវិជ្ជានេះឯងហើយ ដែលតថាគត បានត្រាស់ដឹងក្នុងបឋមយាមនៃ រាត្រី លុះដល់សេចក្តីល្ងង់ខ្ចាត់បាត់ទៅ សេចក្តីចេះដឹង ក៏កើតប្រាកដឡើង ដឹងតខ្ចាត់បាត់ទៅ ពន្លឺក៏កើតឡើង ដល់តថាគត ដែលកំពុងអង្គុយប្រុងស្មារតី មិនប្រហែសធ្វេស ខំប្រឹងដុត បំផ្លាញកិលេស មានចិត្តមូលស្នូង (ឥតមាននឹកនាដល់កាយ និងជីវិតឡើយ) ដូចជាបណ្ឌិត ទាំងឡាយ ដែលបាននូវបឋមវិជ្ជានោះ ដូច្នោះដែរ។ កាលដែលចិត្តខ្ជាប់ខ្ជួន បរិសុទ្ធ ផ្លូវផង មិនមានទីទួល គឺកិលេស ប្រាសចាកសេចក្តីសៅហ្មង ជាចិត្តទន់ គួរដល់កម្ម ជាចិត្តនឹងជឹង មិនបានញាប់ញ័រ យ៉ាងនេះហើយ ទើបតថាគតបង្ហោនចិត្ត ទៅក្នុងចុត្តបបាតញ្ញាណ (ប្រាជ្ញា ដែលរលឹកឃើញនូវចុតិ និងបដិសន្ធិ) នៃសត្វទាំងឡាយ តថាគតនោះ ពិចារណាមើលនូវពួក សត្វ ដែលច្យុតទៅ កើតឡើង ដោយទិព្វចក្កដ៏បរិសុទ្ធ កន្លងនូវចក្កនៃមនុស្ស។ បើ ថា អើហ្ន៎

សត្វទាំងឡាយអម្បាលនេះ ប្រកបដោយកាយទុច្ចរិតៗបេ។ តថាគត ពិចារណាមើលនូវពួក
សត្វ ដែលច្យុតទៅ និងកើតឡើង ជាសត្វថោកទាប និងឧត្តម មានសម្បុរល្អ និងអាក្រក់
ទៅកាន់សុគតិ និងទុគ្គតិ ដោយទិព្វចក្ខុដ៏បរិសុទ្ធ កន្លងនូវចក្ខុជារបស់មនុស្ស ក៏ដឹងច្បាស់ នូវ
ពួកសត្វ ដែលអន្ទោលទៅតាមកម្ម ដោយប្រការដូច្នោះឯង។ ម្នាលភិក្ខុទាំងឡាយ វិជ្ជាទី២នេះ
ឯងហើយ ដែលតថាគត បានត្រាស់ដឹងហើយក្នុងមជ្ឈិមយាមនៃរាត្រី លុះដល់សេចក្តីល្ងង់ខ្ចាត់
បាត់ទៅ សេចក្តីចេះដឹងប្រាកដ ក៏កើតឡើង ងងឹតខ្ចាត់បាត់ទៅ ពន្លឺក៏កើតឡើង ដល់តថាគត
ដែលកំពុងប្រុងស្មារតី មិនប្រហែសធ្វេស ខំប្រឹងដុតបំផ្លាញកិលេស មានចិត្តមូលស្តង់ (ឥតមាន
នឹកនាដល់កាយ និងជីវិតឡើយ) ដូចជាបណ្ឌិតទាំងឡាយ ដែលបាននូវវិជ្ជាទី២នោះ
ដូច្នោះដែរ។ កាលដែលចិត្តខ្ជាប់ខ្ជួន បរិសុទ្ធ ផ្លូវផង មិនមានទីទួល គឺកិលេស ប្រាសចាក
សេចក្តីសៅហ្មង ជាចិត្តទន់ សមគួរដល់កម្ម ជាចិត្តនឹងជឹង មិនបានញាប់ញ័រ យ៉ាងនេះហើយ
តថាគត ក៏បង្កើនចិត្តទៅ ដើម្បីអាសវក្ខយញ្ញាណ (ប្រាជ្ញាដែលជ្រាបច្បាស់ នូវកិរិយាអស់ទៅ
នៃអាសវធម៌ទាំងឡាយ) តថាគតនោះ ដឹងប្រាកដតាមពិតថា នេះជាទុក្ខ ដឹងប្រាកដ
តាមពិតថា នេះជាហេតុនាំឲ្យកើតទុក្ខ ដឹងប្រាកដតាមពិតថា នេះជាសេចក្តីរលត់ទុក្ខ ដឹង
ប្រាកដតាមពិតថា នេះជាបដិបទា ឲ្យដល់នូវសេចក្តីរលត់ទុក្ខ ដឹងប្រាកដតាមពិតថា
ធម៌ប៉ុណ្ណោះ ជាអាសវៈ ដឹងប្រាកដតាមពិតថា ធម៌នេះ ជាហេតុនាំឲ្យកើតអាសវៈ ដឹងប្រាកដ
តាមពិតថា នេះជាសេចក្តីរលត់នៃអាសវៈ ដឹងប្រាកដតាមពិតថា នេះជាបដិបទា ឲ្យ
បានដល់នូវសេចក្តីរលត់នៃអាសវៈ កាលដែលតថាគតដឹងយ៉ាងនេះ ឃើញយ៉ាងនេះហើយ
ចិត្តតថាគត ក៏ផុតស្រឡះ ចាកកាមាសវៈ (គ្រឿងត្រាំ គឺកាម)ផង ផុតស្រឡះ ចាកភវាសវៈ
(គ្រឿងត្រាំ គឺភព)ផង ផុតស្រឡះ ចាកអវិជ្ជាសវៈ (គ្រឿងត្រាំ គឺអវិជ្ជា)ផង កាលបើចិត្ត
តថាគតផុតស្រឡះ (ចាកអាសវធម៌)ហើយ ប្រាជ្ញាក៏កើតប្រាកដថា អាត្មាអញ ផុតស្រឡះ
(ចាកអាសវធម៌)ហើយ តថាគតដឹងច្បាស់ថា កំណើត (របស់អាត្មាអញ) អស់ហើយ ព្រហ្ម
ចរិយធម៌ អាត្មាអញ បានប្រព្រឹត្តគ្រប់គ្រាន់ហើយ សោឡសកិច្ច អាត្មាអញ បានធ្វើ
ស្រេចហើយ កិច្ចដទៃក្រៅពីសោឡសកិច្ចនេះ ទៅទៀត មិនមានឡើយ។ ម្នាលភិក្ខុទាំងឡាយ
វិជ្ជាទី៣នេះហើយ ដែលតថាគត បានត្រាស់ដឹង ក្នុងបច្ច័មយាមនៃរាត្រី លុះដល់អវិជ្ជា
ខ្ចាត់បាត់ទៅ វិជ្ជាក៏កើតឡើង ងងឹតខ្ចាត់បាត់ទៅ ពន្លឺក៏កើតឡើង ដល់តថាគត ដែលកំពុង

ប្រុងស្មារតី មិនប្រហែសធ្វេស ខំប្រឹងដុតបំផ្លាញកិលេស មានចិត្តមូលស្នូល (ឥតមាននឹកនា ដល់កាយ និងជីវិតឡើយ) ដូចជាបណ្ឌិតទាំងឡាយ ដែលបាននូវវិជ្ជាទី៣នុ៎ះ ដូច្នោះដែរ។

[២៥៤] ម្នាលភិក្ខុទាំងឡាយ ដូចជាត្រពាំងទំនាបធំ ក្នុងដងព្រៃធំ មានពួកម្រឹគច្រើន ចូលទៅអាស្រ័យនៅនឹងត្រពាំងនោះ បុរសណាមួយ ដែលប្រាថ្នានូវសេចក្តីវិនាស មិនប្រាថ្នានូវ ប្រយោជន៍ មិនប្រាថ្នានូវសេចក្តីក្សេមដល់ពួកម្រឹគនោះ បុរសនោះ ក៏បិទផ្លូវដែលក្សេម ដែល ប្រកបដោយស្នូស្តី និងគួរដល់សេចក្តីត្រេកអរ ដល់ពួកម្រឹគនោះ ហើយបើកផ្លូវខុស ស្រះសម្រាស់ ចងទុកនូវមេម្រឹគធ្លាក់ ដូចម្តេចមិញ ម្នាលភិក្ខុទាំងឡាយ លុះសម័យខាងក្រោយ មក ពួកម្រឹគច្រើននោះឯង ក៏ដល់នូវសេចក្តីវិនាស ស្អប់ស្អើងទៅដូច្នោះឯង។ ម្នាលភិក្ខុ ទាំងឡាយ មួយវិញទៀត បុរសណាមួយ ដែលប្រាថ្នានូវសេចក្តីចំរើន ប្រាថ្នានូវប្រយោជន៍ ប្រាថ្នានូវសេចក្តីក្សេម ដល់ពួកម្រឹគច្រើននោះ បុរសនោះ ក៏បើកផ្លូវដែលក្សេម ដែល ប្រកបដោយស្នូស្តី ទាំងគួរដល់សេចក្តីត្រេកអរ ដល់ពួកម្រឹគនោះ ហើយបិទផ្លូវខុស រើ យកសម្រាស់ចេញ ធ្វើមេម្រឹគធ្លាក់ ឲ្យវិនាស ដូចម្តេចមិញ ម្នាលភិក្ខុទាំងឡាយ លុះសម័យខាងក្រោយមក ពួកម្រឹគច្រើននោះ ក៏ដល់នូវសេចក្តីចំរើន កុះករ បរិបូណ៌ឡើង ដូច្នោះឯង។ ម្នាលភិក្ខុទាំងឡាយ សេចក្តីឧបមាទេវតា តថាគតធ្វើ ដើម្បីបញ្ជាក់នូវសេចក្តីនេះ ប៉ុណ្ណោះ។ សេចក្តីអធិប្បាយ ក្នុងពាក្យឧបមាទេវតា ដូចសំដែងតទៅ ម្នាលភិក្ខុទាំងឡាយ ត្រង់ពាក្យថា ត្រពាំងទំនាបធំនុ៎ះ គឺជាឈ្មោះរបស់កាមទាំងឡាយ។ ម្នាលភិក្ខុទាំងឡាយ ត្រង់ពាក្យថា ពួកម្រឹគច្រើននុ៎ះ ជាឈ្មោះរបស់ពួកសត្វច្រើន។ ម្នាលភិក្ខុទាំងឡាយ ត្រង់ពាក្យថា បុរសមិនប្រាថ្នានូវសេចក្តីចំរើន មិនប្រាថ្នានូវប្រយោជន៍ មិនប្រាថ្នា នូវសេចក្តី ក្សេមនុ៎ះ ជាឈ្មោះនៃមារ ដែលមានធម៌ដ៏លាមក។ ត្រង់ពាក្យថា ផ្លូវខុសនុ៎ះ ជាឈ្មោះមិច្ឆាមគ្គ (ផ្លូវខុស) ប្រកបដោយអង្គ៨ប្រការ គឺមិច្ឆាទិដ្ឋិ មិច្ឆាសង្កប្បៈ មិច្ឆាវាចា មិច្ឆាកម្មន្តៈ មិច្ឆាអាជីវៈ មិច្ឆាវាយាមៈ មិច្ឆាសតិ មិច្ឆាសមាធិ។ ម្នាលភិក្ខុទាំងឡាយ ត្រង់ពាក្យថា សម្រាស់នុ៎ះ ជាឈ្មោះ នៃនន្ទិរាគ។ ម្នាលភិក្ខុទាំងឡាយ ត្រង់ពាក្យថា មេម្រឹគធ្លាក់នុ៎ះ ជាឈ្មោះនៃអវិជ្ជា។ ម្នាលភិក្ខុ ទាំងឡាយ ត្រង់ពាក្យថា បុរសប្រាថ្នា នូវសេចក្តីចំរើន ប្រាថ្នានូវប្រយោជន៍ ប្រាថ្នានូវសេចក្តី ក្សេមក្សាន្តនុ៎ះ ជាឈ្មោះនៃតថាគត ជាអរហន្ត សម្មាសម្ពុទ្ធ។ ម្នាលភិក្ខុទាំងឡាយ ត្រង់ពាក្យថា ផ្លូវក្សេមក្សាន្ត ដែលប្រកបដោយស្នូស្តី គួរដល់សេចក្តីត្រេកអរនុ៎ះ ជាឈ្មោះនៃអរិយមគ្គ

ប្រកបដោយអង្គ៨ប្រការ គឺសម្មាទិដ្ឋិ សម្មាសង្កប្បៈ សម្មាវាចា សម្មាកម្មន្តៈ សម្មាអាជីវៈ
សម្មាវាយាមៈ សម្មាសតិ សម្មាសមាធិ។

[២៥៥] ម្នាលភិក្ខុទាំងឡាយ ផ្លូវដែលក្សេម ប្រកបដោយសួស្តី ជាផ្លូវគួរដល់សេចក្តី
ត្រេកអរ តថាគត បានបើកហើយ ផ្លូវខុស ក៏តថាគតបិទហើយ សម្រាស់ ក៏តថាគត
រើចោលហើយ មេម្រឹគធ្លាក់ ក៏តថាគតធ្វើឲ្យវិនាសហើយ ដោយប្រការដូច្នោះឯង។ ម្នាលភិក្ខុ
ទាំងឡាយ កិច្ចណាដែលតថាគត ជាសាស្តា ជាអ្នកស្វែងរកប្រយោជន៍ មានសេចក្តីអនុគ្រោះ
ត្រូវធ្វើដល់អ្នកទាំងឡាយ ជាសាវ័ក ព្រោះអាស្រ័យសេចក្តីអនុគ្រោះ កិច្ចនោះ តថាគត
បានធ្វើហើយ ដល់អ្នកទាំងឡាយ។ ម្នាលភិក្ខុទាំងឡាយ អ្នកទាំងឡាយ សម្លឹងមើល នូវគល់
ឈើទាំងនុំ៖ នូវសុញ្ញាគារទាំងនុំ៖ ម្នាលភិក្ខុទាំងឡាយ អ្នកទាំងឡាយកុំប្រមាទ កុំមានសេចក្តី
ក្តៅក្រហាយ ស្តាយក្រោយឡើយ។ នេះជាពាក្យប្រៀនប្រដៅ របស់តថាគត ចំពោះអ្នក
ទាំងឡាយ។ លុះព្រះមានព្រះភាគ បានត្រាស់ព្រះសូត្រនេះចប់ហើយ ក៏ភិក្ខុទាំងនោះ
មានសេចក្តីពេញចិត្ត ត្រេកអរ ចំពោះភាសិត របស់ព្រះមានព្រះភាគជាម្ចាស់។

ចប់ ទ្វេធាវិតក្កសូត្រ ទី៩។

វិតក្កសណ្ឋានសូត្រ ទី១០

[២៥៦] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅ
ក្នុងជេតពន ជារបស់អនាថបិណ្ឌិកសេដ្ឋី ជិតក្រុងសាវត្ថី។ សម័យនោះឯង ព្រះមានព្រះភាគ
ទ្រង់ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ភិក្ខុទាំងនោះ ក្រាបបង្គំទូលព្រះមាន
ព្រះភាគថា បពិត្រព្រះអង្គដ៏ចម្រើន។

[២៥៧] ព្រះមានព្រះភាគ ទ្រង់ត្រាស់ដូច្នោះថា ម្នាលភិក្ខុទាំងឡាយ ភិក្ខុប្រកបរឿយៗ នូវ
អធិចិត្ត គឺសមាបត្តិ៨ ហើយគប្បីធ្វើទុកក្នុងចិត្ត នូវហេតុទាំង៥ប្រការ សព្វៗកាល។ ហេតុទាំង៥
គឺអ្វីខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ អាស្រ័យនូវហេតុណា ធ្វើទុកក្នុងចិត្ត
នូវហេតុណា អកុសលវិតក្កៈដ៏លាមកទាំងឡាយ ដែលប្រកបដោយឆន្ទៈ គឺលោភៈខ្លះ
ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្នាលភិក្ខុ
ទាំងឡាយ ភិក្ខុនោះ គប្បីចេញចាកហេតុនោះ ហើយធ្វើទុកក្នុងចិត្ត នូវហេតុដទៃដែល

ប្រកបដោយកុសលវិតក្កៈវិញ កាលបើភិក្ខុនោះ ចេញចាកហេតុនោះ ហើយធ្វើទុកក្នុងចិត្ត
នូវហេតុដទៃ ដែលប្រកបដោយកុសលវិតក្កៈ អកុសលវិតក្កៈ ដ៏លាមកទាំងឡាយណា
ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំង
នោះ នឹងសាបសូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិ
តក្កៈទាំងនោះបានហើយ ទើបចិត្តខាងក្នុង ក៏តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍
តែមួយ ជាចិត្តនឹង នៅក្នុងអារម្មណ៍។ ម្នាលភិក្ខុទាំងឡាយ ដូចជាជាងឈើ ឬកូនសិស្សជាង
ឈើ ដែលប្រសប់ គប្បីវាយបញ្ជូន នាំចេញ ដកចេញ នូវកន្ទាស់ធំ ដោយកន្ទាស់តូច
ដូចម្តេចមិញ ម្នាលភិក្ខុទាំងឡាយ ភិក្ខុអាស្រ័យហេតុណា ធ្វើទុកក្នុងចិត្ត នូវហេតុណា
អកុសលវិតក្កៈ ដ៏លាមកទាំងឡាយ ដែលប្រកបដោយឆន្ទៈខ្លះ ប្រកបដោយទោសៈខ្លះ
ប្រកបដោយមោហៈខ្លះ តែងកើតឡើងដល់ភិក្ខុនោះ ម្នាលភិក្ខុទាំងឡាយ ភិក្ខុនោះ គប្បីចេញ
ចាកហេតុនោះ ហើយធ្វើទុកក្នុងចិត្ត នូវហេតុដទៃ ដែលប្រកបដោយកុសលវិតក្កៈវិញ
កាលភិក្ខុនោះ ចេញចាកហេតុនោះហើយ ធ្វើទុកក្នុងចិត្ត នូវហេតុដទៃ ដែលប្រកប
ដោយកុសលវិតក្កៈ អកុសលវិតក្កៈ ដ៏លាមកទាំងឡាយណា ដែលប្រកបដោយឆន្ទៈខ្លះ
ទោសៈខ្លះ មោហៈខ្លះ អកុសលវិតក្កៈទាំងនោះ នឹងសាបសូន្យទៅ នឹងដល់នូវសេចក្តីវិនាស
បាត់បង់ទៅពុំខាន ព្រោះលះបង់នូវអកុសលវិតក្កៈទាំងនោះបានហើយ ទើបចិត្តខាងក្នុង ក៏
តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍តែមួយ ជាចិត្តនឹង នៅក្នុងអារម្មណ៍
ដូច្នោះឯង។

[២៥៨] ម្នាលភិក្ខុទាំងឡាយ កាលបើភិក្ខុនោះ ចេញចាកហេតុនោះ ហើយធ្វើទុកក្នុងចិត្ត
នូវហេតុដទៃ ដែលប្រកបដោយកុសលវិតក្កៈវិញ អកុសលវិតក្កៈ ដ៏លាមកទាំងឡាយ ដែល
ប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុ
នោះ ម្នាលភិក្ខុទាំងឡាយ លុះភិក្ខុនោះ កំណត់នូវទោស នៃវិតក្កៈទាំងនោះថា វិតក្កៈទាំងនេះ
ជាអកុសល វិតក្កៈទាំងនេះ ប្រកបដោយទោស វិតក្កៈទាំងនេះ ឲ្យផលជាទុក្ខ។ កាលភិក្ខុនោះ
កំណត់នូវទោសនៃវិតក្កៈទាំងនោះហើយ អកុសលវិតក្កៈ ដ៏លាមកទាំងឡាយណា ដែលប្រកប
ដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំងនោះ នឹង
សាបសូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិតក្កៈ
ទាំងនោះចេញបានហើយ ទើបចិត្តខាងក្នុង ក៏តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍

តែមួយ ជាចិត្តនឹង នៅក្នុងអារម្មណ៍។ ម្ចាស់ភិក្ខុទាំងឡាយ ដូចជាស្រ្តី ឬបុរស កំឡោះ ឬក្រមុំ ប្រកបដោយជាតិជាអ្នកប្រដាប់តាក់តែងកាយ គប្បីនឿយណាយ ធុញទ្រាន់ ខ្ពើមអើម សាកសពពស់ សាកសពឆ្កែ សាកសពមនុស្ស ដែលជាប់នៅត្រង់ក យ៉ាងណាមិញ ម្ចាស់ភិក្ខុ ទាំងឡាយ កាលបើភិក្ខុនោះ ចេញចាកហេតុនោះ ហើយធ្វើទុកក្នុងចិត្ត នូវហេតុដទៃ ដែល ប្រកបដោយកុសលវិតក្កៈវិញ អកុសលវិតក្កៈ ដ៏លាមកទាំងឡាយ ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្ចាស់ភិក្ខុ ទាំងឡាយ ភិក្ខុនោះ កំណត់នូវទោស នៃវិតក្កៈទាំងនោះថា វិតក្កៈទាំងនេះ ជាអកុសល វិតក្កៈ ទាំងនេះ ប្រកបដោយទោស វិតក្កៈទាំងនេះ ឲ្យផលជាទុក្ខ។ កាលភិក្ខុនោះ កំណត់នូវទោសនៃ វិតក្កៈទាំងនោះ អកុសលវិតក្កៈ ដ៏លាមកទាំងឡាយណា ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំងនោះ នឹងសាបសូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិតក្កៈទាំងនោះចេញបាន ទើបចិត្តខាងក្នុង តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍តែមួយ ជាចិត្តនឹង នៅក្នុង អារម្មណ៍។

[២៥៧] ម្ចាស់ភិក្ខុទាំងឡាយ កាលបើភិក្ខុនោះ កំណត់នូវទោសនៃវិតក្កៈទាំងនោះហើយ អកុសលវិតក្កៈ ដ៏លាមកទាំងឡាយ ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្ចាស់ភិក្ខុទាំងឡាយ ភិក្ខុនោះ មិនគប្បី រលឹក មិនគប្បីធ្វើទុកក្នុងចិត្ត ចំពោះវិតក្កៈទាំងនោះឡើយ កាលភិក្ខុនោះ មិនរលឹក មិនធ្វើទុក ក្នុងចិត្ត ចំពោះវិតក្កៈទាំងនោះទេ អកុសលវិតក្កៈ ដ៏លាមកទាំងឡាយណា ដែលប្រកបដោយ ឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំងនោះ នឹងសាប សូន្យទៅ នឹងដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិតក្កៈ ទាំងនោះចេញបានហើយ ទើបចិត្តខាងក្នុង តាំងនៅស្ងួតស្ងប់ស្ងើបស្ងួន ជាចិត្តមានអារម្មណ៍ តែមួយ ជាចិត្តនឹង នៅក្នុងអារម្មណ៍។ ម្ចាស់ភិក្ខុទាំងឡាយ ដូចជាបុរស ដែលមានចក្ខុ មិនចង់ ឃើញរូបទាំងឡាយ ដែលមកប្រាកដដល់ចក្ខុ បុរសនោះគប្បីធ្មេចភ្នែក ឬមិនគប្បីក្រឡេកមើល ដោយហេតុដទៃ យ៉ាងណា ម្ចាស់ភិក្ខុទាំងឡាយ កាលបើភិក្ខុនោះ កំណត់នូវទោសនៃវិតក្កៈ ទាំងនោះហើយ អកុសលវិតក្កៈ ដ៏លាមកទាំងឡាយ ដែលប្រកបដោយឆន្ទៈ តែងកើតឡើង។ ហេ ជាចិត្តមានអារម្មណ៍តែមួយ ជាចិត្តនឹង នៅក្នុងអារម្មណ៍។

[២៦០] ម្ចាស់ភិក្ខុទាំងឡាយ កាលបើភិក្ខុនោះ មិនរលឹក មិនធ្វើទុក្ខក្នុងចិត្ត ចំពោះវិតក្កៈ ទាំងនោះទេ អកុសលវិតក្កៈ ដ៏លាមកទាំងឡាយ ដែលប្រកបដោយឆន្ទៈខ្លះ ប្រកបដោយ ទោសៈខ្លះ ប្រកបដោយមោហៈខ្លះ តែងកើតឡើងដល់ភិក្ខុនោះ ម្ចាស់ភិក្ខុទាំងឡាយ ភិក្ខុនោះ គប្បីធ្វើទុក្ខក្នុងចិត្ត នូវវិតក្កសង្ខារសណ្ឋាន គឺហេតុទីតាំងនៃវិតក្កៈទាំងនោះ កាលភិក្ខុនោះ ធ្វើ ទុក្ខក្នុងចិត្ត នូវវិតក្កសង្ខារសណ្ឋាន នៃវិតក្កៈទាំងនោះហើយ អកុសលវិតក្កៈ ដ៏លាមក ទាំងឡាយណា ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំងនោះ នឹងសាបសូន្យទៅ នឹងដល់នូវសេចក្តីវិនាសបាត់បង់ទៅ ព្រោះលះបង់នូវអកុសលវិតក្កៈទាំងនោះចេញបានហើយ ទើបចិត្តខាងក្នុង ក៏តាំងនៅស្ងួតស្ងប់ ស៊ប់ស្ងួន ជាចិត្តមានអារម្មណ៍តែមួយ ជាចិត្តនឹង នៅក្នុងអារម្មណ៍។ ម្ចាស់ភិក្ខុទាំងឡាយ ដូចជាបុរសដើរល្បឿន បុរសនោះ មានសេចក្តីត្រិះរិះយ៉ាងនេះថា ហេតុអ្វីហ្ន៎ ក៏អាត្មាអញដើរ ល្បឿនម៉្លេះ បើដូច្នោះ មានតែអាត្មាអញ ដើរទៅសន្សឹមៗ (លុះគិតដូច្នោះហើយ) បុរសនោះ ក៏ ដើរទៅសន្សឹមៗ។ បុរសនោះ មានសេចក្តីត្រិះរិះយ៉ាងនេះថា ហេតុអ្វីហ្ន៎ ក៏អាត្មាអញ ដើរ សន្សឹមៗម៉្លេះ បើដូច្នោះ មានតែអាត្មាអញឈរ ហើយបុរសនោះ ក៏ឈរ។ បុរសនោះ មាន សេចក្តីត្រិះរិះយ៉ាងនេះថា ហេតុអ្វីហ្ន៎ ក៏អាត្មាអញ ឈរ បើដូច្នោះ មានតែអាត្មាអញអង្គុយ ហើយបុរសនោះ ក៏អង្គុយ។ បុរសនោះ មានសេចក្តីត្រិះរិះយ៉ាងនេះថា ហេតុអ្វីហ្ន៎ ក៏អាត្មាអញ អង្គុយ បើដូច្នោះ មានតែអាត្មាអញដេក ហើយបុរសនោះ ក៏ដេក។ ម្ចាស់ភិក្ខុទាំងឡាយ បុរសនោះ លះបង់ឥរិយាបថដ៏គ្រោតគ្រាតៗ យ៉ាងនេះហើយ គប្បីសម្រេចឥរិយាបថដ៏ល្អិត សុខុមរិញ សេចក្តីនេះយ៉ាងណាមិញ ម្ចាស់ភិក្ខុទាំងឡាយ កាលបើភិក្ខុនោះ ធ្វើទុក្ខក្នុង ចិត្តនូវវិតក្កសង្ខារសណ្ឋាន នៃវិតក្កៈទាំងនោះហើយ អកុសលវិតក្កៈ ដ៏លាមកទាំងឡាយ ប្រកបដោយឆន្ទៈខ្លះ តែងកើតឡើងដល់ភិក្ខុនោះ។ បើ ជាចិត្តមានអារម្មណ៍តែមួយ ជាចិត្តនឹង នៅក្នុងអារម្មណ៍ សេចក្តីនេះ ដូច្នោះឯង។

[២៦១] ម្ចាស់ភិក្ខុទាំងឡាយ កាលបើភិក្ខុនោះ ធ្វើទុក្ខក្នុងចិត្ត នូវវិតក្កសង្ខារសណ្ឋាន នៃវិតក្កៈទាំងនោះហើយ អកុសលវិតក្កៈ ដ៏លាមកទាំងឡាយ ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ នៅតែកើតឡើងទៀត ម្ចាស់ភិក្ខុទាំងឡាយ ភិក្ខុនោះ ត្រូវសង្កត់ធ្មេញខាងលើ និងធ្មេញខាងក្រោម យកអណ្តាតទល់ពិភាន សង្កត់សង្កិន គាប កំដៅនូវអកុសលចិត្ត ដោយកុសលចិត្ត កាលភិក្ខុនោះ កំពុងសង្កត់ធ្មេញខាងលើ និង

ធ្មេញខាងក្រោម យកអណ្តាតទល់ពិតាន សង្កត់សង្កិន គាប កំដៅនូវអកុសលចិត្ត ដោយ
កុសលចិត្ត អកុសលវិតក្កៈ ដំលាមកទាំងឡាយណា ដែលប្រកបដោយឆន្ទៈខ្លះ ប្រកបដោយ
ទោសៈខ្លះ ប្រកបដោយមោហៈខ្លះ អកុសលវិតក្កៈទាំងនោះ ក៏សាបសូន្យទៅ ដល់នូវសេចក្តី
វិនាសបាត់បង់ទៅពុំខាន ព្រោះលះបង់នូវអកុសលវិតក្កៈទាំងនោះបានហើយ ទើបចិត្តខាងក្នុង
ក៏តាំងនៅស្ងួតស្ងប់ស្ងើបស្ងួន មានអារម្មណ៍តែមួយ នឹងនៅក្នុងអារម្មណ៍។ ម្នាលភិក្ខុទាំងឡាយ
ដូចជាបុរស ដែលមានកម្លាំង ចាប់បុរសដែលមានកម្លាំងថយជាង ត្រង់ក្បាលក្តី ត្រង់កក្តី
ត្រង់ខ្នងក្តី ហើយសង្កត់សង្កិន គាប កំដៅយ៉ាងណាមិញ ម្នាលភិក្ខុទាំងឡាយ កាលបើភិក្ខុនោះ
ធ្វើទុកក្នុងចិត្ត នូវវិតក្កសង្ខារសណ្ឋាន នៃវិតក្កៈទាំងនោះហើយ អកុសលវិតក្កៈ ដំលាមក
ទាំងឡាយ ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ នៅតែ
កើតឡើងទៀត ម្នាលភិក្ខុទាំងឡាយ ភិក្ខុនោះ ត្រូវសង្កត់ធ្មេញខាងលើ និងធ្មេញខាងក្រោម
យកអណ្តាតទល់ពិតាន សង្កត់សង្កិន គាប កំដៅនូវអកុសលចិត្ត ដោយកុសលចិត្ត
កាលភិក្ខុនោះ កំពុងសង្កត់ធ្មេញខាងលើ និងធ្មេញខាងក្រោម យកអណ្តាតទល់ពិតាន សង្កត់
គាប កំដៅនូវអកុសលចិត្ត ដោយកុសលចិត្តហើយ អកុសលវិតក្កៈ ដំលាមកទាំងឡាយណា
ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំង
នោះ ក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិតក្កៈ
ទាំងនោះចេញបាន ទើបចិត្តខាងក្នុង ក៏តាំងនៅស្ងួតស្ងប់ស្ងើបស្ងួន មានអារម្មណ៍តែមួយ នឹង
នៅក្នុងអារម្មណ៍។

[២៦២] ម្នាលភិក្ខុទាំងឡាយ កាលណាបើភិក្ខុអាស្រ័យនូវហេតុណា ធ្វើទុកក្នុងចិត្ត នូវ
ហេតុណាហើយ អកុសលវិតក្កៈ ដំលាមកទាំងឡាយ ដែលប្រកបដោយឆន្ទៈខ្លះ ប្រកបដោយ
ទោសៈខ្លះ ប្រកបដោយមោហៈខ្លះ រមែងកើតឡើង ភិក្ខុនោះ ចេញចាកហេតុនោះហើយ ធ្វើ
ទុកក្នុងចិត្ត នូវហេតុដទៃ ដែលប្រកបដោយកុសលវិញ អកុសលវិតក្កៈ ដំលាមកទាំងឡាយ
ណា ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសល
វិតក្កៈទាំងនោះ ក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន ព្រោះលះបង់នូវ
អកុសលវិតក្កៈទាំងនោះចេញបាន ទើបចិត្តខាងក្នុង ក៏តាំងនៅស្ងួតស្ងប់ស្ងើបស្ងួន មានអារម្មណ៍
តែមួយ នឹងនៅក្នុងអារម្មណ៍។ កាលភិក្ខុកំណត់នូវទោស នៃវិតក្កៈទាំងនោះហើយ អកុសលវិ
តក្កៈ ដំលាមកទាំងឡាយណា ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយ

មោហៈខ្លះ អកុសលវិតក្កៈទាំងនោះ ក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន
ព្រោះលះបង់នូវអកុសលវិតក្កៈទាំងនោះចេញបាន ទើបចិត្តខាងក្នុង ក៏តាំងនៅស្ងួតស្ងប់ស្ងើប
សួន មានអារម្មណ៍តែមួយ នឹងនៅក្នុងអារម្មណ៍។ កាលភិក្ខុមិនបាននឹកនា មិនបាន
យកចិត្តទុកដាក់ ចំពោះវិតក្កៈទាំងនោះហើយ អកុសលវិតក្កៈ ដ៏លាមកទាំងឡាយណា
ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំង
នោះ ក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន ព្រោះលះបង់នូវអកុសលវិតក្កៈ
ទាំងនោះចេញបាន ទើបចិត្តខាងក្នុង ក៏តាំងនៅស្ងួតស្ងប់ស្ងើបសួន មានអារម្មណ៍តែមួយ នឹង
នៅក្នុងអារម្មណ៍។ កាលភិក្ខុធ្វើទុកក្នុងចិត្ត នូវវិតក្កសង្ខារសណ្ឋាន នៃវិតក្កៈទាំងនោះហើយ
អកុសលវិតក្កៈទាំងឡាយណា ដែលប្រកបដោយឆន្ទៈខ្លះ ប្រកបដោយទោសៈខ្លះ ប្រកបដោយ
មោហៈខ្លះ អកុសលវិតក្កៈទាំងនោះ ក៏សាបសូន្យទៅ ដល់នូវសេចក្តីវិនាសបាត់បង់ទៅពុំខាន
ព្រោះលះបង់នូវអកុសលវិតក្កៈទាំងនោះចេញបានហើយ ទើបចិត្តខាងក្នុង ក៏តាំងនៅស្ងួតស្ងប់
ស្ងើបសួន មានអារម្មណ៍តែមួយ នឹងនៅក្នុងអារម្មណ៍។ (កាលភិក្ខុនោះ) កំពុងសង្កត់ធ្មេញ
ខាងលើ និងធ្មេញខាងក្រោម អណ្តាតទល់ពិភាន សង្កិន គាប កំដៅនូវអកុសលចិត្ត ដោយ
កុសលចិត្តហើយ អកុសលវិតក្កៈ ដ៏លាមកទាំងឡាយណា ដែលប្រកបដោយឆន្ទៈខ្លះ
ប្រកបដោយទោសៈខ្លះ ប្រកបដោយមោហៈខ្លះ អកុសលវិតក្កៈទាំងនោះ ក៏សាបសូន្យទៅ ដល់
នូវសេចក្តីវិនាសបាត់បង់ទៅពុំខាន ព្រោះលះបង់អកុសលវិតក្កៈទាំងនោះចេញបានហើយ
ទើបចិត្តខាងក្នុង ក៏តាំងនៅស្ងួតស្ងប់ស្ងើបសួន មានអារម្មណ៍តែមួយ នឹងនៅក្នុងអារម្មណ៍។
ម្នាលភិក្ខុទាំងឡាយ ភិក្ខុនេះ តថាគតហៅថា ជាអ្នកស្អាត ក្នុងគន្លងនៃវិតក្កបរិយាយទាំងឡាយ
ភិក្ខុនោះ (បើ) ប្រាជ្ញានូវវិតក្កៈណា នឹងត្រិះរិះនូវវិតក្កៈនោះ (បើ) មិនប្រាជ្ញានូវវិតក្កៈណា នឹង
មិនត្រិះរិះនូវវិតក្កៈនោះ ហើយផ្តាច់បង់នូវតណ្ហា លះបង់នូវសំយោជនធម៌ ធ្វើនូវ
ព្រះនិព្វានជាទីបំផុតនៃទុក្ខ ព្រោះបានត្រាស់ដឹងដោយចិត្តដ៏ប្រពៃ។ លុះព្រះមានព្រះភាគ
បានត្រាស់ព្រះសូត្រនេះចប់ហើយ ភិក្ខុទាំងនោះ ក៏មានសេចក្តីពេញចិត្ត ត្រេកអរ ចំពោះ
ភាសិតរបស់ព្រះមានព្រះភាគ។

ចប់ វិតក្កសណ្ឋានសូត្រ ទី១០។

ចប់ សីហនាទវគ្គ ទី២។

ឧទ្ទាន គឺបញ្ជីរឿង នៃ សីហនាទវគ្គ នោះគឺ

ចូឡសីហនាទសូត្រទី១ មហាសីហនាទសូត្រទី២ មហាទុក្ខក្ខន្ធសូត្រទី៣ ចូឡទុក្ខក្ខន្ធ
សូត្រទី៤ អនុមានសូត្រទី៥ ចេតោខីលសូត្រទី៦ វនបត្តសូត្រទី៧ មជ្ជិមណ្ឌិកសូត្រទី៨ ទ្វេដា
វិតក្កសូត្រទី៩ វិតក្កសណ្ឋានសូត្រទី១០ ព្រមទាំងកថា ដែលនិយាយពីហេតុ៥ប្រការ។

ចប់ សីហនាទវគ្គ ទី២ តែប៉ុណ្ណោះ។

ចប់ ភាគ២០។

មាតិកា

សុត្តន្តបិដក មជ្ឈិមនិកាយ

មូលបណ្ណាសក

ភាគទី ១

មូលបរិយាយវគ្គ

មូលបរិយាយសូត្រ ទី១

នយភូមិបរិច្ឆេទ ទី១

នយភូមិបរិច្ឆេទ ទី២

នយភូមិបរិច្ឆេទ ទី៣

នយភូមិបរិច្ឆេទ ទី៤

នយភូមិបរិច្ឆេទ ទី៥

នយភូមិបរិច្ឆេទ ទី៦

នយភូមិបរិច្ឆេទ ទី៧

នយភូមិបរិច្ឆេទ ទី៨

សញ្ញាសវសំវរសូត្រ ទី២

អាសវៈដែលត្រូវលះដោយការឃើញ

អាសវៈដែលត្រូវលះដោយការសេព

អាសវៈដែលត្រូវលះដោយការអត់ធន់

អាសវៈដែលត្រូវលះដោយការបន្ទោបង់

អាសវៈដែលបានលះហើយដោយការឃើញ ជាដើម

ធម្មទាយាទសូត្រ ទី៣

ពោលអំពីបិណ្ឌបាតរបស់ព្រះតថាគត

ពោលអំពីការយកធម៌ជាមត៌ក

ពោលអំពីការមិនហាត់ធ្វើនូវវិវេក

ពោលអំពីការហាត់ធ្វើនូវវិវេក

មជ្ឈិមាបដិបទា

ភយកេរវសូត្រ ទី៤

ពោលអំពីសេនាសនៈដ៏ស្ងាត់

សេនាសនបរិយាយ ១៦

ពោលអំពីភ័យ និងសេចក្តីស្នើប

ភាវៈនៃសត្វមានសេចក្តីមិនវង្វេងជាធម្មតា

ពោលអំពីបុព្វេនិវាសានុស្សតិញ្ញាណ

ពោលអំពីចុតូបបាតញ្ញាណ

ពោលអំពីអាសវក្ខយញ្ញាណ

ការសំដែងខ្លួនជាឧបាសកជាណុស្សោណិព្រាហ្មណ៍

អនង្គណសូត្រ ទី៥

បុគ្គល ៤ ពួក

ពាក្យដែលហៅថាអង្គណៈ អង្គណៈ

អង្គណៈ ទី៤

អង្គណៈ ទី៧-៨

អង្គណៈ ទី១០

អង្គណៈ ទី១១

អង្គណៈ ទី១៣

ការនៃអកុសលគ្រូបសង្កត់ចិត្តដោយអំណាចនៃសេចក្តីប្រាថ្នា

សេចក្តីប្រៀបធៀបដោយជាងចាំង

សេចក្តីប្រៀបធៀបដោយមនុស្សកំឡោះ ឬជំទង់

អាកង្ខេយ្យសូត្រ ទី៦

សេចក្តីប្រាថ្នាជាគម្រប់ ៥ ជាដើម

សេចក្តីប្រាថ្នាជាគម្រប់ ១១ និង ១២

សេចក្តីប្រាថ្នាជាគម្រប់ ១៥

សេចក្តីប្រាថ្នាជាគម្រប់ ១៦

វត្ថុបមសូត្រ ទី៧

ឧបក្កិលេស ១៦

សេចក្តីជ្រះថ្លាមិនញាប់ញ័រក្នុងព្រះរត្នត្រ័យ

ផលនៃសេចក្តីជ្រះថ្លាក្នុងព្រះរត្នត្រ័យ

ពោលអំពីអប្បមញ្ញាការវនា

គាថាដែលព្រះមានព្រះភាគទ្រង់សំដែង

សុន្ទរិកភិក្ខុបានសម្រេចព្រះអរហត្ត

សល្លេខសូត្រ ទី៨

រូបជ្ឈាន ៤ យ៉ាង

អរូបជ្ឈាន ៤ យ៉ាង

ហេតុនៃសេចក្តីផ្ទុយផង

ហេតុនៃការចៀសវាង

ហេតុនៃការញ៉ាំងខ្លួនឲ្យបានខ្ពស់

ហេតុនៃសេចក្តីរំលត់

គាថាជាទីបំផុតនៃសូត្រ

សម្មាទិដ្ឋិសូត្រ ទី៩

ពោលអំពីកុសល និងអកុសល

ការសួរប្រស្នា នៃភិក្ខុទាំងឡាយ

អាហារវារៈ

សច្ចវារៈ

ជរាមរណៈវារៈ

ជាតិវារៈ

ភវវារៈ ១៦៥

ឧបាទានវារៈ

វេទនាវារៈ

ផស្សៈវារៈ

សឡាយតនៈវារៈ

នាមរូបវារៈ

សង្ខារវារៈ

អវិជ្ជាវារៈ

អាសវវារៈ

ពាក្យជានិគម

សតិប្បដ្ឋានសូត្រ ទី១០

នវសីវចិកាបព្វៈ

អានាបានបព្វៈ

ឥរិយាបថបញ្ចៈ

បដិកូលបញ្ចៈ

ធាតុបញ្ចៈ

នវសីវចិកាបញ្ចៈ

វេទនានុបស្សនាសតិប្បដ្ឋាន

ចិត្តានុបស្សនាសតិប្បដ្ឋាន

នីវរណបញ្ចៈ

ខន្ធបញ្ចៈ

អាយតនបញ្ចៈ

ពោជ្ឈង្គបញ្ចៈ

សច្ចបញ្ចៈ

ទុក្ខអរិយសច្ច

ទុក្ខសមុទយអរិយសច្ច

ទុក្ខនិរោធអរិយសច្ច

ទុក្ខនិរោធតាមិនីបដិបទាអរិយសច្ច

អានិសង្សនៃការចម្រើនសតិប្បដ្ឋាន ទាំង ៤

ពាក្យជានិគម

សីហនាទវគ្គ

ចូឡសីហនាទស្សត្រ ទី១

សមណៈ មាន ៤ យ៉ាង

ទីបំផុតនៃសេចក្តីជ្រះថ្លា

ទិដ្ឋិ ២ ប្រការ

ឧបាទាន ៤ យ៉ាង

ពោលអំពីឧបាទាន មានតណ្ហាជាហេតុ ជាដើម

ការត្រេកអរចំពោះភាសិតរបស់ព្រះមានព្រះភាគ

មហាសីហនាទស្សត្រ ទី២

សីហនាទវគ្គ មហាសីហនាទស្សត្រ ការចូលទៅស្រុកវេសាលី នៃព្រះសារីបុត្រ

ពោលអំពី៧ទិវិធី

តថាគតពលញ្ញាណ ១០ ប្រការ

វេសារជញ្ញាណ ៤ យ៉ាង

បរិសទ្យ ៨ ពួក

កំណើត ៤ យ៉ាង

គតិ ៥ យ៉ាង

បណ្តាឧបមាទាំង៦ ពោលអំពីសេចក្តីឧបមាទី១

បណ្តាឧបមាទាំង៦ ពោលអំពីសេចក្តីឧបមាទី២

បណ្តាឧបមាទាំង៦ ពោលអំពីសេចក្តីឧបមាទី៤

បណ្តាឧបមាទាំង៦ ពោលអំពីសេចក្តីឧបមាទី៥

បណ្តាឧបមាទាំង៦ ពោលអំពីសេចក្តីឧបមាទី៦

ព្រហ្មចរិយធម៌ប្រកបដោយអង្គ ២

ប្រភេទនៃទុក្ខរកិរិយា

វាទៈ នឹងទិដ្ឋិរបស់សមណព្រាហ្មណ៍ពួកខ្លះ

មហាទុក្ខក្ខន្ធសូត្រ ទី៣

សីហនាទវគ្គ មហាទុក្ខក្ខន្ធសូត្រ វាទៈរបស់អន្យតិរិយ

តម្រេករបស់កាមទាំងឡាយ ជាដើម

ទោសរបស់កាមទាំងឡាយ

ការរលាស់ចោលនូវកាមទាំងឡាយ ជាដើម

ទោសនៃរូបទាំងឡាយ

ការកំណត់ដឹងនូវរូប

តម្រេកនៃវេទនាទាំងឡាយ

ការកំណត់ដឹងនូវវេទនា

ចូឡទុក្ខក្ខន្ធសូត្រ ទី២

សីហនាទវគ្គ ចូឡទុក្ខក្ខន្ធសូត្រ ការកំណត់ដឹងនូវវេទនា

ទោសនៃកាមទាំងឡាយ

ការឈរឆើយនៃពួកនិគ្រន្ត

ការទ្រង់សាកសួរពួកនិគ្រន្ត

ពេលអំពីការនៅជាសុខដ៏លើសលុប

អនុមានសូត្រ ទី៥

សីហនាទវគ្គ អនុមានសូត្រ ធម៌ដែលធ្វើឲ្យជាអ្នកប្រដៅក្រ

ធម៌ដែលធ្វើឲ្យជាអ្នកប្រដៅងាយ

ប្រភេទនៃការគយគន់មើលខ្លួនដោយខ្លួនឯង

ការពិចារណាខ្លួនដោយខ្លួនឯង

ការត្រេកអរចំពោះភាសិតរបស់ព្រះមហាមោគ្គល្លាន

ចេតោខីលសូត្រ ទី៦

សីហនាទវគ្គ ចេតោខីលសូត្រ បង្ហោលរបស់ចិត្ត ៥ ប្រការ

ចំណង់របស់ចិត្ត ៥ ប្រការ

បង្ហោលរបស់ចិត្ត ៥ ប្រការ

ចំណង់របស់ចិត្ត ៥ ប្រការ

សេចក្តីប្រៀបធៀបដោយស៊ីតមាន់

វនបត្តសូត្រ ទី៧

សីហនាទវគ្គ វនបត្តសូត្រ ប្រភេទនៃការចូលទៅអាស្រ័យនៅដងព្រៃ

ប្រភេទនៃការចូលទៅអាស្រ័យនូវបុគ្គល

មជ្ជបិណ្ឌិកសូត្រ ទី៨

សីហនាទវគ្គ មជ្ឈមណ្ឌលសុត្រ ប្រស្នារបស់ទណ្ឌបាណិសក្យៈ

ការទ្រង់សំដែងដោយសេចក្តីសង្ខេប

អធិប្បាយដោយសេចក្តីពិស្តារ

ការក្រាបបង្គំទូលសួរ ចំពោះសេចក្តីដែលចែកហើយ

ពាក្យឧបមារបស់ព្រះអានន្ទត្ថេរ

ទ្វេធាវិតក្កសូត្រ ទី៩

សីហនាទវគ្គ ទ្វេធាវិតក្កសូត្រ វិតក្ក មាន ៦ យ៉ាង

វិជ្ជា៣ ប្រការ

មិច្ឆាមគ្គ មានអង្គ៨

ព្រះបណ្តាំនៃព្រះតថាគត

វិតក្កសណ្ឋានសូត្រ ទី១០

សីហនាទវគ្គ វិតក្កសណ្ឋានសូត្រ ហេតុទី១

ហេតុទី៣

ហេតុទី៤

ហេតុទី៥

ការលះបង់នូវអកុសលវិតក្ក

ឧទ្ធានគាថា